

۷

مسئلہ زمین اور اسلام

3192



شیخ محمود احمد رضا ایم اے
پرنسپل گورنمنٹ کالج
راولاکوٹ (آزاد کشمیر)



یہ از مطبوعات

ادارہ ثقافت اسلامیہ، گلبرگ ڈی، لاہور

پاکستان

(انسٹیٹیوٹ آف اسلامک کلچر پاکستان)

قیمت: تین روپے آٹھ آنے

طبع اول: ۱۰۰۰

86329

~~68829~~

طبعِ اول — ایک ہزار

قیمت — تین روپے آٹھ آنے

مطبوعہ — انشاپریس اردو بازار لاہور

3192

مقدمہ

زرعی مسائل ایک ایسے ملک میں جس کی انتہائی فی صدی آبادی زراعت سے منسلک ہو ایک خاص اہمیت کے حامل ہوتے ہیں، پھر جب وہ باوجود اپنی اہمیت کے اس حد تک نظر انداز کئے جائیں کہ ان پر ابھی تک ایک بھی سیر حاصل تبصرہ نہ کیا گیا ہو، تو اس قسم کا کام کرنے کی ضرورت واضح ہو جاتی ہے، اس بہت بڑے خلا کو کوئی ایک کتاب پوری طرح پُر نہیں کر سکتی، تاہم اس سمت میں ایک کوشش کی گئی ہے، جو امید ہے گوارا تصور کی جائے گی۔

اس کتاب کو لکھنے اور چھپنے کے درمیان مختلف وجوہ سے بہت سا وقت گزر گیا ہے، تاہم بنیادی مسائل کی نوعیت اور اہمیت جوں کی توں موجود ہے، کوئی بڑا اقدام اس عرصے میں حکومت نہیں کر سکی، جس کی وجہ بڑی حد تک غالباً یہ ہے کہ سیاسی نقطہ نظر سے وہ ٹھیکر او میٹر نہیں ہوا، جس کے بعد ہی بڑے پیمانے کے تعمیری اقدام ممکن ہوتے ہیں، صوبائی معصیتیں، گروہ بندیاں اور اقتدار کی ہوس گذشتہ تین سال سے (جب یہ کتاب لکھی گئی تھی) قومی تقاضوں کو پس پشت ڈالتے چلے

آتے ہیں، جو بھی زیادہ ستور بن گیا امید ہے یہ چیز کسی حد تک بدل جائے گی اور قوم کو بنیادی تعمیری مسائل کی طرف توجہ دینے کا زیادہ موقع مل سکے گا۔

ابتدائی کام کسی حد تک اس عرصے میں بھی ہوتا رہا ہے، لارڈ بانڈ... کی ذمہ داریات ایک کمیٹی مقرر کی گئی تھی جسے موجودہ زرعی نظام کی حدود کے اندر زرعی ترقی کے لئے سفارشات کرنے کو کہا گیا تھا، اس کمیٹی کی رپورٹ عرصے سے چھپ چکی ہے، اگرچہ اس پر بھی پورا عمل ابھی نہیں کیا جاسکا، ظاہر ہے کہ جلد یا بدیر ہمیں نہ صرف اس پر عمل کرنا پڑے گا بلکہ موجودہ زرعی نظام کے باہر جا کر جو اصلاح زراعت کی ممکن ہو اسے بھی اپنانا پڑے گا۔

دیگر جو اہم چیزیں اس عرصے میں ہوئی ہیں ان میں آبپاشی اور برقیاتی کے بڑے منصوبے ممتاز مقام رکھتے ہیں، اور ان کی تکمیل پر نئی زمینوں پر بہتر طریقے سے زرعی تنظیم کی جاسکے گی، بجلی کی قوت زراعت کی ترقی کے لئے اتنی ہی اہم ہے، جتنی صنعتوں کے لئے ضروری ہے، اور ابھی تک جتنی بجلی اس ملک میں پیدا ہوئی ہے وہ صنعتوں کے لئے بھی کافی نہیں، اس سمت میں بڑے پیمانے پر مزید کام کرنے کی بڑی ضرورت ہے تاکہ موجودہ دور کی روشنی ہمارے گاؤں میں لہنے والے بھائیوں تک پہنچ سکے، اور انھیں گھریلو صنعتوں کو کامیاب طریقے پر چلانے کا موقع مل سکے۔

ان سے اہم تر امداد دیہہ کا پروگرام ہے جس پر کام شروع کرنے سے پہلے کارکنوں کو تربیت دی جا رہی ہے۔ اس قسم کا کام

ہندوستان ہم سے پہلے کر چکا ہے اور وہاں اس کے نتائج بڑے
 حوصلہ افزا رہے ہیں، امدادِ دیہہ کے کارکن تربیت حاصل کرنے کے
 بعد مختلف چنے ہوئے علاقوں میں پھیل جائیں گے اور دیہات والوں کو
 بہتر زراعت کی ترغیب خود ان کے کام میں شریک ہو کر دیں گے، مقصد
 یہ ہوگا کہ وہ علم جو کتابوں میں موجود ہے وہ عملی طور پر زراعت کی
 تنظیم میں استعمال کیا جائے۔

اس عرصے میں مصنوعی کھاد کے ایک کارخانے پر بھی کام شروع
 ہو چکا ہے، جس کی اہمیت کے متعلق کتاب میں ایک جگہ بحث ہے،
 کھاد کے کھیتوں تک پہنچنے کے راستے میں جو دشواریاں ہیں ان پر غور
 کرنے کا اب وقت آ گیا ہے۔

یہ سب چیزیں مل کر بھی ہمارے ملک کی زراعت میں وہ نکھار نہیں
 پیدا کر سکیں گی، جس کی ضرورت وقت کے معاشی اور معاشرتی تقاضوں
 کی وجہ سے اس کتاب میں تفصیل سے بیان کی گئی ہے، جو راستہ اس
 سلسلے میں تجویز کیا گیا ہے اس کی قطعیت کے متعلق کوئی دعویٰ ہم نہیں
 کرتے، یہ محض ایک دعوتِ فکر ہے۔

آخر میں میں ادارہ ثقافت اسلامیہ کا ممنون ہوں جن کی تحریک
 پر یہ کتاب لکھی گئی ہے اور جو اسے شائع کر رہے ہیں، جب ابتداء
 میں یہ کام میرے سپرد کیا گیا تو مجھے کسی قدر ہچکچاہٹ اس وجہ
 سے ہوئی کہ نیم سرکاری اداروں میں خیال و فکر کو پوری آزادی حاصل
 نہیں ہوتی، جب میں نے اس کا اظہار مخدومی ڈاکٹر خلیفہ عبدالحکیم
 صاحب سے کیا تو انھوں نے کہا کہ ہماری طرف سے کوئی قید نہیں

جو آپ صحیح سمجھتے ہوں لکھئے، ان کی اس وسیع خیالی کی وجہ سے اس متنازع فیہ
مسئلہ پر لکھنے میں کوئی وقت نہیں رہی۔

۳۱۔ مئی ۱۹۵۵ء

مصنف

فہرست مضامین

صفحہ	مضمون	باب
۹	یامرزہ ہے یا نزع کی حالت میں گرفتار:	باب اول
۹	۱۔ مسئلہ زمین کی اہمیت -	
۱۰	۲۔ ہمارے معاشرے کی حالت ..	
۱۱	۳۔ پاکستان اور دوسرے ملکوں کی زرعی پیداوار کا مقابلہ ..	
۱۳	۴۔ کیا ہماری زمین بخر ہے ..	
۱۴	۵۔ ہماری زمین کا دوسرے ملکوں کی زمینوں کی زرخیزی سے مقابلہ ..	
۱۸	۶۔ ہمارے کھیتوں کا رقبہ ..	
۲۰	۷۔ ہمارے اوسط کھیت کا دوسرے ملکوں کی اوسط سے مقابلہ ..	
۲۰	۸۔ کھیتوں کی رقبہ وار تقسیم ..	
۲۲	۹۔ کھیتوں کا انتشار ..	
۲۲	۱۰۔ کیا یہ کھیت معاشی ہیں؟ ..	
۲۵	۱۱۔ کھیتوں کی تقلیل اور انتشار کی وجوہات ..	
۲۶	۱۲۔ کھیتوں کی تقلیل اور انتشار کے نتائج ..	
۲۸	۱۳۔ بیج ..	
۳۲	۱۴۔ کھاد ..	
۳۸	۱۵۔ آلات زراعت ..	
۴۰	۱۶۔ ہل یا ٹریکٹر؟ ..	
۴۲	۱۷۔ آب پاشی ..	
۴۴	۱۸۔ سیم اور کلر ..	
۴۶	۱۹۔ دیہی صنعتیں ..	

باب دوم: نہ زندگی، نہ محبت، نہ معرفت، نہ نگاہ: ۵۲

۱- زراعت اور صنعت ۵۲

۲- زراعت اور تعلیم ۵۵

۳- زراعت اور صحت ۶۱

۴- زرعی ماحول اور اخلاقی معیار ۶۵

۵- معاشی ماحول اور عسکری قوت ۷۲

باب سوم: افرنگ کا ہر قریب ہے فردوس کی مانند: ۷۷

۱- زرعی مسائل عالمگیر ہیں ۷۷

۲- امریکہ کا زرعی نظام ۷۸

۳- انگلستان کے زرعی قوانین ۷۹

۴- فرانس کا زرعی نظام ۸۰

۵- جرمنی کی زرعی اصلاح ۸۱

۶- مغربی یورپ کے دیگر ملکوں کی زرعی تنظیم ۸۲

۷- مشرقی یورپ کی زرعی اصلاح ۸۴

۸- مشرقی یورپ کے تجربے کا سبق ۸۷

۹- بلغاریہ ۸۸

۱۰- ہنگری ۸۹

۱۱- پولینڈ ۹۰

۱۲- زیوسلووکیا ۹۰

۱۳- رومانیہ ۹۰

۱۴- یوگوسلاویہ ۹۱

۱۵- بالٹک ملک ۹۱

۱۶- معاوضہ مقرر کرنے کے مشرقی یورپ کے طریقے ۹۱

صفحہ	مضمون	باب
۹۳	۱۷۔ مشرقی یورپ کے قوانین وراثت میں ترمیم	
=	۱۸۔ مغربی زرعی تشکیل کا ایک جائزہ	
۹۷	باب چہارم: مزد کی منطق کی سوزن سے نہیں ہوتے رفو:-	
۹۷	۱۔ انقلاب سے پہلے روسی زراعت کی شکل	
۹۸	۲۔ اصلاحات کا اختیاری دور	
۱۰۰	۳۔ اختیاری اشتراک کی ناکامی کے اسباب	
۱۰۲	۴۔ زرعی تنظیم میں جبر کی ابتداء	
۱۰۳	۵۔ دو نقطہ ہائے نظر	
۱۰۷	۶۔ مشترک کھیتوں کے خلاف کاشتکاروں کی جدوجہد	
۱۰۹	۷۔ مشترک کھیتوں کی نگرانی کی تنظیم	
۱۱۱	۸۔ سیاسی حصوں کا طریق عمل	
۱۱۲	۹۔ حکومت کی پالیسی میں ترمیم اور مشترک کھیتوں کی کامیابی	
۱۱۲	۱۰۔ مشترک کھیتوں کے انتظام کا طریقہ	
۱۱۶	۱۱۔ جھگڑے چکانے کا طریقہ	
۱۱۶	۱۲۔ ایک مشترک کھیت کی ۱۹۳۲ کی سالانہ رپورٹ	
۱۱۷	۱۳۔ ایک مشترک کھیت کی ۱۹۴۷ کی سالانہ رپورٹ	
۱۱۸	۱۴۔ روسی زرعی اصلاح پر ایک تنقیدی نظر	
۱۲۱	باب پنجم: زفاکِ خویش طلب آتشے کہ پیدائیسٹ :-	
۱۲۱	۱۔ دوسرے ملکوں سے ہمارے زرعی مسائل کے فرق کی نوعیت	
۱۲۲	۲۔ زرعی نظام کی اصلاح کے حدود	
۱۲۲	۳۔ زرعی اصلاح کا پہلا اصول	
۱۲۲	۴۔ معاوضے کا مسئلہ	

صفحہ	مضمون	باب
۱۲۶	۵- ندعی اصلاح کا دوسرا اصول	
۱۲۷	۶- مشترقی بودیپ کے تجربے سے ایک سبق	
۱۲۸	۷- ندعی اصلاح کا تیسرا اصول	
۱۲۹	۸- اندادیاہمی کا تصدیق واضح کرنے کی ضرورت	
۱۳۰	۹- جبر کا عنصر	
۱۳۱	۱۰- تیسرے ندعی اصلاح کے اصول پر ایک تنقیدی نظر	
۱۳۶	۱۱- معاوضے کا مسئلہ ندعی تالیف کی روشنی میں	
۱۴۰	۱۲- زمین اور دیگر اوقات پیداوار کا بنیادی فرق	
۱۴۱	۱۳- ندعی اصلاح کا چوتھا اصول	
۱۴۲	۱۴- خلافت دیہہ کی عملی تشکیلیں	
۱۴۷	باب ششم: خود بدلتے نہیں قرآن کو بدل دیتے ہیں :-	
۱۴۷	۱- ملکا کا نقطہ نظر	
۱۴۸	۲- مرزا صاحب کا قرآن کریم سے استدلال	
۱۵۰	۳- مرزا صاحب کی پہلی قرآنی سند	
"	۴- مرزا صاحب کی دوسری قرآنی سند	
۱۵۱	۵- غلط بحث سے بچنے کی ضرورت	
۱۵۲	۶- مرزا صاحب کی تیسری قرآنی سند	
"	۷- کیا ندعی تالیف میں اجتماعی کاشت مفقود ہے؟	
۱۵۶	۸- مرزا صاحب کی چوتھی قرآنی سند	
۱۵۷	۹- مولانا مودودی کا قرآن سے استدلال	
۱۵۹	۱۰- مولانا مودودی کی پہلی قرآنی سند	
۱۶۱	۱۱- مولانا مودودی کی دوسری قرآنی سند	

۱۶۲	۱۲ - مولانا مودودی کی قرآن کریم سے تیسری سند -
۱۶۶	۱۳ - علمائے کرام سے ایک اپیل
۱۶۸	۱۴ - اجتماعی ملکیت بھی قرآن سے ثابت نہیں ہے
۱۶۹	۱۵ - زرعی تنظیم کے بنیادی اصول
۱۷۰	۱۶ - زمین کا مقصد وحید
۱۷۱	۱۷ - اسلامی معاشرت میں اخوت کا تصور
۱۷۲	۱۸ - قرآن میں ندعی مساوات کا تصور
۱۷۳	۱۹ - الارض ریشہ کا تصور
۱۷۵		باب ہفتم : اس راز کو کشفائش تو اسے روح محمد :-
۱۷۵	۱ - جواز اور وجوب میں فرق
۱۷۷	۲ - مزارعت کے جواز کی روایات
۱۸۰	۳ - یہ احادیث مزارعت کو واجب نہیں بناتیں
"	۴ - جائز چیز خلیفہ وقت جد کر سکتا ہے
۱۸۲	۵ - مزارعت کو ناجائز بیان کرنے والی احادیث
۱۸۶	۶ - اس ظاہری تضاد کا حل
۱۸۶	۷ - توضیح کی پہلی صورت اور اس پر تنقید
۱۸۷	۸ - توضیح کی دوسری صورت اور اس پر تنقید
۱۸۸	۹ - توضیح کی تیسری صورت اور اس پر تنقید
۱۹۰	۱۰ - آئمہ دین اور فقہاء پر اس تضاد کا اثر
۱۹۱	۱۱ - مذہب سنہی
۱۹۱	۱۲ - مذہب حنبلی
۱۹۱	۱۳ - مذہب مالکی

صفحہ	مضمون	باب
۱۹۲	۱۲ - مذہب شافعی
۱۹۲	۱۵ - حدیث و فقہ کی بحث کے نتائج
۱۹۴	۱۶ - موجودہ زرعی نظام کے وجود کے مدعی علماء کی بنیادی دلیل
۱۹۶	۱۷ - حکومت زمین حاصل کر سکتی ہے
۲۰۲	۱۸ - حضرت عمرؓ کے اقدام سے سبق حاصل کرنے کی ضرورت
۲۰۳	۱۹ - اسلام میں قومی ملکیت کا تصور ناپید نہیں
۲۰۸	باب ہشتم - ازربا جاں تیرہ دل چوں خشت و سنگ :-
۲۰۸	۱ - زرعی اصلاح کا مطلب سرمائے کا تقاضا ہے
۲۰۹	۲ - سرمایہ کسی اساس کا منت کش ہے -
۲۰۹	۳ - سود کے متعلق قرآن کے احکام
۲۱۱	۴ - منافع اور سود میں کیا فرق ہے
۲۱۳	۵ - معاشیات مردوبہ کا نقطہ نظر -
۲۱۴	۶ - معاشیاتی نقطہ نظر پر تنقید
۲۱۴	۷ - معاشیات کے سود کے نظریے
۲۱۸	۸ - اسلام کا سرمائے کے معاوضے کا نظریہ
۲۲۱	۹ - سود کا زہر
۲۲۲	۱۰ - کیا سود ناگزیر ہے
۲۲۵	ii - بینک کاری کی نئی تشکیل
۲۲۸	۱۲ - زراعت میں سرمائے کی غیر سودی شکلیں
۲۳۰	۱۳ - کیا ہمارے پاس سرمایہ موجود ہے
۲۳۱	۱۴ - ہماری بے یقینی تباہ کن ہو سکتی ہے
۲۳۲	۱۵ - پاکستان در را ہے پر

باب اول

یامروہ ہے یا نزع کی حالت میں گرفتار

[مسئلہ زمین کی اہمیت - ہمارے معاشرے کی حالت - پاکستان اور دوسرے ملکوں کی زرعی پیداوار کا مقابلہ - کیا ہماری زمین بخر ہے؟ ہماری زمین کا دوسرے ملکوں کی زمینوں کی زرعی چیزوں سے مقابلہ - ہمارے کھیتوں کا رقبہ ہمارے اوسط کھیت کا دوسرے ملکوں کی اوسط سے مقابلہ - کھیتوں کی رقبہ و اوسم کھیتوں کا انتشار - کیا یہ کھیت معاشی ہیں؟ کھیتوں کی تقیل اور انتشار کی وجوہات - کھیتوں کی تقیل اور انتشار کے نتائج - بیج - کھاد - آلات زراعت - ہل یا ٹریکٹر - اب پاشی - سیم اور کلر - دیہی صنعتیں] :

مسئلہ زمین کی اہمیت | پاکستان کا سب سے بڑا سرمایہ اس کی زمین ہے ملک کی تین چوتھائی آبادی کا ذریعہ معاش بلا واسطہ کاشتکاری یا زمینداری ہے ملک کی قومی دولت کا کثیر حصہ یہیں سے فراہم ہوتا ہے زمین کی پیداوار بڑا مددگار ہے دوسرے ملکوں کے ساتھ حاصل کرتے ہیں جن سے ہم اپنی ضروریات دوسرے ملکوں سے خرید سکتے ہیں - اسی درآمد و برآمد کے ٹیکس ہماری مرکزی حکومت کا سب سے بڑا آمدنی کا ذریعہ ہیں اور مالیہ اور آبیانہ صوبائی حکومتوں کے مالیات کی اساس اور پھر چھوٹے سرکاری ملازم ہیں اور حکومت کے مختلف کاروبار سرانجام دے رہے ہیں - ان کی تنخواہوں کا بیشتر حصہ بھی اسی زمین کی پیداوار سے کسی نہ کسی شکل میں برآمد ہوتا ہے، اور جو لوگ تاجر ہیں، وہ یا تو زمین کی پیداوار کو مختلف شکلوں میں بیچتے ہیں یا زمین کی فاضل پیداوار کو باہر بیچ کر باہر سے مصنوعات منگواتے ہیں جن

سے ہم سب کی ضروریات پوری ہوتی ہیں۔ سہاگے کھانڈ، کپڑے اور تیل کے کارخانے
اسی طرح زمین کی پیداوار کے سہاگے چل رہے ہیں، جس طرح ہمارے پٹ سن اور
کانڈے کے کارخانے چلیں گے، غرض جس طرف سے بھی دیکھیں ہماری معاشی فلاح و
بہبود صحت مند ذراعت سے تعلق رکھتی ہے، ہماری قوت جو کچھ بھی ہے اسی کی بدولت
ہے اور ہماری معاشی اور معاشرتی کمزوریاں قریباً کُلی طور پر ذریعہ نظام اور ذریعہ عمل کی
خامیوں سے پیدا ہوتی ہیں۔

ہمارے ذریعہ مسئلہ کے ڈانڈے صرف ہر اقتصادری پہلو ہی سے متعلق نہیں ہیں،
بلکہ وہ ہمارے سماجی، ثقافتی، اور روحانی کیفیات کا تانا بانا بھی بنتے ہیں، معاشیات
زمین کا ایک فرنگی ماہر سے یوں ادا کرتا ہے، ذراعت ہر زمانے میں محض ایک عمل
پیدائش نہیں سمجھا گیا، بلکہ وہ ایک زندگی گزارنے کا انداز اور معاشرے کے جسم
کی جان رہا ہے۔

ہمارے معاشرے | اپنے معاشرے کے جسم کو تو ہم جانتے ہی ہیں، اور وہ اگرچہ ایسا
کی حالت | باکھا سبھیلا تو نہیں کہ اسے دیکھ کے ہمیں بہت مسرت ہو، تاہم
اپنا جسم تو ہے، اور اپنا جسم کتنا بھی بے ڈھب کیوں نہ ہو کبھی کبھی دیکھ ہی لیا جاتا ہے۔
اٹھ کروڑ کے اس ملک میں اسی لاکھ بھی ایسے نہیں جو اپنا خط خود لکھ اور پڑھ سکتے ہوں۔
اس آبادی کا کثیر حصہ ہر سال ہفتوں میں میریا میں مبتلا ہوتا ہے۔ اور دو لاکھ تو ہر سال
اس سے مرہی جاتے ہیں، ہمارے گاؤں میں رہنے والوں کی اکثریت ایسے تنگ
اور تاریک جھونپڑوں میں زندگی کاٹ رہی ہے جن میں سویڈن جیسے چھوٹے سے
قرنی ڈیس میں لوگ جانور بھی باندھنا پسند نہ کریں۔ اور شہروں میں تو لاکھوں ایسے
بھی ہیں جو صرف آسمان کی چھت کا سہارا لے سکتے ہیں، کسی گاؤں کے پانچ میل
کے اندر بھی کوئی تھوڑی بہت پختہ سڑک مل جائے تو اسے اس گاؤں کی خوش قسمتی
سمجھنا چاہیے، اپنے کاشتکاروں کو دیکھنے کھنہ رسوم کی زنجیر پاؤں میں، سر پر قرص

لے پٹرکنسکی لینڈ ٹینیور سسٹمز ان یورپ، صفحہ ۷۔

کا بار، کپڑوں میں پیوند، جسم پر گرد کی تہ، محنت کہتے چلے جاتے ہیں۔ اور ثمر و زمیندار کو دیتے چلے جاتے ہیں، تاکہ اپنا اور بالائیوں کا پیٹ پل جائے۔ اس محض جی سکنے کی آرزو سے بہتر آرزو میں بھی شاید کبھی ہونگی، لیکن اب ان کا نشان کہیں مشکل سے ملتا ہے، علم و فن و ادب سے بیگانہ، روحانی اور انلاقی ترقی سے بے نیاز، کیوں نہ ہو، آخر اس کی زندگی پشت پائنت سے محنت اور حسرت کا ایک چکر ہی تو رہی ہے!

پاکستان اور دوسرے ملکوں | یہ ہمارے معاشرے کے جسم کی حالت، یہ جسم جیسا کہ کی ندی پیداوار کا مقابلہ | ہم دیکھ چکے ہیں اپنی نشوونما زمین سے حاصل کرتا ہے اور زراعت اس کی جان ہے، آئیے ہم اپنے زرعی عمل اور اس کے نتائج کو دیکھیں اور اپنی زرعی پیداوار کا مقابلہ دنیا کے دوسرے ممالک سے کریں، تاکہ معلوم ہو کہ کیا زمین کچھ دے سکتی ہے، جو ہم حاصل کرتے ہیں، یا اس سے بہتر نتائج بھی مرتب ہو سکتے ہیں، ایک ایکڑ زمین سے ہماری چاول کی اوسط پیداوار ۸۳۳ پونڈ ہے، لیکن ریاستہائے متحدہ امریکہ ۱۸۵۰ پونڈ، چین ۲۳۲۰ پونڈ، مصر ۹۹۸ پونڈ، جاپان ۳۲۲۰ پونڈ، اور اٹلی ۵۶۸ پونڈ چاول فی ایکڑ پیدا کرتا ہے۔ (اعداد و شمار کا نقشہ صفحہ ۱۲ پر ملاحظہ ہو)

ایک ایکڑ زمین سے ہم ۶۸۵ پونڈ گندم پیدا کرتے ہیں لیکن چین ۹۸۶ پونڈ، جاپان ۷۱۳ پونڈ، مصر ۹۱۸ پونڈ، اٹلی ۳۸۳ پونڈ، اور جرمنی ۱۷۰ پونڈ کی اوسط پیداوار فی ایکڑ حاصل کرتے ہیں۔

روٹی کی فصل ہم ایک ایکڑ سے ۱۷۵ پونڈ حاصل کرتے ہیں لیکن چین ۲۰۴ پونڈ

۱۷ پاکستان کی پیداوار کے اعداد و شمار بین الاقوامی اسلامی معاشی کانفرنس کے شائع شدہ پاکستان کا معاشی جائزہ صفحہ ۲۸ سے لئے گئے ہیں اور دوسرے ملکوں کے لگ بھگ تیشنز کی اعداد و شمار کی سالانہ کتاب ۱۹۳۳-۳۴ء سے۔

پاکستان اور ڈومیسٹک مالک کی ذمہ داری پیدوار کے اعداد و شمار

رہی ایکٹ پیدوار پانڈوں میں

تھاگ	کیس	سی	گندم	چاول	نام ملک
.....	۵۳۵	۱۸۹۱	۱۹۱۸	۲۹۹۸	مصر
۲۱۲۷	۰۰۰	۲۸۲۸	۲۰۱۷	جرمنی
۱۱۳۹	۱۷۰	۲۰۷۹	۱۳۸۲	۲۵۶۸	اطالی
۱۴۶۵	۱۹۶	۱۳۹۲	۱۷۱۳	۲۲۲۲	جاپان
۸۸۲	۲۶۸	۱۵۷۹	۸۱۲	۲۱۸۵	ریاستہائے متحدہ امریکہ
۱۲۸۸	۲۰۲	۱۲۸۲	۹۸۹	۲۲۲۲	چین
۱۰۳۳	۱۷۵	۹۱۸	۶۸۵	۸۳۳	پاکستان
۹۸۷	۸۹	۸۰۳	۶۶۰	۸۲۹	قبل از تقسیم ہندوستان

ریاستہائے متحدہ ۲۶۸ پونڈ اور مصر ۵۳۵ پونڈ کپاس حاصل کرتے ہیں
چین فی ایکڑ ہم سے تین گنا چاول پیدا کرتا ہے، مصر ساڑھے تین گنا جاپان
چار گنا سے زیادہ، اور اٹلی پانچ گنا سے بھی زیادہ۔

گندم چین ہم سے ڈیوڑھی زیادہ پیدا کرتا ہے، اور اٹلی دو گنی، جاپان تین گنی
سے ذرا کم، مصر تین گنا اور جرمنی تین گنا سے بھی زیادہ۔

کپاس امریکہ ہم سے ڈیوڑھی پیدا کرتا ہے۔ اور مصر ہم سے تین گنا سے بھی زیادہ

ان اعداد و شمار کے دیکھنے کے بعد ایک لمحہ کے لئے یہ شبہ

بھی پیدا ہوتا ہے، کہ شاید ہماری زمین ہی بنجر ہو، اگر ڈوسرے

ملک ہم سے تین تین گنا فصلیں پیدا کرتے ہیں، تو عین ممکن ہے ہماری

زمین ان سے محض ایک تہائی زرخیز ہو، لیکن جب ہم یہ دیکھتے ہیں کہ آج سے پانچ ہزار

سال پہلے اسی زمین پر مہنجو دار اور ٹیکسلا کی عظیم الشان تہذیبیں چنپ رہی تھیں

اور زرعی تاریخ کا یہ سبق یاد رکھتے ہیں کہ انسانوں نے سب سے پہلے زرخیز ترین

زمینیں آباد کی تھیں اور دنیا کی سب سے پہلی تہذیبیں دنیا کے زرخیز ترین خطوں میں پیدا

ہوئیں تو ہمیں یہ یقین ہو جاتا ہے۔ کہ کم از کم شروع میں اور بنیادی طور پر ہماری زمین

ضرور زرخیز تھی، لیکن ہزار ہا سال کی کاشت کے بعد اس کا موجودہ زرخیزی کا معیار گو

وہ پرانا تو باقی نہیں رہا، لیکن اس سے قدرے کم معیار پر وہ اب ایک زمانے سے

قائم ہے، اور نئی فصلیں اس کی زرخیزی میں مزید کمی نہیں پیدا کر رہیں، اس کی وجہ اکثر

کلاوسٹرن زرعی کمیشن کے وقت حکومت ہند کے زرعی مشیر اپنی تحریر میں یادداشت

میں جو انھوں نے زرعی کمیشن کے سامنے پیش کی یہ بیان کرتے ہیں۔ ہندوستان کے

اکثر خطے ہائے زمین لازمی طور پر صد ہا سال پیشتر ہی انتہائی کمزوری اور ادنیٰ زرخیزی

کی حالت پر پہنچ چکے ہونگے۔ لیکن اگر ان پر آئندہ اور صد ہا سال تک کھاد کے بغیر فصلیں

بونی جائیں، تو ان کی کمزوری میں مزید اضافہ نہ ہوگا۔ کسی اوسط درجے کی فصل میں تقریباً

بیس پونڈ نائٹروجن فی ایکڑ صرف ہوتی ہے۔ لیکن اس نقصان کی تلافی سال بہ سال

کیا ہماری

زمین بنجر ہے

ہو جاتی ہے اس لئے کہ زمین مطلوبہ نائٹریجن ہو اسے اور ان گلی سٹری جٹوں سے حاصل کر لیتی ہے جو فصل کی کٹائی کے بعد زمین کے اندر رہ جاتی ہیں... ردھم سٹیڈ میں جو سب سے بڑا زرعی تحقیقاتی مرکز ہے یہ بات قطعی طور پر ثابت ہو گئی ہے کہ وٹاں کی زمین میں انتہائی ضعف اس وقت تک پیدا نہیں ہوا جب تک کہ اس پر مسلسل چالیس سال تک گیہوں کی کاشت نہیں کی گئی، لیکن اس مدت کے بعد بھی اور اس امر کے باوجود کہ کھیت کو کسی قسم کا کھانا نہیں دیا گیا، سالانہ پیداوار تقریباً ایک حالت پر ساکن رہی۔ ڈاکٹر برنز کی رائے بھی ہماری زمین کے متعلق اس سے ملتی جلتی ہے: ہندوستان کی زمینیں ایک ایسی منزل میں ہیں کہ جہاں ان کی زرخیزی نہ بڑھ رہی ہے اور نہ کم ہو رہی ہے، اور اگر ہم ان پانچ ہزار سے زیادہ تجربوں پر اپنا فیصلہ مبنی کریں جو ہندوستان میں کئے گئے تو غالباً اس ملک کے بیشتر حصوں کی زمین ایک نسبتاً کم درجے کی زرخیزی پر آگے رُک گئی ہے۔ ان شہادتوں سے اس چیز کی تائید ہوتی ہے کہ اگرچہ ہمارے ملک کی زمین اب اتنی زرخیز نہیں ہے جتنی کہ یہ اس وقت تھی، جبکہ ہزاروں سال پہلے اس میں کاشت شروع ہوئی تھی، لیکن اب بڑے عرصہ سے اس کی زرخیزی میں مزید کمی واقعی نہیں ہو رہی۔

لیکن ہم نے اس ملک کی پیداوار کا جن ملکوں سے ابھی ابھی مقابلہ کیا تھا وٹاں بھی تو کاشت شروع ہوئے اب ہزاروں سال ہو چکے ہیں، اور ردھم سٹیڈ کی تحقیقات کے اعتبار سے وٹاں بھی انتہائی ضعف پیدا ہوئے اب زمانہ گزر چکا ہونا چاہیے، لیکن فصلیں وہ ہم سے بہت بہتر حاصل کرتے ہیں، معلوم یہ ہوتا ہے کہ اصل خامی زمین میں نہیں ہے، بلکہ زمین کے انتظام میں ہے، اس نظریہ کی قطعی تصدیق ان اپنے ملک کے پچھلے کھیتوں سے ہوتی ہے جہاں اعلیٰ بیجوں اور اچھی کھاد اور بہتر انتظام

۱۔ روڈاد شہادت متعلقہ زرعی کمیشن رپورٹ جلد اول، جز اول، صفحہ ۳۲۔
 ۲۔ ڈبلیو برنز۔ ہندوستان میں زرعی اصلاح کے امکانات، صفحہ ۷۔

کی مدد سے اوسط سے کئی کئی گنا فصلیں حاصل ہوتی ہیں۔

زمین سے زیادہ زمین کے ساتھ جو سلوک کیا جائے وہ اچھی یا بری پیداوار کا باعث ہوتا ہے، اس موضوع پر بار بار پوزیل کے اس زمیندار کا لطیفہ یاد آتا ہے جس کے پاس سینکڑوں ایکڑ زمین تھی، لیکن اس سے حاصل کچھ نہیں ہوتا تھا، مالی پریشانیوں سے تنگ آکر اس نے اپنی زمین میں ایک قبر کے برابر گڑھا کھدوایا اور اس میں لیٹ گیا،

۱۵ اچھے کھیتوں کی صرف دو مثالیں دیکھے جن سے پتہ چلتا ہے کہ اچھی تنظیم موجود ہو تو ہماری فصلیں کسی ٹک سے بھی کم نہیں ہیں: ایک اچھے انتظام کی مثال کلیانہ اسٹیٹ ہے۔ اس نہری ساڑھے سات ہزار ایکڑ علاقہ میں جو سات گاؤں پر مشتمل ہے فصلیں خاص ترتیب سے بوئی جاتی ہیں، اچھے زرعی آلات استعمال ہوتے ہیں، کاشتکار کو بیج مالکوں کی طرف سے ملتا ہے، اور وہ علیٰ حلی کھاد کاشتکاروں کو ہتیا کرتے ہیں اور ان سے کھاد کی صرف ایک تہائی قیمت لیتے ہیں، گذشتہ بیس سال کی اوسط پیداوار فی ایکڑ ۲۰ من گندم اور ۱۰ من کپاس فی ایکڑ ہے۔ (ناناوتی اور انجاریہ: ہندوستان کا زرعی مسئلہ صفحہ ۱۵۸-۱۵۷) گویا گندم کی اوسط پاکستان کی اوسط سے چھائی گنا زیادہ ہے اور کپاس کی تقریباً پانچ گنا۔

سات ہزار تیس سو ایکڑ کا ایک دوسرا قبہ بنی، جی ملک فارم ہے، یہ خانوال میں ہے، یہاں بھی فصلیں خاص ترتیب سے بوئی جاتی ہیں اور کھاد کا ہر گاؤں میں بڑا اہتمام کیا جاتا ہے نتیجہ کے طور پر گندم کی اوسط پیداوار بیس من فی ایکڑ ہے۔ اور کپاس کی ساڑھے بارہ من فی ایکڑ (ناناوتی اور انجاریہ: ہندوستان کا زرعی مسئلہ صفحہ ۱۵۸)۔

اس اوسط پیداوار کو اگر پونڈ سے وزن کیا جائے، نو گندم کے سولہ سو چالیس پونڈ فی ایکڑ بنتے ہیں۔ اور کپاس کے دس سو پینسٹھ پونڈ فی ایکڑ۔ اب دنیا سے مقابلہ کیجئے، دنیا کا سب سے زیادہ فی ایکڑ گندم پیدا کرنے والا ملک بھی اس پیداوار سے صرف پچیس فیصدی زیادہ پیدا کرتا ہے، اور کپاس تو دنیا کے سب سے زیادہ پیداوار والے ملک سے بھی ان کھیتوں میں ڈگنی پیدا ہوتی ہے، گویا دنیا کو ہماری زرعی پرقہ کی ضرورت ہے بجائے اس کے کہ ہم ان کی زرعی پرقہ پر ہوں!۔

سے کچھ لوگ گذرے تو اسے یوں گڑھے میں لیٹے دیکھ کر بہت حیران ہوئے۔ ان کے پوچھنے پر زمیندار نے بتایا کہ اس کی زمین میں چونکہ کچھ نہیں اگتا، اس لئے وہ اپنی زندگی بیزار ہو چکا ہے، وہ بڑے حیران ہوئے کیونکہ جس زمین میں اس نے گڑھا کھدوایا تھا وہ بڑی اچھی زمین معلوم ہوتی تھی، انھوں نے پوچھا، کیا اس میں کچھ نہیں اگتا؟ بالکل کچھ نہیں، اس نے انتہائی سنجیدگی سے جواب دیا۔ لیکن اجنبیوں کو اب بھی یقین نہیں آتا تھا، آخر ان میں سے ایک نے کہا: تمہارا کیا مطلب ہے، کہ اگر اس میں ہل چلایا اور بیج بویا جائے تو یہاں کچھ نہیں اگے گا؟ گاں زمیندار نے جواب دیا: اگر ہل چلانے کی مصیبت اور بیج ڈالنے کی سردرد ہی مول لی جائے تو پھر تو کچھ اگ ہی آئیگا، لیکن اس کے بغیر کچھ نہیں اگتا۔

برازیل کی اس کہانی کا زمیندار تو اپنی سہل انگاری سے موت کو دعوت دے لے لے رہا تھا، لیکن ہمارے کسان سہل انگار بھی نہیں، خود کاشت زمین میں پنجابی کسان کی جفاکوشی کا شاید ہی دنیا میں کوئی مقابلہ کر سکے، لیکن خود کاشت زمین ہے کتنی، ماں جب اسے اپنی محنت کا آدھا پھل کسی اور کو دینا ہو تو اس کی محنت کرنے کی آرزو سرد پڑ جاتی ہے اور پھر جب اس کی زمین چھوٹے چھوٹے ٹکڑوں پر مشتمل ہو جن سے محنت کا فائدہ پوری طرح حاصل نہ کیا جاسکتا ہو، اچھے بیج بیٹھا ہونے کی صورت نظر نہ آتی ہو، کھاد خریدنے کے لئے اس کے پاس پیسہ نہ ہو۔ قرض کے بوجھ سے اس کی مکر میں خم پیدا کر دیا ہو، تو پھر حیرت یہ نہیں ہوتی کہ زمین کی پیداوار اتنی کم کیوں ہے بلکہ یہ ہوتی ہے کہ اتنی پیداوار بھی کیسے ہے؟

ہماری زمین کا دوسرا	زرعی علم کی ترقی کے ساتھ زمین کی زرخیزی سب سے کمتر
ملکوں کی زمینوں کی	اہمیت کی چیز ہو کے رہ گئی ہے، ہماری زمین اکثر حالات
زرخیزی سے مقابلہ	میں خاصی زرخیز ہے، لیکن فصل ہم بہت کم حاصل کرتے
	ہیں۔ اب بعض مغربی ملکوں کی طرف دیکھئے جو باوجود بنجر

زمینوں کے مالک ہونے کے ہم سے بہتر فصل حاصل کر لیتے ہیں۔ انگلستان کی زمین قدرتی طور پر زرخیز نہیں ہے، شروع میں ملک کا بیشتر حصہ دلدل، جنگل یا چراگاہ

تھا، چھ سو سال تک تو یہ چیز معروضِ بحث رہی کہ کیا گندم پیدا کرنا اس ملک میں فائدہ بخش ہو بھی سکتا ہے یا نہیں اور بہت سے اقدامات حکومت کو اختیار کرنے پڑے تاکہ اناج پیدا کرنے والوں کی حوصلہ افزائی ہو، برطانیہ میں اب بھی ایسے وسیع قطعے موجود ہیں، جن میں کوئی فصل پیدا نہیں کی جاسکتی، اور عام طور پر زمین قبیل کی صورت میں صرف اتنا ہی لوٹاتی ہے کہ جو بیج اور محنت اور کھاد کی شکل میں اس میں ڈالا جاتا ہے، اس چیز کا پورا احساس ہمارے کاشتکاروں کو ابھی نہیں ہوا کہ نہ صرف انگلستان بلکہ تمام شمالی یورپ میں کاشتکار اسی طرح زمین کو کھاد کی شکل میں وہ ساری قوت لوٹاتا ہے جو اس فصل کی شکل میں زمین سے حاصل کی ہوتی ہے۔

ڈنمارک کی زمین اور آب و ہوا دونوں ہی کاشتکار کے لئے ناسازگار ہیں، زمین نرم اندر پتیلی ہے، ریگم، زخم شروع میں تھی، جس پر سمندر کی تیز ہوائیں چلتی رہتی ہیں لیکن اس ملک کے کاشتکاروں نے سائنس اور تنظیم اور انسانی کوشش کی مدد سے اسے موجودہ زرخیز شکل دے دی ہے۔

بلجیم کی زمین کو یورپ میں بدترین تصور کیا جاتا ہے، جو اتنی بخر ہے کہ صدیوں کی محنت کے بعد بھی وہ کوئی فصل کھاد کے بغیر پیدا نہیں کرتی۔ اس کے باوجود بلجیم کی زرعی تالیخ علم اور محنت کی فتح کا ایک بڑا نشان ہے، فی ایکڑ جتنی کھاد اس ملک میں ڈالی جاتی ہے اتنی کسی اور ملک میں استعمال نہیں ہوتی، زرعی طریقوں کی تعلیم اور امداد باہمی کی کاشت نے اس ملک کی کایا پلٹ دی ہے۔

اس قسم کے ملکوں کا مقابلہ جب ہم اپنی زمین سے کرتے ہیں تو یہ دنیاوی فرق ہمیں فوراً نظر آتا ہے کہ ہمارے زمین اب تک کسی بڑے سربلے اور کھاد اور اصلاح کے بغیر اتنی پانچھی فصل دیتی آ رہی ہے کہ جس کا بڑا حصہ کاشت کا منافع سمجھا جاتا ہے، ہدسمتی سے انسانی فطرت کی ایک کمزوری یہ ہے کہ دولت کا آسان حاصل ہو جانا ترقی کے جذبے کو ابھرنے

۱۔ ڈنمارک: دی ایٹھ اینڈ ویلفیر آف پنجاپ صفحہ ۱۶۳۔

۲۔ روزنٹری: اینڈ اینڈ لیبر لیسنز فرام بلجیم صفحہ ۱۶۸۔

نہیں دیتا، ایسا معلوم ہوتا ہے کہ ہماری زمین کی قدرتی زرخیزی جو کم سے کم محنت پر بھی فصل سے دیتی ہے، بڑی حد تک ہماری زرعی گراؤٹ کی ذمہ دار ہے، مشکلات ہی انسان کو محنت کی طرف ابھارتی ہیں، اور اب وقت آگیا ہے کہ ہم زمانے کے نئے تقاضوں کے پیش نظر جن میں عوام کا اچھا رہن سہن بھی شامل ہے، اپنی ذراعت کا جائزہ لیں اور کم از کم وہ کمر ڈالیں جو اوپر دی ہوئی مثالوں والے غیر زرخیز ملک کر چکے ہیں، ظاہر ہے کہ اگر ہم پاکستان کے بلند نصب العین کو بھی مد نظر رکھیں تو ہمیں ان ملکوں سے بھی چند قدم آگے جانا پڑے گا، ہمارے قدرتی ذرائع میں ایسی کوئی رکاوٹ موجود نہیں ہے جو ہمیں اپنے عزائم کی سمت بڑھنے سے روک سکے۔

ہمارے کھیتوں کے رقبہ کے اعداد و شمار خاصے نا تسلی بخش حالت کا رقبہ میں ہیں، تقسیم ہند سے پہلے بھی ان کی صورت کوئی اچھی نہ تھی، اور اب ہند اور سکھ زمینداروں کے جانے اور لاکھوں ہجرت کرنے والوں کے آنے سے ان میں مزید تبدیلیاں خاصے بڑے پیمانے پر ہوئی ہیں، جن کے اعداد و شمار کو ابھی کوئی قطعی شکل نہیں دی گئی، اور ہم مجبور ہیں کہ اندازوں پر قناعت کریں۔

اس سلسلے کی ایک نمایاں کوشش آج سے پچیس سال پہلے کی گئی، کالورٹ رجسٹر اس زمانے میں پنجاب کی باغیچوں کے اعداد و شمار کے ریسٹریٹر تھے، نے متحدہ پنجاب کے زمینداروں اور کاشتکاروں کے رقبوں کے اعداد و شمار جمع کئے تھے، انھیں نے ہر قانون گوئی کے علاقہ کے پانچ گاؤں کے مالکان زمین اور کاشتکاروں کے رقبہ کے اعداد و شمار حاصل کئے، اس طرح ان کی تحقیق میں دو ہزار تین سو سینتالیس گاؤں آگئے، جن کا رقبہ اکیس لاکھ تیرہ ہزار آٹھ سو ساٹھ ایکڑ تھا، اور ہمیں ان کی رائے سے اتفاق ہے کہ یہ تحقیق خاصی وسیع ہے اور میرے خیال میں اس کے نتائج تمام صوبے پر منطبق کئے جاسکتے ہیں۔ ان کی تحقیق کے مطابق ملکیت زمین کا اوسط رقبہ ۹ و ۸ (آٹھ اعشاریہ ۹) ایکڑ بنتا ہے، اور کاشتکاروں کے اوسط ملکیت کا رقبہ ۲ و ۷ (سات اعشاریہ ۷) ایکڑ ہے، جو تھوڑا سا زیادہ ہے۔

۱۔ کالورٹ، کاشتکاروں کے کھیتوں کا رقبہ اور تقسیم صفحہ ۳۰۔

عمل ترکا شد کار ہی کرتے ہیں، لہذا ہم یہ تصور کرتے ہیں کہ اس وقت پنجاب کے اوسط
کھیت کا رقبہ ۷۲ ایکڑ تھا۔

اس وقت سے اب تک آبادی تقریباً ڈیڑھ فی صدی سالانہ کے حساب سے
بڑھتی گئی ہے، اور ندی رقبہ تقریباً ۱۱ فی صدی سالانہ کے حساب سے بڑھ رہا ہے،
گویا بڑھتی ہوئی آبادی کے صرف نصف حصہ کے لئے مزید زمین زیر کاشت آ رہی ہے، مگر
صنعتوں اور دیگر وجوہات سے شہری آبادی کے اضافہ کو مد نظر رکھا جائے تو معلوم
ہوتا ہے کہ کاشت کے کھیتوں کی کالورٹ والی اکائی پر کوئی مزید بار نہیں پڑنا چاہیے
تاہم اگر کسی حد تک یہ اکائی گری بھی ہو تو اس کے برعکس یہ بھی ایک حقیقت ہے کہ
جہاں کاشتکاروں کو جو زمینیں تقسیم ملک کے بعد ملی ہیں، ان میں سے بیشتر کا رقبہ اس
اکائی سے بڑا ہے، ان دونوں چیزوں کو مد نظر رکھتے ہوئے ہماری رائے میں پنجابی
کاشتکاروں کے موجودہ کھیتوں کی اوسط ندی کالورٹ والے سات یا سو سات
ایکڑ ہوں گے۔

ہم نے پنجاب کے اوسط کھیت کا رقبہ ڈھونڈنے میں ذرا کاوش اس لئے کی کہ
یہ کئی پہلوؤں سے پاکستان کا مرکزی صوبہ ہے، اس کا اوسط کھیت صوبہ سرحد اور بہاولپور
کی اوسط بھی ہٹا کر دیتا ہے، کیونکہ نکال کے حالات بالکل پنجاب جیسے ہیں، البتہ سندھ
میں اوسط کاشتکار کا کھیت اس سے تین یا چار گنا بڑا ہے، اور مشرقی بنگال کا اوسط
کھیت صرف تین ایکڑ کا ہے۔

۱۷۔ پنجاب پاکستان کے ندی اور دریاؤں کے صفحات ۱، ۸، ۱۳ سے یہ نتائج اخذ کئے ہیں
۱۷۔ کچھ سالوں میں آبادی ایک کروڑ بیس لاکھ سے ایک کروڑ اسی لاکھ تک بڑھی، اس میں تقسیم کے بعد جہاں
کی وجہ سے بڑھنے والی آبادی بھی شامل ہے، ندی رقبہ ۱۹۲۶ء میں ایک کروڑ ساٹھ لاکھ ایکڑ تھا اور ۱۹۶۵ء
میں ایک کروڑ بیس لاکھ، اس بڑھی ہوئی آبادی کا نصف یعنی تیس لاکھ غریب شہروں میں منتقل ہو چکا ہے، جہاں
لاہور کی آبادی اس زمانے میں تقریباً پانچ لاکھ بڑھ چکی ہے۔

۱۷۔ جٹھار و بیسی معاشیات ہند جلد اول صفحہ ۳۲۶ (اور دیگر جگہوں پر مشابہتیں)۔

بہا کے اوسط کھیت کا دوسرے ملکوں کی اوسط سے مقابلہ
 کل ٹنک کی اوسط تقریباً پانچ یا ساڑھے پانچ ایکڑ بنتی ہے،
 جس کے برعکس دوسرے ملکوں کے اوسط کھیت کا رقبہ
 مندرجہ ذیل ہے :-

ایکڑ	۲۰	ڈنمارک	۱۴۵ ایکڑ	۶	ایکڑ	۲۰
ایکڑ	۲۱	جرمنی	۲۵ ایکڑ	۶	ایکڑ	۲۰

کھیتوں کی رقبہ وار تقسیم
 کھیتوں کا اوسط رقبہ معلوم کر لینے سے ہمیں کاشتکاروں کی رقبوں
 کا پورا احساس نہیں ہو سکتا کیونکہ کھیت برابر برابر بٹے ہوئے
 نہیں ہیں بلکہ چھوٹے یا بڑے ہیں، بڑے تھوڑے اور چھوٹے زیادہ۔

کاؤنٹ کی تحقیق کے مطابق پنجاب کے ۲۲۵ (دبائیس اعشاریہ پانچ) فی صدی
 کاشتکاروں کے پاس صرف ایک ایکڑ یا اس سے کم رقبہ ہے، لیکن زمین ان سب
 کاشتکاروں کے پاس صرف ۵ (ایک اعشاریہ پانچ) فی صدی ہے۔
 اسی طرح ۳۳ (تیس اعشاریہ تین) فی صدی کاشتکاروں کے پاس ایک
 سے پانچ ایکڑ تک کے رقبہ کے کھیت ہیں ان کے کل کھیت مزروعہ زمین کا ۱۲ (بارہ
 اعشاریہ ایک) فی صدی ہیں۔

۲۱ (ایکس اعشاریہ دو) فی صدی کاشتکاروں کے پاس پانچ سے دس ایکڑ
 ہیں، ان کی زمین کل رقبہ کا ۶ (شیش اعشاریہ چھ) فی صدی ہے۔
 تقریباً دس فی صدی کاشتکاروں کے پاس دس سے پندرہ ایکڑ زمین ہے جو
 مزروعہ زمین کا ۴ (دسترہ اعشاریہ چار) فی صدی ہے۔

۳ (دپانچ اعشاریہ تین) فی صدی کاشتکاروں کے پاس پندرہ سے بیس
 ایکڑ ہیں، لیکن یہ کھیت کل زمین کا ۳ (دبارة اعشاریہ تین) فی صدی ہے۔

۱۵ ناناوتی اور بخاریہ، ہندوستان کا زرعی مسئلہ صفحہ ۴۰۔
 ۳۵ کاؤنٹ: کاشتکاروں کے کھیتوں کا رقبہ اور تقسیم صفحہ ۶ اور ۷۔

بیس سے پچیس ایکڑ زمین ۱۳۰۰ (تین اعشاریہ ایک) فیصدی کاشتکاروں کے پاس ہے اور یہ کل زمین کا ۱۹.۹۰ (نو اعشاریہ ایک) فیصدی ہے۔
 پچیس سے پچاس ایکڑ کے کھیت پار فیصدی کاشتکاروں کے پاس ہیں، ایسے کھیت کل مزروعہ رقبہ کا ۵.۱۸ (اٹھارہ اعشاریہ پانچ) فیصدی ہیں۔
 ۰.۵ (دو اعشاریہ صفر پانچ) فیصدی کاشتکاروں کے پاس پچاس ایکڑ سے بڑے کھیت ہیں ان کا رقبہ زمین کا ۰.۹۷ (سات اعشاریہ نو) فیصدی ہے۔

فی صدی		کھیتوں کا رقبہ
زمین کی	کاشتکاروں کی	
۱۵	۲۲	ایک ایکڑ یا اس سے کم
۱۲	۳۳	ایک ایکڑ سے پانچ ایکڑ تک
۲۰	۲۱	پانچ سے دس ایکڑ تک
۱۷	۱۰	دس سے پندرہ ایکڑ تک
۱۲	۵	پندرہ سے بیس ایکڑ تک
۹	۳	بیس سے پچیس ایکڑ تک
۱۸	۲	پچیس سے پچاس ایکڑ تک
۷	۰.۵	پچاس ایکڑ سے بڑے

ان اعداد و شمار سے ہم پر یہ چیز واضح ہو جاتی ہے کہ اگرچہ پنجاب کے اوسط کھیت کار رقبہ سات سو سات ایکڑ سے، لیکن بیشتر کھیت اس رقبہ کے نہیں اس رقبہ کے کھیت ایک چوتھائی سے بھی کم ہیں، اس کے برعکس پانچ ایکڑ سے کم کے کھیت قریباً ۵۶ فیصدی ہیں اور کل کھیتوں کا قریباً ایک چوتھائی تو صرف ایک ایکڑ یا اس سے بھی کم ہیں۔

یہی حال صوبہ سرحد اور بہاولپور کا ہے، سندھ میں حالت کاشتکاروں کے رقبہ کے اعتبار سے ذرا بہتر ہے، لیکن بنگال کے کھیت پنجاب کے کھیتوں سے بھی چھوٹے ہیں۔ بنگال کے مالیہ کے کمیشن کی رپورٹ کہتی ہے کہ اس صوبہ بنگال میں خاص تحقیق سے یہ بات ثابت ہوتی ہے کہ بیالیس فیصدی کاشتکاروں کے کنبوں کے پاس دو ایکڑ سے چھوٹے کھیت ہیں اور مزید اکیس فی صدی کے پاس دو سے چار ایکڑ تک زمین ہے۔

کھیتوں کا انتشار جو اعداد و شمار اور پیش کئے گئے ہیں وہ کاشتکاروں کے مجموعی رقبہ کے ہیں، اور بیشتر کاشتکاروں کا مجموعی رقبہ بکھرے ہوئے ٹکڑوں کی صورت میں ہوتا ہے، گویا عملی طور پر کھیتوں کی حالت اس سے بدتر ہے جو پورے لکھے ہوئے اعداد و شمار میں ظاہر ہوتی ہے، اس کی وجہ یہ رواج ہے کہ وراثت کے موقع پر ہر وارث ہر کھیت میں سے اپنا حصہ لینا ضروری سمجھتا ہے اس کے نتائج جو مضحکہ خیز صورتیں اختیار کر سکتے ہیں وہ مندرجہ ذیل مثالوں سے واضح ہو جائیں گی پنجاب کے ایک پیرام پور نامی گاؤں میں یہ پایا گیا کہ ۵۴۵ فیصدی کاشتکاروں میں سے ہر ایک کے پاس ۲۵ منتشر کھیت تھیں۔ ڈارنگ لکھتے ہیں: جان بھر کے ایک گاؤں کی بارہ ہزار آٹھ سو ایکڑ زمین تیرہ سو ہزار کھیتوں میں بٹی ہوئی تھی، اور ایک دوسرے گاؤں میں پانچ سو چوبیس ہزار زمین کے مالک سولہ ہزار کھیتوں کو کاشت کرتے تھے جن میں سے ہر کھیت کا اوسط رقبہ ایک ایکڑ کا ساتواں حصہ بنتا تھا۔

کیا یہ کھیت معاشی ہیں | معاشی کھیت کی تعریف دو مختلف نقطہ ہائے نظر سے کی گئی ہے۔ ایک صورت تو یہ ہے کہ ہم ایک اوسط کنبے کی مناسب ضروریات زندگی کو نظر میں رکھیں اور وہ ضروریات زندگی جتنے بڑے ٹکڑے

۱۷ بنگال کے مالیہ کی زندگی کمیشن کی رپورٹ: جلد اول صفحہ ۸۵-۸۶۔

۱۸ زرعی کمیشن کی رپورٹ: فقرہ ۱۱۹۔

۱۹ ڈارنگ: پنجابی کاشتکاروں کی دولت اور قرضہ۔ صفحہ ۱۳۳۔

~~8829~~ 86329

میں سے پیدا کی جاسکتی ہوں، اسے معاشی کھیت قرار دیں، اس تعریف میں ایک نکتہ یہ ہے کہ مناسب ضروریات زندگی افراد کے معیار زندگی کے ساتھ بڑھتی کھٹتی رہتی ہیں، لہذا اگر ہم زیادہ جو بھیں نہ بھی بنیں، اور صرف بنیادی ضروریات زندگی کو کھانا کپڑا، تعلیم، صحت اور مکان کو ہی مد نظر رکھیں، تو یہ کہنا غلط ہوگا، کہ ہمارے موجودہ کھیت معاشی ہیں اور وہ بنیادی ضروریات زندگی اپنے کاشتکاروں کو ہتیا کر رہے ہیں، تاہم معاشی کھیت کی یہ تعریف عملی طور پر زیادہ قابل قبول نہیں کیونکہ نظری نقطہ نظر سے اگر ہم بیس یا پچیس ایکڑ کے ٹکڑے کو معاشی کھیت تصور بھی کریں، تو یہ ہماری موجودہ زرعی آبادی کے لئے قابل عمل نہیں ہوگا، کیونکہ ہمارے پاس اتنی زرعی زمین موجود نہیں ہے، اور پھر کسی رقبہ کو نظری طور پر معاشی کھیت قرار دینے میں یہ نکتہ بھی ہے، کہ زرعی عمل کی اصلاح سے نسبتاً چھوٹے کھیت بعض بڑے کھیتوں سے زیادہ پیدا کر لیتے ہیں، اگر مؤخر الذکر میں زرعی عمل ادنیٰ درجہ کا ہو، ظاہر ہے کہ جب کھیت کے معاشی ہونے کا انحصار کاشتکار کی ضروریات زندگی کے کفیل ہونے پر رکھا جائے تو ہمیں فوراً زرعی عمل کی مختلف نوعیتوں سے دوچار ہونا پڑتا ہے، بعض زرعی عمل ایسے ہیں، کہ وہ پانچ ایکڑ میں وہی کچھ بے جاتے ہیں، جو ایک دوسرا اندازہ ذراعت بیس ایکڑ سے حاصل کرتا ہے، تاہم یہ واضح ہے کہ ہماری اوسط زمین پر جس قسم کا زرعی عمل مروج ہے، اس کے مطابق ہمارا اوسط کھیت قطعی طور پر غیر معاشی ہے۔

ایک دوسری تعریف معاشی کھیت کی یوں کی گئی ہے: ایک اوسط درجے کے خاندان کے لئے زمین کا ایسا رقبہ مثالی کھیت ہو سکتا ہے جس میں یہ خاندان اپنے مفاد کے مطابق اپنے اصل اور محنت کو نہایت نفع بخش طریقے پر لگا سکے، معاشی کھیت کی یہ تعریف زیادہ جامع ہے اور نظری طور پر پہلی تعریف کے قابل عمل اجزاء اس کی گرفت میں ہیں، کیونکہ کاشتکاروں کی ضروریات زندگی کی کفالت وہی کھیت کر سکیں جن میں اصل اور محنت اپنی تمام صلاحیتوں کو کارفرما کر سکیں۔

۱۵۔ جٹھار اور بیری، معاشیات ہند جلد اول صفحہ ۳۳۵ دہلی، عثمانیہ یونیورسٹی

اس تعریف کے مطابق ہمیں اپنے کھیتوں کو چاٹنے کے لئے یہ دیکھنا پڑے گا کہ کیا ان میں سرمایہ اور محنت نفع بخش طریقے سے استعمال ہو رہے ہیں یا نہیں۔ کاشتکار کا سرمایہ اس کے بیلوں کی جوڑی اور ہل میں ایک بیلوں کی جوڑی اور ہل دس پندرہ ایکڑ زمین بڑی آسانی سے کھود سکتے ہیں، لیکن اگر اوسط کھیت سات ایکڑ ہو تو ہل اور بیلوں کی جوڑی کی قابل عمل قوت کا کچھ حصہ ضائع ہو جاتا ہے، اور اگر بیشتر کھیت پانچ ایکڑ سے چھوٹے ہوں (جیسے کہ یہ ہیں) تو سرمایہ کی نصف یا اس سے زیادہ قوت بکنے کا نہیں آتی، یہ صحیح ہے کہ ہل اور بیلوں کی جوڑی ایسی صورتوں میں کبھی کبھی کمزور رہتی جاتی ہے لیکن یہ تو سرمایہ کا انتہائی نفع بخش استعمال نہیں ہے، کھیتوں کا اوسط رقبہ گھٹنے کے ساتھ اچھے ہل پالنے کی آرزو بھی ضرور ہوتی ہے، اچھے ہل زیادہ رقبہ کے لئے تو مفید ہیں، لیکن چھوٹے کھیتوں پر ان کے پالنے کا بار ان کے استعمال کے فائدہ سے بڑھنے کا رجحان رکھتا ہے۔

اور پھر اپنے کھیتوں کے انتشار کی طرف بھی دیکھئے، ناناوتی اور انجاریہ غیر منقسم ہندوستان کے متعلق لکھتے ہیں کہ ملک کے بیشتر حصہ میں یہ پایا جاتا ہے کہ خواہ کھیت بڑے ہوں یا چھوٹے وہ اوسطاً پانچ سے آٹھ ٹکڑوں میں منتشر ہوتے ہیں، ہمارا کام یہ ہے کہ جو زمین ہے، اسے مختصر سرمایہ کو لئے ہونے والے پانچ سے آٹھ ٹکڑوں میں پھرتا رہے، کبھی وہ گاؤں کے ایک کونے میں ہل چلائے اور کبھی گاؤں کے دوسرے کونے میں نظر آ رہے کہ یہ سرمایہ کے استعمال کی انتہائی نفع بخش صورت نہیں ہے۔

یہی حال ہمارے کاشتکار کی محنت کا ہے، وہ اتنی ہی پریشاں حال ہے جتنے اس کے کھیت منتشر ہیں، اور کھیتوں کا کتنا حصہ ہے جو حد بندیوں میں ہی کھویا گیا ہے، اور محنت کا کتنا حصہ ہے جو ان حد بندیوں کی نگرانی میں کھویا گیا ہے!

اور پھر ہم اس چیز کو بھی نظر انداز نہیں کر سکتے کہ کاشتکار امریکی سرمایہ کی تحصیل سے موذور ہے، کیونکہ بٹانی اس کے پاس صرف ادنیٰ فصل رہنے دیتی ہے

لہ ناناوتی اور انجاریہ: ہندوستان کا زرعی مسئلہ صفحہ ۱۶۱

باقی آدھی تو زمیندار نے جاتا ہے، حالانکہ وہ سرابہ کی شکل میں درمیشلاً اچھے بیج اچھی اور افر کھاد، آلات زرعی اور آبپاشی، زمین کو لوٹانی جاسکتی تھی، -

مختصر یہ کہ اپنے کھیتوں کو جس حیثیت سے بھی جانچیں اور جس تعریف کے مطابق باپیں ان میں معاشی اور متوازن کھیت ہونے کی کوئی صورت پائی نہیں جاتی -

کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں

ان میں معاشی اور متوازن کھیت ہونے کی کوئی صورت پائی نہیں جاتی -

کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں

ان میں معاشی اور متوازن کھیت ہونے کی کوئی صورت پائی نہیں جاتی -

کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں کھیتوں کی تقسیم اور انتشار کی سب سے بڑی وجہ ہاں

دوسری وجہ جذبہ انفرادیت کی ترقی ہے، دراشت کے قانون شرع سے یہی چلے آتے ہیں لیکن کھیتوں کی موجودہ تقسیم درشت بہت حد تک انگریزی درشت میں شروع ہوتی ہے اس لیے انفرادی تقسیم کی بجائے حصہ داروں کی مشترک کاشت کا دراج زیادہ عام تھا، موجودہ زمانے میں مشترک کاشت ویسی عام نہیں ہے، جیسی کہ پہلے ہوا کرتی تھی، سرحدی نشان اور عہد بندیوں کے ذریعے سے تفریق اور منفرد جداگانہ کاشت پر اصرار اب سابق زمانے کے مقابلے میں بہت زیادہ بڑھ گیا ہے، اس جذبہ انفرادیت کو اس بات کی وجہ

۱۵. جٹھار اور بیری: معاشیات ہند، جلد اول صفحہ ۳۳۸ - ۳۳۹ -

سے اور زیادہ تقویت پہنچی کہ ہندوستان میں عدل گستری کرنے والے انگریزوں نے
انفرادی ملکیت اور انفرادی حقوق پر بہت زیادہ زور دیا۔

آبادی کا اضافہ کھیتوں کی تقسیم اور انتشار کا تیسرا سبب ہے، ہیضہ، چھپک اور
پلیگ جو ایک زمانے میں بڑے پیمانے پر آبادی کے بڑھنے کو روک لیتے تھے، اب بڑی
حد تک انسانی قبضہ میں آچکے ہیں، قحط اور سیلاب کو روکنے کے انتظام پہلے سے
کہیں زیادہ موثر ہیں، آبادی کی ترقی کو روکنے والے قدرتی عوامل انسان نے محدود کر
لئے ہیں، لیکن آبادی کا پھیلاؤ روکنے کے لئے اختیاری تدابیر پر ابھی عمل نہیں کیا گیا،
اگر اس صورت حال میں آبادی کے بڑھنے کے مطابق نئی زمین بھی زیر کاشت آتی
جائے تو کوئی دقت پیدا نہیں ہوتی، لیکن زیر کاشت آنے والی زمین کی شرح آبادی
کے پھیلاؤ کی شرح سے بہت کم رہی ہے، کئی سرری صورت اس نئی بڑھی ہوئی آبادی
کو معاشی گھاؤ سے بچانے کی یہ ہے کہ صنعت اور دستکاری کو پھیلا یا جائے لیکن
یہی صنعت اور دستکاری تو مشینوں کی مصنوعات کے مقابلہ کی تاب نہیں لاسکی، اور
بڑی صنعت ابھی ابتدائی منزلیں طے کر رہی ہے، نتیجہ یہ ہوا ہے کہ زمین پر آبادی کا با
مسئل بڑھتا رہا ہے، اس اعتبار سے بھی کہ آبادی بڑھتی رہی ہے اور اس صورت میں
بھی کہ ذیلی پیشوں اور دیہی صنعت اور دستکاری کے زوال کے ساتھ غیر زرعی آبادی
بھی زراعت کی جانب توجہ مبذول کرنے پر مجبور رہی ہے، اگر ہم مردم شماری کے اعداد
دشمارہ پر نظر ڈالیں تو ندعی آبادی کے مسلسل اضافہ کا ثبوت ملتا ہے، غیر منقسم ہندوستان
میں ۱۸۹۱ء کی مردم شماری کے لحاظ سے ندعی آبادی کا فیصد مجموعی آبادی کے مقابلے
میں ۶۱ تھا، یہ فیصد بڑھ کر ۱۹۰۱ء میں ۶۵، ۲۱۹۱ء میں ۶۹، ۱۹۲۱ء میں ۷۹
ہو گیا۔ آج کے پاکستان میں یہ شرح غالباً اسی فیصدی کے قریب ہوگی۔

کھیتوں کی تقسیم اور انتشار کی جو تھی وجہ صنعتوں کا فقدان ہے، اگر

۱۔ جٹھارا اور بیری، معاشیات ہند، جلد اول صفحہ ۳۳۰۔

۲۔ جٹھارا اور بیری، معاشیات ہند، جلد اول صفحہ ۲۲۱۔

بڑھتی ہوئی آبادی کے ساتھ ساتھ صنعتوں میں بڑے پیمانہ پر ترقی ہو رہی ہو، تو زمین پر بار
 پٹنے کی ضرورت نہیں رہتی، اسی طرح اگر نئی زمین آبادی کے بڑھنے کی رفتار کے ساتھ بڑھ
 سکے، تو بھی کھیتوں کی مزید تقسیم کسی حد تک رک سکتی ہے، لیکن تمام عوامل تعمیر میں زمین
 ہی ایک ایسا عامل ہے جس میں پھیلنے اور بڑھنے کی صلاحیت موجود نہیں، بڑھتی ہوئی آبادی
 کو زمین پر بھیجتے چلے جانا ہی صورت پاکستان میں بھی پیدا کر سکتا ہے، جو اس نے ہندستان
 میں پیدا کی ہے، ہندوستان کی زرعی پیداوار کی اوسط فی ایکڑ پاکستان سے بھی بدتر
 ہے، اور ہندوستان کے تمام عزائم جن میں ایشیا کی سیادت بھی شامل ہے۔ بعض اور
 چیزوں کے علاوہ اپنی زرعی ترقی کی محدود رفتار کی بھینٹ چڑھ رہے ہیں۔ یہی حال
 پاکستان کا بھی ہو رہا ہے۔ اور ایک ایک سال تو دونوں ملکوں پر ایسا آیا ہے کہ
 نہیں کاسے گدائی اٹھا کر اپنی آبادی کی شکم پروری کرنی پڑی ہے، ظاہر ہے کہ
 ترقی کی رفتار آبادی کے پھیلاؤ سے کم نہیں ہونی چاہئے، اگر ہم اس طرف اور کچھ زمانہ لا پر ہی برتنے
 رہے، تو قدرت اپنے قوانین ہمارے لئے نہیں بدلے گی، اور تھوڑے سے زمانے کے
 بعد ہماری زراعت پر اتنا بوجھ پڑ جائے گا جسے وہ شاید برداشت نہ کر سکے۔

کھیتوں کی نقل اور
 انتشار کے نتائج

ہمارے کھیتوں کے غیر محدود انتشار اور تقسیم نے ہمیں ان
 نئی ایجادوں اور علوم کے فوائد سے محروم کر دیا ہے،
 جن سے دوسرے ملکوں نے اپنی اپنی ایکڑ زرعی آمدنی دگنی
 گنی اور چوگنی تک بڑھائی ہے، یہ چھوٹے کھیت سعی و کاوش کے دروازے ہم پر
 بند کر دیتے ہیں، ہمتیں پست کر دیتے ہیں، اور ایک ایسا ماحول پیدا کرتے ہیں جس میں
 اصلاح کی ہر صورت ناممکن ہو جاتی ہے، کیونکہ جو زمین مزاحم کو اس کی قبیل تہیں
 ضروریات زندگی بھی مشکل دے رہی ہو، وہ اس کے پاس اتنا حوصلہ اور اطمینان نہ
 سرمایہ کہاں چھوڑتی ہے کہ وہ پچھے بیچ اور آلات زراعت اور کھاد اور فصلوں کی
 ترتیب اور آبپاشی کے سامان جہیا کر سکے، اور یہی چیزیں اچھی زراعت کی بنیاد ہیں
 ان کے مجموعی استعمال سے فصلیں کئی کئی گنا بڑھ سکتی ہیں، لیکن ہمارے لئے ان کا جہیا

کرنا موجودہ حالات میں قریباً ناممکن ہے، جس کے پاس بڑے بیج خریدنے کے لئے بھی پیسے نہ ہوں وہ اچھے بیج کہاں سے ہتیا کرے، جس کے پاس جلائے کی لکڑی نہ ہو وہ گوبر کو کہاں بچا کے رکھے کہ کھاد کے کام آئے۔ اور مصنوعی کھاد تو مزید سہاویہ کی محتاج ہے، جن کھیتوں میں موجودہ بل اور بیل بھی چکر کاٹنے کی جگہ نہ پائیں انھیں نئے ذریعہ آلات کا درس دینے سے کیا حاصل، جہاں زمین صرف مزایع کے کٹنے کو اناج ہی ہتیا کر سکتی ہو، وہاں فصلوں کی تبدیلی اور ترتیب کی نصیحت کچھ لا حاصل معلوم ہوتی ہے، معلوم ہوتا ہے کہ ہماری زراعت ایک چکر میں پھنس چکی ہے، جس میں سے نکلنے کے لئے ضروری ہے کہ ہم کھیتوں کو معاشی کھیت بنائیں، کیونکہ جب تک یہ نہیں ہوگا، علوم اور ذریعہ ترقی کے منصوبے ہمارے لئے کوئی عملی اہمیت نہیں رکھیں گے، آئیے ہم ذریعہ ترقی کے آلات پر ایک نظر ڈالیں، اور دیکھیں کہ وہ کیا چیزیں ہیں جن سے زراعت کی اصلاح ہو سکتی ہے، لیکن جن کے راستے اس وقت تک مسدود رہتے ہیں، جب تک کھیت منقسم اور منتشر ہوں۔

بیج | ذریعہ عمل کی اصلاح کے لئے اولین ضرورت، اچھے بیجوں کی ہوتی ہے، جو بویا جاتا ہے، وہی کاٹا جاتا ہے، استعارہ کی زبان میں بھی اور ذریعہ عمل میں بھی بونے اور کاٹنے کی یہ مماثلت بڑا پُرانا سبق ہے، جو انسانوں نے زمین پر بننے کے فوراً بعد سب سے پہلے سیکھا ہوگا، عملاً ہم اس کلمے سے لاکھ پہلو تہی کریں، لیکن یہ ایک دردناک تکرار کے ساتھ بار بار ہمارے سامنے آتا ہے، اگر ہم اے کھیت جہالت اور غلاطت، افلاس اور حسرت پیدا کرتے ہیں، تو شاید ہم ہی کچھ ان میں رہتے ہیں، اور ہماری فصل کی نوعیت تب تک نہیں بدل سکتی جب تک ہمارے بیج نہیں بدل جاتے، شاعر نے تو صرف ایک سوال کیا تھا۔

یہ حسیں کھیت پھٹا پڑتا ہے جو بن جن کا

کس لئے ان میں فقط بھوک اُگا کرتی ہے

لیکن ہمیں جو اب ڈھونڈنا پڑے گا، تاکہ ان میں سیرشکمی اور سیرشہمی آگ سکے۔

اچھی فصل حاصل کرنے کے لئے جہاں تک بیج کا تعلق ہے ہمیں دو سوالوں پر غور کرنا پڑے گا، ایک یہ کہ کونسی فصل بوئی جائے اور دوسرے یہ کہ اس فصل کے لئے کس قسم کے بیج بوئے جائیں، ہماری زراعت اپنے باقی تمام پہلوؤں کی طرح بیج چننے کے معاملے میں بھی ابھی رواجی منزل سے نکل کر تحقیقی منزل میں داخل نہیں ہوئی، ہماری زراعت ابھی اس رواجی منزل میں ہے جب اناج اگانا ہر کاشتکار اپنا فرض منصبی سمجھتا تھا وہ اس لئے بھی گندم یا چاول اگاتا ہے، کہ یہ انسانی غذا کی ابتدائی ضروریات ہیں اور اس لئے بھی کہ اس کے ارد گرد قریباً سب ہی کام کرتے ہیں بیج چننے کے معاملے میں بھی اسے علی العموم اپنے رواجی ماحول سے متاثر ہونا پڑتا ہے، اور وہ کبھی یہ کاوش نہیں کرتا کہ اگر مجھے گندم ہی بونا ہے، کہ اس کے ایسے بیج حاصل کروں جو میری زمین کی تخلیقی قوت کو پوری طرح بروئے کار لاسکیں، اناج کی فصلوں کے بیجوں کی بھی بیسیوں قسمیں ہیں، اور مختلف اقسام کی آب و ہوا، آبپاشی کی سہولتوں اور زمین کی نوعیت کے مطابق مختلف قسم کے بیج نہ کار ہوتے ہیں، اس سلسلے میں سائنس نے اتنی ترقی کی ہے، اور اتنے قسم کے نئے بیج ہر قسم کی فصل کے لئے ایجاد کئے ہیں کہ اگر یہ علم کاشتکاروں تک پہنچ سکے اور ان میں سے ہر کاشتکار صرف وہ بیج استعمال کرے جو اس کی زمین کے لئے خاص طور پر موزوں ہو، تو مجموعی طور پر یہیں سے پچاس فیصدی تک کا اضافہ ہماری موجودہ رواجی فصلوں میں بھی کیا جاسکتا ہے۔

اچھے بیج صرف ان معنیوں میں اچھی فصل پیدا نہیں کرتے کہ وہ زیادہ قوت تخلیق اپنے اندر رکھتے ہیں، بلکہ اچھے اور موزوں بیج کیڑوں اور فصلوں کی مختلف بیماریوں کا بھی سب سے اہم علاج ہیں، ڈاکٹر برنز لکھتے ہیں: "کیڑوں اور بیماریوں کا مکمل جواب ایسے بیج دینا کرنے میں ہے جو ان بیماریوں کی زد سے محفوظ ہوں، اور اس سلسلے میں دوسرے درجے کی اہمیت کیڑے مارنے والی دواؤں کو حاصل ہے۔"

ہماری مروجہ فصلوں میں چاول کو ایک خاص اہمیت حاصل ہے کیونکہ یہ نہ صرف

لہاج برنز، ٹکنو لوجیکل پبلسیشنز آف ایگریکلچرل ڈیولپمنٹ ان انڈیا صفحہ ۸ -

ہماری بیشتر آبادی کی اولین غذا ہے، بلکہ چاول کا رقبہ ہمارے ملک کے تمام مرز و حدود قبضہ کے نصف سے ذرا زیادہ ہے۔ اقوام متحدہ کے زیر نگرانی لاہور میں منعقدہ ایشیائی مرکز برائے نداعت و متعلقہ امور میں تقریر کرتے ہوئے ایک چینی ماہر نداعت نے کہا کہ: اچھے قسم کے چاول کے بیج اچھے حالات میں فصل کو دس سے پچیس فی صدی تک بڑھادیتے ہیں، چاول پیدا کرنے والے بیشتر ملکوں میں تحقیقاتی مرکزوں میں اچھے قسم کے چاول کے بیجوں کا ذخیرہ موجود ہے، دھان کے بین الاقوامی کمیشن کے دوسرے اجلاس جو رنگون میں فروری ۱۹۵۷ء میں منعقد ہوا، یہ طے پایا تھا، کہ ہندوستان میں چاول کے مرکزی تحقیقاتی ادارہ میں مختلف قسم کے ہندوستانی اور جاپانی چاولوں کے اختلاط کے تجربے کئے جائیں، مقصد یہ ہے، کہ بہتر قسم کے بیج پیدا کئے جائیں جو اپنے اندر زیادہ قوت تخلیق رکھتے ہوں۔ جب ایسے بیج پیدا ہو چکیں جو مخصوص مقامات کے لئے فائدہ بخش ہوں، تو ایک بسیط منصوبہ کے تحت ان کی تخلیق اور کاشتکاروں میں تقسیم کا انتظام کیا جانا چاہیے۔

اس چیز کے امکانات بڑے روشن ہیں، کہ مستقبل قریب میں سائنس میں آج کے اچھے بیجوں سے بہت بہتر بیج دے سکے، لیکن اگر ہم آج کے اچھے بیج بھی استعمال نہ کریں اور کاشتکاروں تک ان کی تقسیم کا موثر انتظام نہ کریں، تو یہ ممکن ہے، کہ ذریعہ ترقی کی دوڑ میں ہم اپنے پیشروؤں سے اور بھی پیچھے رہ جائیں۔

ریاست ہائے متحدہ امریکہ جیسا ملک جو زرعی زمین کی فراوانی اور آبادی کے کم دباؤ کی وجہ سے ابھی مغربی یورپ جیسی عمیق کاشت کی ضرورت محسوس نہیں کرتا کم از کم اچھے بیج جیسا کرنے کے معاملے میں ہم سے منزلوں آگے ہیں۔ امریکی زراعت کی ۱۹۴۰ء کی سالانہ کتاب بتاتی ہے، کہ گذشتہ سات سالوں میں اناج بونے والے بیشتر علاقوں میں مختلف بیج استعمال ہونے شروع ہو گئے ہیں۔ ۱۹۴۳ء میں ان بیجوں کی وجہ سے اناج کی فصلیں دس کروڑ بشل زیادہ ہوئیں، بہ نسبت ان فصلوں کے جو عام بیجوں سے حاصل

۱۔ ہونا پندرہ بیشتر، فارموشن اینڈ کوٹونک پریزل آف ڈوپینٹ پراجیکٹس حصہ ۲، صفحہ ۲۹۵۔

ہوتیں، اچھے زرعی علاقوں میں مختلف بیج ان علاقوں کی زرخیزی نمایاں کرتے ہیں اور
 ندعی آلات کے استعمال میں مدد کرتے ہیں، ایسے بیج بھی تخلیق کئے گئے ہیں جو گندم کی
 فصل کو بیماری سے محفوظ رکھیں، اور ایسے بھی جن پر بادش نہ ہونے سے نقصان بہت
 کم ہوتا ہے۔

یہ چیز قابل غور ہے کہ اچھے بیج ہیٹا کرنے کا کام ابھی ہمارے ملک میں مشکل دس
 فیصدی زمینوں تک پہنچا ہے، اور اگر کپاس کی فصل کو کٹ سے خارج کر دیں تو باقی فصلوں
 میں یہ کام ابھی اتہائی غیر ترقی یافتہ منزل میں ہے، یہ اس چیز کے باوجود کہ حکومت کی کوششیں
 پہلے کی نسبت کئی گنا بڑھ چکی ہیں اور خود زمینداروں میں اس چیز کا احساس پیدا ہو چلا ہے،
 کہ اچھی فصل حاصل کرنے کے لئے اچھے بیج حاصل کرنا ضروری ہے، لیکن ہمارے ندعی
 ماحول نے جس میں زمینوں کے تلیل رقبے، انکا انتشار، بٹائی کا غیر معاشی نظام، اور
 وراثت کے غیر معاشی قوانین شامل ہیں، ہمیں اس قدر مفلوج کر دیا ہے کہ اچھے بیج
 جو مختلف قسم کی فصلوں اور زمینوں کے لئے مفید ہوں، ان کے ہیٹا کرنے کا عملی انتظام تو
 عینودہ رہا، نظری طور پر بھی ہر قسم کی فصل کے لئے اتنی عظیم الشان تنظیم کا اہتمام کرنا مشکل
 نظر آتا ہے، یہ چیز صرف اس صورت میں ممکن معلوم ہوتی ہے کہ ہماری زراعت میں ایک
 ایسی بنیادی تبدیلی پیدا کی جائے، جس کی وجہ سے کھیتوں کے رقبے مجتمع ہو جائیں، ان کا
 انتشار نہ صرف دور ہو جائے بلکہ آئندہ اس کے پیدا ہونے کی کوئی صورت نہ رہے اور
 پھر کاشتکار کو یقین ہو کہ اس کی محنت کسی دوسرے کے عیش و آرام کے لئے نہیں، بلکہ
 بلا شرکت غیرے اس کی اپنی ہے، یہ بنیادی تبدیلی ہی وہ حوصلہ ساز و سامان اور تنظیم
 پیدا کر سکتی ہے کہ جس میں اچھی زراعت نشوونما پاسکے۔

یہاں تک ہم اس چیز پر غور کرتے رہے ہیں، کہ بیج کیسے ہونے چاہئیں، لیکن جیسا کہ ہم
 نے اوپر لکھا ہے، اس مسئلہ کا ایک دوسرا پہلو بھی ہے اور وہ یہ کہ کیا بونا چاہیے، ہمارے اوسط
 کھیت بہر حال چھوٹے ہیں، اگر ان کا انتشار دور بھی کر دیا جائے، اور بہت چھوٹے کھیتوں میں

لہ یونائیٹڈ سٹیٹس ڈیولپمنٹ آف ایگریکلچر، ۱۹۴۰ء، بک آف ایگریکلچر، صفحہ ۲۵۔

وہ رقبہ بھی شامل کر لیا جائے، جن پر بڑے بڑے کھیت مشتمل ہیں، تاہم اوسط کھیت خاصے چھوٹے ہونگے، ان چھوٹے کھیتوں میں جب تک عمیق کاشت اختیار نہ کی جائے، زیادہ خاطر خواہ نتائج مرتب کرنا مشکل ہے، اور عمیق کاشت خاصاً سرمایہ طلب کرتی ہے، اور ہماری موجودہ بکوث کا جہاں تک تعلق ہے، اس چیز کا تقاضا کرتی ہے، کہ ہم اناج کے رقبوں کو ذرا کم کریں، اور زیادہ قیمتی چیزوں کے رقبے کو بڑھائیں، زیادہ قیمتی چیزیں یہ ہیں: پھل، سبزیاں، جانوروں کی پرورش اور ان کے لئے چارے، اور بعض دیگر قیمتی نقد فصلیں، مثلاً تنباکو، سن، گنا، کپاس وغیرہ۔ کالورٹ لکھتے ہیں، بلجیم کے کم زمین رکھنے والے محنتی کاشتکاروں کو علم اور انداز باہمی نے سرمائے کے مفید استعمال کا راستہ دکھایا ہے، یہ ہیں اس کے امکان کا یقین دلاتا ہے اور دلچسپ بھی ہے، اور وہ یہ ہے کہ اگر چھوٹے رقبوں پر بڑے پیمانے پر سرمایہ استعمال کرنا ہو، تو انسانوں کے اناج کی بجائے جانوروں کی غذا کی چیزیں پیدا کرنی چاہئیں، اور ہمارا حاصل گندم کی قسم کی چیزوں کی بجائے وہ چیزیں ہونی چاہئیں جو جانور ہمیں دیں (دودھ، مکھن وغیرہ) بلجیم میں صرف نو فیصدی رقبے پر گندم کاشت کی جاتی ہے، اور زمین کو زیادہ تر اس قسم کی صنعتی فصلوں کے اگانے میں استعمال کیا جاتا ہے، جن کی مثالیں چقندر، تنباکو، سن اور جانوروں کا چارہ ہیں، فی ایکڑ کسی ٹنک میں اتنی کھاد استعمال نہیں ہوتی، نہ فی ایکڑ کوئی اور ٹنک اتنے جانور پالتا ہے۔

ترقی یافتہ زراعت کرنے والے سب ملکوں کا یہی حال ہے، کہ اناج کی فصلوں کے رقبہ کی اوسط ان ملکوں میں کم ہوتی ہے، فرانس میں ۲۱ فیصدی رقبہ میں گندم بوٹی جاتی ہے۔ جرمنی میں یہ رقبہ پانچ فیصدی ہے۔ برطانیہ میں پانچ فیصدی اور ڈنمارک میں ایک فیصدی، اس کے برعکس پاکستان کے قریباً ۴ کروڑ ایکڑ مزروعہ رقبہ میں سے چاروں کروڑ تیس لاکھ ایکڑ پر اور گندم ایک کروڑ سات لاکھ ایکڑ پر بوٹی جاتی ہے، گویا صرف ان دو فصلوں پر تین کروڑ تیس لاکھ ایکڑ زمین کھپ جاتی ہے۔

ملہ ایچ کالورٹ اسی ریلٹھ اینڈ ڈیفر آف دی پنجا ب صفحہ ۷۶۔

ڈنمارک اگرچہ گندم درآمد کرتا ہے لیکن اس کی زرعی قوت پھر بھی قائم ہے کیونکہ وہ مغربی یورپ کے بیشتر ملکوں کو مکھن، پتیر، دودھ اور گوشت ہیا کرتا ہے جو ہر حال گندم سے زیادہ قیمتی چیزیں ہیں۔

کالورٹ اس موضوع پر بحث کرتے ہوئے پنجاب کے متعلق لکھتے ہیں: پنجاب کے چھوٹے چھوٹے رقبوں کا مالک کاشتکار بغیر یہی صنعتوں کے اور بغیر جانور پالنے کے ایک خاطر خواہ آمدنی حاصل کرنا چاہتا ہے۔ اور یہ ایک ایسا کام ہے جو آج تک دنیا میں کبھی نہیں کیا جاسکا۔۔۔۔۔ اگر فی الواقع کوئی بڑی ترقی کرنا مقصود ہو، تو یہ تحقیق کرنا پڑے گا، کہ پنجاب میں کونسی چیز پیدا کرنا سب سے زیادہ فائدہ بخش رہے گی۔ اس تحقیق کے نتیجے میں ہونے والی فیصلیں فائدہ بخش تصور ہونگی، ان میں غالباً گندم شامل نہیں ہوگی۔ چونکہ مسئلہ کا یہ پہلو پاکستان کی زرعی ترقی کے منصوبوں میں آج تک نظر انداز کیا گیا ہے اس لئے ایک اور زرعی اقتصادیات کے ماہر کی رائے دیکھ لیتے ہیں، وہ یورپ اور امریکہ کے ہی پیشتر ملکوں کا آپس میں موازنہ کرتے ہوئے لکھتے ہیں: ڈنمارک میں فی ہزار ایکڑ پر ایک ایکڑ ڈھائی ایکڑ کے برابر ہوتا ہے، ۱۲۶ امرت زرعی کام کرتے ہیں، ریاست ہائے متحدہ امریکہ میں کبھی، کینیڈا میں بیسیس، برطانیہ میں ستر، اور فرانس میں ۱۳۲، لیکن ڈنمارک میں فی کس زرعی آمدنی اتنی ہی ہے جتنی امریکہ میں، اور کینیڈا کی فی کس آمدنی سے وہ ذرا زیادہ ہے، اور برطانیہ اور فرانس کی نسبت سے وہ کافی زیادہ ہے۔ نتیجے کے طور پر ڈنمارک ایک خاصی بڑی زرعی آبادی کو بلند معیشت پر رکھ سکتا ہے حالانکہ انیسویں صدی کے وسط میں ڈنمارک کی زراعت جو اناج اور بھینسوں پر قائم تھی، مشرقی یورپ کی زراعت سے کچھ بھی بہتر نہیں تھی۔ جانور پالنے اور اناج اگلنے والی زراعت کا فرق واضح کرنے کے لئے وہ لکھتے ہیں: ڈاکٹر نیمان نے پولینڈ کی مثال لے کر بتایا ہے کہ اگر عام حالات میں کوئی تبدیلی نہ ہو، اور اگر ساتھ زرعی ڈپولینڈ کا سکہ

۱۶۱ کالورٹ: دی ویلنڈ اینڈ ہلفیر آف دی پنجاب صفحہ ۷۸ -

۱۶۲ بالاسیرامانیان: اے پالیسی فور ایگریکلچر صفحہ ۲۳ - ۲۴

پانچ آنے کے برابر کے جانور خریدے جائیں، تو وہ سالانہ آمدنی میں وہی چالیس زلوٹی کا اضافہ کر دیتے ہیں جتنا کہ عام زراعت ایک ہیکٹر سے حاصل کتنی ہے جس کی قیمت دو ہزار زلوٹی ہے۔

ہم یہ پہلے دیکھ چکے ہیں کہ مرزبہ فصلوں کے اچھے بیج ہتیا کرنا ایک بہت بڑی تنظیم اور سرمایہ چاہتے ہیں لیکن اگر ان مرزبہ فصلوں کو سرے سے بدلنا ہو تو اس کے لئے تنظیم اور سرمائے کے تقاضے اور بھی بڑھ جائیں گے، اور پھر اس سے بڑھ کر بنیادی چیز یہ ہے کہ ہمالے کا شتکاروں میں ترقی کی خواہش اور محنت کا جذبہ ہو جس کے لئے زرعی ماحول اور زرعی نظام میں بنیادی تبدیلیاں ناگزیر نظر آتی ہیں۔

کھاد اگھاد کے استعمال کے متعلق ہماری موجودہ حالت مختصر الفاظ میں یہ ہے کہ موجودہ ہیں، حالانکہ ہمارے ہاں مصنوعی کھاد پیدا کرنے کے خام مال جہلم اور انہارڈ رائیٹ بڑی مقدار میں موجود ہیں، ہمارا ہمسایہ ہندوستان جس کا اردو شروع میں جہلم کے ضلع سے اس خام مال کو لینے کا تھا، تقسیم ملک کے باوجود امو نیم سلفیٹ کا ایک بہت بڑا کارخانہ ہندوستان میں قائم کر دیا ہے، خام مال اسے اب ہندوستان سے ہی حاصل کرنا ہو گا اور شاید کچھ مقدار پاکستان سے بھی حاصل کرے، اس کارخانہ کے قیام کا فیصلہ متحدہ ہند کے زمانے میں ہوا تھا، اور یہ متحدہ ہند کی حکومت کی تنگ نظری کا ایک بین ثبوت ہے کہ خام مال کے ذخیروں سے قریباً ایک ہزار میل دور بہار میں کارخانہ قائم کرنے کا فیصلہ ہوا، حالانکہ کارخانہ اتنا بڑا بنانا تھا کہ جس میں خام مال کی روزانہ کھپت تین ہزار ٹن کی ہو، حکومت ہند نے ہندو اکثریت کے علاقوں کا فائدہ ملحوظ رکھتے ہوئے اس چیز کا کوئی خیال نہ کیا کہ اتنی بڑی مقدار میں خام مال روزانہ پہنچانا ہزاروں ریل کے ڈبوں کو ہمیشہ غیر ضروری

لے بالا سیرامیان، ۱۱ سے پالیسی فور ایگریکلچر صنو ۲۳-۲۴۔

لے اس وقت اندازہ لگایا گیا تھا، کہ اس مقدار کے خام مال کو اٹھانے کے لئے ۱۰۰ ڈبوں کی ضرورت ہوگی، جو تین ماہ گاڈیوں میں بٹے ہونگے، اور چونکہ مال گاڈیوں کو قریباً تین ہفتے اس سفر میں لگیں گے،

طور پر مصروف کار رکھے گا۔

بہر حال یہ کام ہمارا ہے کہ اپنے خام مال کے وسیع ذرائع کو کام میں لا کر مصروفی کھاد کا اتنا بڑا کارخانہ بنائیں جو نہ صرف ہماری ضروریات کے لئے کافی ہو بلکہ بیگے اسلامی مالک بھی اس سے مستفید ہو سکیں۔

لیکن محض کارخانے بنانے سے کھاد کھیتوں میں نہیں پہنچے گی، کھاد کے کھیتوں میں پہنچنے کے لئے ضروری ہے کہ ہمارے کاشتکاروں کے پاس قوت خرید موجود ہو، کھاد کے استعمال کرنے کے لئے مناسب وسعت کے قطععات زمین ہوں، کھاد سے پورا فائدہ حاصل کرنے کے لئے اعلیٰ بیج اور اچھے کٹناڑا رسی کے آلات ہوں اور اگر ان سب چیزوں کے لئے سرمایہ نہ ہو تو سرمایہ تہیا کرنے کی کوئی صورت سیر ہو، اور ان میں کوئی چیز بھی عمومی طور پر ہمارے کاشتکاروں کے پاس موجود نہیں ہے، اس سلسلے میں بنیادی رکاوٹ وہی منتشر اور پراگندہ کھیتیں جو علی الاعلان کہہ رہے ہیں، جب تک ہم سے نہیں نبو گے، ہم کسی ترقی یافتہ سمت تہاڑا قدم نہیں اٹھنے دیں گے۔

اگر مصنوعی کھاد کو چھوڑ دیں تو باقی کھاد کی صورتوں کی حالت بھی اس سے کوئی بہت بہتر نہیں ہے، کھلی کی کھاد تو اتنی قیمتی ہے کہ شاید ہماری موجودہ فصلیں اس کی متحمل بھی ہو سکیں اور بہر حال جس ملک کے مال مویشی کو کھلی میسٹرنہ ہو وہاں زمین کو کھاد کون ڈال سکتا ہے، باقی سبز کھاد اور گوبر کی کھاد بچتی ہیں اور کسی حد تک استعمال بھی ہوتی ہیں، لیکن ان کی مقدار ہمیشہ زمین کی ضروریات سے کم ہوتی ہے۔

گوبر کی کھاد بنانے کے صحیح طریقے سے بھی زمیندار عموماً ناواقف ہیں اور بسا اوقات کھانہ پوسی پٹی ہوتی بھی نہیں ہوتی، لیکن اکثریت تو ہمارے ہاں ان زمینوں کی ہے کہ جن پر کھاد استعمال ہی نہیں ہوتی، اس سلسلے میں اصلاح کی گنجائش موجود ہے بشرطیکہ ایندھن کا انتظام ہو جائے، کیونکہ گوبر ہمارے گاؤں کے لوگوں کی اکثریت کا ایندھن

رفیقہ نوٹ صفحہ ۳۴ اور فایا اتنا ہی عرصہ واپس آنے میں، اس لئے چار پانچ ہزار ٹبے اور تقریباً سو سو ریل کے انجن ہمیشہ اس کام میں مصروف رہیں گے۔

ہے جنگل اور درخت کم ہیں، اور لکڑی کی عدم موجودگی میں ایسا کرنا شاید ناگزیر بھی ہے تاہم آئندہ کی اصلاح کا کوئی منصوبہ تو سوچا جاسکتا ہے، کبھی کبھی حکومت یہ اعلان کرتی ہے کہ فی ایکڑ اتنے درخت ہر شخص لگائے جہاں تک مشورہ کا تعلق ہے یہ بڑا صائب مشورہ ہے لیکن یہاں تو انگریزی محاورہ ڈالی بی کے گلے میں گھنٹی بٹانے والا سوال اٹھتا ہے، یہاں محل نظر چیزیں یہ ہیں کہ کیا ہمارا عام کاشتکار کسی تعمیری کام کا حوصلہ کر سکتا ہے، جب کہ اسے یہ بھی یقین نہ ہو کہ مالک سے زمین سے جب چاہے نکال نہیں سکتا، چہ جائیکہ اس کا یقین ہو کہ زمین کی مستقل اصلاح کے لئے جو محنت وہ کر رہا ہے، اس کا ثمر بہر حال اس کے سوائے کسی اور کو نہیں ملے گا۔ جب تک درخت بڑے ہو گئے نہ معلوم وہ کہاں ہوگا، مانا قیام پاکستان کے بعد اس جذبے میں بڑی تبدیلی واقع ہو چکی ہے لیکن یہ کام اس قدر مسلسل محنت اور متحرک عمل کا تقاضا کرتے ہیں کہ ان کی تکمیل کے لئے زرعی ماحول کی نئی تشکیل قطعاً ضرور ہے۔

زرعی ماحول کی نئی تشکیل کی ضرورت اور اہمیت کا اندازہ کھاد کے استعمال کرنے کے غیر معمولی نتائج سے لگایا جاسکتا ہے، ڈاکٹر برنڈ جو ایک وقت میں متحدہ ہندوستان میں مرکزی حکومت کے کاشت زراعت تھے، مختلف تھیلوں کے امرکائی اضافہ کے متعلق لکھتے ہیں: "اگر وافر پانی اور وافر کھاد ملے تو اس میں کوئی شبہ نہیں کہ پانی کی پیداوار ہندوستان میں بہت بڑھ سکتی ہے، ... نوعیت، زمین، آب و ہوا اور موسم کے مطابق بیس فیصدی سے ڈیڑھ سو فیصدی تک اضافہ کیا جاسکتا ہے مثال کے طور پر سی پی میں ڈھائی سو پاؤنڈ ہڈی کی کھاد اور پچاس پاؤنڈ سلفیٹ آف امونیا کی کھاد کے استعمال سے بجائے پانچ سو پندرہ پاؤنڈ کے گیارہ سو پچاس پاؤنڈ نشائی پیدا ہوئی، گویا اضافہ ایک سو اٹھائیس فیصدی کا ہوا، اسیسہ میں ایک سو دو سو پندرہ ہڈی کی کھاد سبز کھاد کے ساتھ ملا کر نیچے سے فصل نو سو دو سو پندرہ کی بجائے پندرہ سو پندرہ کی ہوئی۔ اس صورت میں اضافہ چون فیصدی کا ہوا۔ پانی اور کھاد کے استعمال

۱۵ ڈبلیو برنڈ: ہکنٹو لوجیکل پوسیبیلیٹی آف ایگریکلچرل ڈویلپمنٹ ان انڈیا - صفحہ ۵۲

کی جو شرط انھوں نے اوپر لگائی ہے اس میں خود کسی حد تک ترمیم ان کے اس فقرے سے ہو جاتی ہے کہ پانی کے اضافے کا نتیجہ یہ ہوگا کہ چاول کی کاشت کا رقبہ بڑھ جائے گا، بہ نسبت اس کے کہ پیداوار میں اضافہ ہوئے گا۔ گویا اگر کسی پوری طرح قابل عمل قومی منصوبہ کے ماتحت قومی وسعت کے ساتھ پوری کھاد دینے کا انتظام کیا جائے تو محض اس ایک قدم سے ہماری چاول کی فصل بڑھنی ہو سکتی ہے اور چاول کی کاشت جیسے ہم پہلے دیکھ چکے ہیں، ہمارے نصف سے زیادہ مزدور رقبہ میں ہوتی ہے۔

ہماری دوسری فصل گندم ہے جو ہمارے کل مزدور رقبے کی ایک چوتھائی سے زیادہ میں ہوتی جاتی ہے، اس فصل پر کھاد کے اثر کا ذکر کرتے ہوئے ڈاکٹر برنز لکھتے ہیں: جس زمین پر ہر سال گندم ہوتی جائے وہاں سب سا اچھا نتیجہ *Calcium Cyanamide* کیلیم سنا مائیڈ کی کھاد دیتی ہے جب وہ نصف سے ڈیڑھ من تک فی ایکڑ استعمال ہو، اضافہ اس صورت میں کھاد کی مقدار کے مطابق ڈیڑھ سے ساڑھے چار من گندم کا ہوگا فی صدی اضافہ کیس سے تریسٹھ فی صدی تک بنتا ہے۔

ہماری تیسری اہم فصل پٹ سن ہے اس کے امکانات کا جائزہ لیتے ہوئے ڈاکٹر برنز لکھتے ہیں: "نائیٹروجن، پوٹاشیم اور کیلیم کی کھاد دینا اس کے لئے سب سے زیادہ فائدہ بخش ثابت ہوا ہے۔ اس کھاد سے یہ فصل بیس من فی ایکڑ پیدا ہوتی ہے بمقابلہ محض گوبر کی کھاد کے ۸.۲ (آٹھ اعشاریہ دو) من پیداوار کے، اس کھاد سے پودے کے تنے کی بیماری اٹھارہ اعشاریہ سات فی صدی رہ جاتی ہے، بمقابلہ گوبر کی کھاد کے اسی اعشاریہ پانچ فی صدی کے، اس چیز کے پیش نظر کہ موجودہ اور وسط پیداوار پندرہ من ہے یہ بڑا ہی دلچسپ نتیجہ ہے۔ گویا کھاد کا استعمال اس فصل کی پیداوار میں پچیس فی صدی کا اضافہ کر سکتا ہے۔ ہماری چوتھی سرب اہم فصل کپاس ہے اس کے متعلق ڈاکٹر برنز لکھتے ہیں: امریکہ سلفیٹ کے ساتھ جو دو تین تجربے پنجاب میں کئے گئے ہیں ان سے پتہ چلتا ہے

۱۰ ڈبلیو برنز:	ٹکنولوجیکل پوسٹیٹوٹ	ایگر کلچرل ڈویلپمنٹ ان انڈیا۔ صفحہ ۵۵
۱۱ ایضاً	"	"
۱۲ ایضاً	"	"

کہ کھاد کی سب سے زیادہ فائدہ بخش مقدار اسی سے ایک سو پونڈ ٹائٹروجن یا چار سو سے پانچ سو پونڈ امرینیم سلفیٹ ہے گی، مگر میں اتنی بڑی مقدار میں کھاد دینا خاصا عام ہے۔ *Waterlogged* سیم زدہ زمینوں پر تو اس کھاد کا اثر اچھا نہیں ہے، لیکن باقی زمینوں میں اتنی کھاد سے زرہ سو فیصدی اضافہ فصل میں ہو جاتا ہے۔“

مختصراً اگر ایک وسیع اور منظم قومی منصوبہ کے ماتحت قومی منصوبہ سے یہاں میری مراد ایک ایسا منصوبہ ہے جس کی پیٹ میں ملک کا تمام مزدور عدہ رقبہ کئی طور پر اسکے تمام ملک کو کھاد ہیا کی جائے تو محض اس ایک اقدام سے ہماری چار سب سے اہم نصلوں یعنی چاول، گندم، اپٹ سن اور کپاس میں علی الترتیب سو فیصدی، پچاس فی صدی، پچیس فیصدی اور زرہ سو فی صدی تک فصل میں اضافہ ممکن ہے، یہی حال باقی تمام نصلوں کا ہے، لیکن اس قسم کا عملی اقدام جس قسم کی تنظیم کا مقصد ہے وہ موجودہ زرعی ماحول میں ممکن معلوم نہیں ہوئی، مثلاً اس قسم کی قومی پیمانہ پذیر زرعی اصلاح کر ڈوں من کھاد چاہے گی، اتل اس کی تیاری کے لئے سرمایہ کہاں سے آئے؟ ان مزادین کے پاس سے جن کے پاس معمولی بیج خریدنے کے لئے بھی پیسہ نہیں؟ ان زمینداروں کے پاس سے جنہیں مستثنیات کو چھوڑ کر، اپنے عیش و عشرت سے لمحہ بھر کی فرصت قومی مسائل کو سمجھنے کے لئے کبھی نہیں ملی؟ اس حکومت کے پاس سے جس کی آمدنی ایک غیر معاشی نظام زراعت نے ایک معمولی سطح پر محدود کر رکھی ہے؟ اور بالفرض یہ ہو بھی جائے تو اس کھاد کو کون خریدے گا؟ ان منتشر اور قلیل کھیتوں کے مزادین جنہیں نیا بل خریدنے کے لئے بھی قرض کی ضرورت ہوتی ہے؟ یا وہ کھیتوں کے مالک جو بٹائی کی شکل میں فصل کا صرف آدھا اٹنا حاصل کر سکیں گے اور لہذا کھاد کے لئے سرمائے کے استعمال کو بیشتر حالات میں ناپسند کریں گے؟

آلات زراعت | اپنے زرعی آلات میں بھی فوری طور پر کوئی غیر معمولی اصلاح ہوتی نظر نہیں آتی، یہ صحیح ہے، کہ کچھ بڑے زمیندار اب ٹریکٹر خریدنے لگے ہیں لیکن بیشتر

۱۰ ڈیپریڈ برنڈ، ٹیکنو لوژیکل پوسٹیبلٹیٹ ایگریکلچرل ڈیولپمنٹ ان انڈیا - صفحہ ۹۰

اس کا محرک مزارعین کو مورد ثنی حقوق حاصل کرنے سے محروم رکھنا ہوتا ہے یہ نسبت اس کے کہ زراعت کو فنی طور پر بلند تر سطح پر لایا جائے۔

ہمسے کاشتکاروں کی اکثریت وہی بل استعمال کرتی ہے، جو ٹیکسلا کی تہذیب کے زمانے میں ان کے آباؤ اجداد کرتے تھے، البتہ بیل موجودہ زمانے میں پہلے کی نسبت حجم اور قوت میں کم ہوتے جا رہے ہیں، اس کی وجہ کھیتوں کے رقبہ کی موجودہ کمی اور ان کے مزید چھوٹے ہوتے جانے کا رجحان ہے، ایک اچھی بیلوں کی جوڑی پندرہ ایکڑ کھیت کھود سکتی ہے لیکن اگر اوسط کھیت صرف سات ایکڑ کے ہوں، تو اچھی جوڑی اچھا خاصا سفید ماتھی بن جاتا ہے، جسے چارہ تو پورا دینا ہوتا ہے، لیکن کام پورا لینے کے مواقع محدود ہوتے ہیں، یہ صحیح ہے، کہ کبھی کبھی ایسی جوڑی کو ایسے پر بھی دی جاسکتی ہے، لیکن اس میں ہمیشہ یہ نکتہ پیدا ہوتی ہے، کہ جوڑی کا مالک اپنا کھیت پہلے تیار کرنا چاہتا ہے، بارش کے بعد جب زمین کو فوٹر آ جائے، تو کھن اپنے بیل کسی دوسرے کو دیگا، یہ پہلے اپنا کھیت تیار کرے گا، امدین ممکن ہے کہ جب اس کی جوڑی فالخ ہو زمین سخت ہو چکی ہو، لہذا ہر کاشتکار یہی کوشش کرتا ہے کہ بیلوں کی جوڑی اس کی اپنی ہی ہو، تاکہ صحیح وقت پر اس کی زمین تیار ہو سکے، لہذا چھوٹے کھیتوں کے مالک کوشش کرتے ہیں کہ جوڑی بھی چھوٹے بیلوں کی ہو، ڈاکٹر ٹیلر کے الفاظ میں وہ جب چھوٹے بیل خریدتے ہیں تو وہ دراصل بیلوں کی ایک کسٹ خریدنے کی کامیاب کوشش کر رہے ہوتے ہیں۔

لیکن ان کی یہ کامیاب کوشش کامیاب زراعت کے راستے میں ایک نئی رکاوٹ لاکھڑی کر دیتی ہے، کامیاب زراعت کا تقاضا یہ ہے کہ ہل اچھے ہوں جو زمین کو کافی گہرا کھود سکیں، لیکن چھوٹے بیل تو عام ہل کی چار پانچ انچ کھدائی کو بھی ایک آدھا انچ کم کر دیتے ہیں، چہ جائیکہ ان سے وہ تقاضا کیا جائے جو مثال کے طور پر اقوام متحدہ کی زیر نگرانی ایشیائی زراعتی مرکز منعقدہ لاہور میں ڈاکٹر ٹیلر کرتے ہیں، انرم یا کم سخت زمینوں میں انگریزی حرف اے (A) کی شکل کا بل استعمال کرنا ممکن ہے، اس کے پانچ پھل ہوتے ہیں، اور ذیلی ہل کی نسبت بہت زیادہ زمین ایک ہی حرکت میں کھد جاتی ہے

اس بہتر آگہ کی مدد سے جب موسمی حالات کی وجہ سے کام کا دباؤ زیادہ ہو، کام وقت پر ختم کیا جاسکتا ہے۔ ان کی رائے بڑی صائب ہے، لیکن اچھے آلات کشادہ راضی اپنے ماحول استعمال کے لئے اچھے بیلوں کے مقتضی ہیں، اور اچھے بیلوں کے کھیتوں پر ضرورت سے زیادہ سرمایہ لگانے کے مترادف ہیں، بنیادی اصلاح کی صورت تو یہی ہے، کہ کھیت بڑے ہوں، یا موجودہ چھوٹے کھیتوں میں کسی قسم کا اشتراک عمل پیدا کیا جائے، لیکن جب آپ اس سمت میں سوچنے لگیں، تو فوراً موجودہ کھیتوں کی حدود آپ کو ملتی نظر آتی ہیں، اور موجودہ زرعی نظام حدود کی حرمت کا اس قدر قابل ہے کہ وہ اس کے لئے ہر قسم کی زرعی ترقی کے امکانات کو قربان کرنے کے لئے آمادہ ہے۔

ایل یا ٹریکٹر | زراعت کے آلات کی اصلاح کے تو سب قائل ہیں، لیکن ان کا راستہ موجودہ زرعی ماحول نے محدود کر رکھا ہے، ایسے حوصلہ شکن حالات میں ٹریکٹر اور دیگر زرعی مشینوں کا سوچنا بھی کوئی آسمانی پیروں کی کہانیاں سنانے کی سی بات معلوم ہوتی ہے، لیکن ساری قوم میں اس وقت جو بلند آرزوئیں پیدا ہو چکی ہیں اور جس بلند مقام پر وہ اپنے ملک اور اس کی تہذیب کو دیکھنا چاہتی ہیں، اس کے لئے ناگزیر ہے کہ ہم کچھ دیر یہ پیروں کی کہانیاں بھی سنیں، آخر یہ کیوں ضروری ہے کہ جب تہذیب مالک ہل چلانے، بیج بونے، اور فصل کاٹنے کے سب کام مشینوں کے ذریعے سے دنوں میں کریں، تو امتِ وسطیٰ کی اکثریت اس کام کے لئے کڑے کتے جاڑوں اور چیلانی دھوپ میں مہنتوں مصروف رہے؟ پاکستان جن اصولوں پر قائم ہوا، ان کا تقاضا تو یہ ہے، کہ ہر بہت اور ہر سمت میں ہم دنیا کے لئے مشعل راہ ہوں، ہمارا تو دعویٰ یہ تھا، کہ اسلام بلند ترین انداز فکر و عمل ہے، اور اس کی عملی تشکیل کے لئے ہم نے یہ زمین کا قطعہ حاصل کیا تھا، لیکن اگر ہم ایسا زرعی ماحول سینے سے چمٹائے رکھیں جس میں نہ اچھے بیج ہوں، نہ سلیں نہ کھاد کی دستیابی کی کوئی صورت ہو اور باقی اصلاحیں تو درہم ہیں، اچھے بیج بھی اشتراک عمل کے بغیر ممکن نہ ہوں، تو ظاہر ہے، کہ

لہ اقوام متحدہ: فارموشن اینڈ اکٹا مک پریئل آف ڈویلپمنٹ پروجیکٹس جلد نہم، صفحہ ۷۷۵۔

ہمارے دعوے اور عمل میں بہت بڑا فرق رہے گا، اور جو صورتیں ہم نے پاکستان کے ساتھ وابستہ کر رکھے تھے، وہ ایک سہانے خواب سے زیادہ کوئی حقیقت نہ رکھیں گے۔ پاکستان کا بلند نصب العین اس پیرز کا تقاضا کرتا ہے کہ ہم ندی اصلوں کی کوئی صورت ایسی نہ دہنے دیں جو ہمارے لئے قابل عمل نہ ہو، اور بیلیوں سے بھی ایک قیام آگے بڑھائیں اور اپنے کاشتکاروں کو مشینوں کے استعمال کا موقع دیتا کریں، ہر شکل زرعی کام ہمارے ہاں ہاتھوں سے کیا جاتا ہے، حالانکہ ان میں سے ہر ایک مشین سے کیا جاسکتا ہے، لیکن یہ بھی استعمال ہو سکتی ہیں، جب ہمارے کسٹ موجودہ کھیتوں سے کئی گنا زیادہ ہوں، ہمیں اس کے لئے اشتراک عمل کا کوئی ایسا دستہ ڈھونڈنا چاہیے جو افرات و تفریط کے راستوں سے بچ کر ہمارے کاشتکاروں کو وہ خوشحالی اور سرپرستی دیتا کرے جس کے وہ مستحق ہیں اور زمین سے اس کے پورے جوہر اٹھانے کھیتوں کی شکل میں برآمد کر سکے۔

مجھے اعتراف ہے کہ اچھے بیجوں اور اچھی کھاد کی طرح ڈیٹریکٹرز اور دوسری ندی مشینوں کے استعمال کے متعلق علماء میں اتفاق رائے نہیں ہے، آئیے پہلے ڈیٹریکٹرز کے استعمال کے متعلق جو شبہات پیش کئے جاتے ہیں ان پر غور کر لیں۔

پہلا اعتراض یہ ہے کہ ایک درمیانہ قسم کا ڈیٹریکٹر بھی کئی ہزار روپے کا آتا ہے، جس قیمت سے دس یا پندرہ بیلیوں کی جوڑیاں خریدی جاسکتی ہیں، اور بقیل ڈیٹریکٹرز کے محض یہ حقیقت کہ دس سے پندرہ روڈی بیلیوں کی قیمت سے ایک ڈیٹریکٹر ملتا ہے، اس پیرز کا اشارہ کرتا ہے کہ کھیت بھی اتنے گنا بڑے ہونے چاہئیں، اور اتنے بڑے کھیت بہت کم ہیں، لیکن ہم موجودہ ندی ماحول میں تو ڈیٹریکٹر نہیں چلانا چاہتے، موجودہ صورت میں تو نہ صرف ڈیٹریکٹر کا استعمال قطعی طور پر ناممکن ہے، بلکہ اچھے بیل اعلیٰ اصولی طور پر ناقابل عمل ہیں، جیسا کہ ڈیٹریکٹر خود اعتراف کرتے ہیں، موجودہ کھیتوں میں ضرورت سے زیادہ سرمایہ بیلیوں کی صورت میں صرف کیا ہوا ہے، کیونکہ کھیت ان بیلیوں کی نسبت بہت چھوٹے ہیں۔

۱۔ اقوام متحدہ: فارمیشن اینڈ ٹیکنالوجی آف ڈیٹریکٹرز، جلد دوم، صفحہ ۷۷،

۲۔ ایضاً

و باوجود اس کے کہ موجودہ ہیل اپنے ہیلوں کی محض ایک کسر ہی ہیں اور اسٹریٹیل کے نزدیک اصلاح کی صورت بہ ہے کہ کسی قسم کی مشترک ملکیت کے تحت اپنے ہیل رکھے جائیں۔ ہم یہی صورت ٹریکٹرز کے لئے تجویز کرتے ہیں، اشتراک عمل تو بہر حال اب ناگزیر ہے ہی اس کے باوجود ہم کیوں ہیلوں پر قناعت کریں اور کیوں نہ اس کی مدد سے ٹریکٹر بھی حاصل کریں۔

دوسری دقت یہ بتائی گئی ہے کہ ان مشینوں کا ایندھن ہمارے ملک میں باقی ملکوں سے زیادہ ہنگامے، اس کی وجہ وہ ٹیکس ہیں جو ہمارے ہاں زرعی عمل اور ایندھن کے دوسرے استمالوں میں کوئی فرق ملحوظ نہیں رکھتے، یہ کوئی بنیادی دقت نہیں ہے، زرعی استمال فی الحال چونکہ نہ ہونے کے برابر ہے، اس لئے کوئی فرق نہیں لکھا گیا، اگر اس استمال میں غیر معمولی اضافہ ہو تو حکومت ٹیکس میں تخفیف کر سکتی ہے۔

لیکن سب سے بڑا شبہ جس کا اظہار بہت سے معاشی ماہروں نے کیا ہے یہ ہے کہ زرعی مشینوں کا استعمال ہماری بہت بڑی آبادی کو مزدوری سے محروم کرنے کا جو فصل بونے اور کاٹنے کے وقت اکثر اور دیگر ضروریات کے لئے کبھی کبھی مزدوری کو سکتی ہے۔ یہ اعتراض دراصل کوئی نیا نہیں ہے، بلکہ مشینی اور دستی مصنوعات کے درمیان ہیلوں پرانی نزاع کی ایک شق ہے، ہر نئی مشینی ایجاد اس سوال کو ہمیشہ ہمارے سامنے پیش کرتی رہی ہے، اور یہی حال زرعی مشینوں کا بھی ہے، ہر مشین آدمی کی مشقت کو کم کرتی ہے اور جو کام انسانی ہاتھ ہفتوں اور مہینوں میں انتہائی اذیت اور مشقت کے ساتھ سر انجام دیتے ہیں، وہ مشینیں گھنٹوں اور دنوں میں انتہائی سہولت سے کر لیتی ہیں، لیکن اس مشقت سے بچنے کا نتیجہ ہمیشہ اس تعمیری عمل میں جو پہلے ہاتھوں سے کیا جاتا تھا بے روزگاری کی شکل اختیار کر لیتا ہے، لیکن یہ بے روزگاری محض اس تعمیری عمل میں واقع ہوتی ہے اور مشینوں کے استمال کی وجہ سے کئی ایسے نئے روزگار کا رمل آتے ہیں کہ جب مشینوں کے استمال کے پورے نتائج مرتب ہو چکے ہیں، تو یہ کہنا مشکل ہوتا ہے کہ ان کے استمال نے کسی قسم

۱۔ اقوام متحدہ: فارمولیشن اینڈ انکوائری رپورٹ پر جلد دوم، صفحہ ۷۷۳۔

کی بیروزگاری پیدا کی ہے، مثلاً ہزاروں کپڑے کی مشینوں سے لاکھوں پارچہ بافت ضرورت
بیروزگاری ہو گئے، لیکن محنت کے بہتر استعمال اور لہذا مزدوری کی بہتر قیمت کی وجہ سے سینکڑوں
نئی چیزوں کے تقاضے دنیا میں پیدا ہو گئے جو اس سے پہلے یا تا پیدا تھے یا بہت محدود
جو جرابیں اور بنیان نہیں پہنتے تھے، انھوں نے یہ پہننا شروع کر دیں اور بوجہ اور پائش
اور سینکڑوں دیگر ضروریات زندگی کی مانگ پہلے سے زیادہ بڑھ گئی، اور لاکھوں بیکار پارچہ بافت
ان چیزوں کے بنانے اور بیچنے میں مصروف ہو گئے، گویا مشینیں ایجاد کا پہلا نتیجہ ایک محدود
حلقہ میں بے کاری ہے، اور ہر نتیجہ مشینوں سے کام کرنے والوں مزدوروں کا وہی ضروری
کی نسبت بلند تر معیار زندگی ہے، جس کی وجہ سے تیسرا نتیجہ بہت سی ضروریات زندگی کی
مانگ میں اضافہ ہے، اور چونکہ نتیجہ اس مانگ کو پورا کرنے میں اس بیروزگاری کا دور
کرنا ہے جو مشینیں ایجاد کا پہلا نتیجہ تھا۔

جہی حال زرعی مشینوں کے استعمال کا ہے، ٹریکٹر ایک ایک فٹ گہرائی میں کوکھو بے
بمقابلہ موجودہ ہلوں کے چار پانچ اونچ کے اور اس طرح پیداوار میں غیر معمولی اضافہ کا
باعث ہونگے، کھیت مناسب وقت پر تیار ہو سکے گا، بیج ڈالنے کی مشین یکساں گہرائی پر
بیج ڈالے گی، ایسے نہیں کہ کچھ بیج اتنے گہرے اور کچھ اتنے سطح کے قریب گریں کہ جڑ ہی نہ پکڑ
سکیں، جو بیج اب ضائع جاتا ہے، اسی کی قیمت سے اچھا بیج حاصل ہو سکے گا، جو سرمایہ یہ
ٹریکٹر دہتیا کرے گا وہی کھاؤ بھی دلا سکتا ہے، جس سے اوسطاً ہماری فصلیں بڑھتی ہو سکتی
ہیں، جب یہ کچھ ہو جائے تو ہمارے کاشتکاروں کا معیار معیشت ان کی فصلوں کے مطابق
کئی گنا بڑھ جائیگا۔ وہ بہتر گھریا نانا چاہیں گے، اچھے لباس پہننا چاہیں گے، تعلیم اور دوائی
کی ضروریات بھی محسوس ہونگی، اور وہ مزدور جو اب فصل بونے اور کاٹنے کے وقت
کاشتکاروں کا ہاتھ بٹاتے ہیں، وہ کاشتکاروں کی نئی نئی ضروریات کی فراہمی کا انتظام
کریں گے، بعض اور نئے کام خود مشینوں کے استعمال سے پیدا ہوتے ہیں وہ مشینوں
کا بنانا، ان کی تقسیم اور فروخت، ان کی مرمت، پھر ان کے پمڈے اور تیل وغیرہ کی
تقسیم ہیں۔ ڈاکٹر برنڈ کی رائے بڑی دقیق ہے، وہ لکھتے ہیں، "ہیں ایک لفظ لوگوں کے

اس عام خیال یا غلطی کے متعلق کہتا چاہتا ہوں، کہ مشینوں کے استعمال سے بے روزگاری عام ہو جائے گی۔۔۔۔۔ مشینوں کی بہتر صلاحیت کی وجہ سے نظام پر یہ نظر آتا ہے کہ زمین پر تھوڑے آدمیوں کی ضرورت ہوگی، لیکن یہ کمی ہرزہ دہی عمل میں ہوگی، لیکن فی یکڑ نہیں ہوگی،۔۔۔۔۔ مشینوں کا استعمال کئی بالکل نئے روزگار کھول دیتا ہے، وہ جو مشینیں بناتے ہیں، جو ان کی دیکھ بھال کرتے ہیں، اور جو ان کی مرمت کرتے ہیں، اس کے علاوہ ان لوگوں کو روزگار ملتا ہے، جو پڑوں اور تیلوں کے تقسیم کنندے ہیں مشینوں کا استعمال سڑکوں کی اصلاح کا بھی محتاج ہے۔ اور یوں روزگار کا ایک بڑھتا ہوا وسیلہ نظر آنے لگتا ہے۔

پیروں کی یہ کہانی سننے کے بعد جب ہم اپنے کھیتوں میں پہنچتے ہیں تو نظر آتا ہے، کہ وہ اتنے چھوٹے ہیں اور ان کے کونے اتنے ٹیڑھے اور بھینگے ہیں، کہ ان میں کئی دفعہ عام بل بھی چکڑ نہیں لے سکتے، چہ جائیکہ وہ ان ٹیڑھے بل سکریں اندر جب اپنے زرعی نظام کو دیکھتے ہیں جو بٹائی کی وجہ سے مزادع میں سرمایہ ہدیا کرنے کی سکت نہیں چھوڑتا اور زمیندار سے سرمایہ دینے کی آرزو چھین لیتا ہے، تو اشتراک عمل کے باوجود ہمارے کاشتکاروں کی سی سینکڑوں چیونٹیاں ٹیڑھے جتنا بڑا باقی بناقی نظر نہیں آتیں، ہمیں محسوس ہوتا ہے کہ اگر اس ملک کے کاشتکاروں نے ابھرنے، اور محنت اور حسرت کے چکر کو کبھی پھاند کے گلے سے اور اس کی کوئی صورت موجودہ ماحول اور نظام بدلنے کے بغیر ممکن نہیں ہے، اس پیروں کے دیس میں ہم پھر تب ہی جائیں گے، جب ہمیں کسی بہتر ماحول اور نظام کی کم از کم دھندلی شکل نظر آسکے گی، فی الحال ہم اپنی ذرا محنت کے جائزے کو مکمل کر لیں۔

اب پاشی آب پاشی کے معاملے میں ہم نام سے پتھے ہیں مشرقی پاکستان میں
اب پاشی آبادش اتنی ہو جاتی ہے، کہ وہاں مصنوعی آب پاشی کے وسیلے پھونکنے
 کی عام طور پر کوئی ضرورت نہیں، مغربی پاکستان میں بارش بہت کم ہوتی ہے، لیکن وہاں

۱۔ برتر: دی ٹکنولوجی پبلسٹیٹیٹ ایکٹو پبلسٹیٹیٹ انڈیا: صفحہ ۱۲۷

دُنیا کا ایک عظیم الشان ترین آب پاشی کا سلسلہ قائم ہے، تاہم ہمارے پاس خاصے وسیع قطعے ایسے موجود ہیں، جہاں اگر آب پاشی میسر ہو، تو بڑی اچھی فصلیں پیدا ہو سکتی ہیں۔ اس سلسلے میں حکومت خاصے بڑے قدم اٹھا بھی رہی ہے، لیکن موجودہ اور مجوزہ آب پاشی کے ذرائع کی تکمیل کے بعد بھی کروڑوں ایکڑ زمین ایسی باقی بچے گی، جہاں اگر آب پاشی کا انتظام نہ کیا جائے تو زمین پہلے کی طرح بے کار پڑ ہی رہے گی، بلوچستان اور بہاولپور کے سوا باقی ریاستوں کو نکال کر موجودہ اندازہ کے مطابق دو کروڑ تھتیس لاکھ ایکڑ زمین ایسی ہے کہ جہاں زرعت ممکن ہے، لیکن عموماً آب پاشی کے فقدان کی وجہ سے زمینیں بے کار پڑ ہی ہیں، ایک کروڑ ایکڑ سے کچھ زیادہ ایسی زمین صرف مغربی پنجاب میں ہے، جب ہم یہ یاد رکھیں کہ ہمارا کل زراعتی رقبہ صرف سوا چار کروڑ ایکڑ ہے، تو ہمارے سامنے جو نئے امکانات آب پاشی کے وسائل کی ترقی کھول سکتی ہے، وہ خاصے وسیع نظر آتے ہیں، بلوچستان اور ریاستوں کو شامل کر کے ہمارا قابل کاشت افتادہ رقبہ یقیناً تین کروڑ ایکڑ زمین سے زیادہ ہے، گویا ہمارے قابل کاشت رقبہ میں پچھتر فی صدی کا اضافہ ممکن ہے، جو آب پاشی کی سہولتیں میسر ہونے پر پذیر کاشت لایا جاسکتا ہے اس سلسلہ میں آج تک ہم کلی طور پر حکومت پر انحصار کرتے رہے ہیں، اور اس میں شبہ نہیں کہ بڑے پیمانے پر آب پاشی کے ذرائع صرف حکومت کے وسیع وسائل ہی جیتا کر سکتے ہیں، لیکن ہمارے کروڑوں ایکڑ افتادہ رقبہ محض بڑی بڑی نہروں کے کھودنے سے سیراب نہیں ہو سکتے، کیونکہ بہت سی صورتوں میں ایسا کرنے کے امکانات محدود ہیں، علاوہ انہیں ہم سیم اور کلر کو بھی نظر انداز نہیں کر سکتے جو نہروں کے مزید غیر معمولی پھیلاؤ کی وجہ سے وسیع رقبوں کو ناقابل کاشت بنانے کے امکانات رکھتا ہے، لہذا آب نہروں کے علاوہ ہمیں بہت سی صورتوں میں بجلی کے کنوؤں سے اپنے آب پاشی کے وسائل کو ترقی دینے کی ضرورت ہے، ایسے کوئیں کھودنا ظاہر ہے کہ افراد کا کام ہے، لہذا حکومت سے اس کام کا تقاضا کرنا مناسب نہیں معلوم ہوتا، لیکن ہمارا سرمائے سے ہتی اوسط کاشتکار ایسے کوئیں کھودنے کی طاقت سے موجودہ شکل میں قطعاً محروم

ہے اظاہر ہے کہ اس میدان میں بھی اس کا مداوا کسی قسم کے ذیہی اشتراک میں
 ہی بیسٹر آسکتا ہے، علاوہ انہیں ایسے کوئیں بعتنے بڑے رقبے کو سیراب کر سکتے
 ہیں وہ بھی اس چیز کا مقصدی ہے کہ مشترکہ سرمایہ، مشترکہ عمل اور مشترکہ تنظیم ہو تاکہ
 ہمارے چھوٹے چھوٹے کھیت مل کر ایک بڑے کھیت کے فوائد حاصل کر سکیں، ہم جب
 تک ایسا نہ کریں ہمارے کل قابل کاشت رقبہ کا ایک بڑا حصہ موجودہ حالت کی
 طرح ہمیشہ افتادہ پڑا رہے گا۔

سیم اور کلر | آب پاشی کے وسائل کا ذکر کرتے ہوئے خیال فرمادے ان سے خطر و
 کی طرف جاتا ہے، جن سے آب پاشی کے وسائل یا خصوصاً نہروں
 کی ترقی سے ہماری زراعت دوچار ہیں۔ دراصل یہ خطرے اتنے بڑے بھی نہیں اور
 آب پاشی کے وسائل سے آج سے بہت عرصہ پہلے بھی یہ پیدا ہوتے رہے ہیں،
 اور باخبرجد و جہد سے ان کا تدارک بھی ہوتا رہا ہے، جس شدت سے آج پھر یہ
 پاکستان میں سراٹھار رہے ہیں اس کا تقاضہ یہ ہے کہ ہم اس مسئلہ کا بھی
 ایک مختصر جائزہ لیں۔

اس مسئلہ کو وسعت اور اہمیت کا اندازہ مندرجہ ذیل اعداد و شمار سے کیا جاسکتا
 ہے ۱۹۲۶-۲۷ء میں سیم اور کلر زدہ رقبہ پنجاب و پاکستان میں دو لاکھ چوراسی ہزار
 ایکڑ تھا، ۱۹۳۶-۳۷ء میں چار لاکھ اٹھتیس ہزار ہو گیا۔ اور ۱۹۴۶-۴۷ء میں یہ رقبہ تیس
 لاکھ سینتالیس ہزار ایکڑ تک پہنچ گیا۔ گذشتہ چند سالوں سے اس رقبے میں دو اور
 تین لاکھ ایکڑ کے درمیان سالانہ اضافہ ہو رہا ہے۔

ہوایا ہے کہ نہروں کے بہت بڑے جال کی وجہ سے بہت سا پانی زمین میں جذب
 ہوتا رہا ہے، اور آہستہ آہستہ زمین کے نیچے پانی کی سطح بلند ہوتی گئی ہے، شروع میں اس کا
 اثر زمین پر سفیدتنگ کی کلر کی تہ کی شکل میں نمودار ہوتا ہے، اور بالآخر پانی خود زمین کی
 سطح پر نمودار ہو جاتا ہے، اور اسے سیم کہتے ہیں۔

۱۷ سن: ایگزیکٹو سٹیٹس آف پنجاب (پاکستان) صفحہ ۶۲

ظاہر ہے کہ اس کا علاج زمین کے نیچے پانی کی سطح نیچی کرنے میں ہے، اور اسی مقصد کے پیش نظر حکومت پنجاب ہزاروں ٹیوب ویل لگا رہی ہے، جو یا تو زمین سے پانی نکال کر نہروں میں ڈالیں گے یا ان رقبوں میں آب پاشی کریں گے، جہاں ابھی تک اس کا کوئی اور انتظام نہیں ہو سکا، رسول سے جو پن بجلی پیدا کی جا رہی ہے، اس کا اولین مصرت ان بجلی کے کوڑوں کو چلانا ہو گا۔

یہ سارے کارساز اسیم اور کلر زردہ رقبہ زراعت کے لئے بالکل بے کار نہیں ہو جاتا کلر زردہ رقبہ میں مختلف فصلیں مثلاً چارہ، بڑی اچھی ہوتی ہیں، البتہ سیم زدہ رقبہ کسی فصل کے لئے سازگار نہیں ہے۔

علاوہ اس رقبہ کی اصلاح کے جو سیم اور کلر زردہ ہے، ہمارا سب سے اہم زرعی مسئلہ یہ ہے کہ اس رقبہ کے اضافے کو کیسے روکا جائے، اس کے لئے جہاں جہاں ممکن ہے کوئیں کھودے جانے چاہئیں جو آب پاشی کے ذریعے ہمارے قابل کاشت رقبے میں اضافہ بھی کریں، اور کلر اور سیم کی طرف ہماری زمین کے رجحان کو روکیں، علاوہ اس کے بڑے پیمانے پر درختوں اور پھلوں کی کاشت بھی ایک یقینی اصلاح کی صورت ہے، لیکن یہ دونوں چیزیں جیسا کہ ہم پہلے دیکھ چکے ہیں، ہمارے موجودہ زرعی ماحول میں نہیں بنی سکتیں، ان کے لئے مشترکہ دیہی عمل کی ضرورت ہے جس کے مطابق ہر گاؤں کا دیویوں سے لے کر پانچواں حصہ مناسب درختوں اور پھلوں کے لئے مخصوص ہو جائے اور مشترکہ دیہی ٹیوب ویل لگانے کی قابل عمل صورت ہٹیا کر دے۔

اگر ہم اس سلسلے میں کوئی فوری قدم نہیں اٹھائیں گے، تو مغربی پاکستان کی زراعت اور اس کے ساتھ اس کی تہذیب اسی طرح ختم ہو جائیں گی، جیسے بابل کی زراعت اور تہذیب اس سے پہلے ختم ہو چکی ہیں۔

ہماری زراعت چونکہ عام طور پر صرف اناج اگانے تک محدود ہے
دیہی صنعتیں اس لئے ہمارے کاشتکار مغربی ملکوں کی طرح اپنی محنت کو پورے سال پر مبنی طریقے سے نہیں پھیلا سکتے، مغرب کی زراعت میں علاوہ اناج اگانے کے

سبزیاں اور چارے اگانا، جانور پال کر دودھ، مکھن، پنیر، گوشت اور اؤلوں ہٹا کرنا شامل ہیں، اس قسم کی مخلوط کاشت ہمارے ان مفقود حصے اور اس کا نتیجہ یہ ہے کہ بونے اور کاٹنے کے زمانے میں تو اسے شدید محنت کرنا پڑتی ہے اور باقی سال عموماً اس کے پاس کوئی زیادہ کام کرنے کے لئے نہیں ہوتا، حالانکہ اس کی مالی کمزوری مزید محنت کا تقاضا کرتی ہے، ہماری موجودہ زرعی تنظیم اسے کوئی اور مناسب کام ہٹا کرنے سے اب تک معذور رہی ہے، نتیجہ یہ ہے کہ سال کا کافی بڑا حصہ ہمارا اوسط کاشتکار بالکل بے کار رہتا ہے، اس مجبوری تعطل کے زمانے کے مختلف تہذیبی لگائے گئے ہیں، بقول کالورٹ پنجاب کے متوسط درجے کے کسان کا کام تقریباً ایک سو پچاس دن کی پوری محنت سے زیادہ کا نہیں ہوتا، شاہی زرعی کمیشن کا یہ بیان ہے کہ گو زرعی حالات کے مطابق مختلف مقامات میں فرصت و تعطل کے ایام کی تعداد مختلف ہے تاہم عام طور پر یہ فرض کیا جاسکتا ہے کہ کسانوں کی بہت بڑی تعداد کو سال بھر میں کم از کم دو سے چار مہینے تک قطعی آرام و فرصت کا قح ملتا ہے، صوبہ متحدہ کی ننگ کاری کی تحقیقاتی کمیٹی نے کل صوبے کے لئے بحیثیت مجموعی یہ اندازہ لگایا تھا کہ کسان دو سو دن سے زیادہ کام نہیں کرتے۔

مجموعی طور پر یہ اندازہ صحیح معلوم ہوتا ہے کہ ہمارا عام کاشتکار سال میں کم از کم ایک سو دن بالکل بے کار رہتا ہے، ان دنوں میں چونکہ کسی ذیلی صنعت کا انتظام کسی بڑے پیمانے پر ہمارا موجودہ زرعی تنظیم میں موجود نہیں ہے، اس لئے ہمارا کسان یہ زیادہ تفریح و آرام کرنے، شادی بچانے اور مقدمہ بازی میں گزار دیتا ہے، کبھی کبھی وہ ان دنوں میں کسی کارخانے، حکومت کے کارخانے عامہ، یا مجموعی مزدوری کا کام بھی کرتا ہے، لیکن کاشتکار کے نقطہ نظر سے ان میں کوئی پیشہ بھی اطمینان بخش نہیں آتا۔

کاشتکاروں کو مناسب دیہی صنعتیں ہٹا کرنے کی ضرورت واضح ہے، تاکہ وہ صرف

شاہی زرعی کمیشن کی رپورٹ، فقرہ ۲۸۸

لکھ دیکھو رپورٹ فقرہ ۳۶۱

دہ اپنی بے کاری کے دنوں میں کوئی منفعت بخش کام کر سکیں، بلکہ اپنی آمدنی اور اپنے ملک کی دولت میں اضافہ کر سکیں۔

چھوٹی دستکاریوں کے متعلق مجموعی طور پر بھی ہمارا قومی سطح نظر واضح نہیں ہے، ابھی تک ہم نے بڑی مصنوعات اور گھریلو مصنوعات کی حدود معین نہیں کیں، اگرچہ دونوں کی قیمت ہم پر واضح ہے، بڑی مصنوعات کے بغیر قومی ترقی کئی پہلوؤں سے مسدود رہتی ہے اور گھریلو مصنوعات جو اس وقت زراعت کے بعد سب سے بڑا روزگار کا وسیلہ ہیں، انھیں بھی ہم نظر انداز نہیں کر سکتے، لیکن بڑی مصنوعات کی ترقی کے ساتھ ساتھ گھریلو مصنوعات کی بربادی کا سامان بھی ہونا چاہئے، اگر ہمیں دونوں کی ضرورت ہے، تو ان کے درمیان حد فاصل واضح اور معین ہونی چاہیے، اس وقت ایسی کوئی حد معین نہیں کی گئی اور نتیجہ یہ ہے کہ حکومت کپڑے کے کارخانے بھی قائم کر رہی ہے، اور باخندوں کی امداد اور اوتاروں کے بدلے بھی کرتی ہے، ظاہر ہے کہ اس حکمت عملی میں ایک بنیادی تضاد ہے جب کپڑے کے کارخانے ہماری کپڑے کی ساری ضروریات پوری کر سکیں گے، کھاپیوں کا بنا ہوا کپڑا اس وقت کوئی نہیں خریدے گا، مشین کا کپڑا کھڑی کے کپڑے کی نسبت زیادہ خوبصورت اور سستا ہوتا ہے، کوئی وجہ نہیں کہ لوگ کھڑی کا کپڑا خریدیں، اور مشین کا بنا ہوا نہ لیں، اور کھڑی کی صنعت غالباً ہماری سب سے بڑی گھریلو دستکاری ہے، یہی حال دوسری دستکاریوں کا ہے جنھیں ہم کارخانوں کے قائم ہونے کے بعد مدد نہیں دے سکیں گے اور اس کے باوجود ہم ان کی حوصلہ افزائی کرتے جلتے ہیں۔

ایک مختصر عرصے کے لئے شاید یہ حکمت عملی بھی ضروری ہو، جب مشینیں اور کھڑیاں مل کر بھی ہماری ضرورت پوری نہیں کرتیں، لیکن اب وقت آ گیا ہے، کہ ایک لمبے دور کی حکمت عملی کی تشکیل کی جائے، ہم کارخانوں کی ترقی محض اس وجہ سے نہیں روک سکتے کہ اس سے گھریلو دستکاریاں برباد ہوں گی، البتہ گھریلو دستکاریوں کو ہمیشہ ایسی رہنمائی دینی چاہیے جس سے وہ ایسے شعبوں میں ترقی کریں جن میں مشینوں کی مسابقت کا خطرہ نہ ہو، اصولی طور پر تمام ایسی دستکاریاں جن میں حسن کاری کا عنصر غالب ہو، مشینوں

کے باوجود زندہ رہنے کی صلاحیت رکھتی ہیں، مثلاً کشمیر کی تمام دستکاریاں کشیدہ کاری پیمپٹی، قالین، شرال دو شالے، لکڑی، سونے، چاندی اور پتھروں کی حسن کاری ایک مستقبل کی مالک ہیں، نہ صرف مشینیں اس تنوع کا حسن تخلیق کرنے سے معذور ہیں بلکہ کارخانوں کے قیام کے ساتھ معیار معیشت میں جو ترقی ہوتی ہے، وہ ان دستکاریوں کے لئے خریدار جیتا کرتی ہیں، اس قسم کی صنعتیں پاکستان میں بھی موجود ہیں لیکن انکی ترقی کی کوئی نمایاں کوشش فی الحال نہیں کی جا رہی، نذر دوزی کا سامان، گولڈ کناری، چکوال کے جوتے، ملتان کی ظروف سازی اس قسم کی اہم صنعتیں ہیں۔

گھریلو صنعتوں کی ایک اور قسم ایسی ہے، جہاں دستی کام صنعت کا ایک اہم حصہ ہے یا جہاں دستی کام ایک خاص حسن یا مضبوطی کا باعث ہوتا ہے، اس اہمیت کی مثالیں مسابقت کی کھیلوں کی صنعت، پھڑے کا سامان، بانس اور سیاہ کا سامان، جلال پور جٹوں کی اونی چادریں اور دھتے، پنیوٹ کا لکڑی کا سامان ہیں، ان صنعتوں کو اگر منظم کیا جائے تو ان میں زندہ رہنے کی صلاحیتیں ہیں۔

ذرا سی بنیادی تربیت اور تنظیم کے بعد اینڈ کا سامان ڈاکٹری کے اوزار چھری، کانٹے وغیرہ ہماری کامیاب دستکاریاں بننے کی صلاحیت رکھتی ہیں۔

یہی حال مراد آباد کی ظروف سازی اور علی گڑھ کے تانے بنانے والی صنعتوں کا ہے۔ صنایع تقسیم کے بعد پاکستان آچکے ہیں، لیکن نہ یہاں سرمایہ جیتا گیا ہے اور نہ تنظیم و رزق منظم شکل میں اس قسم کی صنعتیں ہماری معاشی ترقی میں بہت مدد کر سکتی ہیں۔

گھریلو صنعتوں کی یہ بحث جملہ مقررین کے طور پر پیدا ہو گئی ہے، ہمارا موجودہ مسئلہ تو یہی صنعتوں کا ہے، جو کارکنوں کو پورے سال کام کرنے اور اپنی آمدنی کے ذرائع بڑھانے کا موقع دیں، تاہم گھریلو صنعتوں کی بحث ان معنوں میں غیر متعلق نہیں تھی، کہ اس نے ایک بنیادی اصول قائم کرنے کا موقع دیا، کہ کسی ایسی صنعت کی ترویج اور ترقی ملک کے اعلیٰ ترین مفاد میں شامل نہیں ہو سکتی جسے مشینوں کی مسابقت کا خطرہ ہو، یہی دستکاریاں اس اصول سے مستثنیٰ نہیں ہو سکتیں، لہذا جو لوگ یہ سمجھتے ہیں، کہ چرخہ کاسے اور کھڑیاں

چلانے میں ہماری معاشی ترقی کا راز مضمر ہے، وہ انتہائی غلط رہنمائی کرتے ہیں، خوش قسمتی سے ملک کی تقسیم کے بعد ایسے رہنماؤں کی تعداد نہایت کم ہو چکی ہے، تاہم جو اصول ہم نے اپنی قائم کیا ہے اسے ہمیشہ ذہن میں نہیں رکھا جاتا۔

دیہی دستکاریوں کی بنیاد خود زراعت کے عمل پر مبنی چاہیے، اگر ہم مخلوط کاشت م شروع کریں تو یہ سوال بڑی حد تک حل ہو جاتا ہے، بجائے محض اناج اگانے کے، اگر ہم سبزیاں اور پھل اور چارہ وغیرہ بھی اگائیں اور جانور بڑی تعداد میں پالیں تو ہمارے کاشتکاروں کو موجودہ صورت کی طرح محض دو دفعہ بونا اور کاٹنا نہیں پڑے گا، بلکہ ان کی محنت سال بھر تقریباً مساوی تقسیم ہو سکتی ہے، شہداء، انڈیا، مرغی، دودھ، مکھن، پنیر، گوشت، سبزیاں، پھل، مربے، چٹنیاں وغیرہ ہمارے گاؤں بہت بڑی تعداد میں شہروں اور منڈیوں میں فروخت کر سکیں گے، اور اس کام میں کسی مشین کی مسابقت کا خطرہ کبھی پیدا نہیں ہو سکتا۔

لیکن جس بڑے پیمانے پر اس کام کو کرنے کی ضرورت ہے اس کے لئے موجودہ ندھی ماحول سازگار نہیں، ہمارے گاؤں میں دودھ اور شہد کی نہریں چل سکتی ہیں، بشرطیکہ ہمارے کھیت اتنے چھوٹے اور اتنے بکھرے ہوئے نہ ہوں، بشرطیکہ بٹانی اور کھیکہ کا باہر کسانوں پر نہ ہو، بشرطیکہ مشترکہ محنت اور تنظیم سے اس کام کا بیڑا اٹھایا جائے اور بشرطیکہ اس کے لئے رہنمائی اور سرکاری پیشہ ہو۔

یہ ساری شرطیں پوری ہونے کے لئے اولیٰ ضرورت زراعتی نظام میں بنیادی تبدیلی کی ہے۔

باب دوم

نہ زندگی نہ محبت نہ معرفت نہ نگاہ

[زراعت اور صنعت، زراعت اور تعلیم، زراعت اور صحت،

زرعی ماحول اور اخلاقی معیار، معاشی ماحول اور عسکری قوت]

زراعت اور صنعت | زرعی نظام اور زرعی ماحول میں بنیادی تبدیلی کی ضرورت
اب تک واضح ہو چکی ہو گی، لیکن ایک غلط فہمی دور کرنے کی اب

بھی ضرورت باقی ہے، بعض لوگ یہ سمجھتے ہیں کہ کارخانوں اور صنعتوں کے قائم کرنے سے ملک کی بے روزگاری دور ہو سکتی ہے، عوام کی معاشی حالت اور معیار حیات کی اصلاح کی جا سکتی ہے، اور زرعی پس ماندگی جو ان کے خیال میں زراعت میں فی ایک ضرورت سے زیادہ آدھی موجود ہونے کی وجہ سے ہے، دور ہو سکتی ہے، کیونکہ زرعی آبادی کے بہت سے حصے کوئی صنعتوں اور کارخانوں میں کھپایا جا سکتا ہے۔

نظا ہر یہ رائے بڑی معقول معلوم ہوتی ہے، لیکن اس میں ایک بنیادی خامی موجود ہے، وہ یہ ہے کہ یہ تغیر پذیر حالات پر نظر نہیں رکھتی، وہ یہ نہیں دیکھتی، کہ جب تک صنعتیں اور کارخانے قائم ہونگے، جب تک آبادی میں کتنا اضافہ ہو چکا ہوگا!

ہمیں یہ نہیں بھولنا چاہیے، کہ آٹھ کروڑ لوگوں کے اس ملک کی آبادی آٹھ سے دس لاکھ سالانہ کے حساب سے بڑھ رہی ہے، اگر یہ تصور کیا جائے، کہ ہر ملازم اپنے کنبہ کی پرورش کرتا ہے، اور کنبہ کی اوسط تعداد پانچ سمجھی جائے، تو اس طرح ہمیں ہر سال پونے دو لاکھ نئے آدمیوں کو روزگار دینا کرنا ہوتا ہے، سوال یہ ہے، کہ کیا ہماری جوڑہ صنعتیں ہر سال پونے دو لاکھ نئے لوگوں کو روزگار دینا کر سکتی ہیں؟ فی الحال تو اس کا جواب نہیں ہے، فی الحال ہم

اس لئے کہا ہے کہ جس رفتار سے ہمارے ملک میں صنعتیں قائم ہو رہی ہیں ان میں ہر سال اتنے نئے آدمیوں کو کھپانے کی صلاحیت نہیں، لیکن ظاہر ہے کہ ہمارے لئے یہ قطعی ضروری ہے کہ ہماری صنعتی رفتار اس حد تک تیز کی جائے کہ بڑھتی ہوئی آبادی زرعی زمین پر مزید بار نہ بنے، اور ایسا کہنا ناممکن نہیں ہے، ہاں اللہ یہ توقع عیث ہے کہ ہماری صنعتیں علاوہ بڑھتی ہوئی آبادی کے موجودہ آبادی کے کسی ایسے حصے کو روک کر ہبتا کر سکیں جس سے ہمارے زرعی وسائل کو حل کرنے میں مدد ملے،

اس قسم کے غلط نظریے کسی ملک کی صحیح نشوونما کے رستے میں بڑی خطرناک سوک بلی سکتے ہیں، نہ صرف اس وجہ سے کہ وہ لوگوں کی توقعات ایک ایسے مستقبل سے وابستہ کر دیتے ہیں جس کا وجود میں مانا ہی سرے سے ناممکن ہو، بلکہ اس لئے بھی کہ جب تک یہ طلسم ٹوٹا نہیں لوگ دوسرے کسی رستے کے متعلق غم نہ کرنا بھی چھوڑ دیتے ہیں، اور جب طلسم ٹوٹتا ہے تو وہ اپنے ساتھ اتنی مایوسی لے آتا ہے کہ پھر انھیں یقین نہیں آتا کہ کوئی اور راستہ انھیں ان کی مقبول سے نجات دلا سکتا ہے۔

آج سے کچھ سال پہلے تک یہ نظریہ بے حد مقبول تھا، چنانچہ تقسیم ملک سے ذرا پہلے جب ہندوستان کے چند چوٹی کے صنعت کاروں، بنکروں اور معاشیات کے ماہروں نے ملک کی ترقی کے لئے ایک پندرہ سالہ منصوبہ دس ہزار کروڑ کے سرفے کا تیار کیا، تو اسے نہ صرف تقسیم سے قبل کے ہندوستان میں سرا لایا گیا، بلکہ غیر مالک میں بھی اس کو پسندیدگی کی نظر سے دیکھا گیا، حالانکہ اس میں یہ بنیادی خامی موجود تھی کہ وہ صنعتوں کے قیام اور ترقی کو ہندوستان کی معاشی پستی کا علاج سمجھتا تھا، نہ صرف یہ کہ زرعی نظام میں کسی قسم کی ترمیم کا اس میں ذکر تک نہ تھا، بلکہ زرعی اصلاح کے لئے موجود رقم اس منصوبہ کے مطابق خرچ کی جانی تھی، وہ صنعتوں کی نسبت بہت قلیل تھی، یہی وجہ تھی کہ اتنے بڑے سرفے کے باوجود اس منصوبہ کے مطابق ہندوستان کی فی کس آمدنی پندرہ سال میں صرف دو گنی ہو سکتی تھی، حالانکہ جیسا میں نے اس وقت لکھا، زرعی نظام کی تبدیلی کے ساتھ اس سے دسویں حصے کا سرفہ اس سے کئی گنا بہتر نتیجہ پیدا کر سکتا ہے۔

یہ بڑی سترت کی بات ہے کہ تقسیم ملک کے بعد پاکستان میں اس قسم کا خیال کم ظاہر کیا گیا ہے اور اس سلسلہ میں ہماری حکومتیں خاص طور سے مبادی آبادی کی مستحق ہیں کہ انھوں نے زراعت کی بنیادی اہمیت کو اشرپیش نظر رکھا ہے اور اپنے منصوبوں میں زراعت ترقی کے لئے نسبتاً بڑی بڑی رقمیں رکھی ہیں۔

یہ لکھنے سے ہماری غرض یہ نہیں ہے کہ صنعتی ترقی بے کار ہے بلکہ یہ کہنا بھی مشکل ہے کہ صنعتی ترقی کسی طرح زراعت ترقی سے کم اہمیت رکھتی ہے، سچ تو یہ ہے کہ اگر ہم اپنے بلند مقاصد کو پیش نظر رکھیں تو ہمیں دونوں سمتوں میں بہت تیزی سے ترقی کرنا ہوگی، صنعتی ترقی اس لئے بھی ضروری ہے کہ وہ ہمیں اقتصادی آزادی بخشتی ہے جو ملک ہر قسم کی مصنوعات کے لئے دوسروں کا دست نگر ہو، اس کی سیاسی آزادی بھی کسی وقت خطرے میں پڑ سکتی ہے، اندر بہر حال جیسا کہ ہم نے دیکھا ہماری آبادی میں ہر سال آٹھ لاکھ کا اضافہ ہو رہا ہے، اگر ہم بہت بڑے پیمانے پر صنعتیں نہیں قائم کریں گے، تو یہ بڑھتی ہوئی آبادی ہماری مزید معاشی پستی کا باعث بنے گی، اور شاید ہماری زراعت کے لئے ایک ناقابل برداشت بوجھ بن جائے۔

لیکن اگر ہم اتنے بڑے پیمانے پر صنعتیں قائم بھی کریں جو پونے دو لاکھ نئے لوگوں کو ہر سال روزگار دہیا کر سکیں پھر بھی زراعتی اصلاح کے بغیر ہماری بیشتر آبادی اسی طرح بے حالت، گناہی اور تارکی میں اپنی عمر کاٹے گی، جیسا کہ وہ اس وقت کر رہی ہے، کیونکہ زراعت پر موجودہ بار صنعتی ترقی کی وجہ سے کم نہیں ہو سکتا ہے، معاشی فلاح اگر قومی حیثیت سے حاصل کرنا مقصود ہو، تو ہر زراعتی ملک کو زراعت ترقی کی کوشش کرنی پڑے گی، کیونکہ ہمارے جیسے زراعتی ملک میں کم از کم دو پشتوں تک ملک کی بیشتر آبادی کا انحصار بہر حال زراعت پر رہے گا،

اس سئلے کا ایک اور پہلو بھی قابل غور ہے، کہ جب ہماری صنعتیں اس عظیم الشان رفتار پر ترقی کرنا شروع کریں، کہ وہ ہر سال پونے دو لاکھ نئے آدمیوں کو روزگار دے سکیں، تو چند ہی سالوں میں ہر قسم کی ضرورت کا سامان اتنی بڑی مقدار میں کارخانے بنانا شروع کرینگے،

کہ اس کو کھپانا اور فروخت کرنا خود ایک مسئلہ بن جائیگا۔ لیکن اگر ساتھ ساتھ زرعی ترقی بھی ہوتی جائے تو یہ مسئلہ حل ہوتا جائے گا، زندگی کی ضروریات اور آسائشوں کی سب سے زیادہ ضرورت ہماری اس اتنی فی صدی آبادی کو ہے جو گاؤں میں بستی ہے، اور جنہیں آج تک یہ ہتیا نہیں ہو سکیں، انہیں یہ چیزیں جب ہی دستیاب ہو سکتی ہیں کہ ان کی آمدنی میں غیر معمولی اضافہ ہو، ہماری زرعی آبادی کو قوت خرید ہتیا کرنا خود صنعتوں کی بڑے پیمانے پر ترقی کے لئے ضروری ہے، زرعی اور صنعتی ترقی ایک دوسرے کے متقابل نہیں بلکہ معاون قوتیں ہیں۔

گویا زرعی ترقی خود صنعتوں کی مستحکم تعمیر کے لئے ضروری ہے، اور یہ تو ہم دیکھ رہے ہیں، کہ موجودہ زرعی نظام کی موجودگی میں کوئی قابل ذکر زرعی ترقی ممکن نہیں، موجودہ زرعی نظام کو نہ بدلنا نہ صرف ہماری معاشی بد حالی کو دور نہیں ہونے دیکھا بلکہ بڑے پیمانے کی صنعتیں اس کے بغیر مضبوط بنیاد پر قائم نہیں ہو سکتیں۔

تعمیرات اور تعلیم | تعلیم کے اثرات ہر قسم کے تعمیری کاموں پر اتنے واضح ہیں کہ ہمیں اس مسئلے کی تفصیل میں جانے کی ضرورت نہیں، جب تک تعلیم عام نہ ہو، ہمارے کام کرنے والے خواہ وہ کاشتکار ہوں یا کاریگر اپنے کاموں میں نہ وہ حسن معنوی پیدا کر سکتے ہیں، اور نہ اپنے کاموں کو وہ ترقی دے سکتے ہیں، جو تعلیم کے ساتھ حاصل کی جاسکتی ہیں، مثلاً نداعت کو ہی لے لیجئے، زرعی تجربہ گاہوں میں کام کرنے والے جانتے ہیں، کہ زمین کس طرح سونا اگل سکتی ہے، لیکن ہمارے ذہنات عام طور پر اسی حالت میں ہیں جس میں ان کے آباؤ اجداد ایک ہزار سال پہلے تھے، حالانکہ ہندو دنیا نے اس عرصے میں زرعی کام کے ہر پہلو میں اتنی ترقیاں کی ہیں کہ اگر ان کا نظری اور عملی سبق ہمارے کاشتکاروں کو حاصل ہو جائے، تو وہ قطعی طور پر اپنی موجودہ حالت پر قناعت کرنے سے انکار کریں۔

زرعی اصلاح کا ایک تقاضا یہ ہے، کہ تعلیم عام ہو جائے، لیکن اس مسئلہ کا ایک اور پہلو بھی ہے، جس کا واضح علم زیادہ عام نہیں ہے، اور وہ یہ ہے، کہ جب تک زرعی

اصلاح کی سمت میں بہت سا کام نہیں ہو چکا، تعلیم عام کرنے کے ذرائع ہمارے پاس مفقود سمجھتے ہیں!

تعلیم عام کرنا بہت بڑا خرچ چاہتا ہے، اور ہماری صوبائی حکومتیں جن کے ذمے تعلیم دینے کا کام ہے ہماری زرعی پسماندگی کی وجہ سے ابھی ان آمدنیوں کی مالک نہیں ہو سکیں جو تعلیم عام کرنے کے لئے ضروری ہیں۔

ہم ایک بھنور میں پھنسے ہوئے معلوم ہوتے ہیں، اندعی اصلاح کے لئے تعلیم و تربیت ضروری ہے، اور تعلیم و تربیت کو قومی وسعت سے پھیلا کر زرعی اصلاح کے بغیر موجودہ حالات میں ناممکن نظر آتا ہے، سمجھ میں نہیں آتا کہ شروع کہاں سے کریں، اسے جاننے کے لئے ہمیں تھوڑا سا اعداد و شمار میں جانا پڑے گا۔

تعلیم چونکہ ایک صوبائی ذمہ داری ہے، لہذا ہم اپنے اعداد و شمار کے لئے ایک صوبہ کو چن لیتے ہیں، اور جو حالات ہیں کسی ایک صوبے میں نظر آئیں وہ کم و بیش سارے ملک پر منطبق کئے جاسکتے ہیں، پنجاب کی تحقیق اس سلسلے میں مفید ہے گی، کیونکہ وہ کئی پہلوؤں سے پاکستان کا مرکزی صوبہ ہے، اسی طرح تعلیم کی بھی ہم صرف ایک ہی شاخ تک اپنی بحث محدود رکھیں گے، اور وہ ابتدائی تعلیم ہے جس کی ضرورت کی قطعیت مسلمہ ہے۔

اندازہ لگایا گیا ہے کہ اس وقت پنجاب میں قریباً بائیس لاکھ اٹھارہ ہزار بچے ایسے ہیں جنہیں عمر کے اعتبار سے اسکول میں زیر تعلیم ہونا چاہیے، لیکن ہماری مالی داندگی کی وجہ سے صرف سات لاکھ تو سکولوں یا مکتبوں میں ہیں، باقی پندرہ لاکھ اٹھارہ ہزار میں سے کچھ شہروں میں گلی ڈنڈے اور آوارگی کے بلئے وقف ہیں اور باقی گاؤں میں بیل بکری کے رکھوانے بنے ہوئے ہیں، یعنی موجودہ صورت میں ہر تین بچوں میں سے دو بچے

لے مضمون کے اس حصے کے اعداد و شمار میں نے میاں عبدالعزیز خٹک پیمائے کے ایک مقالے سے لئے ہیں جو انھوں نے انجمن حمایت اسلام لاہور کے شمارے کے اجلاس میں پڑھا، وہ اپنی وفات تک حکومت پنجاب کے کثیر ترقیات تھے، لہذا اعداد و شمار حاصل کرنے کے لئے ان کے پاس بہتر وسائل تھے۔

ساری عمر ناخواندہ رہیں گے۔

ہمیں ان ناخواندہ ساڑھے پندرہ لاکھ بچوں کو ابتدائی تعلیم دینے کے لئے سرکاری اندازے کے مطابق بائیس ہزار نئے سکولوں کی ضرورت ہے جن میں سے دس ہزار سکولوں کے لئے درکار ہیں اور بارہ ہزار لڑکیوں کے لئے۔

پاکستان بننے کے بعد ہماری اوسط رفتار نئے پرائمری سکول کھولنے کی تقریباً دو سو سکول سالانہ رہی ہے، اس حساب سے ایک سو دس سال میں ہم اکیس بائیس ہزار سکول کھول سکیں گے، لیکن ایک سو دس سال میں ہماری آبادی ڈگنی ہو چکی ہوگی اور لہذا اس وقت ہماری سکولوں کی کمی بائیس ہزار سکولوں سے کافی زیادہ ہوگی!

اگر ہم اس نئی رفتار کو بھی اپنالیں، جو ۱۹۵۱-۵۲ء کے سبٹ میں منظور ہوئی ہے اور گمان کریں، کہ آئندہ چھ سو سکول سالانہ کھلیں گے، جب بھی موجودہ کمی چالیس سال میں پوری ہوگی، لیکن چالیس سال میں چالیس فی صدی اضافہ آبادی میں ہو چکا ہوگا، جس کا نتیجہ یہ ہوگا کہ اس مسلسل محنت کے باوجود اور چالیس سال کے انتظار کے باوجود بارہ ہزار سکول پھر بھی کم رہیں گے!

موجودہ ماحول میں وقت ہماری ہر رفتار کو شکست دیتے پر تلا ہو، معلوم ہوتا ہے، ضرورت اپنی رفتار کو اتنا تیز کرنے کی ہے، کہ وقت ہماری گرفت میں آسکے، آئیے تو اندازہ لگائیں، ان سکولوں پر خرچ کتنا ہوتا ہے، اور پھر معلوم کریں کہ موجودہ حالات میں ہم یہ خرچ اٹھا بھی سکتے ہیں یا نہیں۔

ایک سکول کھولنے کے لئے علاوہ عمارت اور فرنیچر کے ہمیں ابتدا میں کم از کم دو استاد چاہئیں، پھر ہر سال ایک استاد بڑھانے کی ضرورت ہوتی ہے، حتیٰ کہ چار سالوں میں چھ استاد ہو جائیں، عمارت پر کم زبیش تین ہزار روپیہ لگے گا، فرنیچر پر شروع میں پانچ سو روپیہ چاہیے اور اس کے بعد ہر سال دو سو روپیہ اس میں پانچ پانچ روپے ماہوار خرابی اور ہستی کے بھی شامل ہیں، کوئی کام کا استاد سو روپیہ ماہوار سے کم پر نہیں مل سکتا، لہذا پہلے سال اس میں چوبیس سو روپیہ چاہیے، اور پھر ہر سال اس

میں بارہ سو کا اضافہ کرنے کی ضرورت ہے، حتیٰ کہ پانچ سال کے بعد ہر سو روپیہ سالانہ
مستقلاً اس مد پر صرف ہوگا۔

اگر ان رقمیں کو بائیس ہزار سے ضرب دیں تو پتہ چلتا ہے کہ عمارتوں کے لئے
ہیں ساڑھے چھ کروڑ روپے کی ضرورت ہے، فرنیچر کے لئے ایک کروڑ روپیہ پہلے سال
اندیکھ مہر سال چالیس لاکھ روپیہ استاذوں کی تنخواہوں پر شروع میں قریباً ساڑھے پانچ
کروڑ روپے کی ضرورت ہے، ہر سال اس میں قریباً پونے تین کروڑ کا اضافہ ہوگا حتیٰ کہ
پانچ سال کے بعد سو استرہ کروڑ سالانہ خرچ ہوگا، خرچ کا گوشوارہ کچھ یوں بنتا ہے:-

مد	پہلا سال	دوسرا سال	تیسرا سال	چوتھا سال	پانچواں سال
عمارت	ساڑھے چھ کروڑ	×	×	×	×
فرنیچر دیگر ضروریات	ایک کروڑ روپیہ	چالیس لاکھ	چالیس لاکھ	چالیس لاکھ	چالیس لاکھ
اساتذہ	ساڑھے پانچ کروڑ	سوا آٹھ کروڑ	گیارہ کروڑ	بچودہ کروڑ	سواسترہ کروڑ
کل خرچ	تیرہ کروڑ	آٹھ کروڑ	گیارہ کروڑ	بچودہ کروڑ	سترہ کروڑ
		پینسٹھ لاکھ	چالیس لاکھ	چالیس لاکھ	پینسٹھ لاکھ

اگر آج پنجاب میں پرائمری تک کی تعلیم عام کر دی جائے، تو پانچ سال کے بعد اس پر
سالانہ قریباً ساڑھے سترہ کروڑ روپیہ خرچ ہوگا، اس اندازے میں ہم نے آبادی کے اضافہ
کا لحاظ نہیں رکھا، جو قریباً ایک فی صدی سالانہ کے اعتبار سے بڑھ رہی ہے، اگر اس چیز کو
بھی ملحوظ رکھیں، تو پانچویں سال ہمارا خرچ ساڑھے اٹھارہ کروڑ کے قریب ہوگا، پنجاب کی
حکومت کی موجودہ سالانہ آمدنی کل ساڑھے اکیس کروڑ روپے ہے، سوال یہ ہے کہ کیا ہم
ساڑھے اکیس کروڑ میں سے صرف پرائمری تعلیم پر ساڑھے اٹھارہ کروڑ خرچ کر سکتے ہیں؟
ظاہر ہے کہ نہیں، علاوہ پرائمری تعلیم کے حکومت کو ثانوی اور اعلیٰ تعلیم، یونیورسٹی اور جونی
تعلیم پر بھی خرچ کرنا ہے اور اس طرح حکومت کی کل آمدنی صرف تعلیم کے اخراجات کیلئے

ہی شاید کتنی ہو، ہسپتالوں، سڑکوں، پولیس، جیلوں، عدالتوں اور خود حکومت کے دفاتر اور عملوں کے اخراجات کے لئے ایک پائی بھی نہیں بچتی، آخر یہ اخراجات بھی تعلیم سے کچھ کم اہم نہیں، یہ صورت حال بڑی رنجیدہ تھی، لیکن رنجیدہ صورت حال کا اقرار کر لینا اور اس کا علاج ڈھونڈنا اس کے وجود سے انکار کرتے رہنے سے بہر حال بہتر ہے، لہذا آئیے ہم اقرار کریں کہ موجودہ صورت حال میں پرائمری تعلیم کا قومی اعتبار سے منظم کرنا ہماری کسی صوبائی حکومت کے بس کا رولگ نہیں ہے۔

اب دو صورتیں ہیں، یا تو ہم موجودہ حالات پر قناعت کر لیں اور اپنی بیشتر آبادی کو پہلے کی طرح جاہل رہتے دیں، اس میں مشکل یہ ہے کہ دنیا کا تجربہ بتاتا ہے کہ جہالت بہر حال علم سے ہنگامی پڑتی ہے، دوسری صورت یہ ہے کہ ان سارے اٹھارہ کروڑ روپوں کے ہیمانے کرنے کی کوئی سبیل سوچیں، پاکستان کے بلند مقاصد کے پیش نظر ہم صرف دوسری صورت قبول کرنے پر آمادہ ہو سکتے ہیں۔

صوبائی آمدنیوں میں اضافہ چند کروڑوں تک تو موجودہ حالت میں بھی کیا جاسکتا، لیکن آمدنی کو قریباً دوگنا کرنا بادی النظر میں ممکن نظر نہیں آتا، اور دوگنا کرنے کے بغیر جہالت کا دیو ہمارا پیچھا نہیں چھوڑتا، صوبائی آمدنی کو دوگنا کرنے کے لئے ضروری ہے کہ ہماری زرعت کم از کم چار پانچ گنا اضافہ قومی دولت کی پیداوار میں کرے، صنعتوں کی آمدنیاں بیشتر کڑی حکومت کے پاس جاتی ہیں، تجارت پر سیلز ٹیکس کا بھی صرف ایک حصہ ہی صوبے کو ملتا، بلکہ اگرچہ یہ مالیاتی تقسیم مستقبل قریب میں غالباً بدل دی جائے گی، اس وقت سرحدی زمینیں کی صدارت میں ایک کمیشن اس مسئلے کا جائزہ لے رہا ہے، لیکن اس تبدیلی کے بعد بھی فرق دو تین کروڑ کا تو پڑ سکتا ہے، اٹھارہ بیس کروڑ کا نہیں پڑ سکتا، صوبے کی مالیات کی اساس بہر حال زراعت رہتی ہے، اور اگر اس کے راستے سے اس کی نشوونما محدود کرنے والے نظام کو دور کر دیا جائے، تو ندی پیداوار میں چار پانچ گنا اضافہ قطعاً طبعاً ممکن ہے، اور اگر یہ ہو جائے تو خواہ صوبے کی آمدنی دوگنی نہ بھی ہو، جب بھی پرائمری تعلیم کا انتظام کرنا ممکن ہو جاتا ہے، اگر ہمارے ہر گاؤں کے کاشتکار مشترک سرمائے اور مشترک

عمل سے اپنی آمدنی چار پانچ گنا بڑھا لیں تو پھر ہمارے ہر گاؤں کی پنچایت یا انتظامی کمیٹی میں اتنی مالی سکت ہوگی کہ وہ نہ صرف ایک پرائمری سکول کھول سکے بلکہ ایک ٹینس کورٹ بھی رکھ سکے اگر صرف زندگی پیداوار کا عشر اس پنچایت کی آمدنی قرار دے دیا جائے تو وہ نہ صرف بیوی دو چیزیں بلکہ دوسرے گاؤں کے الحاق کے ساتھ اور بہت سی ضروری چیزیں مثلاً ٹیکس، جانوروں کے ہسپتال وغیرہ بھی بنا سکتی ہیں۔

یہاں ایک دو اعتراضوں کی گنجائش ہے، لہذا ہم پہلے ان کا جائزہ لیں گے، معترض کہہ سکتا ہے کہ موجودہ حالت میں ہی کیوں عشر نہ لیا جائے، اور اسے کیوں زرعی نظام کے بدلے تک ملتوی رکھا جائے؟ بات یہ ہے کہ ٹیکس لگانے کا ایک بنیادی اصول یہ ہوتا ہے کہ وہ ٹیکس نہ لگایا جائے جو برداشت سے باہر ہو، ہماری موجودہ زرعی پیداوار اتنی قلیل ہے کہ وہ متعلقہ آدمیوں کے جسم و جان کو مشکل کھٹھا رکھ سکتی ہے، عشر زکوٰۃ کی طرح ایک اسلامی فریضہ ہے، لیکن جب تک سارا ماحول اسلامی رنگ میں نہ لگایا جائے اس وقت تک صرف افلاس زدہ کاشتکاروں سے مزید ٹیکس وصول کرنا انصاف نہیں ہے، اور بہتر حال وہ نتیجہ اس سے مرتب نہیں ہو سکے گا جو ہمارے پیش نظر ہے، کیونکہ قلیل زرعی پیداوار کا عشر سکوں کے اخراجات کا متحمل نہیں ہو سکتا۔

دوسرا سوال یہ ہو سکتا ہے کہ زرعی نظام کی اصلاح کے بعد اگر ہم عشر وصول کریں تو پھر موجودہ مالیہ ہم وصول کر سکیں گے یا نہیں؟ اس کا جواب دو تین چیزیں طوطے کے بعد دیا جا سکتا ہے، پہلی یہ کہ کیا ہمیں اس کی ضرورت ہوگی؟ ظاہر ہے کہ حکومت کی بڑھتی ہوئی ذمہ داریوں کے پیش نظر ہم اس کی آمدنی کے ذرائع گھٹا نہیں سکتے، دوسرا یہ کہ کیا یہ بار ناقابل برداشت تو نہیں ہو جائیگا؟ ہمارے موجودہ مالیہ کی تشخیص آج سے قریب چالیس سال پہلے ہوئی تھی اس سے زمیندار کی سالانہ آمدنی کے ایک چوتھائی پر مبنی کیا گیا تھا، جس کا مطلب یہ ہے کہ زمین کی پیداوار کا آٹھواں حصہ مالیت قرار دیا گیا تھا، چونکہ گذشتہ پچاس برس میں زرعی پیداوار کی قیمت کم از کم چار گنا بڑھ چکی ہے لہذا موجودہ مالیت زمین کی پیداوار کا صرف پتیسواں حصہ ہے، یہی وجہ ہے کہ زمین الاٹ کرتے وقت جب

حکومت ہماجرین سے مالیہ کاتین گنا اور غیر ہماجرین سے چھ گنا وصول کرتی ہے، تو وہ بخوشی ادا کر دیتے ہیں، اس پر اگر زیدی نظام بھی بدل جائے، کاشتکار کی محنت کا پھل سارے کا سارا اسے ملے اور پھر متحدہ عمل اور تنظیم سے فصلیں چار چار گنا بہتر ہوں تو کون کہہ سکتا ہے کہ مالیہ کے علاوہ عشر وینا انھیں برائے لگے گا خصوصاً جب وہ عشر انھیں کے مشترکہ مصارف پر خرچ کیا جائے؟ اتیسرا پہلو اس مسئلہ کا یہ ہے کہ کیا اسلام عشر کے علاوہ مالیہ وصول کرنے کی اجازت دے گا؟ تو عرض ہے کہ اسلام عشر کی ادائیگی کی تاکید کرتا ہے، لیکن عشر کے علاوہ کسی اور زیدی ٹیکس کی ادائیگی کی کہیں ممانعت نہیں کرتا، لہذا اگر اسلامی حکومت کو اس کی ضرورت ہو تو وہ عشر کے علاوہ مالیہ یقیناً وصول کر سکتی ہے۔

اس رسول کی امت جسے یہ حکم دیا گیا تھا، کہ **طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَ مُسْلِمَةٍ** (علم حاصل کرنا ہر مسلمان مرد اور مسلمان عورت پر فرض ہے) آج اس حالت میں ہے کہ محض ابتدائی تعلیم حاصل کرنے کے لوازمات اسے میسر نہیں آتے، کہ اس راستے میں اگر موجودہ زیدی نظام سب سے بڑی رکاوٹ ہے تو اسے دور کرنا اس زمانے میں اسلام کی سب سے بڑی خدمت ہوگی، ورنہ غرناطہ اور قرطبہ کی یونیورسٹیاں قائم کرنے والوں کے جانشین دنیا میں سب سے بڑی جاہل قوم کے سوا اور کوئی اعزاز حاصل کرنے کے مستحق نہ ٹھہریں گے۔

زراعت اور صحت | جو حال ہمارا علم کے معاملے میں ہے، وہی صحت کے معاملے میں بھی ہے، بھوکہ کیسی ہے جس نے متحدہ ہندوستان میں قومی صحت کا جائزہ لیا تھا، اور کچھ سفارشات کی تھیں جنکاال کے متعلق لکھتی ہے کہ وہاں اور سٹا ایک ہزار آدمی روزانہ بلیریا کی وجہ سے اپنی جان دے دیتے ہیں، جنکاال کا بیشتر حصہ آب ہائے پاس ہے اور گل پاکستان میں کم از کم روزانہ پڑھ ہزار آدمی جنھیں اس بخار کی وجہ سے مر جاتے ہوئے حالانکہ اس کے انسداد اور علاج کے طریقے اتنے واضح اور سہلے ہیں کہ کوئی وجہ نہیں کہ کم از کم اس بیماری کا مکمل تدارک نہ کیا جاسکے۔

یہ اس مرض کا صرف ایک پہلو ہے، اس سے بھی زیادہ خوفناک پہلو یہ ہے کہ ہمارے ملک کی تقریباً نصف آبادی ہر سال اس مرض کا شکار ہوتی ہے، کئی لاکھ تو مر جاتے ہیں لیکن کروڑوں جو بچتے ہیں، اس قدر نحیف ہو جاتے ہیں کہ بہت دیر تک ان میں کوئی زیادہ صحت وائے کام کرنے کی سکت نہیں بچتی، اس سے مجموعی طور پر قومی دولت اور صحت پر جو ہر اثر پڑتا ہے، اس کا اندازہ کیا جاسکتا ہے۔

تپ دق کے مریض اس ملک میں تقریباً پانچ لاکھ ہیں، جو ہر روز سینکڑوں نئے لوگوں کو اس مرض میں مبتلا کر رہے ہیں، ہر سال تقریباً ایک لاکھ آدمی اس بیماری سے مر جاتے ہیں، جس بڑے پیمانے پر اس بیماری کی روک تھام کرنے کی ضرورت ہے اس کا تقاضا ہے کہ ہمارے پاس صرف اس بیماری کی ہزاروں علاج گاہیں ہوں، اور سینکڑوں ہسپتال صرف اس کے لئے مخصوص ہوں، جن میں مجموعی بستریوں کی تعداد ایک لاکھ سے دو لاکھ تک ہو، موجودہ صورت یہ ہے کہ ہمارے پاس ساڑھے ایک ملین دو ہزار سے بھی کچھ کم بستریاں قسم کے مریضوں کے لئے موجود ہیں، نتیجہ یہ ہے کہ اس بیماری سے جتنے لوگوں کو آرام آتا ہے، اس سے کئی گنا زیادہ اس کا شکار ہوتے جاتے ہیں، اور مریضوں کی تعداد ہر سال پہلے سال کی نسبت زیادہ ہوتی ہے، کیا اسلام کی نشاۃ ثانیہ کا یہ تقاضا نہیں کہ پاکستان ان لاکھوں مریضوں کے علاج کا کوئی انتظام کیے؟ کیا ہمارے پاس وہ کروڑوں روپے موجود ہیں کہ جن سے ہم یہ کر سکیں؟ ظاہر ہے کہ ہمارے موجودہ مالی حالت ایسی نہیں کہ ہم اپنے موجودہ ہسپتالوں کی تعداد میں جو گنا اضافہ کر سکیں، اور اس مالی حالت کو بہتر بنانے کے لئے ہماری چھوٹی چھوٹی ہسپتالوں کی تدبیریں قطعاً ناکافی ہیں، یہ وہ منزل ہے کہ ہمیں انقلاب انگیز قدم اٹھانے پڑیں گے، اور سب سے بڑا انقلاب ہماری زراعت کے ماحول میں پیدا کرنا ہوگا، تاکہ قومی دولت میں اتنا اضافہ کیا جاسکے کہ وہ ہماری شدید ترین ضروریات کیلئے کفایتی ہو سکے۔

یہاں تک ہماری بحث قومی صحت کے ایک محدود زاویہ نظر سے تھی، قومی صحت صرف چند بیماریوں کے علاج کا نام نہیں ہے، اگرچہ بیماریوں کے علاج کے بغیر صحت

حاصل نہیں ہوتی، لیکن ہمارا صحت کا نصب العین تو یہ ہونا چاہیے کہ قومی زندگی کا معیار اتنا بلند ہو کہ جو بیماریاں موجودہ طبی علم کے مطابق روکی جاسکتی ہیں، ان سے عام طور پر ہماری آبادی محفوظ رہ سکے، علاج گاہیں تو ملک میں پھر بھی کچھ موجود ہیں لیکن انسدادی تدابیر ان سے کم میسر ہیں، انسدادی تدابیر محض چند بیماریوں کو روکنے کے ٹیکوں کا نام نہیں ہے، اگرچہ یہ بھی آبادی کی ایک محدود اقلیت کو ہی میسر ہیں، بلکہ قومی غذا اور قومی رہائش کے معیار کو صحت کے تقاضوں کے مطابق بنانا اس کے لئے ضروری ہے۔

جہاں تک اناج کا تعلق ہے، وہ اللہ کا احسان ہے کہ مجموعی طور پر ہمارے ملک کے ملے کافی ہے، اگرچہ اس کی پیداوار بھی بڑھانے کی ضرورت ہے، تاہم عام طور پر پاکستان کے باشندے اپنی ضرورت کا اناج حاصل کر سکتے ہیں، لیکن صحت کے نقطہ نظر سے مکمل غذا محض چاول یا روٹی کھانے کا نام نہیں ہے، صحت پر قرار دینے کے لئے دودھ، مکھن، گھی، سبزیاں، پھل، انڈے اور گوشت کی مناسب مقدار بھی ضروری ہے جہاں تک ان چیزوں کا تعلق ہے، ہماری آبادی کا ایک انتہائی قلیل حصہ ان چیزوں کو اپنی غذا کا ایک مستقل جز بنانے کی توفیق رکھتا ہے، دودھ اور دودھ کی مصنوعات ہماری فی کس آبادی صرف ۹ اونس (ایک پاؤ سے ذرا زیادہ) روزانہ استعمال کرتی ہے، حالانکہ صحت کے لئے کم از کم پندرہ اونس (آدھ سیر کے قریب) روزانہ کا استعمال ضروری ہے، مغربی یورپ اور امریکہ میں ان چیزوں کے استعمال کی اوسط فی کس تیس اونس (ایک سیر کے قریب) روزانہ بنتی ہے، انڈے ہماری فی کس آبادی سال بھر میں آٹھ استعمال کرتی ہے، حالانکہ کینیڈا میں فی کس آبادی کا سالانہ خرچ دو سو ساٹھ ہے، ریاستہائے متحدہ میں دو سو چھتیس ہے۔ اندر جرمنی میں ایک سو چودہ، اس کے برعکس ہماری فی کس آبادی کو چھینے بھر میں بھی ایک انڈا میسر نہیں آتا۔

اس صورت حال کو دیکھ کر کوئی تعجب نہیں ہوتا، کہ ہماری اوسط آبادی کی متوقع زندگی مغربی ممالک کی نسبت بہت کم ہے، ہمارے ہاں جو کچھ پیدا ہوتا ہے اس کی اوسط

متوقع زندگی ساڑھے بائیس سال ہے، اس کے خلاف جاپانی بچہ قریباً چوبیس سال، انگریز بچہ ساڑھے اڑھتالیس سال اور ناروے کا بچہ قریباً چھیالیس سال زندہ رہنے کی توقع کر سکتا ہے۔

غذا کے جو اجزاء کم استعمال کر رہے ہیں، اس کی وجہ تو ظاہر ہے کہ ہماری غربت ہے، لیکن اگر ایسا نہ بھی ہوتا اور ہم خوشحال ہوتے جب بھی یہ چیزیں نایاب ہوتیں کیونکہ ہمارے ہاں ان چیزوں کی پیداوار بھی کافی نہیں ہے، یہاں اتفاق ہے کہ ذراعت اور صحت کے ڈانڈے آپس میں مل جاتے ہیں، گزشتہ باب میں ہم دیکھ چکے ہیں، کہ زرعی اصلاح کے لئے یہ ضروری ہے، کہ اناج کے علاوہ دوسری چیزوں کی کاشت ہم کئی گنا زیادہ کریں، اور آب یہ نظر آتا ہے کہ صحت قائم کرنے کے لئے بھی یہ ضروری ہے، کہ ہم پھل، سبزیاں، دودھ اور اس کی مصنوعات کئی گنا زیادہ پیدا کریں، متحدہ ہندوستان میں غذا کے مختلف اجزاء جتنا بڑھانے کی ضرورت تھی، اس کا ایک اندازہ یہ لگایا گیا تھا۔

فی صدی اضافہ کی ضرورت

غذا

دس

اناج

بیس

دالیں

پچاس

پھل

سو

سبزیاں

دو سو

گھی اور تیل

تین سو

دودھ

تین سو

پھلی اور انڈے

ہماری رائے میں ہمیں اس اندازے بھی زیادہ اپنی ذمہ داری پیدا کرنا پڑھانے کی ضرورت ہے، مثال کے طور پر اگر ہم انڈوں کی پیداوار تین گنا بڑھا بھی لیں تب بھی

لہدی: بالا سیراناہیاں: اسے پالیسی فار ایگریکلچر، صفحہ ۱۵

ہماری قیاس آبادی کو صرف ڈھائی انڈے چینی میں میسر آتے ہیں، ہمیں اس اندازے سے بھی دو تین گنا بڑے اقدام کی ضرورت ہے تاکہ نہ صرف ہماری زرعی پیداوار ہمارے صحت کے تقاضوں کو پورا کر سکے بلکہ ہم اپنی پیداوار کے واقف حصے کو برآمدہ بھی کر سکیں کیونکہ ہم دیکھ چکے ہیں کہ زراعت نہ صرف اس وقت ہماری سب سے بڑی صنعت ہے بلکہ مستقبل میں جہاں تک نظر جاسکتی ہے اس صورت حال کے بدلنے کا کوئی امکان نہیں ہے، ہماری غربت جس کی وجہ سے ہم صحت مند غذا استعمال نہیں کرتے اس کا چارہ بھی زراعت کی اس نئی تشکیل میں ہے جس سے ہر گاؤں کے رقبہ کا کم از کم ایک تہائی حصہ پھلوں، سبزیوں، چارے، شیرخانوں اور مرغی خانوں کے لئے مخصوص ہو کیونکہ ان چیزوں کی پیداوار اناج کی پیداوار سے قریباً پانچ گنا زیادہ نفع بخش ہے یہ نفع جب ہماری اسی فی صدی آبادی تک پہنچے گا، جو زراعت پیشہ ہے، تو ان میں غربت نہ رہے گی، جس کی وجہ سے وہ مناسب غذا نہیں کھا سکتے اور جس کی وجہ سے وہ مختلف بیماریوں کے شکار ہوتے رہتے ہیں۔

زرعی ماحول	ہر معاشی ماحول ہمارے اخلاق و عادات پر گہرا اثر ڈالتا ہے اگر
اخلاقی معیار	صحت مند معاشرہ ہو جس میں ہر شخص کو باعزت روزی کمانے کے مواقع میسر ہوں تو چوہدری بے ایمانی اور جھوٹ کے خلاف انسان کی فطری خواہش ان چیزوں سے اسے دور رکھ سکتی ہے، لیکن اگر معاشی ماحول ایسا ہو جس میں آبادی کا بڑا حصہ نہ اچھی غذا حاصل کر سکے، نہ تن ڈھانک سکے، نہ کئی نسب کا بھونہرہ تک اسے میسر ہو، تو وہ قوم کے اخلاق کو گھٹن کی طرح کھا جاتا ہے، روزی کا محتاج انسان اس بات پر مجبور ہو جاتا ہے کہ وہ اخلاق کی بڑی سے بڑی قدر کو چند ٹکڑوں کے لئے فروخت کر دے، جسے اپنے بچوں کا کسی طرح پیٹ پالنا ہو اسے یہ درس دینا کہ قرض لے کر مکرنا نہیں چاہیے، یا چوری نہیں کرنی چاہیے اصل مسئلہ سے غیر متعلق قسم کی نصیحت ہے، ہمارا زرعی ماحول چونکہ معاشی انصاف سے دور کی نسبت نہیں رکھتا، اس لئے کوئی تعجب نہیں کہ ہمارا اخلاقی معیار قرونِ اولیٰ کے مسلمانوں

کی نسبت بہت پست ہے اور پاکستان کی تشکیل کا مقصد صرف ایک بلند اخلاق رکھنے والی قوم حقیقت کے سانچے میں ڈھال سکتی، وہ قوم ایسی نہیں ہوگی، کہ جس کے متعلق شاعر یہ کہہ سکے: س

تیرے امیر مال مست، تیرے فقیر حال مست

بند ہے کوچہ گرد ابھی، خواجہ بلند بام ابھی

کوچہ گرد بندے کی کس پرسی کی حالت اس تحقیق سے واضح ہو سکتی ہے۔ مصلحت مندان کے بعض حصوں میں یہ پایا گیا، کہ زرعی مزدوروں کے قرض نے انھیں قرض خواہ کے کھیتوں میں غلاموں کی طرح کام کرنے پر مجبور کر دیا ہے، یہ مزدور اس قرض کی بجائے اپنے آپ اور اپنے کنبوں کو پیش کر دیتے ہیں، کیونکہ وہ اس قرض کو کسی اندر طرح ادا نہیں کر سکتے، انھیں زندہ رکھنے کی قلیل ترین ضروریات زمیندار ہتھیاتا ہے، لیکن ان کی قیمت بھی ان کی قلیل روزانہ مزدوری میں سے منہا کر لی جاتی ہے، اور باقی مزدوری اس قرض کی ادائیگی کے حساب میں جمع ہو جاتی ہے، چونکہ ان کی مضحکہ خیز مزدوری اس قرض کو چکانے کے لئے کافی نہیں ہوتی، اس لئے بقایا سالہا سال تک چلتا جاتا ہے۔ ایسے مزدوران معنوں میں غلام ہیں کہ وہ اپنے مالک کو اس وقت تک چھوڑ نہیں سکتے جب تک ان کا حساب صاف نہیں ہو جاتا، کوئی دوسرا زمیندار ان مزدوروں کو صرف اس شرط پر حاصل کر سکتا ہے کہ وہ ان کا بقایا ادا کر دے، اور اس کے بعد وہ اس لئے زمیندار کے غلام ہو جاتے ہیں، جب تک کہ اسکی دی ہوئی رقم کی ادائیگی نہ ہو جائے۔

چونکہ یہ رپورٹ صرف پنجاب کے متعلق ہے، اس لئے یہ نہیں سمجھنا چاہیے، کہ باقی صوبے اس نسبت سے پاک ہیں، جن لوگوں کو جسم و جان اکٹھا رکھنے کے لئے اپنے آپ اور اپنے کنبے تک کو بیچ دینا پڑے، ان کے لئے پاکستان کی قرارداد مقاصد کیا اہمیت رکھتی ہے؟ کیا ان کی زندگیوں میں کوئی معزز یا دولت مند زندہ رہ سکتا ہے، کیا یہ وہ دیگ

صوبہ علی سید، رپورٹ، اڈن دی ہینڈ اینڈ سپلائی آف کرپٹ ان دی رورل ایریا آف پنجاب۔ (د)

آف انٹرنیشنل انکوائری پنجاب پاکستان، صفحہ ۱۱

معلوم ہوتے ہیں جن کے لئے زمین و آسمان تسخیر کئے گئے تھے؛ جنہیں اللہ تعالیٰ کی خلافت کا سزاوار ٹھہرایا گیا تھا؛ اندجن میں اللہ نے اپنی روح پھونکی تھی؛

اسلام کا مقصد انسان کی روحانی سر بلندی ہے، لیکن اس روحانی سر بلندی کا اظہار اسی مادی دنیا میں ہونا چاہیے، اور انھیں وسیع معنوں میں قرآن کریم نے انسانی تخلیق کا مقصد اللہ تعالیٰ کی عبادت بتایا ہے، لیکن جہاں نان شبینہ سے محتاجی انسانوں کو بھٹوٹ فریب، چوری، قتل اور ڈاکے پر اکتفا کرنا اور میر و دولت کے نشہ میں شراب، زنا اور ناچ گھروں کے چکر سے باہر نہ نکل سکیں، تو قوم اللہ کے بت لئے ہوئے مقصد سے بہت دور جا پڑتی ہے، جب تک اکثریت افلاس کے اس چکر میں سے نہ نکل سکے جس کے لئے رسول اکرم صلی اللہ علیہ وسلم نے کہا تھا: الفقراء سوا الذی النوحہ فی الدارین (افلاس دونوں جہانوں میں منہ کالا کرتا ہے) اور امر کی اقلیت ایک نئے نظام کی مدد سے اس سطح پر نہ لانی جائے، جس کے متعلق رسول کریم نے فرمایا: الفقراء فخری (استغنا پہ مجھے فخر ہے) اس وقت تک اسلامی نقطہ نظر سے انسان کی تخلیق کا مقصد پاکستان میں پورا نہیں ہو سکتا۔

ہمارے اخلاقی اور روحانی اقدار جس طرح ہمارے ذریعہ نظام کی بھینٹ چڑھ رہے ہیں، ان کا ایک واضح نقشہ مسٹر مسعود نے لاری کمیٹی رپورٹ میں اپنے اختلافی نوٹ میں دیا ہے۔

لاری کی حالت کے متعلق وہ لکھتے ہیں، کہ زمیندار جب چاہے اسے بیگار کے لئے حاضر کر سکتا ہے، علاوہ اور کاموں کے اسے حکم دیا جا سکتا ہے، کہ وہ اپنا ہل اور بیل لے آئے، اور زمیندار کی ذاتی زمینوں پر ہل چلائے، یا گھر کا کوئی کام کرے، یا شکار پر ارنی کے فرائض سر انجام دے۔

اگر لاری کی بیوی خوبصورت ہو، تو یہ اس کی جان تک کے لئے خطرے کا باعث بن جاتی ہے، اسے پہلے ڈرایا، دھمکایا جاتا ہے، کہ وہ اسے زمیندار کے حوالے کر دے، اگر وہ نہ مانے تو اسے اغوا کر لیا جاتا ہے، یا لاری کے خلاف ایک جھوٹا نوٹ جاری ہوتا ہے اور

کر کے اسے جیل میں بھیج دیا جاتا ہے، اگر زمیندار کو کامیابی کا کوئی اور راستہ نظر نہ آئے، تو وہ لاری کو قتل کروانے سے بھی گریز نہیں کرتا، اس قسم کا ایک خوفناک واقعہ ایک ہاری عورت نے مجھے خود سنایا، جو اپنی ماں کے ساتھ ایک سویل کے فاصلے سے اپنی دیکھی کہانی سنانے آئی تھی، ... واقعات مختصر ایسے تھے کہ زمیندار نے پہلے اس عورت کو منانے کی کوشش کی، جب اس کے خاوند کو پتہ چلا تو اس نے بڑا منایا، اس پر زمیندار نے اسے زمین سے نکال دیا، اور وہ اسی گاؤں میں ایک اور مکان میں رہنے لگا، ایک دن وہ اپنی گائے بھینس کو باہر چرانے کے لئے گیا، لیکن کبھی واپس نہیں آیا، چند دنوں کے بعد ہیوی کو زمیندار کا یہ پیغام ملا، تمہارا خاوند اب ختم ہو چکا ہے، کیا اب بھی تم میرے پاس آ کے رہنا شروع نہیں کر لو گی۔

لاری کے لئے اسلام کا انسانوں کی برابر کی تصور ایک کہانی سے زیادہ کوئی حقیقت نہیں رکھتا، کوئی لاری زمیندار کے ساتھ نہیں بیٹھ سکتا، نہ اس کے سامنے بیٹھ سکتا ہے، نہ اس کی چار پائی پر بیٹھ سکتا ہے، بلکہ زمیندار کے برابر اپنی جگہ پر بھی نہیں بیٹھ سکتا، خواہ وہ درخت کا تنہ ہو، یا اینٹوں کا ڈھیر یا ریت کا ٹیلہ، اسے بہر حال نیچے بیٹھنا چاہیے، خالی زمین پر اور اگر وہ زمیندار کے برابر اپنی جگہ پر بیٹھے تو وہ بدتمیز ہے، بے ادب ہے، اور اس قابل نہیں کہ وہ اس زمین پر کام کر سکے، جس پر اس کے آبا و اجداد کی کئی پشتوں نے اپنا پسینہ بہایا ہے۔

لاری اتنی پشتیں سے اس ظلم و تعدی کا شکار رہا ہے، کہ اب وہ اسے اپنی تقیہ سمجھتا ہے، وہ بظاہر مطمئن نظر آتا ہے، اسی طرح جیسے بہت سے سالوں کا قیدی اپنی حالت سے مطمئن ہو جاتا ہے، اس میں احساس کمتری اتنا شدید ہے کہ کوئی سرکاری چیروسی سپاہی یا پٹہ دار اسے چاہے گالی دے یا مارے لیکن کسی قسم کی باز پرس کا اس کو خفیہ سا خطرہ بھی نہیں ہوگا۔

۱۔ ایم مسعود: لاری کیسٹی رپورٹ (اقلیتی رائے) صفحہ ۴ - ۵
۲۔ ایم مسعود: لاری کیسٹی رپورٹ (اقلیتی رائے) صفحہ ۶

جب ہاری کی فصل تیار ہوتی ہے تو زمیندار کے آدمی وہ ساری کی ساری اٹھا کر لے جاتے ہیں اور تقسیم تک ہاری اپنی فصل کو ہاتھ نہیں لگا سکتا، بٹانی کے مطابق اگرچہ ہاری کا حصہ نصف کا ہوتا ہے، لیکن زمیندار اس سے رواج کے نام پر کسی غیر قانونی ٹیکس وصول کرتا ہے، اور انھیں ابواب کا نام دیا جاتا ہے، ابواب کی ادائیگی کے بعد جو حصہ بچتا ہے، وہ ہاری کی ضروریات کا کفیل نہیں ہوتا، چنانچہ وہ اسی زمیندار سے قرض اٹھاتا ہے، جس کی ادائیگی کے لئے اپنی آمدنی وغیرہ کی فصل اس سے لے لیتا ہے، چنانچہ اس قسم کی فصلوں میں ہاری کا کوئی حصہ نہیں ہوتا، وہ ساری کی ساری زمیندار کے پاس چلی جاتی ہیں۔

اس کے باوجود ہاری کا قرض کبھی ختم نہیں ہوتا، اس کی کئی پشتیں قرض سے آزادی حاصل کرنے کے سرب کے پیچھے لپکتے لپکتے مر چکی ہیں، قرض کا حساب زمیندار کا منشی رکھتا ہے، جو عموماً بددیانت ہوتا ہے، غلط اندراج کرتا ہے، جنھیں ہاری ملنے پر مجبور ہوتا ہے، وہ اس زمین سے بھاگ کر کہیں جا بھی نہیں سکتا، کیونکہ زمیندار اس کے آپس کے ایک اصول کے مطابق مفروض ہاری کو کوئی دوسرا زمیندار زمین نہیں دے سکتا، اس قسم کا ایک اصول پرانے زمانے میں غلاموں کی تجارت کرنے والوں کے درمیان بھی تھا!

جب کبھی کوئی زمیندار کھیتوں کی طرف آتا ہے، ہاری اور اس کے بچے فوراً اس کی طرف جلتے ہیں اور اس کے سامنے جھک کر اس کے پاؤں کو چھوتے ہیں، پھر کھڑے ہو جاتے ہیں، اور اس کا ہاتھ چومتے ہیں، یہ وہ اس لئے نہیں کرتے کہ ان کے دل میں اس کی عزت ہے، یا زمیندار کوئی روحانی بزرگی رکھتا ہے، بلکہ صرف اس خیال سے کہ اسے محسوس ہو کہ وہ اس کے عاجز بندے ہیں، جو اس کے سامنے جھکتے ہیں، اور اس کے رحم کے سہارے زندہ ہیں، میں نے آج تک ایک ہاری بھی ایسا نہیں دیکھا جو زمیندار کے سامنے بیدھا کھڑا ہے، اور اسے ایک باوقار انداز میں سلام کہتے ہیں۔

۱۰ ایم مسعود: ہاری کمیٹی رپورٹ (واقعہ رائے) صفحہ ۶

یہ تو بیس لاکھ لاریوں کی حالت ہے آئیے! اب ان سات ہزار میں سے بیشتر زمینداروں کی حالت دیکھیں جن کے پاس پانچ سو ایکڑ سے زیادہ زمین ہے، موجودہ زرعی نظام ان میں جس قسم کے افلاق پیدا کرتا ہے، ان کا نقشہ مسٹر مسعود لاری کمیٹی رپورٹ کے اختلافی نوٹ میں کچھ یوں کھینچتے ہیں:-

زمیندار ایک قرون وسطیٰ کا جاگیردار ہے جس کے پاس نوکروں کی ایک فوج ہے جو بصورت گھوڑے اور گائے بھینس ہیں، اس کے پاس اسلحہ کی بڑی تعداد ہوتی ہے اور اس کا صرف شکار کا خرچ سال میں کئی ہزار روپے تک پہنچتا ہے اسے ٹھاٹھ سے رہنے اور امارت کا دکھاوا کرنے کا بڑا شوق ہے، چنانچہ قیمتی موٹروں اور عیاشی کے سامان خریدنے پر وہ دل کھول کر خرچ کرتا ہے، اس کے باورچی خانے میں دن بھر کھانے پکتے رہتے ہیں تاکہ ان لوگوں کو اچھے کھانے مل سکیں جن سے وہ ضرورت کے وقت اپنے غیر قانونی کاموں میں مدد لے سکتا ہے، یہ لوگ یورپ کے قرون وسطیٰ کے امرائے ہتھیار بند طفیلیوں کی قسم کے ہوتے ہیں، عورتوں کا وہ شوقین ہے، اور علاوہ منگوسہ بیوی یا بیویوں کے وہ کچھ داشتہ عورتیں بھی رکھتا ہے، مچھلی گیری یا لاری عورت کو وہ عام طور پر پسند کرتا ہے، گانے گانے شوق ہے، اور گانے والی عورتیں اس کے ہاں محفلوں میں بلانی باقی ہیں تاکہ افسر اور دوسرے زمیندار اس کی عیاشی کے بلند معیار سے مرعوب ہو سکیں۔

اس کے رہن سہن کا انداز اس قدر فضول خرچ ہے، کہ اس کی زمینوں کی آمدنی اس کے خرچ کے لئے کتنی نہیں ہوتی، پہلے تو وہ لاریوں پر مزید ابواب لگاتا ہے، اور انھیں سختی سے وصول کرتا ہے، دوسرا غیر قانونی راستہ یہ ہوتا ہے، کہ وہ چوروں اور ڈاکوؤں کی ایک جماعت سے یاری کاٹھتا ہے، جن کا کام مال مویشی چورانا ہوتا ہے اور جنھیں پٹھالی کہتے ہیں، زمیندار انھیں قانون کی گرفت سے بچاتا ہے، اور اس کے بدلے چوہی کے مال کا بیشتر حصہ ان سے وصول کرتا ہے، ان پٹھالیوں کا محافظہ عموماً کوئی بڑا زمیندار ہوتا ہے، جس کی حکومت کے ہاں بڑی عزت ہوتی ہے، خود پٹھالی بھی بظاہر معزز آدمی ہوتے ہیں، ان پر چوری کا مقدمہ کبھی نہیں چلتا، حالانکہ سب ہمسائے

ان کا پیشہ جانتے ہیں، ان کی حفاظت نہ صرف زمیندار کرتا ہے، بلکہ پولیس بھی ایک مقررہ ماہوار رقم کی بنا پر ان کی ہمیشہ ملنے کرتی ہے۔

کسی نذیب کی زمیندار سے اپنی قوت کا مقابلہ کرنے اور اپنی برتری دکھانے کا اسے خاص شوق ہے، ماریوں پر اس کا رعب تب ہی قائم رہ سکتا ہے، جب وہ جا میں، کہ ان کا زمیندار فلاں زمیندار سے بھی زیادہ طاقت ور ہے، ظلم اور زیادتی کی شہرت قائم رکھنا، اس کے لئے ضروری ہے، اس وجہ سے بھی چوروں اور ڈاکوؤں کا ایک گروہ اسے اپنے ہاتھ میں رکھنا پڑتا ہے، جو اس کے ہم چشموں کے دلوں میں خوف پیدا کر سکے، جس کا یہ گروہ زیادہ بڑا ہوگا، وہی بڑا زمیندار سمجھا جائے گا۔

جہاں تک قانون کی گرفت کا تعلق ہے، اس کا تدارک زمیندار کرنا جانتا ہے، مکاری افسروں بالخصوص پولیس افسروں کو وہ اکثر دعوتیں دیتا ہے، شراب پھینکتا ہے جنسی ضروریات کے تقاضے پورا کرتا ہے، اس کی گاڑیاں ہمیشہ ان کی ضروریات کے وقت حاضر رہتی ہیں، اگر یہ کافی نہ ہو، تو وہ چوری کے مال میں ان کا باقاعدہ حصہ مقرر کر دیتا ہے، علاوہ اس کے وہ متعلقہ افسروں سے ان کے بڑے افسروں کے پاس ان کی نیک نامی اور حسن کارکردگی کی تعریف کرنے کے وعدے کرتا رہتا ہے، اگر کوئی افسر اس کے مال میں پھنسنے سے انکار کر دے، تو وہ اس کی نااہلی کی داستانیں پھیلاتا ہے، اس کے افسروں کے پاس اس کی بد نظمی کی شکایتیں بھیجاتا ہے، اور اگر ضرورت ہو، تو اس کے خلاف کوئی جھوٹا مقدمہ قائم کر دیتا ہے، اسے اگر وہ ملازمت سے نکلوانہ سکے، تو کم از کم اس کا ماحول اتنا مشکل بنا دیتا ہے، کہ وہ خود ہی کہیں اور تبادلاً کی درخواست کر دے۔

یہ سمجھ ہے کہ سب زمیندار ایسے نہیں ہیں، ان میں سے بعض بڑے خادما ترس اور زیندل بھی ہیں، لیکن ان کی تعداد بے کتنی؟ آٹے میں نمک کے برابر!

یہ سندھ کے زمینداروں اور ماریوں کی حالت ہے، لیکن یہ اخلاقی گروٹ سنڈھ تک محدود نہیں، اس کا اطلاق ہر اس علاقہ پر ہے، جہاں زمیندارہ نظام رائج ہے۔

قیس آوارگی اور ظلم زمیندار کے حصے میں آتا ہے، اور بے چارگی، بیماری، جہالت اور بے ثمر محنت مزارع میں تقسیم ہو جاتی، مجموعی طور پر دونوں کا اطلاق اسلام کے معیار تو ذرا سہمے، عام انسانیت کے معیار سے بھی اتنا پست ہو جاتا ہے، اور اس پستی میں ایسی سختی پیدا کر دیتا ہے کہ پھر قومی قدیں تک بدل جاتی ہیں اور کئی لوگ یہ سمجھنے لگتے ہیں کہ جیسے زمیندار اور کاشتکار کی زندگی میں کوئی اخلاقی گراؤٹ موجود ہی نہیں یہ سورت اس وقت تک قائم رہتی ہے، جب تک ایک انقلاب آفریں ٹھوکر ساری قوم کو نہ بھنچھوڑے، اور انھیں مسائل کا ایک نئے زاویے سے تجزیہ کرنے پر مجبور نہ دے، کیا یہ بہتر نہیں ہو گا، کہ پیشتر اس کے کہ ہم کوئی ایسی ٹھوکر کھائیں ہم اسلام کے اخلاقی اور روحانی تقاضوں کو موجودہ زرعی نظام سے نہ ٹوٹ سکنے والی اخلاقی گراؤٹ کے مقابل رکھیں اور اس چیز کا ایمان داری کے ساتھ فیصلہ کر لیں کہ ہمیں دونوں میں سے کسے چننا ہے؟

معاشی ماحول اور
عسکری قوت

اسلام کی اخلاقی قدیں، اس کا انسانوں کے بھائی چارے اور
برابری کا تصور، اس کا قیل العفو والا معاشی انصاف
اس کا آخرت میں نیکی کی جستجو کرنے والوں کے لئے اس دنیا میں
نیکی قائم کرنے پر اصرار، اس کا انسان کی نیابت الٰہی کا تصور، اس کی سورد سے بیزاری
اور زکوٰۃ پر اصرار، انسانوں کا بیش قیمت اور غیر فانی ورثہ پاکستان کو اصرار ہے
راگرچہ وہ اصرار فی الحال زبانی دعوے سے ایک قدم بھی آگے نہیں بڑھا، کہ وہ
اسلامی تہذیب اور معاشرت کو عملی سانچے میں ڈھالے گا، اور مشرق و مغرب کے طاغوتی
نظاموں کو بتائے گا، کہ کس طرح معاشی جمہوریت اور سیاسی جمہوریت میں ہم آہنگی اور
توازن پیدا کیا جاسکتا ہے، لیکن اگر کبھی ایسا ہوا تو طاغوتی قوتوں کا اس کے ساتھ
الجھنا یقینی ہے، اسلامی نظام لاکھ امن کا دعویٰ رہی لیکن کوئی وجہ نہیں کہ وہ اپنی نشاۃ
ثانیہ میں میدان کارزار میں اس سے کم آزمایا جائے، جتنا کہ نشاۃ اولیٰ میں اسے آزمایا
گیا تھا، حالانکہ اس وقت آنحضرت صلی اللہ علیہ وسلم، جیسے امن کے داعی اسے پیش کر

رہے تھے نیکی کی بہر حال بدی سے لکر ہوتی ہے اور دشمنی کو بہر صورت تائیدی سے لکھنا ہوتا ہے۔
 کیا ہم نے اپنے آپ کو اس آزمائش کے لئے تیار کرنا شروع کیا ہے؟ ہماری موجودہ
 عسکری قوت کیا ہے؟ مانا ہمارا سپاہی بڑا جاننا رہے ہے لیکن کیا ہم اپنے حقوق کی حفاظت
 کرنے کی سکت اپنے میں پاتے ہیں؟ جو ناگڑھ، حیدرآباد (دکن) اور کشمیر کے مسائل
 سے اس سوال کا جواب پوچھیے! یارن یہاں ہزار ہوں بیسیوں سے پوچھیے، جن کی
 سالہا سال سے محسوس زندگی ہماری مرزا نگلی کی داد دیتی چلی آ رہی ہے!

عسکری قوت کی بنیاد محض فوجیں یا اسلحہ یا اسلحہ کے کارخانے نہیں ہوتے، اگرچہ
 انہی چیزوں سے اس کا قصر تعمیر ہوتا ہے، لیکن بنیاد قومی بیداری، قومی وقار، اور
 قومی تہذیب و تمدن کو بچانے کے جذبے کا فروغ ہوتی ہے، اس جذبے کا فروغ
 اور کامیابی اس تہذیب کی قدر و قیمت پر منحصر ہے، تاریخ اس چیز کی بار بار شہادت دیتی
 ہے، کہ جب دو تمدن ٹکرائیں، تو فتح ہمیشہ اس تہذیب کی ہوتی ہے، جو زیادہ پائیدار
 بنیادوں پر استوار ہو، اس اصول کی مستثنیات تاریخ میں غالباً صرف دو ہیں: پہلی وہ کہ
 جب وسطیورپ کے وحشی قبائل نے روم کو شکست دی اور دوسری جب تاتاریوں نے
 عباسیوں کی سلطنت کو شکست دی، لیکن ان مستثنیات کے بھی دو پہلو قابل غور ہیں،
 پہلا یہ کہ یہ شکست محض میدان جنگ تک محدود تھی، غیر تمدن قبائل نے فتح حاصل کرنے
 کے بعد عیسائیت قبول کر لی جس کا علمبردار روم تھا، اور تاتاریوں نے بغداد پر بار بار کرنے
 کے بعد اسلام قبول کر لیا، جو بغداد کی تہذیب کی اساس تھا، انہی تاتاریوں کی اولاد نے
 پھر ترک کی سلطنت قائم کی جو صدیوں تک بغداد کی تہذیب کا نعم البدل رہی، اور وحشی
 گالوں کی اولاد میں سے ہی لوٹھر پیدا ہوا، جس نے عیسائیت کو توانائی بخشی، سو یہ دونوں
 شکستیں بھی محض عسکری تھیں، تہذیب نے عسکری شکست کے باوجود فتح حاصل کی، اور
 عسکری شکست بھی اس وجہ سے تھی، کہ دونوں تہذیبوں نے نول کے راستے اختیار کر لئے
 تھے، اڑھ طاؤس و رباب آخر کی منزل میں تھیں، ورنہ بہتر تہذیب کبھی عسکری معنوں
 میں بھی شکست نہیں کھاتی۔

جب کوئی تہذیب نظری اور عملی رنگ میں مستحکم بنیادوں پر استوار ہو اور طاقتوروں نے اس کے ابھرنے کی قوتوں کو شل نہ کیا ہو، تو وہ اپنے سے بہتر عسکری قوت کو عسکری شکست بھی دے سکتی، اس کی سب سے واضح مثال خود اسلام کی پہلی صدی ہے، مسلمان بار بار اپنے سے زیادہ بڑی عسکری قوتوں سے ٹکرائے، اور بار بار فتح نے ان کے حامی چومے، یہ سلسلہ اس وقت تک قائم رہا جب تک اسلام کا معاشی نظام اپنا انصاف کمزور سے کمزور تنظیم اور بے کس سے بے کس ضعف تک پھیلاتا رہا، جب تک یہ تصور قائم رہا کہ اگر ساری مملکت میں ایک گھر بھی ایسا ہے جس میں قوت لایموت موجود نہیں تو حکومت اپنی ذمہ داری سے محروم رہے، اور یہی ہو رہی۔ جب تک خلفاء اس معاملے میں اتنے حساس رہے کہ وہ اپنے کندھے پر انارح کی بوری اٹھا کر ایسے گھر میں پہنچانے سے بھی نہیں چوکتے تھے، اس وقت تک نہ کبھی عسکری شکست ہوئی اور نہ شکست کھاتا ممکن ہی تھا۔

پھر جب شخصی سلطنتیں قائم ہوئیں، اور دنیا کے لالچ نے اسلام کے معاشی انصاف کے دامن سمیٹ لئے تو اسلام کی تہذیب اپنی ساری توانائی کھینچ بیٹھی، علم کی جگہ جہالت آئی، اولوالعزمی کی جگہ بے چارگی نے لے لی، فتوحات بند ہو گئیں، اور فرنگیوں نے جن کے پاس عملی طور پر ہم سے بہتر تہذیب تھی، ہمارے بیشتر ملکوں پر فرمانروائی شروع کر دی، اس تاجید بسنتہ اللہ تبدیلیاں اللہ کے قانون بدل نہیں سکتے۔

معاشی نظام کا عسکری قوت سے تعلق ہماری تاریخ اتنی وضاحت سے سمجھاتی ہے کہ اس کے متعلق کم از کم مسلمانوں کے ہاں کسی شک و شبہ کی بنیائیں نہیں ہونی چاہیے، لیکن ایک غیر منصفانہ معاشی نظام صرف فوجی قوت کو ہی کمزور نہیں کرتا بلکہ فکری صلاحیتیں بھی سلب کر لیتا ہے، یہی وجہ ہے کہ بہت سے لوگ تاریخ اسلام کا یہ سبق پڑھ چکے ہیں کہ یہ جیتے ہیں، کہ یہ پڑانے، قوتوں کی باتیں ہیں، آج کل فوجی طاقت کا انحصار اسلحہ کی قوت آتشیں سے عبارت ہوتا ہے، جس کی قوت آتشیں زیادہ ہے وہ جیت جائیگا، جس کی یہ قوت کم ہے، اسے بہر حال شکست ہوگی۔

وہ اپنے اس نظریے پر اس شدت سے قائم ہیں، کہ انھیں صرف گذشتہ دس سال

کے بعض غیر معمولی عسکری نتائج بھی (جو ان کے نظریے کو جھٹلاتے ہیں) انھیں سیدھا راستہ نہیں دکھاسکے، لگاتار ۱۹۴۰ء میں ہٹلر سائے یورپ پر قابض تھا، اس کی منظم اور فلاح افواج کی بلغار کے سامنے ہر فوج محض خس و فاشاک کی حقیقت دکھتی تھی، عین اس وقت جب ہٹلر اپنے عروج کی انتہا پر تھا، یوگوسلاویہ کی پہاڑیوں میں ٹیڈ نامی ایک گنہام آدمی پیدا ہوتا ہے، اولس کی گریلا فوج ہٹلر کی فوجوں پر حملے کرنے کی ہرأت کرتی ہے، اس کے بعد ہٹلر کے اسلحہ کی قوت اتنی مسلسل پانچ سال تک ٹیڈ کے عزم سے برسرِ کار رہتی ہے، لیکن اسے دبا نہیں سکتی اس کا عزم قوت کا صحیح منبع ڈھونڈ لیتا ہے، اور اپنے علاقوں میں زرعی نظام کو منصفانہ اصولوں پر مرتب کرتا ہے، نتیجہ یہ ہوتا ہے کہ ہٹلر کے دوسرے مخالف پانچ سال میں اسے شکست دے دیتے ہیں، لیکن ٹیڈ اور اس کا نظام آج بھی زندہ ہے، اگر اسلحہ کی قوت اتنی فیصلہ کن ہوتی، تو ٹیڈ کا کہیں وجود بھی نظر نہیں آتا۔

اب مغرب کے مشرق کی طرف آئے، مارشل جیٹنگ کا ٹیک کی فوجیں چین کے کچھ باغیوں کو دبانے میں مصروف ہیں، یہ پرانے وقتوں کی بات نہیں لگاتار دیکھا ضرور ہے، یہ باغی تعداد میں کم بھی ہیں اور منظم فوجوں کے مقابلہ میں بہتے بھی چار پانچ سال تک یہ جنگ جاری رہتی ہے اور باغیوں کی تعداد اور ان کا حلقہ اثر روز بروز کم ہونے کی بجائے بڑھتا ہی جاتا ہے اور حکومت کی فوجیں روز بروز پیچھے ہٹتی آتی ہیں، امریکہ جو دنیا میں سب سے زیادہ آتشیں اسلحہ پیدا کرنے کی قوت رکھتا ہے، چینی حکومت کو تنظیم روپیہ اور اسلحہ ہینا کرنا شروع کرتا ہے اور اس مدد کا دار و مدار روز بروز زیادہ تیز ہوتا جاتا ہے، لیکن باغی اب بھی ٹھنڈے ہی چلے آتے ہیں یہاں بھی اسلحہ کی آتشیں قوت کا مقابلہ ایک اس سے بھی طاقتور ہتھیار کے ساتھ تھا، ایک ایسے معاشی نظام کے ساتھ جس میں زمینداروں کو بقیر کھیتوں میں محنت کرنے کے ایک پائی بھی نہ وصول نہیں ہو سکتی تھی، جس کا مطلب یہ ہے کہ کاشتکاروں کو اپنی محنت پورا ثمر مل جاتا تھا جو نہی باغی اس نظام کو قائم کرتے تھے، ہر گاؤں ایک قابلِ تسخیر قلعہ بن جاتا تھا، وہ لوگ پھر میت کی آنکھوں میں آنکھیں ڈال کر آگے بڑھ سکتے تھے، اور اسلحہ کی قوت آتشیں پیچھے ہٹتی جاتی تھی، یہ صحیح ہے کہ باغیوں کو روس کی اخلاقی اور عملی مدد دی میسر تھی، لیکن نوز امریکہ کے فوجی نفاذ مانتے ہیں کہ امریکہ کی مدد کے مقابلے میں روس کی عملی مدد کی حیثیت خیر تھی، اسل میں ہٹلر ایک منصفانہ معاشی نظام کی

اسلحہ کی قوت آتشیں کے ساتھ تھی، اور فیصلہ دہی ہوا، جو اسلام کی ابتدائی لڑائیوں میں ایران کے
 علاوہ سینکڑوں لڑائیوں میں ہوجکا ہے، کہ معاشی نظام کا انصاف قوت کا سب سے بڑا منبع ہے اور
 اس کے سامنے امریکہ کے بنے ہوئے ٹینک اور بمبار طیارے بھی کوئی حقیقت نہیں رکھتے پچانوہ پچانوہ
 یا غی آج سائے چین کے مالک ہیں، اور چین انگریزوں کے جزیروں کے جزیرے میں محصور ہے۔

قومیں ہمیشہ ایمان انیقین کے پروں پر اڑتی ہیں، یقین کسی محض مادی چیز پر ہی کیوں نہ
 ہو، جیسے چینی باغیوں کا یا بٹسٹ کے رفقا کا ختم، تو پھر وہ قوم کسی سے نہیں بنتی، لیکن یقین اور
 ایمان کا اظہار عمل سے ہوتا ہے، انکا جو فلسفہ حیات تھا، انھوں نے اس پر عمل کیا، وہ فلسفہ حیات
 محض مادی ہونے کی وجہ سے اسلام کے زندگی کے تصور کے مقابلے میں غیر مکمل بھی ہے، اور
 ناقص بھی، لیکن اسلام کا فلسفہ حیات زبان اور کتابوں کے علاوہ کہیں اور ہے بھی، اگر عملی طور پر
 اس کا وجود نہ ہو تو محض زبانی اقرار کسی قوم کو عسکری قوت نہیں بخشتا جب تک ہمارا ایمان ایک
 انگ کے شعلے کی طرح نہ بھڑکے اور ہماری عملی زندگی کے غیر اسلامی اور غیر منصفانہ معاشی نظام کو
 خاکستر نہ کر سکے، تب تک ہمارا زبانی اقرار محض ریا اور دھوکا ہے، لہذا اگر اس کی عملی تشکیل ہو جائے
 تو کیونکہ وہ ایک بلند تہذیب کو جنم دے سکتا ہے، اس لئے اس کا مقابلہ کرنے سے مشرق و مغرب
 کی تمام طاقتیں سجدو رہ سکتی ہیں، کیونکہ پھر ہمیں ایک ایسی تہذیب نظر آئے گی جو ہمیں اپنی جانوں سے
 زیادہ عزیز ہوگی اور قومیں وہی زندہ رہتی ہیں جو میدان جنگ میں مرنے کے لئے تیار ہوں
 موجودہ صورت میں شمال کے لوہے ہار یوں میں موجودہ نظام کو بچانے کی کتنی خواہش ہو سکتی
 ہے، وہ آخر کیوں مرنے کے لئے تیار ہوں؟ تاکہ ان کی اولاد بیگار میں طلب کی جاسکے؟
 تاکہ زندہ رہیں ہمیشہ اپنی من مانی چلا سکے؟ تاکہ اس کی بیہوشیوں کی عزت لگتی ہے؟ تاکہ افلاس
 بیماری اور جہالت کی زنجیریں ہمیشہ اس کی اولاد کے پاؤں میں پڑی رہیں، ان چیزوں کیلئے
 کوئی مرنے کو تیار نہیں ہوتا، آج ایک منصفانہ نظام قائم کیجئے جس میں کاشتکاروں کو ان کی
 محنت کا پورا پورا پھل ملتا ہو، تو پھر قومیں ہوں یا نہ ہوں، ہم کبھی شکستہ نہیں کھاسکیں گے!

باب سوئم

افرنک کاہر قریبے فرودس کی مانند

[ذریعی مسائل عالمگیر ہیں۔ امریکہ کا ذریعی نظام۔ انگلستان کے ذریعی قوانین فرانس کا ذریعی نظام۔ جرمنی کی ذریعی اصلاح۔ مغربی یورپ کے دیگر ملکوں کی ذریعی تنظیم۔ مشرقی یورپ کی ذریعی اصلاح۔ مشرقی یورپ کے تجربے کا سبق۔ بلغاریہ منگولیا پولینڈ۔ زیکو سلوویکیہ۔ رومانیہ۔ یوگوسلاویہ۔ بالٹک ملک۔ معاوضہ مقررہ کرنے کے مشرقی یورپ کے طریقے۔ مشرقی یورپ کے قوانین وراثت میں ترمیم۔ مغربی ذریعی تشکیل کا ایک جائزہ۔]

ذریعی مسائل عالمگیر ہیں | جو ذریعی مسائل میں درپیش ہیں ان کا موجودہ ذریعی نظام میں بنیادی تبدیلیاں پیدا کرنے کے بغیر کوئی علاج نہیں ہے، قدرتی طبع پر یہ سوال پیدا ہوتا ہے کہ ہم ہی نے ایسا کیا گناہ کیا تھا، کہ ہمیں قومی تخلیق کے پانچ سال کے اندر اندر موجودہ نظام کی حدود میں رہتے ہوئے ناقابل علاج ذریعی مسائل سے سابقہ پڑ گیا ہے، سو جواب یہ ہے، کہ یہ حال قریب قریب ساری دنیا کا گذشتہ نصف صدی کے کسی نہ کسی حصے میں ہو گیا تھا، اس کی وجہ آبادی کا پھیلاؤ ہے، جس سے ساری دنیا کی آبادی کے لئے کل دنیا کی ذریعی پیداوار نا کافی ہو گئی ہے، اس کے ساتھ ساتھ علم اور سائنس کی ترقی نے یہ چیز بھی بتادی کہ یہ ذریعی پیداوار کسی گنا بڑھانی جاسکتی ہے، اور امکانی ذریعی پیداوار نہ صرف موجودہ آبادی کے لئے کافی ہوگی، بلکہ اس سے گنی آبادی کے لئے جہاں تک ذریعی فن کا تعلق ہے، کھانے پینے کی کوئی کمی نہیں ہو سکتی، اس علم کے ساتھ ساتھ سماجی مسائل نے اسی زمانے میں ایک خاص اہمیت حاصل کر لی جو

اس سے پہلے عالمگیر وسعت کے ساتھ اس تعلق سے نہیں چلنے جاتے تھے اور اگرچہ سماجی خیالات کے کئی گروہ ہیں، لیکن اس چیز میں سب متفق ہیں کہ سماجی انصاف سب کے ساتھ ہونا چاہیے، اور جس حد تک زرعی نظام سماجی انصاف کا راستہ روکتا ہے، اسے بدل دینا چاہیے۔

مسئلے کے اس پہلو کی شدت سب ملکوں میں یکساں نہیں ہے۔ امریکہ کا زرعی نظام

مثال کے طور پر امریکہ میں وسیع قابل کاشت خطے ہیں، اور آبادی کا بار ان پر اتنا کم ہے کہ اب بھی ایک اوسط کھیت قریباً ڈیڑھ سو ایکڑ کی وسعت کا ہوتا ہے، چنانچہ عام حالات میں وہاں کے اوسط کھیت زرعی سائنس کی ترقیوں سے فائدہ اٹھا سکتے ہیں، لہذا باوجود اس چیز کے کہ وہاں پر زمیندار اور مزارعوں دونوں موجود ہیں، عام طور پر پلن کا وجود کسی کو نہیں تکلیف دیتا، کیونکہ دونوں کے کھانے کیلئے زمین کے وسیع خطے کافی پیدا کر دیتے ہیں، اس کے باوجود وہاں بھی یہ احساس پیدا ہو رہا ہے کہ زمین کی ترقی یافتہ نشوونما میں ایک غیر ترقی یافتہ زرعی نظام خاصی بڑی رکاوٹ بن سکتا ہے، چنانچہ انسائیکلو پیڈیا بریٹینیکا کا حقیقت زمین کا مقالہ نگار امریکہ کے متعلق لکھتا ہے کہ گذشتہ دونوں زرعی مسائل کے جائزوں سے جو تین اہم پہلو نظر آئے ہیں ان میں سے پہلا یہ ہے کہ زمین کا غلط استعمال زرعی نظام سے تعلق رکھتا ہے، چنانچہ تفصیل کے ساتھ امریکہ کی زرعی زمین کے ان وسیع خطوں کا ذکر کرتا ہے، جہاں زمین کے استعمال کے نقائص نمایاں ہو رہے ہیں اور ان کا تعلق زرعی نظام سے واضح کرتا ہے، چنانچہ کیلاس کے رقبے کا ذکر کرتے ہوئے وہ لکھتا ہے کہ بٹانی کا طریقہ جو خانہ جنگی کے بعد جنوب میں وسعت اختیار کر گیا غربت اور کمزور کاشت سے گہر تعلق رکھتا ہے، اٹھالیس فیصدی کاشتکار مزارع ہیں، جن میں سے ایک تہائی ہر سال درہ سری زمینوں پر چلے جاتے ہیں اور ایک قلیل حصہ پانچ سال تک ٹھیرتا ہے تاکہ فصلوں کی ترتیب کا ایک چکر پورا ہو سکے، نتیجہ یہ ہے کہ بڑی وسعت سے غیر نفیسی، مغرب، بیماری اور خلاص پھیلے ہوئے ہیں۔

اس امر کے باوجود کہ امریکہ کی وسیع رقبوں اور نسبتاً کم آبادی کے پیش نظر زرعی مسائل

۱۔ انسائیکلو پیڈیا بریٹینیکا (۱۹۵۰)، مقالہ لینڈ ٹینور، اکنامک اینڈ ایگری رین سیکس۔

کافی عرصہ تک تشویشناک شکل نہیں اختیار کر سکتے، زملاں کی حکومت کو بھی پیش بندی کے طور پر عملی اقدام کرنے پڑے ہیں، چنانچہ ۱۹۳۷ء میں برکن ہیلڈ جو نئے ایکٹ پاس ہوا، جس کے مطابق ایک کروڑ ڈالر کی رقم کانگریس نے کاشتکاروں کو قرض کے طور پر دی، منظرہ کی، تاکہ وہ زمینوں کے ٹکڑے خود خرید سکیں، ۱۹۴۲ء میں مرکزی مقننہ نے دوسری جنگ عظیم سے واپس آنے والوں کے لئے قرض مہیا کرنا منظور کیا، تاکہ ان میں سے جو زراعت کرنا چاہیں انھیں زمین خریدنے کی سہولت مل سکے، امریکہ جیسے ملک میں ان قوانین کی موجودگی حیرت انگیز ہے، لیکن ان کا مقصد واضح ہے کہ حکومت یہ چاہتی ہے کہ کاشتکار خود زمین کے مالک ہوں، تاکہ زرعی عمل بہترین نتائج مرتب کر سکے۔

انگلستان کے زرعی قوانین | امریکہ کی طرح انگلستان میں بھی زرعی مسائل وہ شدت اختیار نہیں کر سکتے، جو انھیں ہماری طرح کے قریباً کلیتاً

زرعی ملکوں میں حاصل ہے، حالانکہ انگلستان میں آبادی بھی کافی گنجان ہے، اس کی وجہ یہ ہے کہ انگلستان کی بیشتر آبادی کا انحصار زراعت پر نہیں بلکہ صنعت و حرفت اور تجارت پر ہے، اور زراعت ملک کی ایک قلیل اقلیت دیا، بیچ اعشاریہ اٹھتر فیصدی، کو ورگہ فراہم کرتی ہے، اس کے باوجود زملاں بھی بار بار ایسے قوانین وضع کرنے کی ضرورت محسوس ہوتی ہے، جن سے بڑی بڑی جاگیروں پر ٹھیکہ پر کام کرنے والے مزارعین کی جگہ چھوٹے چھوٹے کھیتوں پر مالک مزارع بڑی تعداد میں زرعی کام کرنا شروع کریں۔

۱۹۵۰ء میں چھوٹے کھیتوں کا قانون (SMALL HOLDINGS ALLOTMENT ACT)

پاس ہوا، جس کی رو سے صنعت کی کونسوں کو اختیار دیا گیا، کہ وہ بڑے رقبے حاصل کر کے انھیں چھوٹے کھیتوں کی شکل میں مزارعوں کو ٹھیکہ پر زراعت کے لئے دیں، ان کونسوں کو اختیار دیا گیا، کہ اگر وہ مفاہمت سے بڑے کھیت نہ حاصل کر سکیں، تو وہ جبراً انھیں لے لیں، چنانچہ اس قانون کے تحت تیس ہزار دو سو ستر کھیت جن کا مجموعی رقبہ ایک لاکھ چھیالیس ہزار سات سو اٹھتر ایکڑ بنتا ہے، دس سال میں قائم کئے گئے، ان کا کھیت اور رقبہ چھوڑا گیا ہے۔

۱۹۱۹ء میں سیٹلمنٹ کا ایک نیا قانون بنایا گیا (LAND SETTLEMENT ACT) جس کے مطابق ضلع کی کونسلوں کو اختیار دیا گیا، کہ وہ بڑے کھیت بکائے نقد قیمت کے سالانہ ادائیگیوں کی شکل میں بھی خرید سکتے ہیں، تاکہ وہ انھیں متوازن کھیتوں کی شکل میں کاشتکاروں کو دے سکیں۔

ان قوانین کا نتیجہ اس سے واضح ہے، کہ جہاں ۱۹۱۲ء میں صرف دس اعشاریہ چھ فیصدی کاشتکار زمینوں کے مالک تھے، ۱۹۲۱ء میں ان کی تعداد تقریباً دو گنی یعنی بیس فیصدی ہو چکی تھی، اور ۱۹۲۴ء میں وہ چوگنی سے ذرا کم یعنی چھتیس فیصدی ہو چکی تھی، گزشتہ بیس صدی میں ان میں مزید اضافہ ہوا ہے، لیکن اس کے اعداد و شمار ہمیں دستیاب نہیں ہو سکے، تاہم وہاں زرعی پیداوار پچاس سال پہلے کی نسبت کئی گنا بڑھ چکی ہے، اور پیداوار کے بڑھانے میں ان مالک کاشتکاروں کا بہت بڑا دخل ہے۔

انگلستان کے برعکس جہاں کثرت زمین مزارع بڑے بڑے زمین کے مالکوں سے ٹھیکہ پرے کرکاشت کرتے ہیں، فرانس عام طور پر چھوٹے چھوٹے مالک کاشتکاروں کا ملک ہے، حکومت کو یہاں اس وجہ سے دخل دینا پڑا، کہ کھیت کئی حالتوں میں غیر معاشی حد تک چھوٹے تھے، یہاں بھی انگلستان سے فرق بین ہے، کیونکہ قوانین بڑے اور غیر منظم رقبوں کو چھوٹے معاشی کھیت بناتے ہیں اور یہاں قوانین چھوٹے ٹکڑوں کو مجتمع کرنے کی کوشش کرتے ہیں۔

کل کھیتوں کی پچھتر فی صدی تعداد اور ساٹھ فی صدی رقبے پر ۱۹۲۹ء میں مالک کاشتکار کام کرتے تھے۔

ہمارے ملک کی طرح وہاں بھی قانون دراشت ایک زمین کے ٹکڑے کو کئی وارثوں میں بانٹتا ہے، چنانچہ کھیت ہماری طرح (گوہماری نسبت بہت کم، غیر معاشی اور منتشر ہونے شروع ہو گئے، چنانچہ ۱۸۶۵ء، ۱۹۱۸ء، ۱۹۱۹ء، اور ۱۹۲۵ء میں ایسے قوانین بنائے گئے کہ جن سے منتشر کھیتوں کے مالکوں کو اپنے کھیت مجتمع کرنے میں مدد ملے، یہ

قوانین بے اثر تو نہیں رہے، لیکن کلی طور پر اپنے مقصد میں کامیاب نہ ہو سکے، اس کی وجہ یہ ہے کہ ہر ملک کے مرنے کے بدکھیت کئی وارثوں میں بٹتا ہے، اور انتشار اور تفریق دوبارہ اپنا سر اٹھالیتے ہیں، چنانچہ اس کے بعد حکومت نے یہ پہلو اختیار کیا، کہ ایک خاص مالیت سے کم کے کھیت نا قابل تقسیم قرار دے دیئے۔

مالک کاشتکاروں کی تعداد کو بڑھانے کی ضرورت کو بھی نظر انداز نہیں کیا گیا، چنانچہ

۱۹۲۰ء اور ۱۹۳۸ء میں ایسے قانون بنائے گئے جن سے زرعی بنک (STATE CAISSE)

(NATIONAL DE CREDIT AGRICOLE) قائم کیا گیا، تاکہ معاشی

کھیت بنائے جاسکیں امدان پر ملک کاشتکار آباہوں۔

پہلی جنگ عظیم سے پہلے مشرقی جرمنی کی زرعی شکل انگلستان سے

ملتی جلتی تھی، جہاں بڑے بڑے زمیندار تھے، جو ٹھیکہ پر

جرمنی کی زرعی اصلاح

کاشتکاروں سے کام لیتے تھے، مغربی جرمنی میں پہلے فرانس سے ملتی جلتی صورت تھی، اور

چھوٹے چھوٹے کھیت خود کاشت زمینداروں کے پاس تھے، پہلی جنگ عظیم کے خاتمہ کے

فوراً بعد حکومت نے نئے زمینداروں کی بیخ کنی شروع کر دی، ۱۹۱۹ء کے قانون (LAND AND

SETTLEMENT ACT) نے حکومت کو وسیع اختیار دیئے، کہ وہ بڑی بڑی

زمینداروں کو مناسب معاوضہ پر حاصل کرے، اور پھر اس رقبے کو مالک مزارعوں میں تقسیم

کر دے، اس قانون اور اس قسم کے دیگر اقدامات کی وجہ سے ۱۹۱۹ء سے ۱۹۳۲ء تک

قریباً پچیس لاکھ ایکڑ زمین حاصل اور تقسیم کی گئی، اس زمین کا ستر فی صدی دو سو پچاس ایکڑ

سے بڑے رقبوں سے حاصل کیا گیا، دس اعشاریہ چار فی صدی ڈھائی سو ایکڑ سے چھوٹے

رقبوں سے لیا گیا، نو فی صدی قومی اداروں سے حاصل کیا گیا، اور تین اعشاریہ چھ فی صدی

بجراوہ دلدل زمینوں کی زندگی سے ہیتا ہوا، ۱۹۳۲ء میں جرمنی میں قابل کاشت رقبہ ۵

قریباً نوے فی صدی خود کاشت مالکوں کے ہاتھ میں تھا، اور اس کی نئی کس زرعی پیداوار

دگنی ہو گئی تھی، اور یہ اس چیز کے باوجود ہوا کہ قوم پر بہت سی دل شکن پابندیوں کا معاہدہ

وارسلیز کے مطابق لگا دی گئی تھیں۔

لہ کونراڈ میٹر، پروفیسر، انگریز آف فیکلٹی انٹرنیشنل کانفرنس آف ایگریکلچرل اکادمسٹس۔ صفحہ ۵۶۔

دراشت کے وقت کھیتوں کو ٹکڑے ٹکڑے بچانے کے لئے ۱۸۹۶ء میں ایک قانون بنایا گیا، جس کے مطابق صرف بڑے بیٹے کو زمین کی ملکیت کا حق دیا گیا، اور باقی وارثوں کو ایک مقررہ بنک ان کے حصے کی مالیت کے بونڈ دے دیتا تھا، ضمانت خود زمین پر ان وارثوں کا حصہ ہوتا تھا، ۱۹۲۲ء کا وراثت کا قانون زیادہ اہم تھا، اس کے مطابق ساری زرعی جائیداد جس پر ایک کاشتکار کنبہ کا گروہ ہو سکے، ناقابل تقسیم قرار دے دی گئی، اس قانون کا مقصد یہ تھا، کہ زمین کے مالک ایک کنبہ کی پرورش کر سکنے والے رقبے کو صرف ایک مستحق وارث کو دے سکیں، رقبہ کی مقدار ہر علاقے میں مختلف تھی، لیکن عام طور پر وہ اکھارہ ایکڑ سے کم یا ایک سو پچیس ایکڑ سے زیادہ نہیں ہوتا تھا، جب ایک رقبہ کو ایک فوہ ناقابل تقسیم قرار دے دیا گیا، اس کے بعد سے عام طور پر صرف بڑا بڑا وراثت میں حاصل کر سکتا تھا، مالک کو اپنے وارثوں کی ترتیب وار فہرست دینی پڑتی تھی، جو بڑے اور بڑھکیاں وراثت نہیں حاصل کر سکتی تھیں، ان کا حق تھا، کہ ان کے تعلیم اور شادی کے اخراجات زمین سے پورے کئے جائیں، اگر زمین کا اچھا انتظام نہ ہو، تو وہ دوسرے درجے کے وارث کے حوالے کی جاتی تھی، اس قسم کے ناقابل تقسیم کھیتوں کی تعداد سات لاکھ ہے، لوہوہ قریب قریب جرمنی کی قابل کاشت زمین کے نصف میں پھیلے ہوئے ہیں۔

مسٹر مسعود نے لاری کمیٹی نوٹ کے اختلافی نوٹ میں جرمن کاشتکاروں پر ان قوانین کا جو اثر ہوا ہے، اس پر ایک انگریز مصنف کی رائے لکھی ہے، وہ جرمن کاشتکار ہکاری طرح نہیں ہیں، جو عموماً جس زمین پر کام کریں، اس پر کوئی ملکیت نہ رکھیں، بلکہ وہ خود مالک ہیں، غالباً ہی وجہ ہے، کہ وہ شاید دنیا کے سب سے محنتی کاشتکار ہیں، وہ صبح سے کرشمات تک محنت کرتے ہیں، امد محسوس کرتے ہیں کہ یہ اپنے آپ کے لئے محنت کر رہے ہیں، جرمن کاشتکار یہ بڑی محنت اس چیز کے باوجود کرتے ہیں، کہ انھیں کسی چیز کی کمی نہیں ہے، ہر شخص کا اپنا گھر اور باغیچہ ہے، اس کی گندگاہوں کے کناروں پر بھی محنت لگے ہوئے ہیں، جو عام امد پر پھل سے اس قدر لگے ہوئے ہیں کہ اسے ان کی شاخوں

کے نیچے سہارے کھڑے کرنے پڑتے ہیں، ورنہ درخت ٹکڑے ٹکڑے ہو جائیں، وہ خود اپنا مالک ہے اور اس کے گننے کے ہر فرد کو کام کرنے کی بڑی خواہش ہوتی ہے اس کا نتیجہ آپ کو اس مسلسل محنت میں نظر آتا ہے جو تمام دنیا میں اور کسی کے بس کی نہیں ہے، اور اس کی معیشت وہ اس سے بھی زیادتی ہے۔

مغربی یورپ کے دیگر ملکوں کی زرعی تنظیم کے اعداد و شمار ۱۹۳۹ء تک کے ملے ہیں، اٹلی میں خود کاشت ملکوں کی زرعی تنظیم ملکیت کے کھیت قریباً ساٹھ فیصدی ہیں اور چھبیس فیصدی میں کاشتکار عموماً ٹھیکہ پر کام کرتے ہیں۔

بلیجیم میں چالیس اعشاریہ نو فی صدی رقبہ خود کاشت ہے اور اسی اعشاریہ ایک فیصدی ٹھیکہ پر کاشتکاروں کے پاس۔
ہالینڈ میں کامن فیصدی رقبہ خود کاشت ہے، اور انچاس فی صدی ٹھیکہ پر دیا ہوا ہے۔

سوئیٹزرلینڈ میں اسی فی صدی رقبہ خود کاشت ہے، اور باقی مزارعوں کے پاس ہے۔

ڈنمارک میں ستاسی اعشاریہ ایک فی صدی رقبہ کے کاشت کرنے والے خود مالک ہیں اور باقی مزارعوں کے پاس ہے۔
ناروے میں پچاسی اعشاریہ سات فی صدی کھیت مالکوں کے ہیں، اور باقی مزارعوں کے۔

سویڈن میں اسی فی صدی کھیتوں پر خود کاشت مالک کام کرتے ہیں اور بیس فیصدی مزارعوں کے پاس ٹھیکہ پر ہے۔

ان ملکوں کے زرعی نظام مندرجہ ذیل جدول سے واضح ہیں۔

۱۔ وییم ہووڈ: ڈنمارک، سوئیڈن، فنلینڈ، جرمنی، ریجمنٹ، سعود کا اختلافی نوٹ۔
۲۔ سوئیڈن کی: ڈنمارک، سوئیڈن، فنلینڈ، جرمنی، ریجمنٹ، سعود کا اختلافی نوٹ۔

نلک کا نام	خود کاشت	ٹھیکہ مختصر میاں کا	عمر بھر کا ٹھیکہ	میڈیاگ	کیفیت
انی	۵۹ ر ۱	۱۳ ر ۵	-	۱۴	(کھیتوں کی فیصدی)
بیمیم	۴۰ ر ۹	۵۹ ر ۱	-	-	(رقبے کی فیصدی)
مالینڈ	۵۱ ر ۰	۴۹ ر ۰	-	-	(" ")
سورنہز لینڈ	۸۰ ر ۰	۱۷ ر ۰	۳ ر ۰	-	(" ")
ڈنمارک	۸۷ ر ۱	۴ ر ۶	۱ ر ۹	۶ ر ۴	(کھیتوں کی فیصدی)
ناروے	۸۵ ر ۷	۱۴ ر ۳	-	-	(" ")
سویڈن	۸۰ ر ۰	۲۰ ر ۰	-	-	(" ")

ان سب میں بیمیم صرف ایسا ملک ہے جس کا خود کاشت رقبہ نصف سے کم ہے
باقی ملکوں کے رقبے کی اکثریت خود کاشت مالکوں کے ہاتھ میں ہے، وہ رقبے جو مزادوں
کے پاس ہیں ان میں بھی کمزور کاشت کے نقائص جو ہمارے ہاں عام ہیں، وہ موجود
نہیں ہیں اس کی بنیادی وجہ بٹانی کی بجائے ٹھیکہ کا رواج ہے، ٹھیکہ مزادوں کو محنت کی
طرف مگساتا ہے، اور محنت کا صلہ اس سے نہیں چھینتا، بٹانی میں محنت کے ہر لمحہ کا نصف
کاشتکار کے نقطہ نظر سے ضائع جاتا ہے۔

دوسرا فرق یہ ہے کہ ان ملکوں میں امداد یا بھی کے اصول پر وسیع خطوں میں کام کیا
جاتا ہے، امداد یا بھی کی وہاں کسی شکلیں ہیں، ایسی انجینیں بھی ہیں جو سربا بہ، کھاد، بیج وغیرہ
ہمیا کرتی ہیں، اور ایسی بھی جو زمین کی پیداوار کی فروخت کا انتظام کرتی ہیں، ایسی بھی ہیں،
جو زرعی مشینیں اپنے ممبروں کو کرایہ پر ہمیا کرتی ہیں اور ایسی بھی جن میں سب ممبروں کو
سب ممبروں کی زمینوں پر کام کرتے ہیں، صرف فصل کاٹنا اپنی اپنی زمین سے ہر ممبر کا
اپنا اپنا کام سمجھا جاتا ہے، اور ایسی انجینیں بھی ہیں جن میں فصل کٹانی بھی مشترک ہوتی ہے
آمداد یا بھی کی وجہ سے وہ زرعی سرائس کی نئی ایجادوں سے فائدہ اٹھا سکتے ہیں۔

تیسرا فرق یہ ہے کہ ان ملکوں کا اوسط کھیت بہر حال ہمارے لاکھوں کے اوسط کھیت سے بڑا ہے، انگلستان کے پچیس فیصدی کھیت بیس ایکڑ سے بڑے ہیں، اور اس ملک کا ۹۵ فیصدی رقبہ انھیں کھیتوں پر مشتمل ہے، جرمنی کے ستر فی صدی کھیت پانچ ایکڑ سے بڑے ہیں، اور اس کے چھیا نوے فی صدی رقبے پر پھیلے ہوئے ہیں مغربی یورپ کے باقی ملکوں کا حال کم و بیش جرمنی کے مانند ہے، ڈنمارک کے اوسط کھیت کا رقبہ چالیس ایکڑ ہے، اور سویڈن کے اوسط کھیت کا پچیس ایکڑ، اس کے برعکس پاکستان کا اوسط کھیت پانچ ایکڑ کا ہے،

اپنے زرعی مسائل کے حل کی تلاش میں ہم ایک دو اور بنیادی فرق نہیں بھول سکتے مثلاً ان کے اور ہمارے درمیان تقسیم کے پھیلاؤ کا فرق، اور ان کی معاشرت میں ان کے صنعتی ملک ہونے کی وجہ سے زراعت کی نسبتاً بہت کم اہمیت نہ اعتدال کی اقلیت کا پیشہ ہے، اور ہماری بہت بڑی اکثریت کا۔

ان سب باتوں کی وجہ سے (اور آخری بات کے باوجود) ان کی زرعی پیداوار ہم سے بہت زیادہ ہے، فی ایکڑ بھی اور فی کاشتکار بھی قدرتی طور پر وہ بہتر معیار زندگی اختیار کر سکتے ہیں اور خود اپنے لئے اور اپنی قوم کے لئے معاشی خوشحالی کا باعث ہیں، ہمارے اور ان کے زرعی نظام کے فرق کی وجہ سے جو کیفیت پیدا ہوتی ہے، اس کا اندازہ سوئیٹزر لینڈ کے متعلق ایک معاشی ماہر کے مندرجہ ذیل بیان سے واضح ہو جاتا ہے، سوئیٹزر لینڈ سے ہم کو یہ سبق ملتا ہے کہ جب زرعی عمل کرنے والوں کو ان کی محنت کا پھل ملے تو یہ بہت بڑی آبادی کے لئے بڑی آسائش کا باعث ہوتا ہے، اس طرح کے آزاد کام کرنے والے کردار کی آزادی حاصل کر لیتے ہیں، اشیائے خورد و نوش کی مانگ بڑھتی ہے، تجارت میں ترقی ہوتی ہے، کیونکہ اہل ملک خوشحال ہوتے ہیں اور یہ سب اس کے باوجود ہو جاتا ہے کہ ملک کی آب و ہوا سخت گیر ہے، اس کی زمین معمولی درجے کی زرخیز ہے، اس کی دھند دیر تک قائم

۱۔ سرکنسکی: دی کالینڈر ٹیمپورل سسٹمز آف یورپ - صفحہ ۱۲-۱۳ و ۲۰
 ۲۔ مانڈاتی اور انجلیہ - دی ہٹلین رورل پرائیٹم - صفحہ ۱۰۰ -

رہتی ہے اور اس کے موسم اتنے بے وفایں کہ وہ کاشتکار کی امیدوں کا اکثر خون کر دیتے ہیں، یہ ناممکن ہے کہ آپ وہاں کے غریب سے غریب کاشتکار کے لکڑی کے مکان کو بہ نظر استحسان نہ دیکھیں، اس کی وسعت اس کی چار دیواری اور اس کے کھدے ہوئے نقش و نگار سب آپ کو متاثر کرتے ہیں، اب اندر آئیے، وسیع گیدریاں مختلف کمروں کو ایک دوسرے سے الگ کرتی ہیں، ہر کمرے میں صرف ایک بستر ہوتا ہے، اور پٹے اور بستری انتہائی صاف ہوتے ہیں، اس کے ارد گرد فرنیچر سڑھی اعلیٰ طے سے رکھا ہوتا ہے، اور کپڑوں کی لماری کپڑوں سے لدی ہوتی ہے، شیرخانہ وسیع، امواد اور انتہائی سفائی کا مظہر ہوتا ہے، اسی چھت کے تلے اناج، نمک، گوشت پنیر اور لکڑی کے ذخیرے ہوتے ہیں، مال مویشی کے مکان میں آپ کو یورپ میں سب سے زیادہ محنت سے پائے ہوئے جانور ملیں گے، باغ میں پھول لگے ہونگے اور مرزہ ہو یا عورت اس نے صاف اور گرم کپڑے پہنے ہونگے، اور سب کے چہروں پر صحت اور قوت کے نشان ہونگے۔“

مشرقی یورپ
پاکستان کے لئے اس سے زیادہ سبق آموز مشرقی یورپ کے مختلف ملکوں کے زرعی تجربے ہیں، مغربی یورپ سے سوا امداد باہمی کی زرعی اصلاح کے ذریعے سائنس کے استعمال کے اور کچھ ہمارے سبب حال نہیں ہے، اگر وہاں کھیت بڑے ہیں، تو ہم انھیں اپتے ہاں ان کے برابر نہیں بنا سکتے کیونکہ ہماری زمین ہی تھوڑی ہے، اسی طرح حالات میں اور بہت سے فرق ہیں جنھیں ہم اذہر دیکھ چکے ہیں جن کی وجہ سے ان کا اندازہ ہمارے لئے زیادہ قابل قبول نہیں رہتا۔ مشرقی یورپ کے حالات زرعی اصلاحات سے پہلے عام طور پر ہم سے بہت ملتے جلتے تھے، وہی زمیندارہ نظام تھا، بڑی بھی عام تھی، صنعتیں بھی نہیں تھیں، اور ملک کی بیشتر آبادی کا ذریعہ معاش زراعت ہی تھی، تعلیمی پس ماندگی بھی ہم سے ملتی جلتی ہی تھی، لیکن ہمارے جنگ عظیم کے بعد ان سب ملکوں میں زرعی اصلاحات ناقد کئے گئے جن کا مقصد یہ تھا کہ بڑے زمینداروں سے زمینیں بہت بڑے پیمانے پر حاصل کی جائیں اور کاشتکاروں کو

۱۔ سمانڈی ان پوبلکل اکاڈمی (بحوالہ اختلافی نوٹ از مسعود صفحہ ۳۹)۔

ملکیت میں سے دی جائیں، اس وجہ سے ان ملکوں کی زرعی پیداوار میں اضافہ بھی ہوا اور کاشتکاروں کی پسماندگی میں بڑی کمی بھی واقع ہوئی۔ لیکن ترقی کوئی انقلابی نوعیت کی نہیں ہوئی اس کی بڑی وجہ یہ تھی کہ ان ملکوں نے کسی قسم کا اشتراک عمل یا امداد باہمی کا اصول کسی بڑے پیمانے پر عام طور پر اختیار نہیں کیا اور اس بحث میں ہم روس کے اقتدار کے بعد کے حالات کو نظر انداز کر رہے ہیں، اس وجہ سے بھی کہ اس کی تفصیل ابھی تک واضح نہیں کی گئی اور اس وجہ سے بھی کہ روسی تجربے کی قدر و قیمت کا اندازہ ہم اگلے باب میں لگا سکیں گے، جب محض اس سے بحث کی جائیگی۔

مشرقی یورپ کے | چنانچہ مشرقی یورپ کے ممالک کے زرعی تجربوں میں ہمارے لئے یہ سبق شاید سب سے اہم ہے کہ محض زمین کی ملکیت بدل دینے سے زرعی آمدنیوں میں کوئی غیر معمولی نتائج پیدا نہیں ہوتے۔

بڑے نتائج حاصل کرنے کے لئے ضروری ہے کہ کاشتکاروں کو نئی ملکیت دینے کے بعد ایسے اسباب اور ایسی تنظیم ہتیا کی جائے جس کے مطابق وہ زرعی مشینیں، کھاد، اعلیٰ بیج، اور آب پاشی کے وسائل حاصل کر سکیں، اور ہر گاؤں کے کاشتکاروں میں وہ اشتراک عمل پیدا ہو جس میں چھوٹے اور بکھرے ہوئے کھیتوں کے مسائل خود بخود حل ہو جائیں، اور سب مل جل کر اپنے علاقے کی زمینوں کو بہترین مصرف میں لائیں اور ان کی تنظیم سائنس کی ایجادات سے پورا پورا فائدہ اٹھا سکے۔

یہ صحیح ہے کہ یہ سب کچھ اس وقت تک ناممکن ہے، جب تک زمینداری نظام کی جگہ خود کاشت ہزارع عام نہیں ہو جاتے، اور جب تک ملکیت بلا شرکت غیرے اس شخص کی نہ تسلیم کر لی جائے، جو زمین میں مل چلاتا ہے، لیکن محض یہ کہ لینے سے کوئی جا دو ایسا نہیں ہو جاتا، کہ زمین دگنی یا چوگنی فصل دینا شروع کر دے، اس کے لئے بڑی تنظیم، محنت، رہنمائی اور مدد کی ضرورت ہوتی ہے، اور پھر کھیں زمین سونا اگلنا شروع کرتی ہے، قدرت اپنے قوانین مومن و کافر سب کے لئے ایک ہی رکھتی ہے، زمین کی قوت تخلیق سے پورا فائدہ اٹھانے کے لئے زرعی علم ہمیں بہت کچھ سکھاتا،

لیکن جب تک یہ علم کاشتکار درخواست نہ کرے وہ مالک ہی کیوں نہ ہو تاکہ زمین پر ہنچتا اور اس سے کوئی تنظیم وہ وسائل مہیا نہیں کرتی، جن سے وہ اس علم سے عملی فائدہ اٹھانے کا اہل ہو سکے، اس وقت تک محض ملکیت بدل دینے سے صرف ایک محدود فائدہ یہ ہوتا ہے کہ کاشتکار زیادہ مجموعی سے محنت کرتا ہے، اور زمین کی پیداوار میں اس وجہ سے کچھ نہ کچھ فائدہ ضرور ہو جاتا ہے، لیکن یہ فائدہ عام طور پر پچیس سے پچاس فی صدی پیداوار کے اضافے تک محدود رہتا ہے، اس کے بعد زرعی علم کے مطابق عملی اقدام فصلوں کی ترتیب، دائر کھاد، اچھے بیج، فصلوں کی بیماریوں کا انسداد، آبپاشی کے وسائل پھلوں کی پیداوار، شیرخانوں کا قیام بل جمل کر فی ایکڑ اور فی کاشتکار زرعی آمدنی میں کئی گنا اضافہ کرتے ہیں۔

یہ تو ہم پہلے بھی تفصیل سے دیکھ چکے ہیں، کہ یہ سب کچھ کاشتکار کو عملاً مالک بننے کے بغیر ممکن نہیں ہے، یہاں صرف یہ یاد رکھنا ضروری ہے کہ کاشتکار کو مالک بننے کے بعد کام ختم نہیں ہو جاتا، بلکہ اور بہت کچھ کرنا باقی رہتا ہے، تاکہ کاشتکار کتابوں میں لکھے ہوئے زرعی علم کو اہل ہاتھ ہونے کی شکل میں تبدیل کر سکے۔

بہر حال کاشتکار کو زمین کی ملکیت منتقل کرنا پہلا اہم اقدام ضروری ہے، اور چونکہ یہ اقدام بھی خاص پیچیدہ ہے، اس لئے مشرقی یورپ کی اصلاحات خاص طور سے محل نظر ہیں، جنہوں نے اسے بڑے پیمانے پر اپنایا ہے۔

اس ملک کی زرعی آبادی اناسی فی صدی ہے، ۱۹۲۱ء میں اس ملک میں **بلغاریہ** ایسا قانون بنایا گیا جس کے مطابق یہ اصول تسلیم کیا گیا، کہ زمین کی ملکیت کاشتکاروں اور زرعی مزدوروں کی ہونی چاہیے، یا ان غربا اور جہاجرین کو ملنی چاہیے، جنہیں زرعی تجربہ حاصل ہو لیکن ان کے پاس ناکافی زمین ہو، یا زمین بالکل نہ ہو، اس اصول کو عمل میں لانے کے لئے زمینداروں سے کچھ تر ایکڑ فی کنبہ سے زیادہ جو زمین تھی، وہ حکومت نے حاصل کر لی، البتہ اسی زمینوں کو مستثنیٰ کر دیا گیا، جن میں اعلیٰ درجے کی زراعت رواج نہ ہو، کہی جاسکے، کی جا رہی ہو، اس صورت میں استثناء صرف تین سو پچھتر ایکڑ تک تھی، اس

سے زیادہ ساری زمین حکومت نے ملی مالکوں کو زمین کا معاوضہ لینے کا اصول تسلیم کیا گیا، لیکن معاوضہ بڑی زمینوں کے لئے چھوٹی زمینوں کی نسبت کم رکھا گیا اس تنازع کا نتیجہ یہ ہوا ہے کہ بلغاریہ میں زرعی بے کاری قریباً ختم ہو گئی ہے، اور اب مزاحمت زرعی آبادی کا صرف ایک فیصد ہی رہ گئے ہیں۔

ہنگری | ہنگری میں بھی ۱۹۱۶ء اور ۱۹۲۲ء میں زرعی اصلاح کے قانون بنائے گئے، اور ان کے مطابق زمینداروں سے ان کے لئے خاصی زمین چھوڑنے کے بعد باقی ماندہ رقبہ حکومت نے حاصل کر لیا، چار ہزار ایکڑ سے زیادہ زمین کے مالکوں سے ایک تہائی زمین لے لی گئی، اور ڈیڑھ ہزار ایکڑ سے زیادہ کے مالکوں سے ایک چوتھائی لے لی گئی، پھر ۱۹۳۶ء میں ایک قانون بنا جس میں حکومت کو اختیار دیا گیا کہ وہ ساڑھے چودہ سو ایکڑ کے اوپر کے مالکوں سے اس سے زائد سب زمین حاصل کرے، علاوہ ازیں حکومت نے کاشتکاروں کو سنانے کے لئے تمام ملک میں حق شفیعہ حاصل کر لیا۔

پولینڈ | زار کی حکومت کے زمانے میں زرعی آبادی کا اکتیس فی صدی زمین سے محروم تھا، اور زمین کے مالکوں کا نصف فی صدی ملک کی تین تیس فی صدی زمین کا مالک تھا، ۱۹۱۹ء کے بعد ایسے قانون بنائے گئے جن کے مطابق جاگیریں جبراً خریدی جاسکیں، اور ان کے ٹکڑے تقسیم کئے جائیں، قانون بعض قسم کی جاگیر کی کلی طور پر حاصل کرنے کی اجازت دیتا تھا، اور بعض دوسری قسم کی زمینوں میں ایک مقررہ رقبہ سے اوپر کے حصے کو حاصل کرنے کا اختیار دیتا تھا، ۱۹۲۵ء کے قانون کے مطابق زمینداروں کو صرف ایک رعایت دی گئی تھی، اور وہ یہ کہ ان کی زمینیں صرف اس صورت میں حاصل کی جائیں گی، جب وہ اپنی زمینوں کو مناسب ٹکڑوں میں نمود کاشتکاروں کے پاس بیچ دیں، زمینداروں کو زمین کا معاوضہ دیا گیا تھا، ان اقدامات کا نتیجہ یہ ہوا ہے، کہ

۱۔ پاکستان مسلم لیگ کی زرعی کمیٹی کی رپورٹ - صفحہ ۱۹ -

۲۔ پاکستان مسلم لیگ کی زرعی کمیٹی کی رپورٹ - صفحہ ۲۰ -

قوانین نے اس کا بڑی حد تک خاتمہ کر دیا، اور عام طور پر اکثریت خود کاشت کھیتوں کی ہو گئی۔

بالٹک ملک | ان سے زیادہ شدید اقدام بالٹک کے ملکوں میں کئے گئے زمین کی غیر منصفانہ تقسیم کو دور کرنے کے لئے ایسٹونیا، لیتویا، اور لتھونیا نے ایسے قوانین بنائے جن سے خود کاشت رقبہ میں بڑا اضافہ ہو سکے، ان قوانین سے پہلے اسٹونیا کی آدھی زمین صرف گیارہ سو اچاس زمینداروں کے قبضہ میں تھی، اسی طرح آبادی کا ایک فی صدی بیٹویا کی زمین کے اٹھاون فیصدی رقبے پر قابض تھا، لتھونیا کی چالیس فیصدی زمین گنتی کے زمینداروں کے ہاتھ میں تھی، ان سب ملکوں نے کاشتکاروں کی رہائی کے لئے جرأت مندانہ اقدام کئے، انھیں غلامی اور جاگیرداری کے دیگر اثرات سے آزاد کیا، اور زمین کی ملکیت اور کاشت کو قریب قریب ایک ہی کر دیا، اور قانون میں ایسی گنجائشیں رکھیں کہ پرانا نظام دوبارہ بڑھ نہ پکڑ سکے، زرعی اصلاحات نے نہ صرف ان ملکوں کے معاشی ڈھانچے کو مضبوط کیا، بلکہ زرعی خوشحالی کے لئے ایک نمونے کی بنیاد پیش کی، زرعی اصلاحات کے مطابق نئے کھیتوں کے رقبے یہ تجویز ہوئے، اسٹونیا میں پچیس سے سو سو ایکڑ، زمین کی زرخیزی کے مطابق، لیتویا میں اوسطاً پچیس ایکڑ اور لتھونیا میں پچیس سے پچاس ایکڑ۔

اس تفصیل سے معلوم ہوتا ہے، کہ مشرقی یورپ کے تمام ملکوں نے خاصے بڑے پیمانے پر زرعی اصلاحات نافذ کیں ہیں، اور سب کا مقصد یہی تھا، کہ زمین کی ملکیت کاشتکار کو منتقل کی جائے، اور اس مقصد میں عموماً وہ خاصے وسیع پیمانے پر کامیاب ہوئے، ان سب ملکوں نے زرعی زمین کے مالکوں سے ان کی بڑی بڑی زمینیں ایک فاس

۱۵ کرکنسکی، لینڈ سسٹمز آف یورپ - صفحہ ۵۵

۱۶ ایضاً

۱۷ اگیرین ریفارمران ڈسٹرن کنٹریز - (دور ایبلشہ زرعی) صفحہ ۹۱

رقبہ ان کے پاس چھوڑنے کے بعد حاصل کر لیں اور انھیں کاشتکاروں میں منتقل کر دیا
معاوضہ قریباً ہمیشہ دیا گیا لیکن معاوضہ کی مقدار اور ادائیگی کا طریقہ ہر ملک
میں مختلف تھا۔

ہنگری اور پولینڈ دونوں نے پورا معاوضہ ادا کرنے کا فیصلہ کیا اور اول الذکر
نے تو دو تہائی معاوضہ نقد ادا کیا اور باقی رقم پچیس قسطوں میں ادا کی جن پر سائے
تین فیصدی سود دیا گیا پولینڈ نے بیس فیصدی معاوضہ نقد ادا کیا اور اسی فی
صدی حکومت کے تمسکوں کی شکل میں۔

زیکو سویڈیک نے معاوضہ مقرر کرنے کا یہ اصول بنایا کہ ڈھائی سو ایکڑ سے بڑے
بڑے رقبوں کی جوار وسط قیمت ۱۹۱۳ء اور ۱۹۱۵ء کے درمیان خرید و ختوں میں وصول ہوتی
ہی ہے، نہ قیمت دی جائے، لیکن پہلے ڈھائی سو ایکڑ کے بعد ہر ڈھائی سو ایکڑ کی
قیمت میں دس فیصدی کمی کر دی جائے بشرطیکہ یہ کمی تیس فیصدی سے زیادہ کسی صورت
میں نہ ہو پچیس فیصدی نقد ادا کیا گیا اور باقی کا معاوضہ ان کے نام پر معاوضہ کے
بنک کے رجسٹروں میں جمع کر دیا گیا اس رقم پر سالانہ سو چار فیصدی ٹھیرا گیا جس میں
صرف ۱۰ فیصدی سالانہ کی سالانہ ادائیگی کا حکومت نے یقین دلایا۔

رومانیہ نے معاوضہ زمیندار کی ۱۹۱۶ء اور ۱۹۲۲ء کے درمیان ٹھیکہ کی اوسط آمدنی
کا چالیس گنا مقرر کیا اگر زمین چراگاہ کی قسم کی ہو تو اس کا معاوضہ ٹھیکہ کا بیس گنا مقرر
ہوا، قیمت کی ادائیگی حکومت کے تمسکوں کی شکل میں ہوئی جن پر پانچ فی صدی سالانہ
سود ادا ہونا تھا۔

یوگوسلاویہ کے دو صوبوں بوسنیہ اور ہرزیگووینا میں معاوضہ کچھ نقد اور کچھ
تمسکوں کی شکل میں ادا ہوا، اور باقی صوبوں میں صرف تمسکوں کی شکل میں۔
اسٹونیا میں معاوضہ زمین کی سالانہ پیداوار کا چھ گنا مقرر کیا گیا، اس میں پہلے پیداوار
کے لئے ساڑھے سات کروڑ روپے گئے، رقم کی ادائیگی سرکاری تمسکوں کی صورت میں کی
گئی جو پچیس سال کے لئے تھے اور جن پر تقریباً ڈھائی فیصدی سود ادا ہونا تھا۔

لیٹویا میں ایک خاص قانون کے ذریعے زمین کا معاوضہ مشروط قرار دیا گیا، اگر کوئی زمیندار قومی تقاضوں کا دشمن ثابت ہو تو اسے کوئی معاوضہ نہیں ادا کیا گیا۔

مشرقی یورپ کے
قوانین وراثت میں ترمیم کے
اس بنیادی زرعی اصلاح کو پائیدار بنانے کے لئے یہ ضروری تھا کہ ان نئے کھیتوں کو وراثت کا دستور تقسیم در تقسیم کے چکر میں نہ پھنسا دے، اور اس مقصد کو حاصل کرنے کے لئے قانون وراثت میں ترمیم کی گئی۔

پولینڈ کے ۱۹۳۶ء کے قانون کے مطابق جو نئے خود کاشت کھیت زمینداروں کی تنسیخ کے بعد قائم ہوئے تھے، ان کی تقسیم حکومت کے متعلقہ ادارہ کی اجازت کے بغیر بند کر دی گئی، ان زمینوں کے علاوہ باقی زرعی جائیداد میں بھی اگر ایک وارث دوسرے وارثوں کو معاوضہ دے کر زمین پر خود کام کرنا چاہے، تو اسے زرعی فنڈ سے عمرانی سود پر قرض مل سکتا تھا۔

زیکو سلوویکیا میں زمین کی تقسیم کا قانون بتایا گیا، جس نے وراثت کے قانون کو زرعی زمینوں کے لئے بدل دیا، اس کے مطابق ایک کنبہ کی زمین ناقابل تقسیم قرار دی گئی، یہ زمین حکومت کی اجازت کے بغیر نہ بک سکتی تھی، اور نہ زمین رکھی جاسکتی تھی، اسی طرح کی پابندیاں ان زمینوں پر بھی لگائی گئیں جنہیں زرعی اصلاحات نے زمین کا مالک بنایا تھا۔
رومانیہ میں ۱۹۳۷ء کے قانون کے مطابق پانچ ایکڑ سے کم رقبہ قطعاً ناقابل تقسیم قرار دے دیئے گئے۔

مغربی زرعی تشکیل
کا ایک جائزہ
مغرب کا زرعی نظام کئی پہلوؤں سے دو حصوں میں تقسیم کیا جاسکتا ہے: ایک مغربی یورپ کا نظام ہے، جس میں یورپ کے ممالک ترین ملکوں کے علاوہ امریکہ بھی شامل کیا جاسکتا ہے، دوسرا

لہذا گذشتہ دو صفحات کی تفصیلات ان کتابوں سے لی گئی ہیں :-
۱۔ سرکنسکی : دی لینڈ ٹریز سسٹمز ان یورپ پاکستان مسلم لیگ ایگریمنٹ کمیٹی رپورٹ

مشرقی یورپ کا زرعی نظام ہے جس کے حالات اور تغلک سے نسبتاً زیادہ شدید اقدام چاہتے تھے اور یہ اقدام ان ملکوں نے اختیار کئے۔

مغربی یورپ کے بیشتر ملک صنعتی اعتبار سے بہت ترقی یافتہ ہیں، اور انکی آبادی کی ایک اقلیت ہی زراعت پر گزارہ کرتی ہے، لہذا قومی معاشی سرگرمیاں عام طور پر صنعت اور تجارت کی ترقی کے لئے ہی کوشاں رہتی ہیں، اس کے باوجود زراعت کو انھوں نے نظر انداز نہیں کیا، اور قریب قریب ہر ملک کی کوشش یہ رہی ہے کہ آہستہ آہستہ زیادہ سے زیادہ زمین کی ملکیت کاشتکاروں میں منتقل ہوتی جائے اس کوشش میں انگلستان اور امریکہ جیسے ملک بھی شامل ہیں، حالانکہ اول الذکر میں زرعی پیداوار کل ملک کی دولت کی پیداوار کی ایک حقیر کسر ہے اور مؤخر الذکر کے وسیع رقبے ابھی زرعی مسائل پیدا ہونے سے اسے محفوظ رکھ رہے ہیں، لیکن یہ ملک بھی پیش بندی کے طور پر زرعی اصلاح کی اولیت زمین کی ملکیت کو کاشتکاروں میں منتقل کرنے میں ہی دیکھتے ہیں، یہی حال مغربی یورپ کے دوسرے ملکوں کا ہے،

مغربی یورپ کے زرعی نظام کا دوسرا اہم پہلو یہ ہے کہ امداد باہمی کو انھوں نے بڑی ترقی دی ہے، اور اچھی زراعت کے جو آلات وہ فرداً فرداً ہیٹھا نہیں کر سکتے، وہ انھیں مل جل کر ہیٹھا کر لیتے ہیں، اور اس وجہ سے وہ بڑی حد تک وہ تمام فوائد حاصل کر لیتے ہیں جو مشترک کاشت ہیٹھا کرتی ہے، لیکن امداد باہمی کی اس قسم کی انتہائی ترقی یا صورت ہر جگہ نہیں پائی جاتی، لیکن کم ترقی یافتہ صورتوں میں بھی زرعی پیداوار کو فروخت کرنا اور سرمایہ ہیٹھا کرنے کا اہتمام عموماً ہو جاتا ہے۔

تیسرا پہلو مغربی یورپ کی زراعت کا یہ ہے کہ وہاں سب سے زیادہ قیمتی فصلیں پیدا کرنے پر زور دیا جاتا ہے، اور اناج اگانا عام طور پر گھٹیا زراعت کے ساتھ منسوب کیا جاتا ہے، خاصے رقبے پر مال مویشی پالے جاتے ہیں، اور شیر خانوں کا قیام اچھی زراعت کی جان تصور ہوتا ہے، یہ چیز ان کے لئے اس وجہ سے ممکن ہے کہ انھیں اناج بہر حال دوسرے ملکوں سے خریدنا ہوتا ہے، اور وہ زیادہ قیمت کی چیزیں دودھ، گوشت، پنیر وغیرہ

پیدا کر کے کم قیمت کی چیزیں (مختلف قسم کے اناج) خریدنے کو فائدہ بخش سمجھتے ہیں۔
 چوتھی ممتاز چیز مغربی یورپ میں زرعی سائنس کی ایجادات کا وسیع استعمال
 فصلوں کی ترتیب اچھے بیج اور دافر کھاد کا انتظام وہاں بہت عام ہیں۔
 پانچویں چیز حیوان کے نظام کو ہم سے ممیز کرتی ہے، وہ بٹائی کی بجائے ٹھیکہ کا طریقہ
 ہے جس کی وجہ سے اقدام کی اولیت کاشتکار کے ہاتھ میں رہتی ہے،
 چھٹی چیز ان کے ہماری نسبت اوسطاً بڑے کھیت ہیں، جو کئی ملکوں میں ہم سے
 کئی کئی گنا بڑے ہیں۔

ان سب خوبیوں کے باوجود من و عن اسی نظام کو ہم قبول نہیں کر سکتے، ہمارا نظام
 بہر حال ہمارے ماحول اور ہمارے حالات سے مناسبت رکھے گا، ہمارے کھیتوں کی اوسط بڑائی
 نہیں ہو سکتی، کیونکہ ہماری آبادی اور رقبہ میں یورپ کے حالات کے مطابق ترمیم ناممکن ہے،
 نہ ہم فوری طور پر اتنی صنعتی ترقی کر سکتے ہیں اور نہ اپنی زمین کو کھینچ کر لیا کر سکتے ہیں اور
 جب تک یہ نہ ہو ہمارے ہاں مغربی زراعت کی بہت سی ترقی یافتہ صورتیں محض رقبے
 کے چھوٹا ہونے کی وجہ سے ناقابل عمل ہو جاتی ہیں۔

البتہ امداد باہمی کی ترقی یافتہ شکل ہم کو ان سے ضرور سیکھنی چاہیے خصوصاً وہ انتہائی
 صورت جس میں امداد باہمی کے ڈانٹے مشترک کاشت سے مل جاتے ہیں، ایسا کرنے کے بعد
 زرعی سائنس کو عملاً اختیار کرنا ہمارے لئے ممکن ہو سکتا ہے بشرطیکہ تنظیم اور مہمائی اور مدد
 مغربی یورپ کی نسبت بہت بڑے پیمانے پر ہمارے کاشتکاروں کو ملے، کیونکہ ہمارے کاشتکار
 تعلیم میں ان سے بہت کم ہونے کے علاوہ مالی حیثیت میں ان سے کہیں زیادہ مدد کے مستحق ہیں۔
 مشرقی یورپ کے زرعی نظام کو ممیز کرنے والی خصوصیت اس کا کاشتکار کو ملکیت منتقل
 کرنے پر اصرار ہے، اس سمت میں وہ مغربی یورپ کے بھی کئی قدم آگے ہیں (انہ مغربی یورپ بھی
 ہم سے اس سلسلے میں بہتر ہے) مشرقی یورپ کے قریب قریب ہر ملک نے خود کاشت زمین
 کا رقبہ کل رقبے کا تقریباً توتے فیصدی کر لیا ہے، اس کے لئے انھوں نے تمام بڑی زمینوں کو
 پر حکومت کا قبضہ کرنے کے قانون بنائے، زمینداروں کو عموماً معاوضہ تمسکوں کی صورت میں

دے دیا، اور زمینوں کی ملکیت کاشتکاروں میں منتقل کرنے کی بحسن سے زمین کی قیمت سالانہ اقساط میں وصول کی اور اسی رقم سے حکومت کے تسکون کی ادائیگی بھی ہوتی رہی۔
دوسرا اہم اقدام مشرقی یورپ کے قانون برائت کی ترمیم ہے جس کے مطابق کھیتوں کو منتشر اور چھوٹا ہونے سے روکا گیا۔

لیکن مادہ باہمی کے اصول اور زرعی سائنس کے عملی اقدامات میں شہ مغربی یورپ سے پیچھے رہے، جس کی وجہ سے زرعی پیداوار میں کوئی انقلاب انگیز ترقی نہیں ہوئی، اسکی وجہ عوام کی جہالت اور حکومتوں کا اس پہلو کو فروغ نہ دینا تھا کہ تنظیم اور مدد اور رہنمائی دہیا کرنا بھی اتنا ہی ضروری ہے جتنا ملکیت کاشتکار کو منتقل کرنا۔

بہر حال ملکیت منتقل کرنے کی وجہ سے کاشتکاروں کی معاشی حالت میں خاصی اصلاح ہوئی ایک اس وجہ سے کہ زرعی آمدنی فی ایکڑ تقریباً پچیس فی صدی بڑھ گئی اور دوسرا اس وجہ سے بھی کہ زمینداروں کو اب کوئی حصہ ادا نہیں کرنا ہوتا تھا۔

مشرق یورپ ہمیں یہ سبق دیتا ہے کہ ملکیت منتقل کرنے کے بعد تنظیم، مدد اور رہنمائی دہیا کرنا ہمیشہ ضروری ہوتا ہے اور ان ملکوں میں ان چیزوں کی ضرورت اور بھی زیادہ ہوتی ہے جہاں کے کاشتکار تہذیبی اعتبار سے پس ماندہ ہیں اور مالی اعتبار سے زیادہ سرمایہ دہیا نہ کر سکتے ہوں، ان چیزوں کے بغیر محض ملکیت منتقل کرنے سے فوائد بڑے محدود ہو جاتے ہیں، ملکیت منتقل کرنے کو اولیت ضرور حاصل ہے، اور اس بات کو مشرقی اور مغربی یورپ دونوں کے زرعی نظام مانتے ہیں، لیکن یہ اولیت اسی طرح کی ہے جیسے کسی چیز کو حاصل کرنے کیلئے اس کی خواہش پیدا کرنا ضروری ہے، جب تک خواہش نہ ہو، وہ چیز حاصل نہیں ہوگی، لیکن محض خواہش کرتے چلے جانا، اور اس چیز کو حاصل کرنے کے عملی اقدامات اختیار نہ کرنے سے وہ چیز نہیں مل جاتی!

باب چہارم

مزد کی منطق کی سوزن سے نہیں ہوتے نو

(انقلاب سے پہلے روسی زراعت کی شکل - اصلاحات کا اختیاری دور - اختیاری اشتراک کی ناکامی کے اسباب - زرعی تنظیم میں جبر کی ابتدا - دو نقطہ ہائے نظر - مشترک کھیتوں کے خلات کاشتکاروں کی جدوجہد - مشترک کھیتوں کی نگرانی کی تنظیم - سیاسی جھڑپ کا طریق عمل - حکومت کی پالیسی میں ترمیم اور مشترک کھیتوں کی کامیابی - مشترک کھیتوں کے انتظام کا طریقہ - جھگڑے چکانے کا طریقہ - ایک مشترک کھیت کی ۱۹۳۲ء کی سالانہ رپورٹ - ایک مشترک کھیت کی ۱۹۲۶ء کی سالانہ رپورٹ - روسی زرعی اصلاح پر ایک تنقیدی نظر -)

انقلاب سے پہلے روسی زراعت کی شکل

انقلاب سے پہلے کاشتکاروں کی حالت ہمارے اوسط کاشتکاروں سے جہاں مختلف نہ تھی، زرعی حالت کے متعلق عام رائے یہی تھی، کہ فصل کی اوسط کیا بلحاظ فی کاشتکاری یا فی ایکڑ یورپ میں سب کم تھی، وجہ خواہ صدیوں کی زیر دستی ہو یا جہالت، آب و ہوا اور یا نسل پشتوں کی غلامی ہو یا وہ مذہب جو چند رسوم کے مجموعہ تک محدود تھا، ایک اوسط روسی کاشتکار ایک اوسط سال میں اتنا بھی پیدا نہیں کر سکتا تھا، جو اس کے کنبے کو پوری صحت اور قوت دے سکے۔ پھر اس قبیل پیداوار میں اس کے کئی حصے داہی تھے، زمیندار کی ادائیگی کے بعد جو بچتا وہ بھی سارا اس کے پاس نہیں رہتا تھا بلکہ اس کا خاصا حصہ سرکاری کاندنوں اور سود خوروں کی تجویروں میں پہنچتا تھا، اگر ہم لمحہ بھر کے لئے اس کی فصل کے حصہ داروں

لے سڈنی اور بیٹرس و ب : سویٹ کمیونزم صفحہ ۱۸۱ -

کو نظر انداز نہ بھی کر دیں، تب بھی یہ واضح ہے کہ اس کی کاشت کا اسلوب ترقی اور اصلاح کی کوئی راہ ان کے لئے نہیں کھولتا تھا، اس کی وقتیں بہانے اور وسط کاشتکار سے کچھ مختلف نہ تھیں، اس کا اوسط زہ قیہ خاصا چھوٹا تھا، اور وراثت کی تقسیم اسے اور چھوٹا بنا رہی تھی، پھر وہ چھوٹا کھیت بھی یکجا نہ تھا، بلکہ چھوٹے چھوٹے ٹکڑوں کا مجموعہ تھا، جو اکثر ایک دو سو سے میلہ دور ہوتے تھے، اور محض یہی وجہ ان کے لئے اصلاح کے تمام راستے بند کرنے کے لئے کافی تھی، پھر ہر کاشتکار کے پاس کاشت کا پورا سامان بھی نہیں ہوتا تھا۔ ایک نہائی کاشتکاروں کا تو ہل بھی لکڑی کا ہوتا تھا، اور ایک چوتھائی کے پاس نہ گھوڑا تھا نہ بیل جسے ہل میں جوتا جاسکے۔ کھاد کا استعمال بڑا محدود تھا اور صنعتی کھاد کا تو نام بھی شاید ہی کسی کو معلوم ہو، فصلوں کی کوئی ترتیب نہ تھی، اور بلائی پر کم سے کم صحت صرت کی جاتی تھی، مختصر یہ کہ بیسویں صدی کی ابتدا میں مغربی یورپ کے مقابلے میں روسی زراعت ابھی تیسرھویں صدی میں ہی تھی۔

۱۹۱۶ء کے انقلاب کے بعد دس سال تک زراعت کی اصلاح زیادہ تر امداد باہمی کے ذریعے سے ہوئی، زراعت کے بڑے بڑے رقبے تو بغیر معاوضے کے ضبط کر لئے گئے، لیکن مشترک کاشت کی وہ تنظیم جو آج ہمیں روس میں ملتی ہے، بہت سالوں کے بعد ہی، ابتدائی دور میں زراعتی تنظیم کے بہت سے تجربے ہوتے رہے، جن میں وہ جبر جو ہمیں بعد میں ملتا ہے، عام طور پر اختیار نہیں کیا گیا، اس اعتبار سے اس ابتدائی زراعتی دور کو اختیاری دور کہہ سکتے ہیں۔

نسبتاً خوش حال کاشتکاروں نے خاصے وسیع پیمانے پر امداد باہمی کا تجربہ کیا، ۱۹۲۶ء میں روس میں تقریباً اسی سزا زراعتی امداد باہمی کی انجمنیں تھیں، بعض انجمنیں سرمایہ ہتیا کرتی تھیں، بعض فصل کی فروخت کا اہتمام کرتی تھیں، بعض زراعتی مشینیں ہتیا کرتی تھیں، اور کوئی چالیس قسم کی انجمنیں تھیں، جو مختلف قسم کی فصلوں اور جانوروں کی ترقی سے متعلق تھیں، ان انجمنوں کے ممبروں کی کل تعداد ایک کروڑ تھی، جن میں سے

۱۶ سڈنی اور بیٹرس ڈب: سوویٹ کمیونزم صفحہ ۱۸۱۔

کئی ایک سے زیادہ انجمنوں کے ممبر تھے۔

اس ابتدائی دس سالہ دور میں ہزاروں مشترک کاشت کے کھیت بھی اختیاری طور پر ظہور میں آگئے تھے، اس اشتراک عمل کی تین قسمیں تھیں، پہلی قسم میں صرف زرعی عمل مشترک ہوتا تھا، سب کاشتکار مل کے ہل چلاتے تھے، اور فصلیں بوتے تھے، لیکن فصل اپنے اپنے حصے کی زمین سے ہر ایک کو ملتی تھی، کیونکہ زمین کی ملکیت مشترک نہیں تھی، صرف زرعی عمل مشترک تھا، دوسری قسم اشتراک کی وہ تھی، جسے آرٹل کہتے ہیں، جس میں علاوہ مشترک عمل کے زمین، ہل اور بیل وغیرہ کی ملکیت بھی مشترک تھی، اس کے علاوہ جانوروں کے ریوڑ بھی مشترک ملکیت میں پالے جاتے تھے، البتہ گھر اور گھر کے ساتھ چھوٹا سا سبزی وغیرہ کی کاشت کا ٹکڑا، مرغیاں اور ایک آدھ گائے وغیرہ شخصی ملکیت میں ہی رہتے تھے، تیسری قسم کمیون یا اشتراک کی انتہائی صورت تھی، جس میں شخصی ملکیت بالکل ختم کر دی گئی، یہاں تک کہ رہنے کے گھر بھی مشترک تھے، بلکہ بیشتر صورتوں میں کھانا پینا، کپڑا اور زندگی کی تمام سہولتوں کے انتظام بھی مشترک تھے، جس کا یہ مطلب ہے کہ پیداوار کی تقسیم مشترک اور برابر بھی تھی، اور اچھے کاشتکار اور بُرے کاشتکار دونوں ایک ہی قسم کے فوائد حاصل کرتے تھے، پہلی اور دوسری قسم کے کوئی دس دس ہزار بڑے بڑے کھیت تھے، اور تیسری قسم کے قریباً ایک ہزار، لیکن ان کھیتوں کے کاشتکار اور سٹی ہزار امداد باہمی وائے کھیتوں کے کاشتکار مل کر بھی کل زرعی آبادی کا صرف ایک تہائی ہی بنتے تھے، گویا دو تہائی آبادی زرعی عمل اسی شکل میں کرتی تھی، جیسے وہ انقلاب سے پہلے کرنے کی عادی تھی، ان کی زندگیوں میں اگر کوئی فرق انقلاب کی وجہ سے پڑا تو وہ یہ تھا، کہ زمینداروں کو اب انھیں کوئی حصہ نہیں دینا ہوتا تھا، لیکن محض یہ چیز اشتراک رہنمائی اور تنظیم کے بغیر زرعی پیداوار میں کوئی انقلابی ترقی کا باعث نہیں بنتی چنانچہ دس کا پہلے دس سالوں کا تجربہ بھی مشرقی یورپ کے ملکوں کے زرعی تجربوں کی طرح ہمارے لئے رہنمائی، تنظیم اور اشتراک کی اہمیت واضح کرتا ہے، روس کے خاص حالات میں جنھیں ہم ابھی واضح کریں گے، اس اختیاری ذریعہ میں زراعت نے اتنی ترقی بھی نہیں کی جتنی وہ

کسی اور ملک میں کرتا یا جتنی مشرقی یورپ کے مالک نے کاشتکاروں کو زمین کی ملکیت منتقل کر کے حاصل کر لی تھی، اور یہ اس چیز کے باوجود کہ کسی مشترک کھیت انتہائی ترقی یافتہ زراعت کی مثال بن گئے تھے، لیکن کلی طور پر ملکی زراعت انقلاب سے قبل کی حالت سے چنداں بہتر نہیں ہو سکی۔

اختیاری اشتراک کی ناکامی کے اسباب

سب سے پہلی وجہ تو وہ زراعی پیداوار کی بد حالی تھی جس کی وجہ سے روس میں کبھی بھی خوراک کی افراط نہیں ہوئی، اور برسے سالوں میں کم و بیش قحط کی صورت پیدا ہو جاتی رہی ہے، یہ بڑے سال مسلسل زراعت پر مسلط ہے ہیں، چنانچہ انیسویں صدی کے پہلے نصف میں سے پچیس سال ایسے تھے جن میں فصلیں خطرناک حد تک کم ہوئیں، ۱۸۹۱ء سے ۱۹۱۰ء تک کے بیس سالوں میں سے چار اچھی فصلیں تھیں، تیرہ بڑی فصلیں تھیں اور تین سال قحط پڑا، روسی انقلاب کے پہلے دس سالوں میں تین اچھی فصلیں تھیں، پانچ بڑی فصلیں تھیں، اور دو سال قحط پڑا، قحط اور بڑی فصلیں اس طرح روسی زراعت کی گھٹی میں پڑی ہوئی تھیں کہ وہ محض اختیاری تدابیر سے اور حکومت کی منظم رہنمائی کے بغیر دوڑ رہیں ہو سکتی تھیں۔

دوسری وجہ یہ تھی، کہ ان ابتدائی سالوں میں روسی انقلاب نے ابھی جڑیں نہیں پکڑی تھیں، اس انقلاب کے خلاف ملک کے اندر اور باہر زبردست قوتیں سرگرم عمل تھیں، اور بعض ملکوں نے تو فوجی مداخلتیں بھی کیں، تاکہ پرانی صورت حال پھر قائم ہو سکے، ان مضبوط فوجی مداخلتوں کے خلاف روسی فوج کو مسلسل لڑنا پڑا، اور ان لڑائیوں میں جیسا ہوتا ہے، وسیع رقبے ویران ہوتے رہتے۔

تیسری اور غالباً سب سے زیادہ محل نظر وجہ یہ تھی، کہ خود کاشتکاروں نے وسیع پیمانے پر حکومت سے عدم تعاون کرنا شروع کر دیا، یہ قابل غور ہے کہ یہ کاشتکار وہی ہیں جنہیں انقلاب کی وجہ سے زمینوں کی ملکیت ملی تھی، ان کی مدد جنگوں میں حکومت کو میسر نہی اور انقلاب کی تحریک میں بھی ان کی ہمدردیاں ہمیشہ انقلابیوں کے ساتھ رہیں، اور انہوں نے بالشویکوں کے ساتھ مل کر عارضی حکومت کا تختہ الٹا، پھر جب فوجی مداخلت شروع ہوئی

تو وہ سرخ فوج میں بڑی شجاعت سے لڑے، لیکن جب انقلابیوں کا اقتدار قائم ہو گیا تو انھیں حکومت کا اپنے مقرر کردہ نرخوں پر غلہ خریدنا پڑا ناگوار گزار گذرنا شروع ہوا، خصوصاً جب اس قیمت سے جو حکومت سے انھیں ملتی تھی، وہ ایسی چیزیں بھی نہیں خرید سکتے تھے، جو انقلاب سے پہلے انھیں میسر آ سکتی تھیں، مشہور مصنف مارٹ ہنڈوس اپنی کتاب میں کسی اور بات کی وضاحت کے لئے ایک ایسی کاشتکاروں کی مجلس کا ذکر کرتا ہے جس میں نہ خود موجود تھا، اس محفل میں ایک بوڑھا کاشتکار ایک نخت اٹھ کھڑا ہوا، اور پہلے مقرر کی بات کاٹ کر اس نے بلند آواز سے یہ کہا: میری سینٹھ سال کی عمر ہے، بالشتویکوں نے مجھے زمین دے دی ہے، لیکن میں زمین کو کیا کروں؟ کیا کوئی شخص زمین کھا سکتا ہے؟ میرے پاس گھوڑا نہیں اور میں زمین کو گھوڑے کے بغیر کیا کروں؟ صدر اور رزروئرس لوگوں نے اس بوڑھے کو چپ کرنے کی کوشش کی لیکن اس کی گرج بند نہ ہوئی، پورا نے زمانے میں زار بھی تھا، زمیندار بھی تھے، اور ان کی نا جائز سختیاں بھی تھیں، لیکن پھر بھی جب میرا گھوڑا مرتا تھا میں نیا خرید سکتا تھا، اور جوتے بھی اور کپڑا بھی، اب زار بھی نہیں زمیندار بھی نہیں نا جائز سختیوں والے بھی نہیں۔ اور پھر بھی نہ کپڑا ملتا ہے، نہ جوتا ملتا ہے، نہ گھوڑا ملتا ہے۔ ان نئے کاشتکاروں کا جنھیں حکومت کی مدد سے زمین کی ملکیت بغیر کسی معاوضے کے مل گئی تھی، خود اسی حکومت کے ساتھ عدم تعاون بڑی قابل غور چیز ہے، اور اس عدم تعاون کی وجہ اس بوڑھے کاشتکار نے خاصی واضح کر دی ہے، اور اسی حکومت نے یہاں ایک بنیادی غلطی کی زمین کی مشترک تنظیم جس کی افادیت علمی اعتبار سے خاصی واضح ہے، اس کو اولیت دینے کی بجائے اس نے صنعت اور تجارت کو قومی ملکیت میں منتقل کر دیا جس کی تمدنی اور اقتصادی افادیت ابھی تک مشکوک ہے نتیجہ یہ ہوا، کہ کاشتکار اپنی زمینوں سے جو فالتو اناج پیدا کرتے تھے وہ تو انھیں حکومت کے پاس بیچنے پڑتے تھے، اور قیمت جو حکومت مقرر کرتی تھی لیکن اس اناج کے بدلے جن چیزوں کے خریدنے کی ضرورت ہوتی تھی مثلاً کپڑے جوتے وغیرہ وہ انہیں ملتے نہیں

تھے، یا اس قیمت پر ملتے تھے جس پر وہ ان چیزوں کو خرید نہیں سکتے تھے، نتیجہ یہ ہوا، کہ زراعت کو ترقی دینے کا جذبہ جسے ذاتی ملکیت ترقی دیتی ہے، فصلوں کی قلیل قوت مبادلہ کی وجہ سے سرور پڑ گیا، اور اس نے کاشتکاروں کو اس حد تک عدم تعاون اختیار کرنے پر مجبور کر دیا کہ وہ بسا اوقات صرف اتنا اگاتے تھے، جو ان کی ضرورت کو کافی ہو یا جس فاضل پیداوار کو وہ چھپا سکتے ہوں۔ ۱۹۲۱ء تک حالت اتنی محدود ہو گئی کہ لینن نے مجبور ہو کر مبادلہ اور قیمت کو سرمایہ دارانہ طریقہ پر ایک حد تک چیزوں کی مانگ اور مقدار پر مقرر ہونے کے لئے کھلا چھوڑ دیا، اور کاشتکاروں نے اپنے چھپے ہوئے ذخیرے بیچنے کے لئے پیش کر دیئے، لیکن چونکہ زندگی کی عام ضرورت کی چیزیں بہر حال بوس میں کیا تھیں، اس طریقے سے بھی کاشتکاروں کو محض محدود فائدہ ہوا، اور روسی زراعت انقلاب کے پہلے دس سالوں میں ابھرنے لگی۔

حکومت قدرتی طور پر ساہا سال زراعت کی پرمردگی سے بڑی پریشان رہی، کمیونسٹ پارٹی اور حکومت کے مرکزی انتظامیہ میں جبر کی ابتداء

سالہا سال اس مسئلے پر بحثیں ہوتی رہیں کہ کیا اعلان تجویز کیا جائے بالآخر ۱۹۲۷ء میں کمیونسٹ پارٹی کی مرکزی کمیٹی نے ایک نئی زرعی پالیسی کا اعلان کیا جس کا ذمہ دار بڑی حد تک سٹالن خود تھا، جیسا کہ ۱۹۲۸ء میں اس نے خود اعلان کیا، اس پالیسی کا مقصد ایک دوسرا زرعی انقلاب ہے، جس سے انفرادی کاشت دس سال کے اندر اندر بالکل ختم ہو جائے گی، اس کی تشکیل یہ ٹھہری کہ ایک طرف حکومت خود اپنے انتظام سے بڑے بڑے رقبے کاشت کروائے، جس میں کاشتکاروں کو مزدوری دی جائے، اور دوسری طرف چھوٹے چھوٹے کاشتکاروں کو مجبور کیا جائے کہ وہ آرٹل کی قسم کے مشترک کھیت بنائیں جن میں زمین اور آلات زراعت کی ملکیت مشترک ہوتی ہے، اور یہ ادارہ کی تقسیم مشترک تو ہوتی ہے، لیکن برابر نہیں ہوتی، بلکہ محنت کی نوعیت اور مقدار کے مطابق ہوتی ہے، اس طرح حکومت کی نگرانی اور گرفت بھی کڑی ہو سکتی تھی، کیونکہ کھیتوں کی تعداد بجائے

ڈھائی کروڑ کے چند لاکھ رہ گئی، پہلے انقلاب میں جو خود کاشت رقبوں کے مالک نہ میندا تھے، ان سے زمین نہیں چھینی گئی تھی، وہ قدرتی طور پر مشترک کھیتوں کے بڑے خلاف تھے، چنانچہ اس کا فیصلہ بھی کر لیا گیا، کہ حکومت ان پر شدید ٹیکس لگائے، اور حکومت کے ٹریکٹروں اور مشینوں کے استعمال کا موقع انھیں نہ دیا جائے، اور دیگر ہر طرح انھیں پریشان کیا جائے، حتیٰ کہ وہ بحیثیت جماعت ختم ہو جائیں، اس پالیسی پر ۱۹۲۸ء سے روس کے وسیع رقبہ پر عمل درآمد شروع ہے، اور اب وہاں صرف مشترک کھیت ہیں جنھیں کہنے کو تو کاشتکاروں نے اپنی مرضی سے بنایا ہے، لیکن حقیقت میں انھوں نے شدید پروپیگنڈے اور خاصے سخت مقامی دباؤ سے مجبور ہو کر اپنے چھوٹے کھیتوں کو بڑے بڑے کھیتوں میں ضم کر دیا ہے۔

دو نقطہ ہائے نظر حقیقت یہ ہے کہ حکومت نے کاشتکاروں کے نقطہ نظر کو سمجھنے اور

اس کی وقت کو دور کرنے کی بجائے اپنا نقطہ نظر جبراً ان پر ٹھونسنا، یہ ٹھونسنا کچھ آسان کام نہیں، کروڑوں کھیتوں اور کروڑوں کاشتکاروں کو ایک ایسے نظام میں جکڑنا تھا، جسے انکی اکثریت قبول کرنا نہیں چاہتی تھی، اس نظام کو قائم کرنے کے لئے لاکھوں کاشتکاروں سے انکی زمینیں چھیننا پڑیں، اور جبر و تعدی نے کوئی حد قائم کرنا اپنے لئے مناسب نہ سمجھا۔

یہ چیز نہیں بھولنی چاہیے کہ ان کاشتکاروں کی بڑی اکثریت انقلاب کے ساتھ ہمراہی رکھتی تھی، انقلاب کے بعد کی جنگوں میں ان کی ہمدردی، سرخ فوج میں انکی غیر معمولی شجاعت کی شکل میں قائم رہی، پھر اس ہمدردی میں ایک سخت اس حد تک کمی واقع ہوئی، کہ وسیع رقبوں میں کاشتکاروں کی اکثریت نے حکومت سے عدم تعاون شروع کر دیا۔

یہ عدم تعاون اسی وجہ سے تھا، جو ہم اس بوڑھے کاشتکار کی زبانی سن چکے ہیں جس نے کہا، کہ اب زار بھی نہیں، زمیندار بھی نہیں، ان کی نا جائز سختیاں بھی نہیں، پھر بھی نہ مجھے جو تا ملتا ہے، نہ کپڑا، نہ گھوڑا، یہ واقعہ ۱۹۲۸ء کے پہلے کے روس کا ہے، جب اتنی بات کہی جاسکتی تھی، وہ سب زردی انقلاب کے بعد اگر کوئی ایسی بات کہتا تو اسے تخریب پسند اور انقلاب کا دشمن قرار دیا جاتا، اور ایسے بڑے جرم کے لئے جو سزا مناسب ہے، وہ اسے بل

جاتی، لہذا آہستہ آہستہ کاشتکاروں نے اس قسم کے اعتراض کرنے بند کر دیے لیکن محض زبان بندی سے تو حالات نہیں بدل جاتے، صورت حال کی اصلاح کرنے کی بجائے حکومت نے جبر کا سہارا لیا، جس کی وجہ سے ایک لمبے عرصے تک روسی زراعت میں ڈوہ نکھارا اور جو بن پیدا نہ ہوا جو عام حالات میں پیدا ہونا ضروری تھا۔

ہر کاشتکار زمین پر محنت اسی لئے کرتا ہے کہ اسے اس سے اچھی فصل ملے، اور اس فصل سے وہ اپنی ضرورت کی چیزیں اپنے پاس رکھ کر باقی فصل بیچے جس سے وہ دیگر ضروریات زندگی خرید سکے، زمین پر محنت کرنے اور اچھی فصل پیدا کرنے کی آرزو سرور ڈی جاتی ہے، جب زمیندار کو اس محنت کا پھل دینا پڑے، یا وہ فالتو فصل حکومت کے نمائندے من مانی قیمت پر خرید لیں، اور من مانی قیمت پر حکومت کے نمائندوں سے کاشتکاروں کو اپنی ضرورت کا سامان خریدنا پڑے، اس معاملے میں جاگیر داری کا نظام ہو یا اشتراکی نظام جہاں بھی کاشتکار کے ساتھ معاشی نا انصافی ہوگی زمین اپنے جوہر نہیں اگلے گی۔

جلال پادشاہی ہو کہ جمہوری تماشا ہو

جد ہو ویں سیاست تو رہ جاتی ہے چنگیزی

ہر کاشتکار کی فالتو فصل اس کے ذہن میں کپڑے، جوتے، نمک، تیل اور دیگر ضروریات زندگی کا بدل ہوتی ہے، وہ زیادہ محنت اس لئے کرتا ہے کہ علاوہ ان چیزوں کے وہ شاید تھوڑا بہت آرائش کا سامان بھی خرید سکے، یا شاید وہ اچھی گائے یا بھینس رکھ سکے، لیکن اگر ایک نیا نظام اس کی فصلیں دگنی تکنی کرنے کا وعدہ کرے، لیکن کپڑے اور جوتے کی قیمت دس گنا وصول کرے، تو اس نظام سے تعاون کرنا اس کے لئے ناممکن ہو جاتا ہے، آپ لاکھ اس کاشتکار کو انقلاب کا دشمن بتائیں، لیکن وہ درحقیقت نا انصافی کا دشمن ہے، وہ زرا اور زمیندار کا دشمن تھا، کیونکہ وہ اس کی فصل کے بڑے حصے کو اپنی زمین کی ملکیت کی بنا پر اس سے چھین لیتے تھے، وہ سرخ توج میں لئے لڑا کہ زمین کی ملکیت پھر کہیں زمینداروں کی نہ ہو جائے، اس کے بعد وہ انقلاب سے اس لئے عدم تعاون کرنے پر مجبور ہوا، کہ اس کی ایک من فصل کے مقابلے میں جتنے گز

کپڑا ملنا چاہیے اب اسے مثال کے طور پر صرف اتنی گرہ ملتا تھا، اس کے نقطہ نظر سے دیکھئے، تو زمیندار بھی غاصب تھا، اور انقلاب بھی غاصب، ایک کھلم کھلا اس سے بٹائی لیتا تھا، دوسرا ناجائز منافع بازی کر کے اس سے بھی زیادہ لے جاتا تھا۔

کاشتکار کی سیاست مسلسل اس کے پیٹ میں رہی ہے، جو اسے خاندانہ دے دے وہ اس کے حق میں ہے، جو اسے نقصان دے وہ اس کے خلاف ہے، اگرچہ سیاست کا بہتر مقام انسان کے پیٹ کی بجائے اس کا ضمیر ہے، لیکن مظلوم لوگ جب پیٹ ^{سیاست} کو اپناتے ہیں، تو وہ انصاف سے زیادہ دُور نہیں ہوتے، اور پھر ان کو بُرا بھلا کیوں کہا جائے، آخر کتنے ہیں جن کی سیاست ان کے ضمیر سے ابھرتی ہے، جب اہل ثروت اور اربکان حکومت بھی اپنی سیاست کو پیٹ کے بل چلائیں، وہ ظالم اور جاہل بن جاتے ہیں، کاشتکار تو ابھی اس منزل میں نہیں پہنچا، جہاں ہم سے اس کے ضمیر کی طرف متوجہ کریں، اس کا ضمیر بھی ابھی مردہ نہیں ہوا، کیونکہ وہ مظلوم ہے، ضمیر تو ظالموں کے مردہ ہوتے ہیں۔

یہاں ایک اہم سوال یہ پیدا ہوتا ہے، کہ روسی حکومت نے کاشتکاروں کو عدم تعاون پر مجبور کرنے کی بجائے اور پھر اس عدم تعاون کو جبراً تنظیم کی گرفت میں جکڑنے کی بجائے کاشتکاروں کے ساتھ اشتراک مقاصد پیدا کیوں نہ کیا، آخر بنیادی اشتراک تو موجود ہی ہے، کاشتکار بھی زمین کی ملکیت چاہتے تھے، حکومت بھی زمین کی ملکیت ^{دیکھیں} دینا چاہتی تھی، کاشتکار بھی فصلیں بڑھانا چاہتے تھے، حکومت بھی اس کام میں انکی مدد کرنا چاہتی تھی، مقاصد میں اختلاف تو صرف اتنا تھا، کہ کاشتکار ان فصلوں کے بدلے اپنی ضرورت کی چیزیں مناسب قیمتوں پر حاصل کرنا چاہتے تھے، کیا یہ حکومت کے لئے ممکن نہ تھا، کہ وہ ایسا کر سکتی، تاکہ جبر و تعدی کی پالیسی اختیار کرنے کی ضرورت ہی نہ ہوتی اس چیز کا جواب دینے کے لئے روسی نظام پر ایک چھجھکتی نظر ڈالنی پڑتی ہے، روسی نظام اصل میں تمام آلات پیداوار کو قومی ملکیت میں منتقل کرنے کا نام ہے، تمام پیداوار مبادلہ اور تقسیم حکومت کے انتظام میں ہوتی ہے، اور اگرچہ اس طریقے سے کئی بہتوں میں ٹپے بڑے

تعمیری کام ہو جاتے ہیں، لیکن کئی سمتیں ایسی بھی ہوتی ہیں جو تشنہ عمل رہ جاتی ہیں، آخر
 کرہ ارضی کے چھٹے حصے پر جب کروڑوں آدمیوں کی زندگیوں کی معاشی ضروریات کی پہلو
 سے منصوبہ بندی کی جائے تو غلطیاں ہونا ناگزیر ہو جاتا ہے، دنیا کے چوٹی کے صنعتی اور
 تجارتی ادارے بھی غلطیاں کرتے ہیں، اور ان کی غلطی کا نقصان زیادہ تر صرف انھیں ہوتا ہے،
 لیکن جب حکومت خود ایک صنعتی اور تجارتی ادارہ بن جائے اور اس کی اجارہ داری کروڑوں
 مربع میل پر پھیلی ہوئی ہو تو اس کی غلطیاں اس سارے رقبے میں بسنے والوں کی زندگیوں
 پر اثر انداز ہوتی ہے۔

جب یہ نظام شروع ہوا تو روس نے صنعتی ترقی پر بڑا زور دیا، لیکن اس صنعتی ترقی میں زندگی
 کی عام ضرورت کی چیزیں پیدا کرنے کی بجائے آلاتِ صنعت پیدا کرنے پر زیادہ زور دیا گیا تاکہ
 مزید صنعتی ترقی کے راستے کھل جائیں اور روس مشینوں کے لئے کسی ملک کا محتاج نہ ہو، اس کا
 نتیجہ یہ ہوا کہ کپڑے، بوتلے وغیرہ کی قلت خاص طور پر ملک میں ہو گئی، اگر سرمایہ دارانہ نظام ہو
 تو فوراً کپڑے اور بوتلے کے کارخانے بننے شروع ہو جائیں، لیکن حکومت کی منصوبہ بندی
 ابھی اس کی اجازت نہ دیتی تھی، جب کسی چیز کی مانگ زیادہ ہو اور مقدار کم ہو تو سرمایہ دارانہ
 نظام میں بھی اس کی قیمت چڑھ جاتی ہے، اشتراکی طریق عمل یہ ہے کہ ہر چیز کی پیداوار اور
 مانگ کا جائزہ لیا جاتا ہے، اور جب مانگ زیادہ ہو تو چیز کی فروخت پر ایک طرح کا سیلز ٹیکس
 لگا دیا جاتا ہے، چنانچہ روس میں سو سو دو سو سو فی صدی تک سیلز ٹیکس لگایا جاتا ہے تاکہ
 قیمت کی گرانی سے کمیاب چیز کی مانگ کم ہو جائے، اور چیز کی مقدار اور مانگ قریب قریب برابر
 ہو جائیں، چنانچہ روسی حکومت کی آمدنی کا سب سے بڑا ذریعہ یہی سیلز ٹیکس ہے، شروع میں تو
 سیلز ٹیکس ایک ضرورت کو پورا کرنے کا ایک راستہ ہوتا ہے، پھر جب حکومت کی آمدنی کی
 ضروریات بڑھیں، تو سیلز ٹیکس کبھی کبھی خود ایک ضرورت بھی بن جاتا ہے، آخر اربوں روپے کی
 آمدنی کیوں چھوڑی جائے؟ کیوں نہ زندگی کی ضروریات کی مقدار ہمیشہ مانگ سے کم رکھی جائے؟
 سرمایہ دارانہ نظام میں اجارہ دار ہمیشہ یہ کرتے آئے ہیں، کہ چیزوں کی پیداوار مانگ سے کم رکھ کر
 منافع بازی کی جائے، اور جب اجارہ داری پورے ملک پر خود حکومت کی ہو تو منافع بازی کی

آزاد سرد نہیں ہوتی، اس کے سوا اور کوئی وجہ نظر نہیں آتی، کہ آج تک روس میں مختلف قوتوں میں مختلف قسم کی ضروریات زندگی کمیاب ہی لڑتی ہیں، کبھی کپڑے اور بوٹ نہیں ملتے اور کبھی ہونڈ اور بنیان بے حد گراں ہوتے ہیں، کبھی سوئی ناپید ہوتی ہے اور کبھی گارڈ اور سمینٹ

کاشتکار کی ضرورت کی چیزوں کی کمیابی اور گرانے خواہ منصوبہ بندی کی غلطی کی وجہ سے ہو، یا عمدہ اختیار کی گئی ہے، یہ واضح ہے کہ یہی چیز روسی زرعی نظام کی علمی نقطہ نظر سے بہترین تنظیم کے باوجود اس کی عملی کامیابی کے راستے کا روٹ بان گئی، اس کا روٹ کو دور کرنے کی صورت تو یہ تھی، کہ مبادلہ بڑی حد تک آزاد کر دیا جاتا، کاشتکار جس قیمت پر چاہتا اپنی فصل فروخت کرتا اور جہاں سے چاہتا اپنے کپڑے اور جوڑے خریدتا، لیکن جب آپ اس سمت میں ایک قدم اور سوچیں تو نظر آتا ہے کہ مبادلہ کی مکمل آزادی خود تعمیری عمل کی آزادی چاہتی ہے، اگر کپڑے اور جوڑے تو حکومت کے منصوبے کے مطابق ہی نہیں، اور مانگ اس منصوبے پر چنداں اثر انداز نہ ہو، تو محض مبادلہ کی آزادی سے کپڑوں اور جوڑوں کی مقدار بڑھ نہیں سکتی، اس کا مطلب یہ ہوا، کہ روسی حکومت صرف اسی صورت میں کاشتکاروں سے اشتراک مقصد پیدا کر سکتی تھی اگر وہ صنعت و تجارت کے کم از کم ایک حصے کو قومی ملکیت سے آزاد کر دے، ظاہر ہے کہ یہ کرنا بالشویک حکومت کے لئے ممکن نہ تھا، جس کا مقصد اور منہا ہی تمام آلات پیدائش اور تمام مبادلہ اور تقسیم کو قومی ملکیت میں دینا ہے۔

مختصر یہ کہ روسی زرعی تجربہ جن وقتوں سے دوچار ہوا اُنکی وجہ زرعی نظام کی کوئی خامی نہ تھی بلکہ زرعی نظام سے باہر تجارت اور صنعت کی قومی ملکیت تھی جو سبق ہمیں روسی زراعت سے ملتی ہیں، ان میں یہ شاید سب سے اہم یہ ہے، کہ زرعی اشتراک عمل کی کامیابی کے لئے ضروری ہے کہ حکومت تمام آلات پیدائش اور مبادلہ اور تقسیم کو اپنی تحویل میں لے لے اور ان چیزوں میں وہ صرف اس حد تک دخل دے جس حد تک ملکی اور قومی مصلحتیں اس کے لئے ایسا کرنا ضروری بنا دیں۔

مشترک کھیتوں کے خلاف
کاشت کاروں کی جدوجہد

جب حکومت نے کاشتکاروں کے عدم تعاون کو روکنے کے لئے ان کو مشترک کھیتوں کی تنظیم میں جکڑنا چاہا، جس میں ان پر نگرانی زیادہ کر دی رکھی جاسکے تو کاشتکاروں نے

حکومت کے پروگرام کو ناکام بنانے کی ہر ممکن کوشش کی، ایک اوسط کاشتکار نے یہ دیکھتے ہوئے کہ ان مشترک کھیتوں میں اس کی رہی رہی آزادی بھی سلب ہو جائے گی اپنے مویشی ذبح کرنے شروع کر دیئے، بجائے اس کے کہ وہ مشترک کھیتوں کی ملکیت میں صرف و سرت ۱۹۲۹ء سے وسط ۱۹۳۰ء تک چھ کروڑ مویشی ذبح کئے گئے، جو کل مویشیوں کی آبادی کا ایک چوتھائی تھے، اس سے اگلے دو سالوں میں آٹھ کروڑ مویشی اور ذبح ہو گئے، ۱۹۳۲ء میں روس میں مویشیوں کی تعداد ۱۹۲۹ء کے مقابلے میں نصف سے بھی کم تھی۔

اس جبری مشترک کھیت بنانے کی پالیسی کو کامیاب بنانے کے لئے حکومت کے کارندوں نے حکومت کی خواہش سے بھی زیادہ جبر استعمال کیا، پہلے سال میں صرف بیس فیصدی کھیتوں کو مشترک بنانے کا خیال تھا، لیکن عملاً کوئی پچیس فیصدی مشترک بنائے گئے، ان سب کھیتوں کی تنظیم اور نگرانی کے لئے حکومت بھی تیار نہیں تھی، چنانچہ نئے مشترک کھیتوں میں سے آدھوں کو ٹریکٹرز بھی نہیں دیئے جاسکے۔

حکومت کے کارندوں کا اشتیاق ضرورت سے زیادہ تھا، ایک طرف تو انھوں نے نظمی جبر استعمال کرنا شروع کیا، تاکہ ہر کاشتکار مشترک کھیتوں میں شامل ہو جائے اور دوسری طرف ان مشترک کھیتوں میں سے جو جو کامیاب ہو اس سے حکومت کے نام پر بار بار رشدید حاصل اور مالینے وصول کرنے شروع کر دیئے۔

رد عمل خاصا شدید تھا، شروع میں تو کئی کاشتکاروں نے کمیونسٹ پارٹی کے جہروں اور حکومت کے اہلکاروں کو قتل کیا، لیکن جب جوانی سمجھتی کی گئی، تو خاموش عدم تعاون کو سب سے کامیاب نتیجہ سمجھا گیا۔ یوکرین کے کاشتکاروں نے مشترک کھیتوں میں سے فصلیں چرائی شروع کر دیں، اور پھر انھیں چھپی جگہوں میں ذخیرہ کرنا شروع کیا، تاکہ حکومت کے کارکن فصل نہ حاصل کر سکیں، اگرچہ اس جرم کی سزا بھی موت رکھی گئی پھر بھی وسیع پیمانے پر فصلوں کی چوری جاری رہی اور یوکرین میں ۱۹۳۱ء کی وصولی بھی ناکام رہی اور ۱۹۳۲ء میں اس سے بھی زیادہ، کئی بڑے رقبوں پر فصل بونے کے دنوں میں عمداً کام نہیں کیا گیا اور

لہستانی بیٹرس دپ: سویٹ کیوزم صفحہ ۱۸۳ -

جنوب میں تو بیس چالیس بلکہ پچاس فیصدی تک فصل یا تو کاٹی ہی نہیں گئی، یا دازہ علیٰ کرنے کے دوران میں اسے تباہ کر دیا گیا۔^{۱۵}

بات کچھ اتنی بگڑی ہوئی معلوم ہوتی تھی، کہ حکومت نے محسوس کیا، کہ کاشتکاروں کے ساتھ قدے نرمی کا سلوک کرنا ضروری ہے، چنانچہ سٹالن نے خود ایک مضمون پر اور اس لکھا جس میں حکومت کے کاروں اور پارٹی کے کارکنوں کو جبر کی پالیسی اختیار کرنے پر ڈانٹا، اس مضمون میں واضح کیا گیا، کہ مشترک کھیتوں میں شمولیت اختیار ہی ہے، اور شامل ہونے کے بعد علیحدہ ہونے کا حق بھی حاصل ہے، نیز ہر کاشتکار کو اپنے جانوروں کی مقدار کے مطابق مشترک کھیت کے فوائد سے حصہ لانا چاہئے۔^{۱۶} علاوہ جبر میں کمی کرنے کے جس سے کاشتکاروں کا تعاون حاصل کرنا مقصود تھا، حکومت نے ایک بہت بڑی تنظیم تیار کی جو مشترک کھیتوں کی مکمل نگرانی کر سکے۔

اس تنظیم کی وسعت کا اندازہ کرنے کے لئے یہ جاننا چاہیے، کہ جس وقت اسے زرعی کشمکش کے علاج کے طور پر استعمال کیا جانا شروع ہوا (۱۹۳۳ء) اس وقت روس میں دو لاکھ گیارہ ہزار مشترک کھیت تھے، جن کا مجموعی رقبہ اکیس کروڑ ایکڑ سے ذرا زیادہ بنتا تھا، ان کھیتوں پر تقریباً ڈیڑھ کروڑ کاشتکاروں کے کنبے آباد تھے، اور ان کنبوں کی مجموعی آبادی سات کروڑ نفوس بنتی تھی۔

مرکزی کابینہ میں دو نئے وزیروں کا اضافہ کیا گیا، ایک جو مشترک کھیتوں کی نگرانی کا ذمہ دار ہو، اور دوسرا جو سرکاری کھیتوں کی نگرانی کرے، پھر جمہوریت میں ایک نئے میں کے انتظام کا محکمہ موجود تھا، جس کا کام زراہ اور زمینداروں کی زمینوں کی کاشتکاروں میں تقسیم تھا، اس کا کام اب ایک طرح سے ختم ہو چکا تھا، اسے یہ نیا کام سونپا گیا، کہ وہ اپنے اپنے علاقے میں مرکزی وزارت کے احکام کے مطابق ہر قسم کے کھیتوں کی نگرانی کرے، یہ محکمہ

۱۵ آئی زاک مزیرا۔ یوکرینیا انڈر بوشوک رول (سلیوونک ریویو) صفحات ۳۲۲، ۳۲۳۔

۱۶ جوزف سٹالن، کامیابی کا غرور (پرودا)، مارچ ۲، ۱۹۳۳ء۔

ہر کھیت کے لئے پیداوار کی ایک مقدار مقرر کر دیتا تھا، اور پھر اس پیداوار کو ہتیا کرنا ہر کھیت کا فرض ہو جاتا تھا، ناکامی کی صورت میں ہر کھیت کا انتظام کرنے والوں کے لئے سخت جوابدہی کمٹی ہوتی تھی، اور اگر کوئی قابل قبول وجہ ناکامی کی نہ بتا سکیں، تو سزا کے مستحق بن جاتے تھے۔

علاوہ ازیں ہر گاؤں کی سوویٹ یا مجلس (جس میں کمیونسٹ پارٹی کا عنصر غالب ہوتا تھا) کا یہ فرض ٹھہرایا گیا کہ وہ اپنے حلقے کے کھیتوں کے انتظام پر نظر رکھیں تاکہ غذا کی کمی کا پھر کبھی خطرہ نہ پیدا ہو، اگر کوئی کھیت اچھا کام نہ کرے تو اس حلقے کی مجلس کے صدر کا بھی جواب طلب ہوتا تھا، اور سزا ملتی تھی۔

ایک تیسرا نگرانی کرنے والا شعبہ خود زرعی مشینوں کے سٹیشن بن گئے، ان کی تعداد اور انکی مشینوں کی تعداد اب بہت بڑھ چکی تھی، ہر سٹیشن پچاس سے ایک سو کھیتوں تک کی نگرانی کا ذمہ دار ٹھہرایا گیا، سٹیشن میں پچاس سے ستر تک ٹریکٹر اور دیگر زرعی مشینوں، ان کو چلانے والے اور ان کی مرمت کرنے والے تھے، ہر سٹیشن کو چونکہ فصل کی پیداوار کے مطابق حصہ ملتا تھا، اس لئے بھی اچھی فصل حاصل کرنے کی انھیں خود خواہش ہوتی ہے، چنانچہ وہ ہر کھیت کے انتظامیہ کے ساتھ مل کر ایک سال کا پورا منصوبہ بناتے تھے اور پھر زمینوں کے مختلف ٹکڑوں پر اس منصوبہ کے مطابق ہل چلاتے تھے، فصل کاٹنا اور دانے کو خوشوں سے علیحدہ کرنا بھی ان کا کام تھا، ہر کام کے لئے وہ اس کھیت پہلے سے مقرر کردہ شرح کے مطابق فصل کا حصہ لے لیتے تھے۔

چوتھا قائم یہ اٹھایا گیا، کہ تین ہزار نئے ادارے قائم کئے گئے جن کا نام "سیاسی حصے" رکھا گیا، ان اداروں کے لئے کمیونسٹ پارٹی کے پچیس ہزار افراد چنے گئے، جو اپنے اخلاص اور جرات کے اعتبار سے سب سے زیادہ قابل قبول ہوں، ان "سیاسی حصوں" کو تین ہزار مختلف جگہوں میں بھیج دیا گیا، ان کا کام یہ تھا، کہ وہ کھیتوں کے انتظامیہ، ٹریکٹر سٹیشنوں، گاؤں کی مجلسوں اور حکومت کے عملہ کی نگرانی کریں، اور دیکھیں کہ کیا سب اپنے اپنے فرائض کو صحیح رنگ میں سرانجام دے رہے ہیں یا نہیں، عام طور پر یہ "سیاسی حصے" علاوہ نگرانی کے خود بھی

کسی نہ کسی شکل میں کھیت کے انتظامیہ میں شامل ہو جاتے تھے، اور ایک پرچہ بھی نکالتے تھے، جس میں اچھے کارکنوں کی حوصلہ افزائی کی جاتی تھی، اور عدم تعاون کا اظہار کرنے والوں کو تینہہہ کی جاتی تھی، حکومت کے اس چہار طرفہ حملہ سے روس کی زراعت مکمل طور پر حکومت کی گرفت میں آگئی، اور عدم تعاون کو تار و زبر روز مشکل ہوتا گیا۔

سیاسی حصوں کا طریق عمل

سیاسی حصوں کی تقرری کے وقت جو احکام انھیں دیئے گئے، ان کا مرکزی فقرہ بڑا اہم ہے، ان کا کام یہ تھا، کہ وہ مشترک کھیتوں کو بالمشو یک کھیت بنائیں، اور کاشتکاروں کو خوشحال بنائیں اور اس میں کوئی شبہ نہیں کہ انھوں نے اس بڑے مشکل کام کو انتہائی سرگرمی اور اشتیاق سے سرانجام دیا۔

ماسکو کے ایک روزنامے نے ان کے کام کرنے کا طریقہ یوں بیان کیا ہے: جب ایک مشترک کھیت کی فصل کٹ چکتی ہے، تو سیاسی حصہ احکام صادر کرتا ہے، کہ کتنا غلہ حکومت کو ادا کرنا چاہیے، اور حکم نامہ میں اس کھیت کی گذشتہ اور موجودہ سرگرمیوں کا پورا جائزہ لیا جاتا ہے، اور آئندہ کے ارادے واضح کئے جاتے ہیں، تمام کامیا بیاں بیان کی جاتی ہیں، ہر کھیت کے خاص مسائل سے بحث کی جاتی ہے، اور آئندہ کے ملے ہدایات دی جاتی ہیں، ان ہدایات کے متعلق بتا دیا جاتا ہے، کہ کیا ان پر عمل درآمد کرنے کے لئے مصلح کے مشترک کھیتوں کے انتظامیہ کی منظوری لینے کی ضرورت ہے یا نہیں، حکم نامے کی ابتدا اس پوڈ سے ہوتی ہے، کہ کیا حکومت کو غلہ کی ادائیگیاں پوری ہوئی ہیں یا نہیں، اس سلسلے میں پورے اعداد و شمار دئے جاتے ہیں، اور اس سلسلے میں اس کھیت کی کامیابی کا موازنہ اس کی اپنی تاریخ اور اس مصلح کے دوسرے کھیتوں سے کیا جاتا ہے، اس کے بعد مشترک کھیت کو یاد دلایا جاتا ہے، کہ اس نے فصل کے اتنے حصے کی ادائیگی، ٹریکٹر سٹیشن کو زرعی مشینوں کے استعمال کے لئے معاہدہ کے مطابق کرنی ہے، اس کے بعد حکم نامہ کھیت کی مشترک ضروریات کا جائزہ لینا ہے، اور اس کے بعد کھیت کے اندر ہر قسم کے گروہوں کا

اور بالآخر بعض کنبوں اور افراد کے لئے خاص احکام دیئے جاتے ہیں، علاوہ ازیں ایک رقم بیج اور بیمہ کے لئے علیحدہ رکھنے کا حکم موجود ہوتا ہے، اپاہجوں اور یتیموں کیلئے ایک امدادی فنڈ رکھا جاتا ہے، احتیاط کی جاتی ہے، کہ ہر قسم کے گروہ کے ساتھ انصاف ہو، جس مشترک کھیت نے خاص طور پر اچھا کام کیا ہو اسے ایک لاری یا ٹریکٹر ٹریکٹر سیشن کی طرف سے انعام مل جاتا ہے۔

ایماندار اور محنتی کاشتکار یا ایک ایسا شعبہ جس نے وقتوں کا مقابلہ کیا ہو، عام اجرت پر دس یا بیس فی صدی اضافہ کا مستحق ہوتا ہے، بے احتیاطی سے کام کر نیوالوں کی اجرت سے اسی قسم کی منہائی ہوتی ہے، اگر کوئی پہلے کانگما کاشتکار محنت کرنا شروع کر دے تو اس کی پرانی منہائی آدھی یا ساری معاف ہو سکتی ہے، جن کاشتکاروں کی ذاتی گائے نہ ہو انھیں مشترک شیر خانے سے بچھڑیاں دینے کے لئے مخصوص کیا جاتا ہے، ایک کنبہ جسے پچھلے سال عدم تعاون کی سزا کے طور پر کوئی ادائیگی نہیں ہوئی تھی، سیاسی حصے کے حکم کے اگلے سال عام اجرت سے پندرہ فیصدی زیادہ کی ادائیگی کی گئی، اس حکم نامہ میں بیسیوں اور تفصیلیں درج ہوتی ہیں جن کا تعلق مشترک کھیت کی زندگی کے ہر شعبہ سے ہوتا ہے۔

حکومت کی پالیسی میں ترمیم اور مشترک کھیتوں کی کامیابی

اس تنظیم نگرانی کے ساتھ حکومت نے اپنی پالیسی نسبتاً بہت نرم کر دی، اس کا اعلان کیا گیا، کہ حکومت کے نمائندے بڑی غلطی کرتے تھے جب

وہ کامیاب کھیتوں سے بار بار محسول اور مالیہ وصول کرتے تھے، اس وجہ سے کاشتکاروں کو حکومت کے مالی اقدامات پر اعتبار ہی نہیں رہا تھا، اور وہ سمجھتے تھے کہ ان کی محنت کا صلہ بہر حال حکومت سے جائے گی، اس لئے اب یہ طریقہ بدل دیا گیا، حکومت نے اعلان کیا کہ آئندہ نہ کھیتوں سے کوئی ہیری ادائیگی لی جائے گی، اور نہ کوئی ہیری معاہدہ ان کے ساتھ کیا جائے گا، آئندہ حکومت کا حصہ صرف ایک مالیہ

۱۵ ماسکو ڈیپٹی نیوز میں ایف، ای، ہرسٹ کا مضمون، ۱۵ اکتوبر ۱۹۳۳ء۔

ہوگا، علاوہ زرعی مشینوں کے استعمال کی قیمت کے، جو اناج، گوشت، دودھ اور دیگر چیزوں کی شکل میں وصول ہوگا، اور جن کی مقدار کھیت کی وسعت کے اعتبار سے پہلے سے مقرر کر دی جائیگی، اس کے بعد خواہ پیداوار کتنی بھی بڑھ جائے حکومت مزید وصولی کی مستحق نہیں ہوگی، اگر مشترک کھیت کے زیر کاشت رقبہ کو بڑھایا بھی جائے جب بھی مالیہ وہی ہے گا، اور جو یہی ایک ضلع کے تمام مشترک کھیت حکومت کو اپنی ادائیگی کر چکیں تو پھر اس ضلع کا ہر کھیت اپنی فالتو فصل کو یہاں چاہے بیچ سکتا تھا،

یہ بیچ سکنے والی بات تو محدود فائدہ ہی ہے سکتی تھی، کیونکہ کوئی تجارت عام منڈیوں کی طرح روس میں نہیں ہے، ہاں البتہ ہر شخص اپنے خرچ کے لئے اناج ضرور خریدتا ہے، اور اس حد تک یہ رعایت کاشتکاروں کو بہت مہمٹ کرنے والی تھی،

یہ نئی پالیسی محمل کے نیام کی طرح نرم تھی، لیکن ہر شخص جانتا تھا، کہ اب اس نرمی سے فائدہ اٹھا کر اسے حکومت سے تعاون شروع کر دینا چاہیے، کیونکہ اس محمل کے نیام کے اندر فولاد کی تیز تلوار موجود ہے، اس پالیسی سے عدم تعاون کرنا حکومت کی منظم نگرانی کے وجود میں آچکنے کے بعد ممکن ہی نہیں رہا تھا، ماسوا اس صورت کے کہ خود نگرانی کرنے والے عدم تعاون کرنے والوں کے ساتھ ملیں لیکن اب نگرانی کرنے والے اتنے گروہ تھے، کہ اس کی گنجائش بھی بہت کم تھی۔

حکومت نے اپنے مالیہ بھی واضح کر دیئے، یہ تین مختلف قسم کے کھیتوں سے تین مختلف شرحوں پر لئے جاتے تھے، عام مالیہ کی شرح ان مشترک کھیتوں سے وصول کی جاتی تھی، جو حکومت کی زرعی مشینیں بھی استعمال کرتے تھے، لیکن زرعی مشینوں کے استعمال کی قیمت اس کے علاوہ ادا کرنا ہوتی تھی، اس مالیہ کی شرح سے زیادہ شرح ان مشترک کھیتوں کی تھی جن پر کوئی زرعی مشین استعمال نہیں ہوتی تھی، ان کے علاوہ اب بھی کچھ کھیت ایسے بیچ گئے تھے، جو ہیری اشتراک کے زمانے میں بھی اشتراک سے بیچ نکلے تھے، ان کو ختم کرنے کا نیا طریقہ یہ طے پایا کہ ان پر مالیہ کی شرح سب سے زیادہ رکھی گئی، تاکہ ان کیلئے اشتراک کے فوائد زیادہ واضح ہو سکیں۔

جب روس کا زرعی نظام حکومت کی نگرانی کے تحت مروج ہو چکا تو زرعی ترقی کافی واضح شکل میں ہوئی، ایک کینیڈا کے زرعی ماہر جن کا اپنا پچانوے ہزار ایکڑ کا فارم امریکہ میں موجود ہے، اس زرعی ترقی کا اندازہ یہ بیان کرتے ہیں: "کھیتوں کا رقبہ اجتماعی کاشت میں بڑھنے کی وجہ سے کھیتوں کی فی ایکڑ پیداوار بڑھ گئی، اور پھر جب ان زرعی مشینیں اور آلات اور کاشت کے نئے طریقے استعمال کئے گئے، تو اوسطاً مشترک کھیتوں کے ہر کنبہ کی آمدنی قومی اوسط کے اعتبار سے ڈھائی گنا ہو گئی، اور بہت سی جگہوں میں تین گنا تک پہنچ گئی۔"

مشترک کھیتوں کا انتظام ایک فاسی انتظامی صلاحیت مانگنے والی چیز ہے، جن سیاسی جھڑپوں کا ہم حال دیکھ چکے ہیں وہ مستقل طور پر ہر ایک کھیت کے لئے دستیاب نہیں ہو سکتے

مشترک کھیتوں کے انتظام کا طریقہ

وہ صرف ان کھیتوں میں بھیجے جاتے ہیں، جہاں انتظام ناسلی بخش ہو ورنہ عام حالات میں انتظام خود ممبروں کے ہاتھ میں ہوتا ہے، مقررہ اوقات پر تمام ممبروں کی ایک میٹنگ ہوتی ہے، اور ممبر سے مراد مشترک کھیت پر ہر روزہ کام کرنے والا ہوتا ہے، جس کی عمر اٹھارہ سال سے زیادہ ہو، یہ اجلاس سال میں کم از کم ایک مرتبہ اور بسا اوقات زیادہ مرتبہ ہوتا ہے، اور یہ اجلاس صدر اور انتظامیہ کے دیگر ارکان کا انتخاب کرتا ہے، یہ انتظامیہ تفصیلی انتظام کے تمام فیصلے خود کرتا ہے، اور کھیت کی کامیابی کے لئے ممبروں کے اجلاس کے سامنے جوابدہ ہوتا ہے، یہ انتظامیہ کا کام ہے، کہ وہ مثال کے طور پر یہ فیصلے کرے کہ کھیت کے کس کس حصے پر کون کونسی فصلیں اگائی جائیں گی، اہل چلانے بیج بونے، نلانی کرنے اور فصل کاٹنے کے اوقات کونسے ہونگے، کس کس ممبر کے ذمہ کیا کیا کام ہوگا، اور اس طرح کے سینکڑوں اور تفصیلی فیصلے انتظامیہ خود کرتا ہے۔

ابتداء میں کاموں اور فصل کی تقسیم کے کام انتظامیہ کے لئے آسان ہوتے تھے، بلکہ کوئی شدید قسم کی تقسیم کا رتھی ہی نہیں، ہر ممبر اپنی اپنی سمجھ اور طبیعت کے مطابق کام

کرتا تھا، اور جب ایک قسم کے کام سے دل اکتا جائے تو کوئی دوسرا کام شروع کر دیتا تھا، فصل کی تقسیم بھی آسان تھی، عام طور پر وہ تمام ممبروں اور ان کے کنبوں میں برابر تقسیم ہو جاتی تھی، اور اس چیز کا لحاظ نہیں کیا جاتا تھا، کہ ایک کنبہ میں کام کرنے والے کتنے تھے اور کھانے والے کتنے ہیں، افراد خواہ وہ کسی عمر کے ہوں اور خواہ کام کیا ہو یا نہ گن لئے جاتے تھے اور فصل برابر بانٹ دی جاتی تھی، تجربے نے سکھایا، کہ یہ سادگی مہنگی پڑتی ہے، چنانچہ آہستہ آہستہ یہ نیا طریقہ اختیار کیا گیا، کہ انتظامیہ ہر ممبر کے کام کو معین کر دے اور پھر ممبروں کے اجلاس سے اس کی تصدیق کروالی جائے، اچھے منظم مشترک کھیتوں میں کام کرنے والوں کو مختلف گزہ ہوں میں تقسیم کر دیا جاتا ہے، اور ہر گزہ کی ذمہ داری واضح کر دی جاتی ہے، مختلف فصلوں اور مختلف زمین کے ٹکڑوں پر کام پہلے سے معین کیا ہوا گزہ کرتا ہے، اسی طرح فصل کی تقسیم کا طریقہ بدل دیا گیا، بجائے افراد کو گننے کے ان کے کام کو گنا جانے لگا، کام کا ماپنا اور گنا خود ایک بڑا کام ہے، لیکن تجربے نے سکھایا، کہ اس خرچ سے گریز کرنا مہنگا پڑتا ہے، چنانچہ اس چیز نے انتظامیہ اور محاسبوں کی اہمیت اور بڑھادی، اور شروع میں اگرچہ ان کی محنت کو ایک عام کارکن کے مساوی سمجھا جاتا تھا لیکن بعد میں ان کا حصہ فصل کی تقسیم میں بھی بڑھانا پڑا۔

جب فصل کٹ چکتی ہے، تو سب سے پہلے حکومت کی ادائیگیاں علیحدہ کی جاتی ہیں، اس کے بعد ہر ممبر کے کام کی مقدار اور نوعیت کے مطابق اس کا حصہ الگ کیا جاتا ہے، جو لوگ زیادہ محنتی ہیں وہ سال بھر میں چار پانچ سو دن کی محنت کر لیتے ہیں اور کچھ سو دو سو دن کے قریب کا معاوضہ لیتے ہیں، انتظامیہ کو عام ممبروں کے معاوضہ کے علاوہ بونس بھی ملتا ہے، یہ کر چکنے کے بعد جو فصل خالتونچے اس کے صرف کرنے کے لئے ممبروں کا اجلاس ہوتا ہے، جو یہ طے کرتا ہے، کہ اس کا کتنا حصہ پیدا آور مدت پر بھیج کیا جائے، اور ایسی مدیں کونسی ہوں، کیا جانوروں کا ایک نیا گھر بنایا جائے، یا ایک نیا انانج کا گودام تعمیر ہو، ایک ہال بنے یا ایک کلب گھر ایک سکول تعمیر ہو، یا ایک نئی خاتہ، اور بالآخر ممبروں کی اکثریت کے فیصلے کے مطابق خالتون فصل خرچ کر لی جاتی ہے۔

جھگڑے چکانے کا طریقہ | اتنی بڑی تنظیم میں جھگڑے پیدا ہونا قدرتی ہے، اور ان میں سے بعض ایسے بھی ہوتے ہیں جنہیں روٹ گنتے سے

طے نہیں کیا جاسکتا، ایسے جھگڑے ایک مثلث کے ذریعے طے کئے جاتے ہیں، اس مثلث کے تین ارکان ہوتے ہیں، مشترک کھیت کے انتظامیہ کا صدر، گاؤں کی مجلس (سورویٹ) کا صدر اور کمیونسٹ پارٹی کا مقامی سکرٹری، یہ مثلث "مشترک کھیت کے ہر حصہ میں کام کرتی ہے، مثلاً مشترک کھیت کا وہ گروہ جس کے ذمہ گنیم کی فصل ہے، اپنے جھگڑے اپنی مثلث سے طے کرانا ہے، اس گروہ کی مثلث کے افراد یہ ہوتے ہیں، گروہ کا قائد - گروہ کی کمیونسٹ پارٹی کا سکرٹری، اور گاؤں کی مجلس کا ایک ممبر جسے گروہ مثلث کا ممبر منتخب کرے، گاؤں کی مجلس ایک سرکاری ادارہ ہے، کمیونسٹ پارٹی بھی نیم سرکاری جماعت ہے، گویا ہر جھگڑا مقامی سرکاری اور نیم سرکاری ادارے طے کر دیتے ہیں۔

ایک مشترک کھیت کی سالانہ رپورٹ | ہمارا رزسی زراعت کا جائزہ مکمل ہو جائے گا، اگر ہم ایک دو مشترک کھیتوں کی سالانہ رپورٹ جسٹہ جسٹہ دیکھ لیں، پہلی رپورٹ ۱۹۳۲ء کی وسطی وولگا کے علاقے کے ایک

مشترک کھیت "سٹالن کی کامیابیاں" نامی کی ہے، اس کھیت میں ۲۳۴۲ کنبے کام کرتے ہیں، اور اس کی ۶۱۹ ٹن اناج کی پیداوار میں سے ۲۲۷ ٹن غلہ حکومت کے پاس بیچا گیا۔

"کھیت کی نقد آمدنی جس میں حکومت کے خرید شدہ غلہ کی قیمت شامل ہے پچاس ہزار روپے تھی، اس رقم میں سے زرعی ٹیکس ۱۷۵۰ روپے ادا کئے گئے اور بقیہ کے ۱۷۰۰ روپے ادا کئے گئے، تین ہزار تین سو روپے کا قرضہ سٹیٹ بینک کو لوٹا دیا گیا، اور کل آمدنی کے دس فیصدی کا ایک مشترک فنڈ کھولا گیا، جس سے کھیت کے تعمیری کام سر انجام دیئے جائیں گے، ممبروں کے فیصلہ کے مطابق آمدنی کا چار فیصدی اور آمدنی مصارف اور اچھے کارکنوں کو بونس دینے کے لئے بیسویں لاکھ لیا گیا، دو ہزار روپے زرعی مشینوں

لے تقریباً ایک روپیہ (سرکاری نرخ کے اعتبار سے)۔

کے مرکز کے لئے علیحدہ رکھا گیا، اور چار ہزار روپے زرعی مشینوں کے ایندھن، مرمت اور انتظامیہ مصارف کے لئے محفوظ کیا گیا۔

ان اخراجات کی ادائیگی کے بن قریباً ستائیس ہزار روپے نقد بچے علاوہ ایک سو پچاسی ٹن گندم اور دیگر زرعی پیداوار فاسی مقداریں موجود تھی، جب یہ رقم اتر پیداوار ممبروں میں تقسیم کی گئی، تو حصہ فی یوم یہ بنا: اٹھتر کوپک، ساڑھے چھ سیر اناج، دو سیر سوکھا گھاس، اور چودہ سیر بھوسہ، یہ یومیہ نقد اور جنس کی آمدنی گذشتہ سال کی نسبت چار سے چھ گنا زیادہ تھے۔

”محنت سے کام کرنے کی تحریک کو مضبوط بنانے کے لئے دو اچھے گروہوں کو دس فیصدی یومیہ زیادہ دیا گیا، اور دو اور گروہ جن کا کام اوسط سے کم تھا انھیں یومیہ اوسط آمدنی سے پندرہ فیصدی کم حصہ ملا، مشترک کھیت کے ممبروں کے اپنے باغ اور اپنے مال مویشی ایسے ان سے انھیں فاسی مزید آمدنی حاصل ہو جاتی ہے۔“

بیشتر مشترک کھیتوں میں ایک چھوٹا سا زمین کا ٹکڑا ہر ممبر کی ذاتی ملکیت میں رکھا جاتا ہے، تاکہ وہ اپنی سبزیاں اور پھلدار درخت لگا سکے، علاوہ ازیں وہ دو تین گائیں، محدود تعداد کی بھیڑیں، بکریاں اور شہا کے چھتے اور غیر محارہ تعداد میں مرغیاں ثانی ملکیت کی پال سکتے ہیں۔

ہمارے سامنے ایک دوسرے مشترک کھیت اکتوبر کے فوائد کے انتظامیہ کے صدر کی تصنیف ہے، جس میں ۱۹۲۶ء کی رپورٹ کے کچھ اجزاء اس نے یوں بیان کئے ہیں:

ایک مشترک کھیت کی

۱۹۲۷ء کی سالانہ رپورٹ

”ہمارے پاس ساڑھے اٹھارہ سو ایکڑ زمین ہے، اور ایک سو بائیس کنپے ہیں، مضبوط جسم کے کام کرنے والے ایک سو چھتر ہیں لیکن عملاً دوڑھے اور کمسن کارکنوں

۱۷ تقریباً ایک پیسہ کا سکہ۔

۱۸ سٹونی اینڈ بیٹرس و ب: سوویٹ کمیونزم صفحہ ۲۱۴ - ۲۱۷

۱۹ ڈیکو وٹسکی - ایڈوانسنگ ٹو کمیونزم صفحات ۱۳۱ - ۱۳۲

سمیت ۲۰ سو ایک آدمیوں نے اس کھیت پر کام کیا اور ان کی اوسط مزدوری کی اکائیاں چار سو بیس تھیں۔

... مشترک کھیت کی کل آمدنی اس سال بارہ لاکھ اسی ہزار روپل تھی، اس کا بیشتر حصہ فصلوں سے ملاجن میں اناج، پتھند، بسزیاں اور پھل شامل ہیں، ہمارے مویشیوں سے بھی آمدنی کا ایک کثیر حصہ حاصل ہوا اور بعض دیگر سرگرمیوں سے بھی۔

محنت کی ہر اکائی کی یہ اجرت طے پائی پانچ روپل اور پانچ کوپک نقد، دو سیر اناج، سو اسی بسزیاں اور پھل، بہ کچھ زیادہ معلوم نہیں ہوتا، لیکن اگر اسے چار سو بیس سے ضرب دیں جو کہ ہر کارکن کی اوسط محنت کی سالانہ اکائیاں ہیں، تو یہ ایک خاصی بڑی رقم بن جاتی ہے۔

اوسط سے زیادہ محنت کرنے والوں کے بونس اس کے علاوہ میں بونس حاصل کرنے والوں میں کھیت کے ایک سو تیس کام کرنے والوں میں سے ایک سو تیس کو بونس ملے دو شیر خانے میں کام کرنے والی عورتوں کو دو خنزیر پالنے والوں کو مویشیوں کے شعبے کے صدر کو، علم الارض کے ماہر کو، گروہوں کے کام کے نگران کو اور مجھے۔

ان بونسوں کی مقدار کچھ اس طرح کی تھی، ساٹھ عورتیں جو پتھند کے کھیتوں پر کام کرتی تھیں، ان میں سے ہر ایک کو آٹھ من چینی ملی، علاوہ نقد انعام کے، اولیاد لاسنگ کو دو ہزار روپل ملے، اور ایک اور حصے کے رہنما کو اس سے بھی زیادہ۔

بیشک ہم لوگ اب بچپس کو پاک زانہ پر کام نہیں کرتے جیسے کہ میری ماں میری بہن اور میں خود اسی زمین پر جب یہ ایک جاگیر دار کے قبضے میں تھی کام کرتے رہے ہیں۔

دوس کے زرعی تجربے کی تفصیل و تجزیہ میں نمایاں کرتی ہیں، پہلی یہ کہ جہاں تک آخری نتائج کا تعلق ہے، زرعی اصلاح کے لئے اتنی بڑی تنظیم، سرمایہ اور محنت ساری زرعی

تاریخ میں اس سے پہلے صرف نہیں کی گئی اور نتیجہ کے طور پر زرعی پیداوار میں اتنا اضافہ ہوا ہے کہ کوئی ملک اس تجربے کو نظر انداز نہیں کر سکتا، دوسرے نمایاں پہلو اس

دوسری زرعی اصلاح پر
ایک تنقیدی نظر

زرعی تجربے کا یہ ہے کہ اس کے قائم کرنے کا طریقہ انتہائی اخلاقی گراؤٹ کا حامل ہے اور انسانیت کی بلند ترین قدروں کو نظر انداز کرتا ہے مختصراً یہ کہ ایک اچھے کام کو بڑے طریقے سے کیا گیا ہے۔

پہلی چیز تو زمین کے مالکوں سے انکی زمین بلا معاوضہ ضبط کی گئی، اس کی نہ کوئی اخلاقی سند موجود ہے نہ قانونی، منزل ناگہ مستحق بھی، لیکن راہِ عمل کو اخلاق سے بے نیاز کر دینا ان لوگوں کیلئے ممکن نہیں جو زندگی کو روحانی اور اخلاقی قدروں کے قیام کا دوسرا نام سمجھتے ہیں، مانا کہ زمیندار ظالم تھے، مانا کہ پشت پائنت سے وہ زمین پر محنت کرنے والوں کا بیشتر حصہ سلب کرتے رہے تھے۔ لیکن وہ جو کچھ کرتے رہے اس وقت کا قانون نہ صرف انھیں اس کی اجازت دیتا تھا، بلکہ ایک وہ وقت بھی تھا جب زمیندار معاشی فلاح اور امن کے سہتوں بھی تھے، قرونِ وسطیٰ میں جب کبھی بد امنی ہوتی تھی اور بد امنی مسلسل ہوتی رہی، تو کوئی کاشتکار یہ یقین نہیں رکھتا تھا کہ جو وہ کاشت کر رہا ہے، وہ اسے کاٹ بھی سکے گا، یہ یقین اس کو اس علاقے کا وہ طاقتور آدمی دلاتا تھا جس کے پاس گھوڑے اور تلواریں اور لڑنے والے آدمیوں کی ایک نفری ہوتی تھی، وہ اس مدافعت کے بدلے ان کی زمینوں کی پیداوار کا حصہ ضرور لیتا تھا، لیکن کیا کوئی کاشت زمیندار کے وجود کے بغیر اس وقت ممکن تھی؟ زمیندار اسی طرح ایک وقت میں ضروری تھے، جیسے ایک وقت میں غلام ضروری تھے، مضبوط حکومتیں قائم ہونے کے بعد ان کی اہمیت اور ضرورت کم ہو گئی، اور اس چیز کا تقاضا شروع ہو گیا کہ کاشتکار کی فصل میں کوئی دوسرا شریک نہیں ہونا چاہیے، یہ تقاضا بدلتے ہوئے حالات میں بالکل جائز تھا، لیکن اس کیلئے راہِ عمل تو یہی تھی کہ زمینداروں کو انکی زمینوں کا معاوضہ سے زمینوں سے علیحدہ کیا جاتا، وہ معاوضہ ان کی سالانہ آمدنی کا محض چند کتا بے شک مقرر کیا جاتا، کیونکہ اس کی اخلاقی سند موجود ہے زمیندار کی زمین کی موجودہ قیمت جو آج سے پچاس سو سال پہلے کی نسبت دس بیس گنا بڑھ چکی ہے زمیندار کی محنت کی منت کش نہیں ہے، قیمت کا غیر معمولی اضافہ آبادی کے پھیلاؤ و وسائل محل و نقل کی ترقی اور دیگر خارجی اور قومی اقدامات کی وجہ سے ہوا ہے زمیندار قومی اقدامات

کا صلہ خود وصول نہیں کر سکتا، بلکہ یہ صلہ اسے معارضہ مقرر کرتے وقت قوم کو لوٹانا پڑتا ہے، بہر حال روس میں زمیندار کے ساتھ انصاف نہیں ہوا۔

نسبتاً چھوٹا زمیندار جو خود اپنی زمین کا شت کرتا تھا، وہ بھی کیونست اسٹیڈ اور کا بہت بُری طرح شکار ہوا، اسے مجبور کیا گیا کہ مشترک کھیتوں میں شامل ہو، جبر کی ایک محدود صورت تو شاید ایک نیک مقصد کے لئے معقول تصور ہو سکتی ہے، مثلاً یہ کہ شخصی کھیتوں سے مالیمہ کی شرح مشترک کھیتوں سے زیادہ رکھی جائے تاکہ جب تک وہ علیحدگی اختیار کریں وہ زرعی اصلاح کو روکنے کی قیمت ادا کر دیا کریں، لیکن روس میں علاوہ اس چیز کے لاکھوں چھوٹے زمیندار قتل ہوئے، لاکھوں کی زمینیں چھین لی گئیں، اور باقی محض خوف و ہراس کی وجہ سے مشترک کھیتوں میں شامل ہوئے۔

کاشتکار اور زرعی مزدور جس کی فلاح کے لئے یہ سارا جبر کیا گیا تھا، بالآخر خود بھی اس جبر سے بچ نہ سکا، جب مشترک کھیتوں پر کام شروع ہوا تو انھیں نظر آیا کہ محنت کا حاصل بیشتر اب حکومت لے جاتی ہے، کیونکہ وہ کھلی منڈی ہی نہیں رہی، یہاں پہلے کی طرح چیزیں فروخت کرے، حکومت اپنے نرخوں پر چیزیں خریدتی ہے، اور ان کی ضرورت کی چیزیں حکومت کے کارکن نسبتاً بہت ہنگے داموں بیچتے ہیں، ہم تفصیل سے اس چیز کا پہلے ذکر کر چکے ہیں کہ کیسے کئی سال تک حکومت کے اقدام بجائے زرعی اصلاح کے زرعی گروٹ کی طرف کھینچتے رہے، اور کیسے بالآخر جبر اور تنظیم کی مدد سے کاشتکاروں کا عدم تعاون روکا گیا۔

اس میں کوئی شبہ نہیں کہ روس میں زراعت نے بہت ترقی کی ہے، لیکن ترقی کی مقدار اور مقدار اس سے تیز ہو سکتی تھی، اگر طریق عمل میں اخلاقی تقاضوں کو نظر انداز نہ کیا جاتا، اور اگر حکومت کی تجارتی اجارہ داری مشترک کھیتوں کے حوصلے پست نہ کرتی۔

باب پنجم

زحاک خویش طلب آتشے کہ پیدائیت

دوسرے ملکوں سے ہمارے زرعی مسائل کے فرق کی نوعیت، زرعی نظام کی اصلاح کی حدود، زرعی اصلاح کا پہلا اصول، معاوضے کا مسئلہ، زرعی اصلاح کا دوسرا اصول، مشرقی یورپ کے تجربے سے ایک سبق، زرعی اصلاح کا تیسرا اصول، امداد باہمی کا تصور واضح کرنے کی ضرورت، جبر کا عنصر، تیسرے زرعی اصلاح کے اصول پر ایک تنقیدی نظر، معاوضہ کا مسئلہ زرعی تالیخ کی روشنی میں، زمین اور دیگر آلات پیداوار کا بنیادی فرق، زرعی اصلاح کا چوتھا اصول، خلافتِ دہ کی عملی تشکیل۔

دوسرے ملکوں سے ہمارے زرعی مسائل کے فرق کی نوعیت

سرمایہ داری اور اشتراکیت کے علمبردار ملکوں کے زرعی نظام کا جائزہ ہم پر ایک چیز بالکل واضح کر دیتا ہے، کہ ہمیں اپنا زرعی نظام خود تشکیل دینا پڑے گا، اور اسے ہم کسی دوسرے ملک سے من و عن نقل نہیں کر سکتے، ہر نظام اپنی خوبیاں بھی لکتا ہے، اور خامیاں بھی، لیکن کسی دوسرے ملک کے حالات بالکل ہمارے حالات پر منطبق نہیں کئے جاسکتے، یعنی جس طرح کوئی دو باہر کے ملک بالکل ایک طرح کا زرعی ماحول نہیں لکتے، ہمیں ان کے زرعی تجربوں سے کسی سبق ملیں گے اور کسی مشکلوں کے حل کرنے میں رہنمائی میسر ہوگی، لیکن کوئی ملک ہمارا پورے کا پورا نظام ہمارے لئے ترتیب نہیں لے سکے گا، امریکہ کا زرعی نظام وسیع زرعی رقبوں کی ملکیت کی وجہ سے ہمارے حالات سے مختلف ہے، ان کے ہاں عمیق کاشت ضروری نہیں ہے، اور ہم عمیق کاشت کے بغیر اپنی زرعی آبادی کے مسائل

حل کرنے سے معذور ہیں، ظاہر ہے کہ ۱۲۵ ایکڑ کی اوسط ملکیت کے کھیت ۵ ایکڑ کے اوسط ملکیت کے کھیتوں سے مختلف مسائل رکھتے ہیں، اور انھیں حل کرنے کی صورتیں مختلف ہونگی، البتہ یہ چیز قابل غور ہے، کہ باوجود سرمایہ داری کے سب سے بڑے حامی ہونے کے باوجود اتنے وسیع کھیتوں کی اوسط کے خورد امریکہ بھی ایسے قوانین بتانے پر اپنے آپ کو مجبور محسوس کرتا ہے، جن سے زمین کی ملکیت کا شتکار میں منتقل کی جاسکے ظاہر ہے، کہ ان قوانین کا اطلاق ابھی وسیع نہیں ہے، کیونکہ اس کی ضرورت وہاں شدید نہیں ہے، اور اسی وجہ سے اس مسئلہ کی اہمیت کا احساس بھی وہاں دیر سے ہوا ہے، تاہم رجحان کی سمت واضح ہے، اور ملکیت کا شتکار کو منتقل کرنے کی ضرورت کا اعتراف غیر مبہم ہے۔

مغربی یورپ کے زرعی حالات نسبتاً ہم سے قریب تر ہیں، کیونکہ آبادی کا دباؤ وہاں ہمارے ہاں سے کم نہیں ہے، لیکن اوسط کھیت وہاں بھی ہماری نسبت بہت بڑے ہیں، اس کی وجہ یہ ہے کہ آبادی کا کثیر حصہ صنعت و حرفت میں کھپا ہوا ہے، اور زراعت محض ایک اقلیت کا پیشہ ہے، ہمارے ہاں آبادی تو اتنی ہی گنجان ہے، لیکن کم بیش اسی فیصدی زراعت پر منحصر ہے، اور ایسے بار کو صنعت و حرفت کے ذریعے کم کرنے کے امکان مستقبل قریب میں کوئی نظر نہیں آتے، بلکہ جیسا کہ تفصیل ہم اس سے پہلے دیکھ چکے ہیں، آئندہ دوپہشتوں تک پاکستان کی اکثریت زراعت کے ساتھ ہی وابستہ معلوم ہوتی ہے، اس بنیادی فرق کے باوجود مغربی یورپ میں بھی ہم زمین کو کاشتکار کی ملکیت میں منتقل کرنے کے لئے حکومتوں کو بے تاب پاتے ہیں، یہ اس کے باوجود کہ اوسط کھیت ہم سے بڑے ہیں، اور کاشت کہیں زیادہ عمیق ہے، اور سائنس کی ایجادات زراعت کو اپنے تمام فوائد منتقل کرتی ہوئی نظر آتی ہیں، زمیندار کا بار ہماری زمینوں سے وہاں کی زراعت برداشت کرنے کی زیادہ ہمت رکھتی ہے، تاہم وہ اس جوئے کو اپنے گلے سے اتار رہے ہیں، اور بیشتر حد تک اتار چکے ہیں، چنانچہ یہ ملک بھی امریکہ کی طرح ہمیں زمین کی قوتوں کو ابھرنے کا موقعہ دینے کے لئے زمینداری کو زور کرنے کا مشورہ دیتے ہیں۔

مشرقی یورپ کے ملک زرعی بد حالی اور بیشتر آبادی کے زراعت پر منحصر ہونے کی حد تک

تو ہم سے ملتے ہیں (یا کم از کم کچھ سال پہلے تک ملتے تھے) لیکن آبادی کے دباؤ کے معاملے میں ہم ان سے کہیں بازاری سے جاتے ہیں، مشرق ہو کہ مغرب زمیندار کی ناز برداری سے ہر ایک کا دل بھرا ہوا معلوم ہوتا ہے، چنانچہ ان ملکوں نے زمینداری کا فائدہ روسی سیادت قبول کرنے سے بہت پہلے کر دیا تھا، یہ ملک ہمیں ایک اور دلچسپ سبق یہ دیتے ہیں کہ محض زمیندار کو زور کر لینے سے زراعت ترقی کی کوئی ستر لیں طے نہیں کر سکتی جب تک نئی ایجادات سے متمتع ہونے کا موقع اسے میسر نہ آجائے۔

روس کے زرعی نظام سے ہمیں انتظام کی تفصیل کی رہنمائی ملتی ہے، لیکن بنیادی اختلافات جو روحانی بھی ہیں، اور سماجی بھی اتنے شدید ہیں کہ ہمارے ماحول پر وہاں کا تراشا ہوا انتظام راست نہیں بیٹھتا، اور غیر معاشی مسائل کو نظر انداز بھی کر دیا جائے تو یہ واضح ہے ہم روس کی طرح سب آلات پیداوار کو قومی ملکیت میں محض اس وجہ سے بھی نہیں رکھ سکتے کہ ایسا کرنا زرعی ترقی کے راستے میں بڑی رکاوٹ پیدا کرتا ہے، یہ ہم بہ تفصیل دیکھ چکے ہیں کہ یہ رکاوٹ کتنی شدید ہو سکتی ہے، اور اس کو زور کرنا انسانی فلاح، آزادی اور زندگی کی کتنی بڑی قربانی چاہتا ہے۔

گویا ہر ملک، ہمیں بعض درس دیتا ہے، اور اپنے تجربوں سے فائدہ حاصل کرنے کا موقع دیتا ہے، لیکن کتمل نظام جو ہمارے تقاضوں کے پورے جواب کا حامل ہو، ہمیں کہیں نہیں ملتا اس کی وجہ یہ ہے کہ ہمارے مسائل کچھ اس طرح کے روحانی اور مادی پس منظر رکھتے ہیں، کہ انھیں کسی دوسرے ملک سے ملانا آسان نہیں، مثال کے طور پر قانون وراثت کو لیجیٹیم دیکھتے رہے ہیں کہ کیسے دنیا بھر کے ملک قانون وراثت میں ترمیم کرتے رہے ہیں تاکہ زمین کو چھوٹے ٹکڑوں میں بٹنے سے بچایا جائے، لیکن ہم ایسا نہیں کر سکتے کیونکہ قرآن حکیم خود وراثت کی تفصیل ہمارے لئے طے کرتا ہے، جس سے انحراف کرنا ہمارے لئے بہر حال ناممکن ہے۔

زرعی نظام کی اصلاح کی حدود | ہم صرف یہ کر سکتے ہیں کہ اپنی ضرورتوں کے پیش نظر خود ایک نظام تشکیل کریں جس میں دنیا کے دیگر ملکوں کے تجربوں کو پیش نظر

رکھیں، ہم دیکھ چکے ہیں کہ دنیا کے زرعی نظاموں کی افراط و تفریط ہمیں کلی طور پر انہیں قبول کرنے کی اجازت نہیں دیتی، لہذا نظام کی جزئیات مرتب کرنے سے پہلے یہ ضروری ہے کہ ہم افراط اور تفریط کے معنوں کو واضح کریں، میاڈو سے لفظوں میں یوں کہیں کہ جس زرعی اصلاح کو پاکستان اپنی مخصوص روحانی، سماجی اور مادی ضروریات کے پیش نظر قبول کر سکتا ہے، اس کی کم سے کم کہاں سے شروع ہوتی ہے، اور زیادہ سے زیادہ کہاں تک پہنچتی ہے۔

زرعی اصلاح | پاکستان کے موجودہ زرعی نظام کا جائزہ یہ چیز ہم پر واضح کر چکے ہیں کہ زمیندار اور مزارع کی دو عملی ذراعت کو ابھرنے کا موقع نہیں دے رہی، عام طور پر زمیندار سرمایہ لگانے سے گریز کرتے ہیں، کیونکہ نصف فائدہ مزارع حاصل کرتا ہے، اور عام طور پر مزارع پوری محنت نہیں کرتے، کیونکہ نصف فائدہ زمیندار کو پہنچتا ہے، اس کا علاج وہی ہے جو ساری دنیا خواہ وہ اشتراکی ہو یا سرمایہ دار اختیار کر چکی ہے، یا کر رہی ہے، کہ زمین کی ملکیت تدریج کاشتکار میں منتقل کر دی جائے، ہماری زرعی اصلاح کی یہ پہلی بنیادی اینٹ ہے، کہ کوئی زمین کا ٹکڑا کسی ایسے آدمی کو کوئی فائدہ نہ پہنچائے جس پر وہ خود محنت نہیں کرتا، گویا زمین کی فصل کلیتاً اس کو ملے جو زمین پر کام کرتا ہے، ہماری زرعی اصلاح کا یہ پہلا کم سے کم ہے۔

معاوضے کا مسئلہ | یہ اصول تو بیشتر لوگ تسلیم کر لیتے ہیں، لیکن دقت یہ پیدا ہوتی ہے کہ زمیندار کو معاوضہ دیا جائے یا نہ اور دیا جائے تو کتنا، اور تفصیل میں عموماً مختلف گروہوں کا شاید اختلاف نظر آتا ہے، معاوضہ دینے اور نہ دینے کا جہاں تک تعلق ہے، ماسوائے لوگوں کے جنہیں ایک خاص قسم کے معاوضے کا ٹکڑا دیا گیا ہے، جو ہماری روحانی قادیں نظر انداز کرتا ہے، باقی سب لوگ یہ چاہتے ہیں، کہ معاوضہ ادا کیا جائے، یہ کہنا کہ زمیندار اتنا فائدہ اٹھا چکا ہے کہ اب اس کا زمین کے معاوضہ کا کوئی حق نہیں رہا، اخلاقاً اور قانوناً قوی معلوم نہیں

ہوتا، زمیندار اگر فائدہ اٹھا چکا ہے، تو وہ بہت عرصہ ایک اہم معاشی ضرورت کو پیدا بھی کرتا رہا ہے، جس کی بنا پر وہ اتنا زمانہ زمین کی پیداوار سے فائدہ اٹھاتا رہا ہے اب اگر بدلے ہوئے معاشی ماحول میں اس کی ضرورت نہیں رہی تو یہ اس کا تصور نہیں، اسے اس کی زمین کا معاوضہ بہر حال ملنا چاہیے، قوم اگر آج یہ محسوس کرتی ہے کہ قومی ترقی اس وقت تک ممکن نہیں جب تک زمیندار کو علیحدہ نہیں کر لیا جاتا، تو قوم کو اس علیحدگی کی قیمت ادا کرنی چاہیے۔

ہم نے عمداً علیحدگی کی قیمت کہا ہے، زمین کی قیمت نہیں، جو لوگ زمینداروں مفاد سے تعلق رکھتے ہیں، وہ عموماً یہ کہتے ہیں، کہ اگر زمین کی پوری قیمت ادا نہ کی جائے تو یہ بھی ایک حد تک زمین سلب کرنے کے برابر ہے، اور بظاہر ان کی دلیل قوی بھی معلوم ہوتی ہے، لیکن اگر تفصیلاً اس مسئلے کو جانچا جائے، تو صورت حال مختلف نظر آتی ہے، سوال یہ ہے کہ گذشتہ پچاس سال میں زمین کی قیمت بیس بیس اور تیس تیس گنا تک چڑھ چکی ہے، یہ صحیح ہے کہ اس عرصے میں روپے کی قیمت بھی کافی گری ہے، لیکن اس کے باوجود زمین کی قیمت اتنی چڑھی ہے، کہ معاوضہ طے کرنے وقت قدرتا یہ سوال پیدا ہوتا ہے کہ زمین کی قیمت میں اضافہ زمیندار کی محنت کی وجہ سے لگتا ہے، اور قومی نوعیت کے وجوہات کو اس میں کتنا دخل ہے، زمینوں کی قیمتوں کے غیر معمولی اضافے کی وجوہات تو بہت سی ہیں، لیکن غالباً اہم ترین یہ ہیں، سڑکوں، ریلوں اور نہروں کی تعمیر، آبادی کا پھیلاؤ، تجارت اور صنعت کی ترقی، اب ان میں سے کوئی بھی ایسی نہیں جس کا زمیندار کی ذاتی کوششوں کے ساتھ کوئی زیادہ تعلق ہو، یہ صحیح ہے کہ زمیندار بھی باقی لوگوں کی طرح آبادی پھیلاتا رہا، سڑکوں، ریلوں، نہریوں کی تعمیر اور صنعت و حرفت کی ترقی میں بحسی لیتا رہا، لیکن اگر صرف وہ ایسا کرتا اور باقی لوگ ایسا نہ کرتے، تو اس کی زمین قیمت میں کوئی اضافہ نہ ہوتا، اس اضافہ کی وجوہ قطعاً طویل قومی ہیں، انفرادی نہیں، لہذا اضافے کا بیشتر حصہ بھی قوم کو ملنا چاہیے، امید کسی ایک فرد کو اس اضافے کا مالک اپنے آپ کو نہیں سمجھنا چاہیے، جب تک تو ایک فرد دوسرے فرد سے زمین خریدتا تھا، وہ یہ اضافہ بھی مالک کوئے دیا کرتا تھا، لیکن

اب قومی تقاضوں کے پیش نظر خود قوم کو ان زمینوں کی ضرورت ہے، جن کی قیمت کے اضافہ کا اکثر حصہ قومی سرگرمیوں کا نتیجہ ہے، ظاہر ہے کہ قوم فرد کو وہ اضافہ دے نہیں سکیں گی، جو خود اس کی وجہ سے زمینوں کی قیمت میں ہو اسے، اور نہ فرد کو قانوناً یا اخلاقاً اس اضافے کو حاصل کرنے کا کوئی حق نظر آتا ہے۔

کیا ہر زمین کے ٹکڑے کی قیمت علیحدہ علیحدہ معین کی جائے، اس اعتبار سے کہ قومی سرگرمیوں کی وجہ سے قیمت میں جو اضافہ ہو اسے اسے منہا کر دیا جائے؛ ظاہر ہے کہ ایسا کرنے میں بے انتہا محنت، وقت اور روپیہ خرچ ہوگا، اور پھر بھی بیشتر حالات میں صحیح قیمت شاید معین نہ ہو سکے، یہ چیز اسی طرح ناقابل عمل ہے جیسے بعض لوگوں کا یہ تقاضا کہ زمینداروں کی زمین کی خرید کے اخلاقی پہلو کو دیکھا جائے، کہ کیا اس خرید میں جبر و تعری یا کسی قسم کا دھوکا تو نہیں تھا، اور اس صورت میں زمین بلا معاوضہ حاصل کر لی جائے، ایسا کرنا عملاً قطعاً طور پر ناقابل عمل ہے، اور اس طریق کار کی حماقت کا اندازہ اس سے کیا جاسکتا ہے، کہ اگر آج سے سو سال پہلے کی ایک خرید کے متعلق یہ طے بھی ہو جائے، کہ وہ برصغیر و غربت اور ایمانداری کے ساتھ خریدی گئی تھی، تو یہ کون طے کرے گا، کہ وہ روپیوں سے یہ زمین خریدی گئی، وہ حلال طریقوں سے حاصل کیا ہوا تھا یا نہیں؟

زراعتی اصلاح کا دوسرا اصول | اصل میں زمینوں کے معاوضے کا تعین گڑھے مرزے اکھاڑنے میں نہیں ہے، بلکہ موجودہ حالات و واقعات

کے پیش نظر زمیندار کے لئے اس کی زمینوں سے علیحدگی آسان بنانے میں ہے، تاکہ وہ متبادل ذریعہ میں گزار کر سکے، اور اپنے آپ کو کسی دوسرے منفعت بخش کاروبار میں مصروف کر سکے، ہمارا نقطہ نظر جماعتی نہیں ہے، بلکہ قومی ہے، اور قومی نقطہ نظر سے یہ ضروری ہے، کہ معاوضے کا کوئی ایسا اصول مقرر کیا جائے جس سے زمین کی قیمت اس کی موجودہ منڈی کی قیمت کی نسبت کافی کم زمیندار کو ملے، تاکہ زمین کی قیمت میں جو اضافہ قومی سرگرمیوں سے ہوا ہے اسے قوم واپس لے سکے، لیکن وہ اتنی کم نہ ہو کہ خود زمیندار اپنے پاؤں پر کھڑا نہ ہو سکے، اتفاقاً ایسا اصول موجود ہے، اور اس کا اطلاق کسی ملکوں میں ہو چکا ہے جن میں

پاکستان کا مشرقی حصہ شامل ہے، کہ زمیندار کو اس کی سالانہ پیداوار کا ایک متضاعف (MULTIPLE) ادا کیا جائے، یہ متضاعف زمیندار کی مالی قوت کے مطابق متزاہت (PROGRESSIVE) رکھا جاتا ہے، چنانچہ بہت بڑے زمینداروں کو سالانہ آمدنی کا صرف دو تین گنا دیا جاتا ہے، متوسط زمینداروں کو چار پانچ گنا اور چھوٹے زمینداروں کو سات آٹھ گنا تک دینا مناسب ہے، زمین کا معاوضہ اصل میں زمیندار کی علیحدگی کا معاوضہ ہے، ورنہ زمین کا معاوضہ صحیح معنیوں میں کرنا بہت مشکل ہے، صرف اتنا یقینی ہے کہ اگر زمین کی قیمت میں سے ان قومی سرگرمیوں کا حصہ وضع کر لیا جائے، جو زمین کی قیمت کو بڑھاتے رہے ہیں، تو زمین کی اصل قیمت مندرجہ بالا اصول کی نسبت بھی کم ٹھیرے گی۔

گویا ہماری زہنی اصلاح کی زیادہ سے زیادہ بھی زمیندار کو اس کی زمین سے علیحدگی کا معاوضہ ادا کرنے سے انکار نہیں کرتی۔

اب تک زہنی اصلاح کی وہ حدیں معین ہو چکی ہیں، پہلی یہ کہ کوئی زمین کسی ایسے فرد کو کوئی فائدہ نہ دے گی، جس پر وہ خود محنت نہ کرتا ہو، اور دوسرا یہ کہ ہر وہ مرد جو اس وقت ان زمینوں سے بغیر محنت کے کوئی فائدہ اٹھا رہا ہے اسے اس کی علیحدگی کی قیمت ادا کی جائیگی جسے اس کی آمدنی کے چند گنا کی شکل میں اسے ادا کیا جائے گا۔

مشرقی یورپ کے تجربے سے ایک سبق

یہ دونوں چیزیں ہم سے پہلے مشرقی یورپ کے بیشتر ممالک کر چکے ہیں، یہ کام انھوں نے روس کی سیادت قبول کرنے سے بہت پہلے کیا تھا، فرق صرف یہ تھا، کہ زمیندار کے

پاس انھوں نے ایک محدود ٹکڑا رہنے دیا تھا، جس پر وہ مزارع رکھ سکتا تھا لیکن ہمارا کم سے کم اس سے آگے جانا ہے، کہ ایک ایچ زمین بھی کسی ایسے شخص کے پاس رہنے دینا مناسب نہیں سمجھنا جس پر وہ خود محنت نہ کرتا ہو، اس فرق کے باوجود یہ کہا جاسکتا ہے، کہ عام طور پر مشرقی یورپ کے ملک باوجود ان دونوں چیزوں کے کرنے کے کوئی زہنی انقلاب پیدا نہ کر سکے، اور یہ تجربہ کسی ایک ملک کا نہیں، بلکہ آٹھ دس ملکوں کا ہے، ہذا ان کے تجربے کے نتائج کا مطالعہ ہمارے لئے ضروری ہے، یہ دونوں اقدام کرنے کے باوجود۔

زرعی پیداوار کی اوسط ترقی ان ملکوں میں پچیس فیصدی سے آگے نہیں بڑھی اور یہ تھی کہ زرعی ترقی کے نئے اوزار جنھیں سائنس نے ایجاد کیا ہے، ان ملکوں میں کسی بڑے پیمانے پر استعمال نہیں کئے گئے، ان چیزوں کے استعمال نہ ہونے کی وجوہات دو تھیں، پہلی یہ کہ وہاں کاشتکار پہلی جنگ عظیم کے بعد جب یہ اصلاحات نافذ ہوئیں، ہمارے کاشتکار کی طرح علم اور تجربہ نہ ہونے سے تھی تھا، اور دوسری یہ کہ اس کی ان خامیوں کو پورا کرنے کے لئے کسی قسم کی رہنمائی، تنظیم اور سرمایہ جو حکومتیں ہتھیار سکتی تھیں، استعمال نہیں کیا گیا نتیجہ یہ ہوا کہ زرعی پیداوار کی تقسیم پہلے کی نسبت منصفانہ نہ ہو گئی، اور کسی حد تک پیداوار میں محض اس وجہ سے اضافہ بھی ہوا لیکن ترقی یافتہ زرعی سامان و آلات استعمال نہ ہوئے اور ان کے بغیر زرعی پیداوار میں انقلاب ممکن نہیں ہے۔

زرعی اصلاح
کاتیسرا اصول

ہمارا بھی اصل مقصد تو زرعی پیداوار میں امکانی ترقی ہے لیکن مشرقی یورپ کا تجربہ بتاتا ہے کہ جو دو اصول زرعی اصلاح کے ہم نے وضع کئے ہیں، وہ اپنی ذات میں کافی نہیں ہیں، ہمارے ہاں شاید فائدہ اتنا بھی نہ ہو، جتنا مشرقی یورپ میں ہوا ہے، کیونکہ کاشتکاروں کے کھیتوں کی اوسط ہمارے ہاں مشرقی یورپ کی اوسط سے بہت کم ہے، اور ترقی یافتہ زرعی آلات اور سامان بڑے کھیت چھوٹے کھیتوں کی نسبت زیادہ سہولیت سے استعمال کر سکتے ہیں، لہذا ہمارے ہاں تنظیم، رہنمائی اور سرمایہ ہتھیار کرنے کی ضرورت اور بھی زیادہ ہے، تاکہ نئے کاشتکار جو اب زمینوں کی فصلوں کے مالک ہونگے، وہ زمین سے اس کی امکانی پیداوار حاصل کر سکیں، یہ رہنمائی تو بیشتر باہر سے ہی آئیگی، کیونکہ ہمارے اوسط کاشتکار زرعی ترقی کے امکانات سے عملاً ناواقف ہیں، سرکار نے کاتیسرا حصہ بھی ابتدا میں حکومتوں کو ہتھیار کرنا پڑے گا، اگرچہ ایک معقول حصہ خود کاشتکار بھی ہتھیار کر سکیں گے، اور سال بہ سال اس حصے کو بڑھا سکیں گے، لیکن تنظیم کاتیسرا حصہ خود کاشتکاروں کو ہتھیار کرنا پڑے گا، اور یہ تنظیم کاشتکار اسی صورت میں ہتھیار کر سکیں گے جب انھیں اس کی ضرورت کا احساس ہو، لہذا رہنمائی کرنے والوں کا یہ فرض ہوگا، کہ وہ کاشتکاروں کو کسی قسم کی تنظیم پر مائل کریں، علیحدہ علیحدہ یہ کاشتکار کسی قسم کی زرعی ترقی کی سمت میں کوئی

بڑا قدم نہیں اٹھا سکتے، لیکن ایک دوسرے کی مدد سے ترقی کے رستے بڑی حد تک اٹکے لئے کھل جاتے ہیں، یہ تنظیم امداد باہمی کی کوئی صورت اختیار کرے گی، حکومتوں کو اس چیز کا احساں ابھی تک نہیں ہوا کہ جب تک وہ ہر گاؤں کو کسی قسم کے ترقی یافتہ امداد باہمی کے اصول پر منظم نہیں کر چکتیں زرعی اصلاح کے امکانات بڑے پیمانے پر قطعی طور پر موجود نہیں ہیں۔

امداد باہمی خود بہت سی شکلیں اختیار کر سکتی ہے، اور مغربی یورپ جہاں کی زراعت میں خاصے وسیع پیمانے پر یہ کار فرما ہے وہاں اس کی نوعیتیں کئی ہیں، امداد باہمی ایک طرح کا اشتراک ہے،

امداد باہمی کا تصور

واضح کرنے کی ضرورت

یہ اشتراک وسیع بھی ہو سکتا ہے، اور محدود بھی، یہ جتنا محدود ہوگا، اتنا ہی اس کے فوائد کم ہوتے جائیں گے، اور جتنا وسیع ہوگا، اتنا ہی انفرادی ملکیت کی اہمیت کم ہوتی جاتی ہے، زراعت میں امداد باہمی کئی شکلیں اختیار کر سکتی ہے، جن میں سے بعض زیادہ اہم یہ ہیں :-

(۱) امداد باہمی کی ایسی انجمنیں جو ممبروں کو قرض ہتیا کریں۔

(۲) امداد باہمی کی ایسی انجمنیں جو ممبروں کو قرض کے علاوہ کھاد، بیج، اور زرعی آلات ہتیا کریں۔

(۳) وہ انجمنیں جو علاوہ یہ سب کچھ کرنے کے زمین کی پیداوار کی فروخت کا انتظام بھی کریں

(۴) ایسی انجمنیں جن میں نہ صرف اوپر لکھی ہوئی سب چیزیں مشترک ہوتی ہیں، بلکہ خود زمین کی کاشت اور اس پر محنت بھی مشترک ہوتی ہے، لیکن فصل کی کٹائی مشترک نہیں ہوتی، ہر ممبر اپنی زمین پر سے فصل خود کاٹتا ہے۔

(۵) ایسی انجمنیں جن میں اشتراک ایک قدم اور آگے بڑھتا ہے، اور خود زمین کی ملکیت بھی مشترک ہوتی ہے۔

امداد باہمی کی ان سب قسموں پر تجربہ کیا جا چکا ہے، اور مختلف قسم کے ماحول کیلئے ہر ایک قسم اپنی اہمیت رکھتی ہے، خود مغربی یورپ کے ممالک میں ان میں ہر ایک قسم کی امداد باہمی کے ادارے موجود ہیں اور اپنی نوعیت کے مطابق کم یا زیادہ فائدہ اپنے ممبروں کو پہنچا رہے ہیں، ہمیں اپنی ضروریات کا جائزہ لینا چاہیے کہ ہماری زرعی زمینوں کو کرنے کے لئے

کس قسم کا اشتراک ضروری ہے اس اشتراک کی اہمیت سے انکار تو غالباً کسی کو نہیں ہوگا، صرف اشتراک کی مقدار کے متعلق اختلاف رائے کی گنجائش ہو سکتی ہے، پہلی تینوں قسموں کی امداد باہمی کی انجمنوں کے متعلق تو کوئی اختلاف رائے موجود نہیں ہے اور چوتھی سے کوئی مفہم نظر نہیں آتا، جب تک کاشت مشترک نہ ہو، ہمارے کھیتوں کا انتشار اپنی جگہ قائم رہتا ہے، مانا کہ اب مزارع خود مالک بن گئے، لیکن محض یہ کہنے سے تو اس کے بکھرے ہوئے کھیت مجتمع نہیں ہو جائیں گے، اور اگر وہ مختلف جگہ پانچ سے آٹھ ٹکڑوں میں بٹے ہوئے ہیں (جیسی کہ صورت اس وقت ہے) تو دنیا کی کوئی زرعی اصلاح ان کے لئے قابل عمل نہیں رہتی، لہذا ہمارے کھیتوں کا انتشار ہمیں مجبور کرنا ہے کہ ہم چوتھے قسم کے امداد باہمی کے اصول سے ابتدا کریں، اس اصول کے مطابق کاشتکاروں کی غالب اکثریت کو اکٹھا کیا جاسکتا ہے، یہ اشتراک عمل ان کے موجودہ مسائل میں سے بیشتر کو حل کرنے کا، اور ہمارے عام کاشتکار کا اپنے اپنے زمین کے ٹکڑے کے ساتھ جو گہرا لگاؤ ہے اسے بھی کالعدم نہیں کرے گا، اس کی زمین کی شخصی ملکیت اس حد تک قائم رہے گی، کہ وہ فصل نہ ہی حاصل کرے گا، جو اس کی زمین پر ہوگی، اور اس طرح ذاتی نگرانی اور اپنے ٹکڑے پر محنت کرنے کی خواہش برقرار رہے گی، لیکن اس چیز کے علاوہ باقی ہر چیز مشترک ہوگی، کس کس ٹکڑے پر کیا بویا جائے گا، گاؤں کے مشترک فیصلے سے طے پائے گا، پھر بونے کا عمل، کھاد، بیج، آبپاشی کے اوزار سب مشترک ہوں گے، اس کے بعد فصل کی نگرانی اور فصل کا کاٹنا انفرادی ہوگا، لیکن کاٹ چکنے کے بعد فصل کی فروخت کا انتظام اجتماعی طور پر کیا جائے گا۔

جبر کا عنصر | اس اصول پر بیشتر کاشتکار صرف اپنی سو ابید سے بھی متفق ہو سکتے

ہیں، لیکن بعض آدمی ہر قسم کے ماحول میں ایسے ہوتے ہیں کہ محض اپنی فطرت سے مجبور ہو کر نیکی کے ہر کام میں روڑا بن جاتے ہیں، پاکستان نے اگر اپنی زراعت میں کوئی قابل قدر انقلاب پیدا کرنا ہے، تو ان لوگوں کو کھلی چھٹی نہیں دی جاسکتی، کہ وہ امداد باہمی کی اس صورت پر بھی عمل کرنے سے انکار کر دیں، ظاہر ہے، کہ ہمارے سیاسی

مقتدرات اس قسم کے جبر کو جائز نہیں سمجھتے جو دوس میں اختیار کیا گیا اور جس کے مطابق اشتراک سے انکار کرنے والے زمینداروں کو اپنے کھیتوں کے علاوہ اپنی جانوں سے بھی ہاتھ دھونا پڑا، لیکن اس حد تک جبر بڑا مناسب ہوگا، کہ جو اس قسم کی امداد باہمی کی انجمن سے قومی تقاضوں کی وضاحت کے باوجود باہر رہنا چاہے وہ اپنی اس خواہش کی قیمت قوم کو ادا کر دیا کرے، اور مثال کے طور پر مالیہ امداد باہمی والے کھیتوں سے دگنیا یا ڈیوڑھا ادا کرے، نیز ہر قسم کے ادارے جو ان امداد باہمی کی انجمنوں کی امداد کے لئے حکومت کی طرف سے قائم ہوں وہ ان کی خدمات کی قیمت امداد باہمی والی انجمنوں کی نسبت زیادہ ادا کرے، لیکن جبر کی یہ آخری حد تصور کرنی چاہئے، اور عام حالات میں قوم کو اس سے زیادہ سخت قائم اٹھانے سے گریز کرنا چاہئے۔

تیسرے زرعی اصلاح کے
اصول پر ایک تنقیدی نظر

اس اصول پر دائیں اور بائیں دونوں طرف سے حملہ کیا جاسکتا ہے، دائیں بازو دے کہیں گے، کہ یہ اصول امداد باہمی کی ضرورت سے زیادہ منظم شکل پیش کرتا ہے، آئیے ایک لمحہ کے لئے ہم پھر امداد باہمی کے اطلاق کے ان پانچ درجوں کی لوٹ جائیں، جو ہم اوپر دیکھ چکے ہیں، اور غور کریں کہ کیا اس سے کمتر قسم کی امداد باہمی کی کوئی صورت ہمیں موجودہ مشکلات سے نجات دلا سکتی ہے، یا نہیں؟ مثال کے طور پر بجائے چوتھے درجے کی امداد باہمی کی صورت کے جسے ہم نے اپنا یا ہے، اگر ہم تیسرے درجے کی امداد باہمی تک ہی اپنے آپ کو محدود رکھیں تو کیا ہمارا زرعی مسئلہ حل نہیں ہو جاتا؟ تیسرے درجے کی امداد باہمی یہ تھی، کہ سرمایہ، کھاد، بیج اور زرعی آلات وغیرہ مشترک ہوں، اور فصل کی فروخت بھی مشترک ہو، لیکن کاشت انفرادی ہو، ہر شخص اپنی اپنی زمین کو خود بوئے (جس میں بیج شامل ہے) کہ جو چاہے بوئے اور بیسے چاہے بوئے، کہا جاسکتا ہے کہ جب اچھے بیج بھی ملیں، کھاد بھی، آبپاشی کے وسائل کا اہتمام بھی ہو جائے تو پھر کھیتوں کو مشترک طور پر بونے کی کیا ضرورت ہے؟ جواب یہ ہے کہ اگر ہر کاشتکار کا اپنا اپنا کھیت کا ایک ہی ٹکڑا مناسب رقبے کا موجود ہوتا تو کوئی ضرورت نہیں تھی، لیکن کھیت تو مناسب

رتبے کے ہیں اور نہ اکٹھے ہیں، اوسطاً ہر کاشتکار کے پاس پانچ سے آٹھ ٹکڑے ہیں، وہ اکٹھے بھی ہوتے تو پاکستان کی اوسط کے اعتبار سے پانچ ایکڑ کے ہوتے، جن پر زرعی مشینیں کام نہیں کر سکتیں، لیکن وہ اکٹھے نہیں ہیں، وہ پانچ سے آٹھ ٹکڑوں میں بٹے ہوئے ہیں، لہذا اچھے بچوں، کھاد، آبپاشی وغیرہ سے پورا فائدہ اسی صورت میں مل سکتا ہے، جب اچھی نگرانی بھی ہو، لیکن پانچ یا سات ٹکڑوں پر کوئی شخص نہ نگرانی کر سکتا ہے، اور نہ محنت بہر حال اگر یہ کھیت اکٹھے کئے جاسکیں تو کاشت کے اشتراک کی ضرورت کی شدت کم ہو جاتی ہے، لیکن شمال ارضی کی گذشتہ پچاس سال کی اہم آج تک کوئی قابل قدر کارنامہ نہ کیا گیا ہے، گذشتہ پچاس سال میں پچیس فیصدی کھیتوں کو پنجاب میں اکٹھا کیا جاسکا ہے، لیکن اسی عرصے میں قانونِ وراثت کے اطلاق کی وجہ سے کم از کم پچیس فیصدی کھیت بکھر بھی چکے ہیں، گویا ہم وہیں ہیں جہاں سے چلے تھے، یا شاید اس سے بھی بدتر حالت میں ہیں، کھیتوں کا اکٹھا کرنا کم از کم اتنا مشکل ضرور ہے، جتنا اب تک بنائے ہوئے تمام زرعی اصولوں کو عملی جامہ پہنانا، لیکن یہ فرق پھر بھی پختا ہے، کہ مجتمع کھیت دو پشتوں کے اندر پھر بکھر جائیں گے، لیکن مشترک کاشت میں عملاً کھیتوں کے بکھرنے سے کوئی فرق نہیں پڑتا۔

اسل میں دائیں بازو والوں کے تمام اعتراض سچ ہو جاتے ہیں، جب ہم وراثت کے مسئلہ پر نظر رکھیں، وراثت کا قانون خود اللہ تعالیٰ نے ہمیں بتایا ہے، اور وہی جان سکتا ہے کہ اس میں ہمارے لئے کیا مصلحتیں پوشیدہ ہیں، لیکن ایک مصلحت بالکل واضح ہے کہ انسانوں کا بھلاؤ چالے کا تصور اور عورتوں کی تحریم اس وراثت کے قانون سے قوت حاصل کرتے ہیں، اس زمانے میں جب مادی تہذیبیں بھائی چالے اور ہمدردی کو دلوں سے محو کر رہی ہیں، اس قانون کی اہمیت واضح ہے، لیکن اگر یہ واضح نہ بھی ہوتی جب بھی مسلمان لہتے ہوئے ہم اس قانون کو بدل نہیں سکتے، اس قانون کو بدلنے کے لئے ہمیں مذہب تبدیل کرنا پڑیگا، لہذا قانون تو یہی ہے گا، لیکن اس قانون کی موجودگی میں اگر مشترک کاشت کے اصول کو نہ مانا جائے تو ہم قومی اعتبار سے اپنی زراعت کی ترقی کو دلیس گئے، نہ صرف یہ کہ جہالت، بیماری، غلاطت اور بد عملیوں کے دیو ہمارے بچھانے چھوڑیں گے، بلکہ حالت کھیتوں کی مزید ترقی اور انتشار کے ساتھ بد سے بد

ہوتی چلی جائے گی، بکھرے ہوئے چھوٹے کھیتوں کی زرعی اصلاح کی کوئی صورت موجود نہیں ہے، جب تک ان پر مشترک کاشت نہ کی جائے، اور اگر مشترک کاشت اختیار کر لی جائے تو درانت کا قانون کوئی وقت پیدا نہیں کرتا، ملکیت کے موجودہ سو کھیتوں کی بجائے ہزار بھی ہو جائیں، ہل بیج، کھاد، آبپاشی وغیرہ کا اہتمام تو اکٹھا ہی ہو گا، حدیں عملی طور پر کوئی وجود نہیں رکھیں گی، صرف کاغذ پر تحریر ہو گا، کہ فلاں شخص کے اتنے ایکڑ ہیں، اور فلاں شخص کے اتنے ایکڑ ہیں، اس مسئلے کا اور بھی ہے، ہم شرع میں دیکھ چکے ہیں، کہ ہماری زراعت میں دو چیزیں کا عنصر بڑھانے کی ضرورت شاید ہے، پہلا پانچ لگانا اور دو سہرا شیر خانے قائم کرنا، ایک تو اس وجہ سے کہ ان میں سے ہر ایک کی آمدنی کم از کم کسی دوسری قسم کی زراعت سے پانچ گنا زیادہ ہے، گویا اگر ہر گاؤں کی زمینوں کے پانچویں حصے کو ان کاموں کے لئے مخصوص کر دیا جائے، تو گاؤں کو اتنا فائدہ اس سے حاصل ہو جائے گا، جتنا اب پورے گاؤں کی زمین سے ملتا ہے، علاوہ ازیں درختوں کی اہمیت ایندھن کی قلت اور ہماری زمین کی مختلف بیماریوں کے پیش نظر بھی واضح ہے، اسی طرح شیر خانوں کی ضرورت زرعی کھاد کی ضرورت کے پیمانے سے مانی جاسکتی ہے، اس میں کوئی شبہ نہیں کہ اگر اس طرح کی امداد باہمی کی انجمنیں موجود ہیں، جن کا تقاضا اوپر کے زرعی اصلاح کے اصول کرتے ہیں، تو ان کے پہلے فیصلوں میں سے ایک یہ ہو گا، کہ ایک مشترک باغ لگایا جائے، جس کے لئے گاؤں کے رقبے کا دسواں حصہ علیحدہ رکھ دیا جائے، اور ایک مشترک شیر خانہ قائم کیا جائے، جس کے جانوروں کے لئے چارہ اگلنے کے لئے ایک اور دسواں حصہ مخصوص کر لیا جائے، ظاہر ہے کہ اس کام کو انتہائی خوش اسلوبی سے صرف مشترک کاشت کے ذریعے ہی کیا جاسکتا ہے، اسی طرح ہر گاؤں میں زمین پر جو فصلیں لگانی ہیں، اور جس جس حصہ پر لگانی ہیں، اس کا فیصلہ ہی انجمنیں کریں گی، اس میں ان کے پیش نظر مجموعی مفاد ہو گا، افراد کی خواہشیں نہیں ہونگی، اس کا نتیجہ یہ ہو گا، کہ ہمارے کاشتکار کے بکھرے ہوئے کھیتوں کے ٹکڑے اپنی موجودہ حیثیت میں برقرار نہیں رہیں گے، بلکہ یا تو انھیں ایک علیحدہ کھیت اپنے رقبے کے مطابق بتا دیا جائیگا، جس میں سے وہ فصل کاٹیں گے، یا اگل گاؤں کی آمدنی میں ان کا حصہ ان کے رقبے کے مطابق علیحدہ کر دیا

جائیگا، عملی صورت خواہ کوئی بھی ہو، کاشتکار کے موجودہ ترچھے، بیڑھے اور بھینگے کھیت بستزار نہیں رہیں گے، لیکن اس کی ملکیت اس رقبہ پر ضرور قائم رہے گی۔

شروع میں تو فصل کی تقسیم ہر شخص کے رقبے کی مقدار کے مطابق ہوگی، لیکن چند سالوں کا عملی تجربہ ایک نیا مسئلہ پیدا کرے گا، کچھ لوگ محنتی، اچھے کام کرنے والے اور ذمہ دار ہونگے اور کچھ نکتے اور کام چور ہونگے، اگر مشترک فصلوں میں سے اپنے رقبے کے مطابق حصہ لینا ہے تو یہ شخص جس کا رقبہ زیادہ ہے، وہ حصہ زیادہ حاصل کریگا، بہ نسبت اس شخص کے جس کا رقبہ کم ہے، اس چیز سے قطع نظر کہ خواہ اقل الذکر بے کار قسم کا کارکن ہو اور آخر ان کے بے انتہا محنت کیے، لہذا بہت سے کارکن اس پر زور دینا شروع کریں گے، کہ فصل کی تقسیم میں محنت کو بھی مایا جائے اور صرف رقبہ کا خیال نہ رکھا جائے، اور ظاہر ہے کہ یہ تقاضا بھی کوئی غیر منصفانہ نہیں ہوگا، اس کا حل شاید کچھ اس قسم کا ہوگا، کہ گاؤں کی نصف آمدنی رقبے کے اعتبار سے تقسیم کی جائے، اور باقی نصف محنت کے اعتبار سے، اس مسئلے کو ہر گاؤں اپنی ضروریات اور تقاضوں کے مطابق طے کرے گا، کسی قسم کا جبر نہیں کیا جائیگا اور فیصلہ ناممکن نہ ہوگا، حکومت صرف بدلتے حالات پر نظر رکھے گی، اور جہاں ضرورت ہو مشورہ نہائی اور مدد دیتی رہے گی۔

زرعی اصلاح کا یہ اصول اپنے اندر خاصی چمک دکھاتا ہے، اور نئے تقاضوں کے جواب اس میں نکلتے آئیں گے، مثال کے طور پر ایک مسئلہ یہ پیدا ہو سکتا ہے، کہ ایک بڑے قبیل رقبے کا مالک مر جاتا ہے، اور اس کے وارثوں میں سے کوئی زمین پر کام نہیں کرنا چاہتا، اس کے حصے پر آب کیا اثر پڑے گا؟ اس کو ظاہر ہے کہ اس کے زمین کے ٹکڑے کا معاوضہ سے دیا جائیگا، بالکل اسی طرح جس طرح موجودہ زمینداروں سے زمین معاوضہ سے لے لی جائے گی، یعنی اس کی زمین کی آمدنی اسے چند سالوں تک دے دی جائے گی، اور اس کے بعد اس کا اس زمین کے رقبے پر کوئی حق نہیں ہے گا، زمین کی ملکیت ملو دباہی کی انجمن کے ہاتھ میں چلی جائے گی۔

زمین کی آپس کی خرید و فروخت کا حق غالباً برقرار رہیگا، لیکن اگر کسی گاؤں کے

ارکان یہ مناسب سمجھیں تو اپنی انجمن کو شفعہ کا حق دے سکتے ہیں۔

اگرچہ ہم ابھی تک وائس بازر و والوں کے اعتراضوں کا جواب دے رہے ہیں لیکن ہمیں یہ اعتراف ہے کہ اس اصول پر عمل کرنے سے زمین کی ملکیت کی اہمیت کم ہو جائے گی، لیکن ملکیت منفقہ و نہیں ہوگی، ماسوا اس کے کہ کسی علاقے کے کاشتکار ایسا کرنا چاہیں، اور محنت کش کی اہمیت بڑھ جائے گی، لیکن اگر ایسا ہو تو آخر اس میں حرج کیا ہے، اگر محنت کرنے والوں کو ان کی محنت کا ثمر ملنا شروع ہو جائے، اور صرف زمین کی ملکیت کی بنا پر فصل حاصل کرنے والوں کو معاوضہ دے کر علیحدہ کر دیا جائے، اور پھر محنت کش مشترک کاشت کریں، تو اس میں کوئی روحانی یا اخلاقی یا قانونی سقم نظر آتا ہے؟ ہاں اگر وہ ایسا نہ کریں، تو اتنی خامیاں پیدا ہوتی ہیں کہ پاکستان کے تمام مقاصد تخلیق فوت ہو جاتے ہیں اور قسم کی مادی اور روحانی ترقی کا راستہ بند ہو جاتا ہے۔

اب بایں بازر و کی طرف آئیے، انہیں یہ اصول شاید ایک آنکھ نہ بھائے، لیکن ان سے جو دلیل اور صداقت کا اعتراف کرنے کے لئے تیار ہیں، ان سے ہم یہ پوچھتے ہیں کہ زمین کے انتظام کی ذمہ کوئی اصلاح یافتہ صورت موجود ہے، جو اس اصول میں ممکن نہیں؟ اچھے بیج، اچھی کھاد، آبپاشی کے اہتمام، زمین اور فصلوں کی بیماریوں کے انسداد، فصلوں کی ترتیب ترقی یافتہ زرعی مشینوں کے استعمال، فصلوں کے فروخت کے اہتمام، سرمایہ جہتاً کرنے کا راستہ، زرعی معاشیات کے مسائل یہی ہیں یا کچھ اور؟ ان میں سے کوئی چیز ایسی ہے جس کے لئے مجوزہ نظام میں راستہ مسدود نظر آتا ہو؟ ان معاشی مسائل سے بلند تر اخلاقی مسائل ہیں: محض ملکیت کی بنا پر فصل حاصل نہ کرنا، محنت کش سے اس کی محنت کا معاوضہ نہ چھیننا، ایسا نظام قائم کرنا جس میں اکثریت جہالت بیماری اور غلاظت سے نجات حاصل کر سکے، اور نتیجے کے طور پر چھدی بے ایمانی اور دھوکا اس حد تک گور کرنا جس حد تک وہ مجبوری کی وجہ سے پیدا ہوتے ہیں، بھائی چارے اور ہمدردی کا اظہار الفاظ کی بجائے عمل میں کرنا، کیا یہ چیزیں حاصل کرنے کی کوئی اور صورت موجود ہے، جس میں تخریب کم سے کم ہوتی ہو؟

شاید وہ یہ کہیں کہ زمین کی مشترک کاشت کی بجائے زمین کی ملکیت ہی مشترک ہونی چاہیے، کیا یہ بہتر نہیں ہوگا، کہ اس چیز کا فیصلہ کاشتکاروں کی صوابدید پر چھوڑ دیا جائے، جہاں تک مشترک کاشت کا تعلق ہے، اس پر بہر حال انھیں آمادہ کیا جائے، اور اگر ضرورت ہو، تو کسی حد تک مجبور بھی کیا جائے، کیونکہ قومی فلاح کے لئے یہ ناگزیر ہے، لیکن اگر وہ اس سے ایک قدم دیا سو قدم، اور آگے جانا چاہیں، تو حکومت کی طرف سے اس پر کوئی قید نہیں ہوگی، یہ ہم پہلے بھی دیکھ چکے ہیں، کہ مشترک کاشت اختیار کرنے کے بعد یہ سوال ضرور پیدا ہوگا، کہ فصل کی تقسیم محض رقبے کے اعتبار سے نہ ہو، بلکہ محنت کو بھی ماپا جائے، تو ظاہر ہے کہ اتنا منصفانہ تقاضہ رد نہیں کیا جاسکے گا، اگر ایسا ہو، اور کسی گاؤں کی اکثریت یہ طے کرے، کہ پچاس فی صد ہی فصل محنت کے اعتبار سے تقسیم کی جایا کرے گی، تو کیا اس حد تک یہ مشترک ملکیت نہیں ہے؟ اور پھر اس حد پر بھی کوئی قید نہیں ہے، اگر کوئی گاؤں چاہے، تو وہ پچھتر فی صدی فصل محنت کے اعتبار سے تقسیم کر سکتا ہے، اور اگر کسی گاؤں کے کاشتکار یہ چاہیں، کہ وہ ساری فصل محض محنت کے اعتبار سے تقسیم کیا کریں گے، تو انھیں کون روک سکتا ہے؟ وہ خود ان زمینوں کے مالک ہیں، اور اب وہ انفرادی ملکیت کو مشترک ملکیت میں بدلنا چاہتے ہیں، تو صرف ان کاشتکاروں کو معاوضہ دینا پڑے گا، جو اوسط سے زیادہ زمین کے مالک ہیں، اور دینے والے وہ ہونگے، جو اوسط سے کم کے مالک ہیں، اور پیمانہ وہی ہوگا کہ اوسط سے زیادہ زمین کے مالک کو اوسط سے زیادہ زمین کے حصے کی فصل کا چند گنا (مثال کے طور پر دس گنا) ادا کر دیا جائے گا۔

معاوضہ کا مسئلہ زلہ کی تاریخ کی روشنی میں

بائیں بازو والا غالباً یہ جواب دے گا، کہ معاوضہ دیا جانا ہی تو اس تجویز کا بنیادی نقص ہے، اور اسے یقین ہے، کہ زمیندار ایک ظالم ہے، جو بہت خون چوس چکا ہے، اور اسے کسی مزید مراعات کا مستحق سمجھنا بڑی ناانصافی ہے، بالخصوص جب وہ مراعات اسی کاشتکار کو ادا کرنی ہے جو پہلے صدیوں سے زمیندار کو اپنی محنت کا پھل دیتا آیا ہے،

اس دلیل میں ایک بڑا نقص یہ ہے کہ وہ ہنگامی نقطہ نظر کو تاریخ کی صدیوں پر پھیلا دیتا ہے، آج زمیندار زراعت میں نہ صرف کوئی تعمیری کردار ادا نہیں کر رہا، بلکہ اس کا وجود زمین کی ترقی کے راستے میں بڑی روک بن گیا ہے، لیکن ہمیشہ وہ ایسا نہیں تھا، کاشتکار جو صدیوں سے زمیندار کو اپنی محنت کا پھل دیتا آیا ہے، تو اس کی بنا زمیندار کا وہ تعمیری کردار تھا جو وہ زراعت میں صدیوں چھوڑے ہزاروں سالوں سے نبھاتا چلا آیا ہے اس کے وجود کی ضرورت کاشتکاروں کو اتنی ہی تھی جتنی حکومتوں کو، اور اس کی خدمات کے بغیر دونوں میں سے کسی کا کام بھی پورا نہیں ہو سکتا تھا، تاریخ کی شہادت اس سلسلے کا قطعی طور پر واضح ہے۔

جب انسان نے گلہ بانی کی زندگی کو ترک کر کے زراعت کرنا شروع کی، تو ابتدائی دور میں سب انسان آزاد تھے اور کوئی زمیندار موجود نہیں تھا، بعض سیاسی سروراز موجود تھے جن کی اطاعت کی جاتی تھی اور جنھیں تحائف یا ٹیکس ادا کئے جاتے تھے لیکن زمیندار کہیں نہ تھے جو زمین کا ٹھیکہ وصول کریں اور جو سالے گاؤں سے خدمت طلب کر سکتے ہوں لیکن جلد ہی زراعت کا دوسرا دور شروع ہو گیا جس میں زمیندار نہ صرف موجود تھے بلکہ کوئی گاؤں اور کوئی چھوٹا سا نہ تھا، جو کسی زمیندار کے قبضے میں نہ ہو۔

سوال یہ پیدا ہوتا ہے کہ یہ زمیندار کہاں سے آگئے اور اگر وہ اتنی ہی بیکار چیز تھے جتنی کہ ہمارے بائیس بازو والے سمجھتے ہیں، تو زراعت کے ابتدا کے ذرا بعد سے لے کر اب تک ان کا قائم رہنا انتہائی حیرت انگیز ہے۔

معلوم یہ ہوتا ہے کہ ابتدا میں جب فصلیں بوئی گئیں تو کاٹنے کے وقت انکی حفاظت کا کوئی مفقول انتظام موجود نہیں تھا، بلکہ گاؤں کے گاؤں کو فتح کرنا انتہائی آسان تھا، نتیجاً نے ابھی اپنا دفاع کرنا نہیں سیکھا تھا، اس کے لئے بین تاریخی شہادت موجود ہے کہ زرعی معیشت کے ابتدائی دور میں فتوحات بڑی آسان تھیں۔

۱۱-۱۰-۱۱- لہ این، ایس، بی، گرس: اے ہسٹری آف ایگرکچر ان یورپ اینڈ امیریکا، صفحہ ۱۰-۱۱۔

۱۲- لہ این، ایس، بی، گرس: اے ہسٹری آف ایگرکچر ان یورپ اینڈ امیریکا، صفحہ ۱۲۔

ابتدائی فترت محض تاحوت و تاراج کے لئے ہوتی تھیں، فصلیں کاٹیں، مویشی چھینے،
 بونڈی، فلام اور فارخ اپنی بستی کو واپس لوٹ گئے، لیکن کچھ عرصہ کے بعد کاشتکاروں نے
 اسے نصیب سمجھا کہ وہ اپنا دفاع کرنا سیکھیں اور دفاع کی تنظیم کے لئے ایک مضبوط آدمی کی قیادت
 قبول کریں، مضبوط آدمی خود فاتحین سے بہتر کون ہو سکتا تھا، دوسری طرف ان چھوٹی چھوٹی
 بستیوں کے حملہ آوروں نے بھی اپنی قیادت قائم کرنے کو ہر اعتبار سے زیادہ فائدہ مند
 محسوس کیا، حملہ کرنے کی کیا ضرورت ہے، جب کاشتکار خود فصل کا حصہ دے دیا کرے گا
 جس مویشی کی ضرورت ہو، وہ گھر آ کے باندھ جائیگا، جس کی خدمت کی ضرورت ہو، وہ انکار
 نہیں کریگا! زمیندار کا وجود ایک خاص معاشی ضرورت کے پیش نظر اتنی صدیاں قائم رہا، وہ
 ضرورت یہ تھی، کہ وہ فصل کا ایک حصہ لے، لیکن فصل کاٹنے کا کسی حد تک یقین فصل کو زراعت
 کو دلائے، ظاہر ہے کہ اگر زمیندار کا وجود فصل کاٹنے کا یقین فصل بونٹے کو نہ دلاتا، تو
 زراعت اتنی ترقی بھی نہ کر سکتی، جو اس نے آج تک کی ہے، زمیندار کی اس دور میں ضرورت اتنی
 شدید تھی، کہ اگر باہر کے فاتحین کے ہاتھوں کوئی بستی بچتی تھی، تو محض اس وجہ سے کہ اس
 بستی نے اپنے اندر ایک زمیندارہ نظام قائم کر لیا، ہوتا تھا، زراعت کا موحد اس چیز کو
 یوں بیان کرتا ہے۔

جب ایک گاؤں فتح ہو چکا تھا، تو فاتح جلد یا بدیر اس گاؤں کے زمیندار بن جاتے
 تھے اور اس حیثیت سے وہ گاؤں سے فوائد بھی حاصل کرتے تھے اور اس کی حفاظت بھی
 کرتے تھے، اگر کوئی گاؤں فتح ہونے سے بچا، تو وہ عموماً دفاع کا انتظام قائم کرنے سے ہوا
 لیکن یہ دفاع کا نظام خود زمینداری کا ایک نظام بن گیا، جو مفتوح گاؤں کے زمیندارہ
 نظام کے مماثل ہی تھا۔

گویا زمیندارہ نظام کاشتکاروں کے لئے اتنا ضروری تھا، کہ اگر باہر سے کوئی مضبوط
 قافلہ نہیں ملتا تھا، تو وہ اپنے آپ میں سے سب سے باہمت اور مضبوط آدمی کی قیادت
 قبول کر لیتے تھے، اس کا حکم مانتے تھے، اور اس کو اپنی فصل کا کچھ حصہ دیتے تھے تاکہ وہ
 دفاع کا مناسب انتظام کر سکے، اس وقت کا زمیندار آج کے زمیندار کی طرح مضبوط

لہ این ایس بی، گر اس، اسٹری آف ایگریکلچر ان یورپ اینڈ امیریکا۔ صفحہ ۱۳۷

نہیں تھا، بلکہ تنظیم حکومت اور دفاع سب اس کی ذات میں جمع تھیں۔
 پھر جب نسبتاً بڑی حکومتیں قائم ہوئیں تو زمیندار کی ایک نئی اہمیت پیدا ہو گئی،
 یہ نئی حکومتیں اتنی طاقتور تو بنا دیں ہوتی ہیں کہ زمیندار کی کوئی ضرورت نہ رہے، لیکن
 اتنی مضبوط ضرورت ہوتی تھیں کہ چھوٹے چھوٹے زمینداروں کو اپنا باج گزار بنا لیتی تھیں،
 اس کا فائدہ یہ ہوتا تھا کہ زمیندار کی آمدنی کا ایک حصہ یا ایک مقررہ رقم یہ حکومتیں
 وصول کر لیتی تھیں اور اس طرح انھیں ہر کاشتکار سے مالیہ وصول کرنے کی ضرورت نہیں
 رہتی تھی، علاوہ ازیں زمیندار مقامی طور پر امن کے لئے ذمہ دار ہوتا تھا، اور رعایا اور حکومت
 کے درمیان ہر پہلو سے وہی واسطہ تھا، خود زمیندار کو اس نئی سیادت قبول کرنے میں
 وہی فائدہ تھا جو کاشتکار کو زمیندار کی اطاعت قبول کرنے میں ملا تھا، کاشتکار نے بجائے
 ہر روز تاخت و تاراج ہونے کے زمیندار کو فصل کا حصہ دینا اور اپنی حفاظت کروانا مناسبتاً
 سمجھا، زمیندار خود اپنی ذمہ داری میں بھی کوئی مستقل چیز نہ تھے، خود ان پر حملے ہو سکتے تھے
 اور زمینداری چھین سکتی تھی، لہذا ایک مضبوط حاکم جو سب نزدیک کی زمینداروں کا فرمانروا
 ہو، ان میں سے ہر زمینداری کو حملوں سے بچانے کی زیادہ قوت رکھتا تھا، اور جب کہیں ایسا
 حاکم ظہور میں آتا تھا زمیندار اسے اپنی آمدنی کا ایک حصہ دے کر اس کی اطاعت قبول کر لیتے تھے،
 زمیندار کی یہ اہمیت اب بھی دنیا کے کئی حصوں میں موجود ہے جن میں افریقہ کے بیشتر
 علاقے شامل ہیں، لیکن جہاں جہاں حکومتیں اتنی مضبوط قائم ہو گئی ہیں کہ ان کا بازو ہر گاؤں
 اور ہر چھوٹے ٹپے تک پہنچتا ہے، وہاں زمیندار کی ضرورت باقی نہیں رہتی، نہ حکومت کو اور
 نہ کاشتکار کو۔ حکومتوں کی یہ نئی قوت اسی صدی کی پیداوار ہے اور اس کی اساس حکومت
 کے نئے نظریات اور سائنس کی ایجادات ہیں، نتیجہ یہ ہے کہ مثال کے طور پر آج پاکستان میں
 کاشتکار جو بوتا ہے، وہ یقین رکھ سکتا ہے، کہ اگر کوئی آسمانی حادثہ نہ ہو تو وہ اس
 فصل کو کاٹے گا، لہذا زمیندار کی وہ تاریخی اہمیت باقی نہیں رہی، یہی حال حکومت کا ہے
 وہ اتنی منظم ہے کہ ہر کاشتکار سے خود مالیہ وصول کر سکتی ہے، اسے کسی زمیندار کا ممنون
 احسان ہونے کی ضرورت نہیں۔

لہذا بائیں بازو والے جب یہ کہتے ہیں کہ زمیندار ہمیشہ سے کاشتکاروں کا خون
 چوستے آئے ہیں، اور اب ان کی زمینیں بغیر معاوضہ کے ان سے چھین لینی چاہئیں، تو وہ آج
 کے ہنگامی حالات کا اطلاق تاریخ پر کر رہے ہوتے ہیں، اور یہ تاریخی شہادت کے خلاف
 ہے، زمیندار ہمیشہ فصلوں کا حصہ وصول کرتا رہا ہے، لیکن اس کے بدلے بڑا اہم کام
 بھی کرتا رہا ہے، آج وہ عضو منقطع ہو گیا ہے، لہذا اسے حصہ دینا بند کر دیکھئے، لیکن اسے
 کوئی ایسا معاوضہ ضرور دیکھئے کہ وہ اپنی روزی کا کوئی اور میدان تلاش کر سکے۔

زمین اور دیگر آلات

ایک اعتراض اور ہے جو بظاہر قومی ہے اور دائیں بازو والے
 عموماً کرتے ہیں، جب زمینداروں کے بچنے کی موجودہ حالت
 میں کوئی صورت انھیں نظر نہیں آتی، تو وہ کہتے ہیں کہ صورت زمینیں

حکومت کیوں جبراً حاصل کرتی ہے، کارخانے بھی کیے، دوکانیں بھی کیے وغیرہ وغیرہ اس
 اعتراض میں وہ بنیادی فرق نظر انداز کیا جاتا ہے جو مثال کے طور پر کارخانوں اور زمین میں
 ہے، کارخانے نئے بن سکتے ہیں، زمینیں نئی نہیں بنائی جاسکتیں، رسوائے ایک محدود حد
 کے، مثلاً تھل کی زمینیں نئی آباد ہو رہی ہیں، اس لئے کارخانوں کے مالک اگر قومی فلاح کے
 خلاف مسلسل اقدام کریں، مثلاً ناجائز منافع بازی کریں، تو ان کی اصلاح محض حکومت یا
 صارفین کی نگرانی میں چند نئے کارخانے بنانے سے ہو سکتی ہے، کارخانوں پر قبضہ کرنا
 ضروری نہیں، زمین پر اس کے برعکس جیسا کہ ہم تفصیلاً دیکھ چکے ہیں قبضہ کرنا نہ صرف ضروری
 ہے بلکہ ناگزیر ہے، حالانکہ زمین کسی صورت میں پیدا کی جاسکتی تو یہ ضروری نہ رہتا، ہم
 کاشتکاروں کی دقتوں کا یہ علاج کر لیتے، کہ نئی زمین پیدا کر کے اس میں انھیں بسا دیتے
 لیکن یہ صورت ممکن نہیں، زمین ایک خدا کا عطیہ ہے، جس کا قبضہ پھیلانے کے امکان انتہائی
 محدود ہیں۔

علاوہ اس بنیادی فرق کے کل آلات پیداوار پر قبضہ کرنا ایک خاص نظام حیات
 نہ فکر پیدا کرتا ہے، جو اسلام کے نظام حیات و فکر سے خاصا مختلف ہے، جہاں حکومت
 تمام آلات معیشت کی مالک ہوتی ہے، وہاں انسان اپنی آزادی سلب کر دیتے ہیں،

اور ایسا ہونا قطعاً ناگزیر ہے، جب تک معاشی قوت کا کچھ حصہ افراد کے ہاتھوں میں نہ ہو، سب آلات پیداوار کی مالک حکومت کے سامنے فرو بیچ اور بے سہارا ہونے کے رہ جاتا ہے، اس سلسلہ میں مشہور مصنف لونی فشر کی رائے بڑھی مقبول معلوم ہوتی ہے:

غیر محدود سرمایہ داری کی وحدانیت سے پھلاتنگ رگ کے صنعت سرمایہ اور جاؤد کی طور پر حکومت کی گرفت میں رہے دینا کسی وقت کو بھی دور نہیں کرتا، بلکہ یہ اقدام انتہائی خطرناک ہے، ان ملکوں میں بھی جہاں جمہوریت کی جڑیں روس اور جرمنی کی نسبت زیادہ مضبوط ہیں قوت نامہ کی مالک حکومت۔ کیونکہ وہ ہر چیز کی مالک ہے۔ آزادی کے لئے خطرہ بن سکتی ہے۔ میں زیادہ مضبوط حکومت سے ڈرتا ہوں، کیونکہ افراد اس کے رحم و کرم پر ہوتے ہیں، جہاں سب حکومت کے ملازم ہوں وہاں کوئی ہڑتال نہیں کر سکتا، جہاں حکومت ہر چیز کی مالک ہو وہاں افراد چھاپہ خانہ کیسے رکھ سکتے ہیں؟ اور اگر چھاپے خانے حکومت کے ہیں تو حکومت پر تنقید کیسے کی جاسکتی ہے؟

اگر ہم اس وسیع تر نقطہ نظر کو چھوڑ کر محض زرعی ضروریات تک اپنے آپ کو محدود رکھیں تو بھی یہ تقاضا کہ سب آلات پیداوار قومی ملکیت میں منتقل کر دیئے جائیں خود زرعی ترقی کے لئے ہلک ہوگا، ہمارا زرعی اصلاح کا محرک تو زمین سے امرکافی فصلیں حاصل کرنا ہے، تاکہ یہ فصلیں بڑھتی ہوئی قومی ضروریات کی کفیل بن سکیں، لیکن اگر ہر چیز قومی ملکیت میں منتقل ہو جائے تو کیا وہی وقت پیدا نہ ہوگی، جو روس میں پیدا ہوئی تھی اور جسے ہم تفصیلاً روس کے زرعی نظام میں دیکھ چکے ہیں یعنی کاشتکاروں سے نلکہ حکومت اپنے مقرر کردہ نرخ پر خریدے گی اور ان کے پاس اپنے مقرر کردہ نرخ پر ان کی ضروریات نیچے گی، جس کے نتیجے کے طور پر زرعی اصلاح کا بیشتر فائدہ حکومت اپنے نفع کی شکل میں حاصل کریگی، اس وقت کا علاج روس میں انتہائی تشددانہ طریق سے کیا گیا، کیا ہم وہ تشدد یہاں بھی استعمال کرنا چاہتے ہیں؟

زرعی اصلاح کا چوتھا اصول | زرعی اصلاح کے یہ تین اصول ایک ایسا انقلاب

پیدا کر سکتے ہیں، جس میں زرعی کی طرح کی خون آشامی تو نہیں ہوگی، لیکن مشترک زراعت کے تمام فائدے حاصل ہو جائیں گے اور جو شاید زرعی اصلاح کے لئے تمام ممالک اسلامیہ بلکہ تمام زرعی ممالک کے لئے ایک نمونہ بن سکے، لیکن یہ تین اصول اپنی کامیابی کے لئے بڑے پیمانے پر حکومت کی رہنمائی اور مدد کے ضرورت مند ہونگے۔

فرض کیجئے کہ کاشتکار زمین پر قابض ہو جاتے ہیں اور زمینداروں کو ان کا معاوضہ نہ کرے اور یہ دیا جاتا ہے، اور اس کے بعد مشترک کاشت شروع ہو جاتی ہے، لیکن اگر رہنمائی میسر نہ ہوگی، تو ایک اوسط گاؤں زراعت کی امکانی ترقی تک نہیں پہنچ سکے گا۔ اسے فصلوں کے چننے میں ان کی ترتیب میں، آبپاشی کے انتظاموں میں اور دھتوں کے چننے میں، مویشیوں اور شیر خانوں کے اہتمام میں، اقدام قدم پر رہنمائی کی ضرورت بھی ہوگی اور اکثر صورتوں میں سرمائے کی بھی، زرعی ترقی کا جو ادارہ پاکستان میں قائم ہو چکا ہے اسے یا اس کے مثل کسی اور ادارے کو سرمایہ اور رہنمائی دہیا کرنے کے لئے قائم کرنا پڑے گا، یہ ادارہ مثال کے طور پر ہر دس گاؤں میں اپنی ایک نسی قائم کرے گا، اور ہر گاؤں کی آمد اور باہمی کی دشمن کو اپنے قسم کے بیج دہیا کرے گا، حیوانی کھاد جمع کرنے کا طریقہ بتائے گا، مصنوعی کھاد دہیا کرے گا، زرعی آلات اور ٹریکٹرز اس ادارے سے خریدے بھی جاسکیں گے اور کرائے پر بھی حاصل کئے جاسکیں گے، یہ ادارہ بتائے گا، کہ کون سے پھلوں کی کاشت کس علاقے میں مفید رہے گی، اور ضرورت ہو تو وہ درخت دہیا کرے گا، اسی طرح گائے بھینس کی اصلاح یا دھت نسلوں کھنسی کے چھتوں، مرغی خانوں، بھینس بکری کی پرورش، ہر چیز کی ضرورت اس ادارے سے پوری ہو سکتی چاہیے۔ ظاہر ہے کہ یہ ادارہ تمام ضروریات اسی صورت میں پوری کر سکتا ہے، جب اس کے پاس خاصا سرمایہ ہو، یہ سرمایہ تمام صوبائی حکومتوں اور مرکزی حکومت کو مل کر دہیا کرنا چاہیے۔ اس کے علاوہ زمینداروں، صنعت کاروں، تاجروں ہر ایک کو اس ادارہ کے چھتے خریدنے چاہئیں، کیونکہ ہر ایک کی فارغ البالی بالآخر کاشتکار کی فارغ البالی پر منحصر ہے۔

اس سرمائے سے اس ادارے کو کمیائی کھاد کا ایک کارخانہ قائم کرنا چاہیے، جو

ملک کی ضروریات کے لئے کٹیفی ہو، اچھے بیجوں کے فارم قائم کرنے چاہئیں، پھلوں کی وسیع تر سریاں مولشیوں کے فارم اور زرعی آلات کے کارخانے قائم کرنا بھی اس کے لئے ضروری ہے، اس ادارے کی ایجنسی جو کم و بیش ہر پانچ یا دس گاؤں میں ایک ہوگی۔ ہر گاؤں کی ضرورت کے مطابق یہ سب چیزیں گاؤں کی امداد باہمی انجمن کو دیدے گی، اگر انجمن ان چیزوں کی کل قیمت یا اس کا کچھ حصہ نقد ادا نہ کر سکے، تو ادارہ یہ چیزیں ہر گاؤں کی قرض ادا کر سکنے کی ہمت کی حد تک انھیں دے دے، اور پھر جب فصل تیار ہو، تو تمام فصل اس ادارے کے فیصلے متدیوں میں بیچی جائے، یہ ادارہ بیج، کھاد، زرعی آلات اور دیگر ضروریات کو گاؤں کے پاس نیچے اور ان پر مثال کے طور پر صرف چھ فیصدی منافع حاصل کرے، اور اسی طرح فصلوں کی فروخت پر بھی اس کے منافع کی ادائیگی کی جائے، فصل خریدتے ہوئے جو چیزیں قرض پر ہر گاؤں کی انتظامیہ سچایت، یا امداد باہمی کی انجمن نے حاصل کی ہوں ان کی قیمت وضع کر لی جائے، اس طرح ہر گاؤں کو سرمایہ بھی ہتیا ہو سکے گا اور خود ادارہ بھی منافع حاصل کرے گا، یہ ادارہ زراعت کے مختلف شعبوں کے ماہر بھی رکھے گا تاکہ مشکل مسائل میں ہر گاؤں کو فنی رہنمائی مل سکے۔

اگر ہم یہ سب کچھ کر سکیں اور سوائے دوں ہمتی کے ان چیزوں کے نہ کر سکنے کی کوئی وجہ موجود نہیں ہے، تو نتیجہ کیا ہوگا؟ نتیجے کی ایک دھندلی سی تصویر بھی ہمیں اس چیز کا یقین دلا سکتی ہے کہ اس سے کم ہم کسی چیز پر قناعت نہیں کر سکتے!

خلافتِ وہ کی عملی تشکیل | سب سے پہلا فرق تو ہماری فصلوں کی پیداوار میں ہوگا، صرف مناسب اور پوری کھاد کا استعمال ہماری چاول کی فصل کو دگنا کر دے گا، اور گنیم کو ڈیڑھ ٹھہرا، پٹ سن میں پچیس فی صدی کا اضافہ اور کپاس میں دو سو فیصدی فصل میں اضافہ ہو جائے گا، یہ اندازے جیسے کہ ہم تفصیلاً پہلے دیکھ چکے ہیں، تقسیم سے قبل کی حکومت ہند کے زرعی مشیر ڈاکٹر برنرڈ کے ہیں۔ ظاہر ہے کہ ہم اس سے بہت بلند نتائج حاصل کر سکیں گے، کیونکہ ہم فصلوں کو صرف کھاد نہیں دیں گے بلکہ اچھے بیج بھی، آبپاشی کے وسائل بھی، زرعی آلات بھی، لہذا کل زرعی پیداوار

میں اضافہ تین سے پانچ گنا تک ہو گا، اور اگر ہم پھلوں اور شیر خانوں، مرغی خانوں،
شہد کے چھتوں، اور بھیر بکری وغیرہ کا اہتمام بھی کریں تو اضافہ یقیناً پانچ گنا کے
قریب تر ہو گا، کیا یہ تصور کہ ہماری آبادی کے تین چوتھائی کی آمدنی پانچ گنا بڑھ جائے،
ہمارے ذہن کے سامنے ایک رنگین تر صبح کے طلوع کا تصور نہیں پیش کرتا؟ کیا اس کے
بعد پاکستان کے بلند ترین عزائم کا حاصل کرنا ہماری گرفت میں نظر نہیں آتا؟

اگر اس آمدنی کا دسواں حصہ بھی ہر گاؤں کی انتظامیہ کمیٹی طے مشترک مصارف کے
لئے علیحدہ رکھ لے تو کیا آپ کو ہر گاؤں میں اچھے سکول، ہر دو چار گاؤں میں ایک اچھا
ہسپتال اور سڑکیں بنانے کے لائیکل مسائل حل ہوتے نظر نہیں آتے؟

اگر تین چوتھائی آبادی کی آمدنی میں پانچ گنا اضافہ ہو تو کیا ان کے گھر زیادہ دیر
تک ڈھور ڈنگر کے ٹھکانے رہ سکیں گے؟ کیا وہاں ریشمی اور صفائی اور سرت مسکرانا
نہیں شروع کر سکیں؟ کیا ان کے بچے اور بچیاں علم سے محروم رہ سکیں گے؟ اور اگر یہ سب کچھ
بدل جائے تو کیا یہ انقلاب تاریخ کے اعتبار سے دنیا کے کسی انقلاب سے کمتر ہو گا؟

اور پھر یہ انقلاب محض مادی اور معاشی نہیں ہو گا، ہم نہ صرف روحانی اور اخلاقی ترقی میں
قربان نہیں کریں گے بلکہ ان کی جڑوں کو گہرائے جائینگے، اس کے بعد کوئی دشمن ہمیں مٹا
نہیں سکیگا، ہمیں ایسی چیزیں نظر آئیں گی جن کے قیام کے لئے قربان ہو جانا ممکن ہو گا۔
اور اگر تفصیل میں ذرا دیکھیں تو ہماری قومی زندگی کے کتنے بیمار عضو خود بخود دکت

کے دور ہو جاتے ہیں، حکومت کا مالیہ کس سہولت سے صرف ایک جگہ سے وصول ہو
سکے گا، ہر گاؤں کی انجمن اس چیز کو ادا کر دیگی زمین کے جھگڑے مٹنے سے بیکار مقدمہ بازی
ختم ہو جائے گی، کوئی حد کا جھگڑا نہیں ہو گا، کیونکہ حدیں سٹپ چکی ہونگی، باقی جھگڑے
صرف زن اور زر کے رہ جائیں گے، وہ انتظامیہ جو ہر گاؤں میں ہر شخص کی محنت کا
صلہ معین کرے گا، وہ ان کا فیصلہ بھی کر سکتا ہے، اور یوں انصاف آسان بھی ہو گا
ستا بھی، اور نسبتاً صحیح بھی۔

کوئی شخص محض بڑی زمین کا مالک ہونے کی وجہ سے کچھ حاصل نہیں کرے گا، لوگوں

کی آمدنی ان کی ملکیت کے مطابق نہیں ہوگی بلکہ محنت کے مطابق ہوگی، ظاہر ہے کہ ذہنی ساخت اور انداز فکر پر بھی یہ چیز اثر کرے گی، بڑائی اور عزت ملکیت کے ساتھ وابستہ نہیں رہے گی، محنت اور تخلیق کے ساتھ وابستہ ہو جائے گی۔

ہمارے کاشتکار انسانوں کی طرح کھڑے ہو سکیں گے، زمیندار تو خیر ختم ہی ہو جائیگا، لیکن پولیس ہو کہ مالیہ کے افسر یا کوئی اور افسر وہ کسی کے سامنے بھی جھکنے کی ضرورت محسوس نہیں کریں گے، ہر گاؤں ایک چھوٹی سی ملکیت ہوگی، اور ہر کاشتکار اس ملکیت کی تشکیل میں اہم کردار ادا کرتا ہوگا۔

کیا جمہوریت کی یہ اساس اس خلافت کی صحیح صورت نہیں ہوگی جس کا قیام پاکستان کے پیش نظر ہے؟ بجائے اس کے کہ کاشتکار زمیندار کی لاکھوں کے ساتھ ہانکے ہوئے ووٹ دینے آجایا کریں، انھیں خلافت وہ قائم کرتے ہوئے جمہوری ادارے کا عملی تجربہ ہوگا، ان کا انتظامیہ نہ صرف مشترک کاشت سے تعلق رکھنے والی تمام ذمہ داریوں سے عہدہ برآ ہوگا، بلکہ اسے چھوٹے چھوٹے مقصد سے فیصلہ کرنے کے اختیار بھی ہونگے، کاشتکار اپنے انتظامیہ کو ہر سال خود چنا کریں گے اور اگر وہ نااہل ثابت ہو تو اسے برطرف بھی کر سکیں گے۔

اس تجربے کے بعد وہ زیادہ ذمہ داری سے ووٹ دیا کریں گے، خواہ وہ ضلع کی انتظامیہ کے ہوں، یا صوبے کی اسمبلی کے۔

ہر انتظامیہ دفاع کے لئے دس فیصدی نوجوانوں کو ہر سال تربیت دیگا، اگر گاؤں میں انگلیں بھی رکھے تو پاکستان کے ہر دشمن کو ان ہی تیس لاکھ ریفلوں کے متعلق غور کرنا پڑے گا، جو اپنے اس نئے نظام کو قائم رکھنے کے لئے جان کی بازی لگانے والوں کے ہاتھ میں بیونگی، جنھیں اس نظام نے عزت، بھائی چارہ، علم، دولت اور افتخار ہر چیز دی ہوگی۔ اسلام کا انداز حیات صرف اس صورت میں عملاً ظاہر ہو سکتا ہے، جب ہر کاشتکار کو اپنا کام کرنے کے بعد اتنی فرصت ملے گی کہ وہ ان بلند تہذیبی اور اخلاقی اقدار کے متعلق غور کر سکے جس نے اس کی آرزوی سلب کرنے کے بغیر اسے وہ سب کچھ دیا ہے۔

جو کسی اور ملک کے کاشتکار کو میسر ہے !

بھیس اس کے لئے کیا قیمت دینا پڑتی ہے؟

صرف یہ کہ زمینداروں کو ان کی زمین کا معاوضہ نہ دے کر علیٰ یہ کر دیا جائے اور
کاشتکاروں کو مشترک کاشت پر مائل کیا جائے، اور پھر ان کی رہنمائی کی جائے اور
سرمایہ ہتیا کیا جائے، کیا یہ سودا ہنسکا ہے؟

ایک آواز آتی ہے کہ اسلام اس کی اجازت نہیں دیتا، ہجرت سے پہلے کیونکہ ہم تو یہ
سمجھتے تھے کہ اسلام اس کے بغیر نپہا ہی نہیں سکتا، اور اسلام کی روحانی قدریں محض اس وجہ
سے محل نظر نہ بن سکیں گی، کیونکہ ہم نے جو معاشی ماحول اپنے گرد بنا رکھا ہے، اس کا
رانا اور بانا بھالت اور بیماری ہیں۔

لیکن مقررین کی آواز شدید ہو جاتی ہے، اسلام قطعاً اجازت نہیں دیتا کہ ہم زمینداروں
سے زمین حاصل کریں اگر واقعی یہ صورت ہے، تو ہم کسی قسم کی معاشی ترقی کے لئے اپنا
مذہب نہیں چھوڑ سکتے معاشی پیمانے بہر حال عارضی حیثیت رکھتے ہیں اور اصل زندگی جو
قبر کے بعد شروع ہوتی ہے، صرف ایک فصل اور اس کی پیداوار کو دیکھے گی، اور وہ نیک
عملوں کی فصل ہے۔

لیکن دیکھ تو لیں! آخر قرآن کریم کوئی ایسی بند کتاب تو ہے نہیں کہ جسے صرف
مذہب کے اجارہ داہی چھو سکیں، ہر مسلمان اپنے مذہب کو خود ٹٹول سکتا ہے، آئیے!
دیکھیں کہہیں قرآن حکیم یا احادیث یا سنت رسول اللہ صلی اللہ علیہ وسلم کوئی ہمارا
راستہ روکتی ہے کہ نہیں، اور اگر وہ نہیں روکتے، تو خواہ کتنا بڑا مولانا اور کے ہم نہیں
رکھیں گے، ہم اللہ کی خلافت کو ہر گارڈوں اور ہر جھونپڑے میں قائم کر کے بیٹھیں گے!

باب ششم

تو دبتے نہیں قرآن کو بدل دیتے ہیں

[علما کا نقطہ نظر، مرزا صاحب کا قرآن کریم سے استدلال، مرزا صاحب کی پہلی قرآنی سند، مرزا صاحب کی دوسری قرآنی سند، غلط بحث سے بچنے کی ضرورت، مرزا صاحب کی تیسری قرآنی سند، کیا زردعی ناسیخ میں اجتماعی کاشت مفقود ہے؟ مرزا صاحب کی چوتھی قرآنی سند، مولانا مودودی کا قرآن سے استدلال، مولانا مودودی کی پہلی قرآنی سند، مولانا مودودی کی دوسری قرآنی سند، مولانا مودودی کی تیسری قرآنی سند، علمائے کرام سے ایک اپیل، اجتماعی ملکیت بھی قرآن سے ثابت نہیں ہے، زردعی تنظیم کے بنیادی اصول، زمین کا مقصد زید، اسلامی معاشرت میں اس وقت کا تصور، قرآن میں زردعی مساوات کا تصور، الارض لله کا مفہوم]

علما کا نقطہ نظر ہم یہ سمجھ رہے تھے کہ ہر وہ اقدام جو جہالت اور غلاظت کے خلاف اٹھایا جائے، جس سے ظالم کا جبر اور مظلوم کی زبردستی ختم ہو سکیں، جس سے افلاس دُشمن اور معاشی انصاف عام ہو، اسے اسلام کی مدد ضرور پیشتر ہوگی، لیکن بعض مذہب کے عالم یہیں یہ بتاتے ہیں کہ آپ جو چاہیں زمین کے ساتھ کریں لیکن آپ زمیندار سے زمین اس کی مرضی کے خلاف نہیں لے سکتے، اس کا تو یہ مطلب ہوا، کہ زمیندار کہتا چلا جائے کہ میں زمین کی ملکیت سے دستبردار نہیں ہوتا چاہتا تو اسلامی حکومت مجبور ہے کہ باوجود شدید قومی تقاضوں کے زردعی نظام کو جوں کا توں قائم رہنے دے، حالانکہ ہم جانتے ہیں کہ زردعی نظام میں تبدیلی کے بغیر زردعی اصلاح کی گنجائش بڑی محدود ہے۔

یہ ہماری خوش قسمتی ہے کہ تمام علمائے اسلام اس خیال کے نہیں ہیں، گزشتہ چند

ساہوں میں علما کی طرف سے جو کتابیں اس موضوع پر لکھی گئی ہیں ان میں سے بیشتر کا خیال یہ ہے کہ اسلام باسوائے معاوضے کی ادائیگی کے اور کوئی قید اس سلسلے میں عائد نہیں کرتا۔ چونکہ خود ہمارا نقطہ نظر یہی ہے اس لئے ہم بجائے ان کے تصور کی وضاحت کے ان علماء کی ذیلیوں پر پوری توجہ سے غور کریں گے جو یہ کہتے ہیں کہ زمینداروں سے زمینیں لی ہی نہیں جاسکتیں، کیونکہ اگر سعادت یہ ہے تو ہمارے عزائم کا محل ہمیں بہر حال گرتا پڑتا ہے اللہ تعالیٰ اور اس کے رسول (صلی اللہ علیہ وسلم) کے احکام انسانوں کی محدود نظر کی نسبت زیادہ پائدار بنیادوں پر استوار ہیں۔

دو علمائے کرام بالخصوص یہ رائے رکھتے ہیں، ان کے اسمائے گرامی مرزا بشیر الدین محمود احمد اور مولانا ابو العلامودودی ہیں، یہ دونوں حضرات مذہب کا اتنا علم رکھتے ہیں جتنا کوئی اور رکھتا ہے، اور بڑی جماعتیں انہیں اپنا رہنما تسلیم کرتی ہیں، لہذا ان کی دلیل کو پوری طرح جانچنے کے بغیر رد کرنا کسی پہلو سے بھی قابل ستائش نہیں ہو سکتا۔

مرزا صاحب کا قرآن کریم سے استدلال

یہ حضرات قرآن حکیم، سنت رسول اللہ، فقہ ماوراء عقلی دلائل ہر ایک سے یہ پیر ثابت کرنا چاہتے ہیں کہ کسی قسم کی انقلابی تبدیلی زورعی نظام میں ممکن نہیں، اس باب میں ہم ان کی صرف ان دلیلوں

کا جائزہ لیں گے جو قرآن کریم کی آیات سے دیتے ہیں، مرزا بشیر الدین صاحب کی رائے ان کے الفاظ میں یہ ہے کہ: حکومت یہ نہیں کہہ سکتی کہ چونکہ اس شخص کی ملکیت دوسرے لوگوں کے لئے مضر ہے اس لئے اس کو ملکیت سے محروم کر دیا جائے، کیونکہ ملکیت اپنی ذات میں ضرر نہیں پہنچاتی جس طرح کہ غلط کاشت اپنی ذات میں دوسروں کو نقصان پہنچاتی ہے۔ یہ تو ہم دیکھ چکے ہیں کہ غلط کاشت کسی حد تک ملکیت کے موجودہ نظام سے تعلق

لے مثلاً علامہ مناظر احسن گیلانی (ایسٹلائی معاشیات) مولانا حفیظ الرحمن (اسلام کا اقتصادی نظام) اور ڈاکٹر محمد یوسف الدین (اسلام کے معاشی نظریے) آخری کتاب ہر مصنف نے اسلامیات میں ڈاکٹریٹ فلاسفی کی سند عثمانیہ یونیورسٹی سے لی ہے اس میں کوئی شبہ نہیں کہ جس نقطہ نظر سے یہ کتاب لکھی گئی ہے، اس پہلو سے اس مضمون پر اصلاح کرنا کچھ وقت کے لئے مشکل ہے۔

بلکہ مرزا بشیر الدین محمود احمد۔ اسلام اور ملکیت زمین، صفحہ ۲۴

رکھتی ہے۔ لہذا اگر مرزا صاحب کی یہ رائے ہو کہ حکومت کو یقیناً اختیار حاصل ہے کہ وہ حکم دے دے کہ اس علاقے میں فلاں چیز کا ہونا چونکہ لوگوں کے لئے مضر ہے اس لئے اس کو نہ بویا جائے۔ تو پھر خود ان کی دلیل کے مطابق ملکیت زمین کو اس حد تک حکومت دور کرنے کا اختیار رکھتی ہے جس حد تک اس کا نتیجہ غلط کاشت ہو، اور موجودہ ملکیت زمین کی وجہ سے جتنی غلط کاشت ہو رہی ہے اس کے شواہد اتنے قوی ہیں اور انہیں ہم پہلے دو ابواب میں دیکھ چکے ہیں، کہ انہیں جھٹلانا قریب قریب ناممکن ہے۔

ہمیں ان کی غلط کاشت اور ملکیت کی تقریبی خمیب سی معلوم ہونے لگتی ہے لیکن پھر کسی بہتر دلیل کی امید ہو جاتی ہے جب وہ کہتے ہیں "اب میں یہ بتانا ہوں کہ زمین کے مالک کے حقوق کسی حد تک قرآن کریم... سے ثابت ہیں۔" ہم قدرتی طور پر توقع کرتے ہیں کہ وہ ہی حق قرآن حکیم سے ثابت کیا جائے گا جس کا دعویٰ مرزا صاحب کرتے ہیں۔ یعنی یہ کہ حکومت یہ نہیں کہہ سکتی کہ چونکہ اس شخص کی ملکیت دوسرے لوگوں کے لئے مضر ہے اس لئے اس کو ملکیت سے محروم کر دیا جائے۔ لہذا آئیے پورے غم سے ان آیات قرآن کو پڑھیں جو مرزا صاحب بطور دلیل پیش کرتے ہیں:

۱۔ مرزا بشیر الدین محمود احمد - اسلام اور ملکیت زمین صفحہ ۲۲ - ۲۳ ملکیت کا جو اثر کاشت پر پڑتا ہے، بعض پروفیسروں سے مرزا صاحب خود بھی اس کا اعتراف کرتے ہیں دیکھئے اسلام اور ملکیت زمین صفحات ۲۲۲ - ۲۲۰ - اس سلسلے میں اگر مزید شواہد اور ثبوت کی ضرورت باقی ہو تو اقوام متحدہ کی ایک تازہ رپورٹ Land Reform) زرعی اصلاح کے نام سے ملاحظہ فرمائیے، جنرل اسمبلی نے پانچویں سیشن میں سکرٹری جنرل کے پاس سفارش کی تھی کہ وہ غذا اور زرعی تنظیم اور دیگر اداروں کی مدد سے اقتصادی اور سماجی کونسل کے تیرھویں اجلاس میں ایک رپورٹ پیش کریں جس سے یہ پتہ چل جائے کہ کس حد تک غیر تسلی بخش زرعی نظام مخصوص زمین کی ملکیت کے طریقے... اقتصادی ترقی کو روکتے ہیں۔" (ریزیولوشن نمبر ۲۰۱ (۱۵) رپورٹ اس ریزیولوشن کے مطابق اقوام متحدہ کے تمام ماہر اداروں کی مدد سے تیار ہوئی ہے متعلقہ سوان کے ایک فقرے میں ذہ یہ جواب دیتی ہے: "اس رپورٹ کے پہلے باب میں جو مختصر جائزہ لیا گیا ہے وہ بتاتا ہے کہ غیر تسلی بخش زرعی نظام اور خاص طور پر زمین کی ملکیت کے طریقے بہت سی شکلوں میں غیر ترقی یافتہ ملکوں میں اقتصادی ترقی کو روکتے ہیں" (دیکھئے رپورٹ محولہ بالا کا صفحہ ۶۵) گویا ملکیت زمین اور غلط کاشت میں اتنا بعد نہیں ہے، جتنا مرزا صاحب تصور کرتے ہیں۔ ۲۔ ایضاً اسلام اور ملکیت زمین - صفحہ ۲۳ -

مرزا صاحب کی پہلی قرآنی سند

قرآن کریم میں اللہ تعالیٰ سورہ بقرہ میں حضرت آدم علیہ السلام کی نسبت فرماتا ہے کہ ہم نے ان کو کہا، اسکن انت و زوجک الجنة (بقرہ ۲) آدم تو اور تیری بیوی دونوں اس باغ میں

رہو، اس آیت سے واضح طور پر معلوم ہوتا ہے کہ انسان زمین کا مالک ہو سکتا ہے، کیونکہ اللہ تعالیٰ نے آدم اور ان کی بیوی کو ایک باغ کا مالک بنایا اور یہ ظاہر ہے کہ جس شخص کو کسی جگہ پر رہنے کا اختیار دیا جائے، دوسروں کو اس جگہ پر جانے کا اختیار باقی نہیں رہتا۔

مرزا صاحب قرآن کے تفسیر بھی ہیں اور وہ بیشتر لوگوں سے زیادہ فراست رکھتے ہیں، لیکن یہ آیت تو بالکل اس چیز کو ثابت نہیں کرتی کہ زمین کے مالک کی زمین حکومت اس سے حاصل نہیں کر سکتی، آدم اور اس کی بیوی کو اللہ تعالیٰ کہہ رہا ہے کہ تم دونوں جنت میں رہو۔ اس سے وہ انفرادی ملکیت زمین کی قطعیت کہاں ثابت ہوئی کہ اس کی نفی خلیفہ وقت بھی نہ کر سکے؟ اس طرح سے اگر تفسیر کی جائے تو ہر آیت سے ہر قسم کا مطلب نکالا جاسکتا ہے اس قسم کا استدلال اکثر قرآن حکیم سے کیا گیا ہے جس کی وجہ سے ایک دفعہ اقبال نے فرمایا تھا کہ قرآن دنیا کی سب سے مظلوم کتاب ہے۔ مرزا صاحب سے یقیناً ہم اس سے بہتر دلیل کی توقع رکھتے ہیں۔

مرزا صاحب کی دوسری قرآنی سند

اسی طرح اللہ تعالیٰ قرآن کریم میں ایک کافر اور مومن کی گفتگو ان الفاظ میں بیان فرماتا ہے: لولا اذ دخلت جنتك قلت ما شاء الله لا قوة الا بالله ان ترن انا اقل منك

مالا وولداً فعسى را بى ان يؤتین خيراً من جنتك ویرسل علیہا حساباً من السماء فتصبح صعیداً انزلقا۔ (کہف ۶۲)۔

یعنی مومن کافر سے کہتا ہے، جب تو اپنے باغ میں داخل ہوتا ہے تو تو یہ کیوں نہیں کہتا کہ خدا تعالیٰ جو چاہتا ہے کرتا ہے، اللہ تعالیٰ کے سوا کسی کو کوئی طاقت حاصل نہیں ہے اور تو مجھ پر فخر جتاتا ہے کہ تیرے پاس مجھ سے زیادہ مال ہے اور تیری اولاد مجھ سے

۱۵ ایضاً صفحات ۲۲-۲۳-۲۴-۲۵ ہم نے اقیانوس مرزا صاحب کو لفظ بلفظ نقل کر دیا ہے، اس آیت پر اس سے زیادہ انہوں نے اور کچھ نہیں کہا۔

زیادہ ہے پس تو یاد رکھو کہ اللہ تعالیٰ فیصلہ کر چکا ہے کہ وہ مجھے تیرے باغ سے بڑا
 باغ دے اور تیرے باغ پر آسمان سے ایک کنکروں والی آندھی چلائے، اور تیرا باغ اجڑ
 ہوئی زمین ہو کر رہ جائے۔ گویہ ایک مثال ہے لیکن اس سے یہ اصول ثابت ہو
 جاتا ہے کہ انسان بڑے بڑے باغوں کا بھی مالک ہو سکتا ہے اور باغ اور زمین میں
 کوئی فرق نہیں کیونکہ باغ زمین کے ساتھ وابستہ ہوتا ہے۔

ظاہر ہے کہ یہ آیت بھی کہیں زمیندار کی زمین کے حکومت
 سے خریدے جانے کے خلاف کچھ نہیں کہتی، اور ہم تو صرف
 یہ دیکھنا چاہتے ہیں کہ یہ قرآن حکیم حکومت کے اختیارات سے اس

سلسلے میں انکار تو نہیں کرتا، سوائے یہ ثابت کرنے کے اور کوئی ضرورت ان آیات کے
 استدلال کی سمجھ نہیں آتی اور اگر یہ آیات زمیندار کو حکومت کی خواہش اور عوام کے
 مفاد کے باوجود زمین رکھنے کا اختیار دیتی ہیں تو یہ معنی کسی اوسط کچھ کے آدمی کو اس
 آیت میں نظر نہیں آئیں گے، خود مرزا صاحب جو اس سلسلے میں اوسط سے یقیناً بلند تر
 مقام رکھتے ہیں صرف یہ اصول اس آیت میں سے ثابت کرنا چاہتے ہیں کہ انسان بڑے
 بڑے باغوں کا بھی مالک ہو سکتا ہے، لیکن اس اصول سے انکار کس نے کیا ہے؟
 انسان نہ صرف بڑے بڑے باغوں کا مالک ہو سکتا ہے بلکہ ہے اور دنیا کے ہر خطے
 میں اس کی مثالیں موجود ہیں، لیکن ہمیں تو یہ پوچھنا ہے کہ کیا بڑے بڑے باغوں کا مالک
 ہونا اسلامی نظام کے ساتھ لازم ملزوم کی حیثیت رکھتا ہے یا حکومت کو اختیار ہے
 کہ اگر وہ چاہے تو عوام کے مفاد کے پیش نظر مالکوں سے ان کے بلوغے لے لے؟ اس قسم
 کا خلط مبعث یقیناً مرزا صاحب کے بلند رتبہ کے شایان شان نہیں ہے، بات سیدھی
 اور صاف ہے۔ ہم کہتے ہیں کہ ذریعہ ترقی کے لئے ذریعہ نظام تبدیل ہونا چاہیے اور
 زمینداروں سے زمینیں لے لینی چاہئیں، آپ کہتے ہیں کہ اس نظام اس کی اجازت نہیں دیتا
 لیکن خدا را آخر وہ مقام بھی تو پتہ چلے جہاں اسلام زمینداروں سے زمینیں کسی صورت

۱۵۱ ایضاً صفحات ۲۲-۲۵-۱۰۱ کے بھی مرزا صاحب کا پورا استدلال نقل کیا ہے!

میں بھی نہ لٹے جا سکنے کا حق تسلیم کرتا ہو، مرزا صاحب کہتے ہیں: اب میں بتاتا ہوں کہ زمین کے مالک کے حقوق کس حد تک قرآن کریم سے ثابت ہیں۔ اور اس کے بعد یہ آیات لکھتے ہیں لیکن ان آیات میں تو یہ زمیندار کا حق ملکیت حکومت کے مقابلے میں قطعی اور ابدی ہونا ثابت نہیں ہوتا، مرزا صاحب ان کے بعد قرآن کی اور آیات بھی لکھتے ہیں، آئیے انھیں بھی دیکھ لیں، شاید وہ یہ مسئلہ حل کر دیں۔

مرزا صاحب کی تیسری قرآنی سند

تاکہ تحریف کا کوئی شبہ نہ ہو، ہم اگلی آیت کے متعلق بھی مرزا صاحب کی پوری تحریف نقل کر دیں گے، وہ لکھتے ہیں: اسی طرح سورہ ابراہیم میں اللہ تعالیٰ فرماتا ہے کہ گذشتہ انبیاء کی قوموں نے جب ان کو دکھ دیا اور ان کو دھمکی دی کہ وہ انھیں مالک سے نکال دینگے تو اللہ تعالیٰ نے اپنے نبیوں کو الہام کیا کہ: لَنُشْكِبَنَّكُمْ الْاَرْضَ مِنْ بَعْدِ هَرِّ (ابراہیم ع)، ہم اپنی ذات ہی کی قسم کھا کر کہتے ہیں کہ ہم تم کو اس زمین میں بسا دیں گے، اس آیت میں خدا تعالیٰ نے ان لوگوں کے زمین میں بسانے کو اپنی طرف منسوب کیا ہے اور جب ہم پہلی تاریخوں کا مطالعہ کرتے ہیں تو ہمیں معلوم ہوتا ہے، کہ رسول کریم صلی اللہ علیہ وسلم سے پہلی امتوں میں فرد واحد کی ملکیت کو تسلیم کیا گیا تھا، پس ہم بسا دینے کے الفاظ نے اس ملکیت کو نہ صرف جائز قرار دیا ہے بلکہ اس بات کا بھی اظہار فرمایا ہے کہ وہ ملکیت خدا تعالیٰ کے قانون کے مطابق تھی اور خدا تعالیٰ کی عطا کی ہوئی تھی۔

قرآن کریم کی آیت ہم ان کے بعد یقیناً تمہیں زمین میں بسا دینگے سے تیار نئی استدلال سے قطع نظر اگر زمین کی انفرادی ملکیت اور پھر اس کی قطعیت ثابت ہوتی ہے تو ہمیں اعتراض ہے کہ ہمیں وہ بسیرت نہیں ملی جس سے ہم یہ معنی دیکھ سکیں۔

کیا زعمی تاریخ میں اجتماع کاشت منقود ہے

البتہ تاریخ سے جو حوالہ دیا گیا ہے وہ بظاہر صحیح معلوم نہیں ہوتا کہ رسول کریم صلی اللہ علیہ وسلم سے پہلی امتوں

میں فرد واحد کی ملکیت کو تسلیم کیا گیا تھا، مرزا صاحب اسے ایک مسلمہ قرار دیتے ہیں اور مولانا مودودی کے لال بھی یہ ایک اصول کے طور پر تسلیم کیا جاتا ہے جس میں تنقید کی چنداں گنجائش نہیں مثال کے طور پر ایک صاحب کو جواب دیتے ہوئے جو قرآن مجید سے اجتماعی کاشت ثابت کرنا چاہتے تھے، مولانا مودودی لکھتے ہیں: "نظام تمدن میں ایسی انقلاب انگیز بنیاد ہی تبدیلی کہ زمین کو اشخاص و افراد کی ملک سے نکال کر اجتماعی ملک بنا دیا جائے اگر فی الواقع قرآن حکیم کے پیش نظر ہوتی اور یہی اس کا منشا ہوتا تو وہ اسے محض اس طرح کے اشاروں میں بیان نہ کرتا جن سے آپ یہ مضمون نکال رہے ہیں بلکہ وہ صاف صاف الفاظ میں پُرانے دستور کو بند کرنے کا حکم دیتا اور آئندہ کے لئے واضح طور پر بتاتا کہ زمین سے انتفاع کی کیا صورت وہ رائج کرنا چاہتا ہے۔" مولانا مودودی کے نزدیک بھی پُرانا دستور یہی تھا کہ زمین اشخاص و افراد کی ملک ہوتی تھی اور اجتماعی ملک نہیں ہوتی تھی اور مرزا صاحب کا تالیف کا مطالبہ بھی یہی بتاتا ہے کہ رسول کریم سے پہلی امتوں میں فرد واحد کی ملکیت کو تسلیم کیا گیا تھا کیا بہتر نہیں ہوگا کہ ہم چند ورق ذریعہ تالیف کے الٹ کر دیکھ لیں کہ کیا یہ صحیح ہے۔

انسائیکلو پیڈیا برٹینیکا (اشاعت ۱۹۵۰ء) کا دیہی گروہوں (Villages)

(COMMUNITIES) کا مقالہ نگار اس موضوع پر مکمل بحث کرتا ہے، پوری بحث تو

ہم یہاں اختصار کے ساتھ بھی نہیں لکھ سکتے، البتہ جو نتائج مقالہ نگار خود آخر میں مرتب کرتا

ہے ان میں سے بعض مختصر ایہ ہیں: (۱) تہذیب کے ابتدائی ادوار میں انسانی معاشرہ ایک

دوسرے کی مدد کی طرف زیادہ مائل تھا معاشی معاملوں میں بھی اور دفاع کی خاطر بھی۔

(۲) گلہ بانی اور ابتدائی زراعت کے زمانے میں زمین عموماً قبیلوں، نویش و اقارب یا بڑے

بڑے گھرانوں کی مشترک ملکیت ہوتی تھی، اور افراد کو صرف اس کے استعمال کا حق حاصل تھا

(۳) ہر گائے میں اب بھی بعض مشترک رقبے ملتے ہیں جو پُرانے مشترک نظام کی آخری نشانی ہیں اور

انکے وجود کو اور کسی طرح نہیں سمجھا جاسکتا جب تک ہم پُرانے قانون اور دستور کو نہ جانیں۔

۱۱-۱۰ سید ابوالاعلام مودودی۔ مسئلہ ملکیت زمین صفحہ ۱۱-۱۰

۱۱-۱۰ گنتی ہم مقالہ نگار کی ہی استعمال کر رہے ہیں۔

یہ نتائج مقالہ نگار یورپ کی زرعی تاریخ سے نکالتا ہے، دیگر علاقوں کی زرعی تاریخ میں اشتراک عمل جس حد تک موجود تھا اس کا پتہ اسی کتاب کے ایک دوسرے مقالے 'مندانہ حقیقت زمین' میں ملتا ہے، بعض علاقوں کے متعلق اس کی تصریحات مختصراً یہ ہیں۔

انڈیمان کے کسی مقامی گروہ کی شکار گاہ سارے گروہ کی ملکیت ہوتی ہے اور سب افراد کو اس میں شکار کرنے کا برابر کا حق حاصل ہوتا ہے اور کل قبے کی حدیں تسلیم کی جاتی ہیں۔ اسپرینیا میں قبل تاریخ کے زمانے سے کئی مختلف قبیلوں کے قبے کے حدود وہی ہیں جو آج بھی موجود ہیں ان قبیلوں میں ان کے اجداد اسی طرح شکار کھیلتے اور اپنی زمینیں مناتے تھے جیسے آج منائی جاتی ہیں۔

امریکہ کے اصل باشندوں مثلاً کریکوں کے ہاں ہر فرد کو قبیلہ کی زمین پر شکار کرنے کا حق حاصل ہے۔ ہر قبیلہ عام طور پر زمین کا مشترک مالک ہے اور کبھی کبھی 'مثلاً کریکوں کے ہاں کاشت بھی مشترک ہے' مرکزی افریقہ میں زمین کی ملکیت تو سردار کی ذات سے متعلق ہوتی ہے لیکن یہ ملکیت اس کی ذاتی نہیں ہوتی بلکہ بحیثیت قبیلہ کے نمائندہ کے ہوتے ہیں، مثلاً وہ اس زمین کا کوئی ٹکڑا لوگوں کی اجازت کے بغیر کسی کو نہیں دے سکتا۔

ناگوں کا وہ حصہ جنھیں ٹھوٹے ناگے کہتے ہیں اب بھی مشترک زمینوں کا مالک ہے یعنی ہر گاؤں کی زمین اس قبیلے کے افراد کی اجتماعی ملک ہوتی ہے اگر کوئی آدمی گاؤں چھوڑ کر چلا جائے تو پھر اس کا اس گاؤں کی زمین پر کوئی حق باقی نہیں رہتا۔

اقوام متحدہ کی ایک رپورٹ LAND REFORM میں ایک باب اس قسم کی مشترک ملکیت پر موجود ہے، اس باب کے صرف پہلے دو فقرے پڑھیے: 'جن زرعی نظاموں کا ہم جائزہ لے چکے ہیں ان سے بڑی مختلف صورت ایک مشترک ملکیت کے نظام کی بھی موجود ہے جس میں زمین کا قبضہ ایک سماجی گروہ کے ہاتھ میں ہوتا ہے، یہ نظام اب بھی دنیا کے بعض علاقوں میں موجود ہے جن میں جنوب مشرقی ایشیا، ہندوستان، مشرق وسطیٰ، کیریبین ملک اور جنوبی امریکہ کی شمالی اور مغربی جمہوریتیں شامل ہیں۔'

لہ لینڈ ٹینور پریمیٹ کا مقالہ دیکھئے انسائیکلو پیڈیا بریٹینیکا جلد ۱۳ صفحات ۶۸۴-۶۸۵ (اشاعت ۱۹۵۰ء)
لہ لینڈ ریفرم (اقوام متحدہ ۱۹۵۱ء) صفحہ ۲۷۔

مشرق وسطیٰ میں اگر اس نظام کی موجودگی ٹٹولنا چاہیں تو بین الاقوامی معاملات کے شاہی ادارے کی ایک تصنیف "مشرق وسطیٰ کی زمین اور غربت" ملاحظہ فرمائیں، صرف چند فقرے پر یہ تصنیف عرب بحیثیت خانہ بدوش لوگوں کے زمین کو خرید و فروخت کے قابل چیز نہیں سمجھتے، شخصی ملکیت کی چیزیں مویشی، خیمے اور ذاتی استعمال کی چیزیں ہوتی ہیں اور زمین..... قبیلہ کی ملک تصور ہوتی ہے جیسے کہ فلسطین اور شرق اردن کی چراگاہیں اب بھی تصور ہوتی ہیں.....، "عراق میں کچھ ہی زمانہ پہلے تک زراعی نظام کی بنیاد یہی تصور تھا، قبیلہ ایک وسیع رقبے پر رواجی قسم کی ملکیت رکھتا تھا جسے قبیلہ کا دیرہ کہتے تھے....."

اس قسم کی مشترک ملکیت اب بھی شام کے دور دراز حصوں میں ملتی ہے، آریوں کے غریب گاؤں میں اور ہولان اور بالمیرا کے بدوؤں کے علاقے ہیں۔

"فلسطین، شرق اردن اور شام میں ایک اور نیم مشترک ملکیت کی قسم بھی ہے جسے عربی میں مشاع کہتے ہیں۔"

ہندوستان میں آپ اس ابتدائی مشترک ملکیت کے تصور کی جھلکیاں اس نظام زمین میں مل جاتی ہیں جسے محل واری کہتے ہیں اور ان زمینوں پر بھی جن کے لئے بھائی چارے کا لفظ استعمال ہوتا ہے۔

کیا یہ شواہد یہ نہیں بتاتے کہ زمین کی اولیں نظام کی صورت مشترک ملکیت ہی تھی، اور جہاں جہاں زمانے کے بدلتے حالات کا اثر سب سے کم ہوا ہے وہاں یہ صورت اب تک موجود ہے! گویا مرزا صاحب کا یہ دعویٰ صحیح نہیں ہے کہ جب ہم پہلی تاریخوں کا مطالعہ کرتے ہیں تو ہمیں معلوم ہوتا ہے کہ رسول کریم صلی اللہ علیہ وسلم سے پہلی امتوں میں فرد واحد کی ملکیت کو تسلیم کیا گیا تھا، جبکہ ہم جانتے ہیں کہ زراعی نظام کی ابتدائی شکل ہر جگہ مشترک ملکیت ہی تھی، اور لہذا مرزا صاحب کی ساری دلیل جسے لاسکنکم فی الارض کہہ سکتے ہیں زمین میں بساویں گے، سے وہ زمین کی شخصی ملکیت ثابت کرنا چاہتے ہیں فلا واقعہ ہو جاتی ہے۔ اگر قرآن حکیم کی اس قسم کی تفسیر کرنے کی ہم جرأت کر سکتے تو کہتے، کہ لاسکنکم

۱۹ / ۱۸ - لہ ڈورین وارنیر لینڈ اینڈ پاورٹی ان دی ٹیل ایسٹ صفحات

فی الارض سے اجتماعی ملکیت ثابت ہوتی ہے کیونکہ کم کی ضمیر جمع کی ہے اور یہ تفسیر شاید قرین قیاس بھی ہو سکتی، لیکن ہم گنہگار آدمی ہیں اور بعض علمائے دین کی طرح قرآن کریم کی آیات کے ساتھ دست درازی کرنے کی ہمت نہیں کر سکتے۔

مرزا صاحب کی
چوتھی قرآنی سند

مرزا صاحب اپنی کتاب میں صرف ایک اور سند قرآن سے دیتے ہیں اور ان کے بلند علمی مقام کے پیش نظر کوئی وجہ نہیں کہ ہم اسے نظر انداز کریں، وہ سند بھی ہم پوری نقل کریں گے، اسی طرح سورہ بنی اسرائیل کے بارہویں کوع میں اللہ تعالیٰ فرماتا ہے کہ ہم نے بنی اسرائیل سے فرمایا کہ ارض مقدس میں بس جاؤ، اس بسنے کو بھی اللہ تعالیٰ نے اپنی طرف منسوب فرمایا ہے اور جب ہم بائبل سے اس بسنے کی کیفیت معلوم کرتے ہیں تو اس میں زمین کی انفرادی ملکیت کا ثبوت ملتا ہے۔

یہ دلیل بالکل اسی نوعیت کی ہے، جیسی اس سے پہلی تھی، وہاں استدلال کی بنیاد تاریخ تھی اور یہاں بائبل ہے، تاریخ کو ہم نے ٹھوٹا تو دعویٰ خلاف واقعہ تھا، بائبل کو کھنگالا جائے تو نتیجہ اس سے مختلف نہیں ہوگا، صرف موضوع میں غیر ضروری طوالت پیدا ہو جائیگی۔

مرزا صاحب نے اس دفعہ قرآن کریم کی اصل آیت بھی نہیں لکھی صرف ترجمہ لکھا ہے اصل یہ ہے: **وَقُلْنَا مَنْ بَعْدَهُ لَبِئْسَ اسْرَائِیْلَ اسْكُنُوا الْاَرْضَ** اور ہم نے اس کے بعد بنی اسرائیل کو کہا کہ اس زمین میں سکونت اختیار کرو، یہ ہے آیت اور یہ ہے ترجمہ اب ناظرین خود فیصلہ کر لیں کہ اس میں اجتماعی یا انفرادی یا کسی اور قسم کی ملکیت زمین کا کوئی حکم موجود ہے کہ نہیں!

مرزا صاحب ان چار آیات کے علاوہ احادیث و فقہ سے بھی سندیں مہیا کرتے ہیں انھیں ہم آئندہ جانچیں گے، اب ہم مولانا مودودی کی قرآنی اسناد کو دیکھتے ہیں، کیا عالم دین ہونے کی حیثیت سے اور کیا امام جماعت ہونے کی وجہ سے وہ مرزا صاحب سے کسی طرح کم نہیں ہیں، لہذا انکی کئی کئی ہر سند کو پورے غور سے دیکھنا ہمارا فرض ہے۔

مولانا مودودی کا بنیادی استدلال وہی ہے جسے ہم
 مرزا صاحب کے سلسلے میں دیکھ چکے ہیں۔ اسی طرح زمین کی
 قرآن سے استدلال ملکیت کا مسئلہ بھی ہے، اسلام سے پہلے ہزاروں سال سے
 دنیا میں یہ دستور جاری تھا، قرآن کریم نے اس کی ممانعت نہ کی، کوئی صریح حکم اس کے
 موقوف کرنے کے لئے نہ دیا، کوئی دوسرا قانون اس کی جگہ لینے کے لئے نہ بنایا کہیں
 اشارۃً اس رواج کی مذمت تک نہ کی، اس کے معنی یہی تھے کہ اللہ تعالیٰ نے اس پر اپنے
 دستور کو جائز رکھا اور یہی معنی ہے کہ مسلمان نزول قرآن کے بعد سے اب تک میں کو اسی طرح
 شخصی ملکیت بناتے رہے جس طرح اس سے پہلے وہ شخصی ملکیت بنائی جاتی رہی تھی اب
 اگر کوئی اس کے عدم جواز کا قائل ہے تو اسے عدم جواز کا ثبوت دینا چاہیے نہ یہ کہ
 وہ ہم سے جواز کا ثبوت مانگے۔

جہاں تک آخری بات کا تعلق ہے کہ اگر کوئی اس کے عدم جواز کا قائل ہے...
 اس کے متعلق یہ عرض ہے کہ ہم شخصی ملکیت کو ناجائز نہیں سمجھتے شخصی ملکیت نہ صرف
 جائز تھی اور ہے بلکہ ایک وقت میں زریعی ترقی کی کسی منزل میں شخصی ملکیت کی وجہ سے ہی طے
 پائی ہیں، صرف یہ کہ آج کے حالات میں ہمارے ملک میں اس شخصی ملکیت کے حق کو مشترک
 کاشت کی ضروریات کے تابع کرنا ضروری ہے، اور مشترک کاشت کے تقاضے اگر شخصی ملکیت
 کو کسی حد تک محدود کر دیں (جیسا کہ یقینی ہے) یا کالعدم کر دیں (جیسا کہ ممکن ہے) تو
 ہماری رائے میں اسلام اس کے خلاف نہیں ہوگا، ہم اسلام کے نقطہ نظر سے نہ تو
 زمین کی شخصی ملک کو ناجائز سمجھتے ہیں نہ اجتماعی ملک کو، ہم دونوں طریقوں کو جائز اور دونوں
 طریقوں کو مختلف ماحول اور ادوار میں مستحسن بھی سمجھتے ہیں، ماں البتہ موجودہ دور اور
 ماحول میں شخصی ملکیت کے حقوق کی تحدید ضروری سمجھتے ہیں، لہذا یہ فقرہ کہ اگر کوئی اس
 شخصی ملکیت کے عدم جواز کا قائل ہے تو اسے عدم جواز کا ثبوت دینا چاہیے کا
 اطلاق ہمارے نقطہ نظر پر ممکن نہیں ہے۔

۱۔ مولانا ابوالاعلام مودودی - مسئلہ ملکیت زمین - صفحہ ۱۷ -

دوسری قابل غور بات مولانا کا ذریعہ تاریخ کا تصور ہے، جیسا کہ تفصیلاً ہم پہلے لکھ چکے ہیں یہ خیال کہ اسلام سے پہلے دنیا میں صرف زمین کی شخصی ملکیت ہی تھی صحیح نہیں ہے، اس کے لئے ہم نے شواہد اور اسناد بھی بہم پہنچائی ہیں کہ زمین کی ابتدائی تنظیم مشترک ملکیت کی شکل میں ہی تھی، پھر یہ ملکیت وقت کے تقاضوں کے مطابق جلد یا بدیر انفرادی ملکیت میں تبدیل ہو گئی، لیکن اس تبدیلی میں ہزاروں سال کا عرصہ صرف ہوا اور دنیا کے بعض مقامات ایسے ہیں مثلاً وسطی افریقہ کا بیشتر حصہ، مشرق وسطیٰ کے وسیع رقبے، ہندوستان کے بعض قبائل کے علاقے جہاں اب بھی مشترک ملکیت موجود ہے اور جہاں غالباً وقت کی ابتدا سے لے کر آج تک شخصی ملکیت کسی نے دیکھی ہی نہیں۔

اگر یہ بات صرف شخصی ملکیت کے غلط تاریخی جائزے تک محدود رہتی تو ہم اس سے زیادہ زابجھے، لیکن اس جائزے کی بنا پر وہ اس نتیجہ پر پہنچتے ہیں کیونکہ قرآن مجید نے شخصی ملکیت کے نظام سے کہیں منع نہیں کیا، اور کیونکہ ان کے خیال میں نزول قرآن تک صرف ہی نظام تھا، لہذا اس کے معنی یہی تھے کہ اللہ تعالیٰ نے اس پُرانے دستور کو جائز رکھا اور یہی معنی لے کر مسلمان نزول قرآن کے بعد سے اب تک زمین کو اسی طرح شخصی ملکیت بناتے رہے جس طرح وہ اس سے پہلے بنائی جاتی رہی تھی۔

پُرانے دستور کے متعلق تو ہم ان شواہد کو نہیں دہرائیں گے جو ہم پہلے دے چکے ہیں اور جس میں اجتماعی ملکیت کا ثبوت دنیا کے ہر دور میں ملتا ہے، اس میں کوئی شبہ نہیں کہ مولانا مودودی نے اس سلسلے میں تحقیق نہیں فرمائی ورنہ وہ یہ بات نہ لکھتے البتہ یہ کہنا کہ مسلمان نزول قرآن کے بعد سے اب تک زمین کو... شخصی ملکیت بناتے رہے ہیں۔ امر واقعہ کا صرف ایک پہلو ہے اس میں تحقیق کی بھی ضرورت نہیں۔ آج بھی پاکستان کے کسی ایسے گاؤں میں چلے جائیں تو آپ کو ایک رقبہ ایسا بھی ملے گا جس پر گاؤں کا مشترک قبضہ ہوگا اور جس میں ان کے مویشی چرتے ہونگے، لہذا نزول قرآن کے بعد سے اب تک زمین نہ صرف شخصی ملکیت رہی ہے، اور نہ صرف مشترک ملکیت، دونوں صورتیں رہی ہیں اور

لیکن اس شرط میں پھر وہی وقت پیدا ہو جاتی ہے کہ یہ واقعہ کے خلاف ہے، اصل میں میرا ناز میں کے مشترک ملکیت کے تصور کے ساتھ جذباتی طور پر صلح نہیں کر سکے، ورنہ یہ بھی کوئی بات ہے کہ انھیں یہ پتہ نہ ہو کہ مشترک ملکیت کے باوجود عورتیں یہ وہ بھی ہونگی اور بچے یتیم بھی، از لہذا بے بھی آئینگے، اور بے بھی پڑیں گے جنگیں بھی ہونگی طوفان بھی آئینگے، اور ان میں ہر چیز ایسے مستحق لوگ پیدا کر دے گی جن کی امداد کرنا ہر مشترک کھیت اور اس کے مالکوں کا اسی طرح فرض ہو جائیگا، جیسا اب ہر انفرادی کھیت اور اس کے مالک کا فرض ہے ہم نیز انفرادی ملکیت کو بھی صرف اس حد تک محدود کرنا چاہتے ہیں، جہاں تک مشترک کاشت کے راستے میں عملی وقتیں پیدا کرتی ہے، لیکن روس جہاں یہ تصور (قریب قریب) معادوم ہے، وہاں بھی مشترک کھیت کی آمدنیوں میں سے عموماً کچھ حصہ ان کے لئے علیحدہ کیا جاتا ہے، جو کسی معذوری کی وجہ سے کھیت میں کام نہ کر سکے ہوں اور کام کی بنا پر فصل میں ان کا کوئی حصہ نہ ہو، لہذا مولانا کا یہ خیال کہ زمین کی مشترک ملکیت اور زکوٰۃ ایک دوسرے کی ضد ہیں، صحیح نہیں ہے، حالانکہ اسی مفروضہ ضد کی بنا پر انہوں نے اپنے استدلال کا ڈھانچہ کھڑا کیا ہے، اور اگر یہ بنیاد ہی ٹھیک گئی ہے تو باقی استدلال کا کوئی وجود قائم نہیں رہتا۔

اول تو یہ بات اتنی واضح ہے کہ سند کی کوئی ضرورت نہیں، لیکن شاید بعض لوگوں کی تسلی اس سے ہو جائے، روسی نظام کے باب میں ہم نے سیاسی حصوں اور روسی زراعت کی نگرانی کا ذکر کیا ہے، وہیں ہم نے لکھا تھا، کہ یہ سیاسی حصے اس مشترک کھیت کا جس سے وہ متعلق ہوں سالانہ جائزہ لیتے ہیں اور آئندہ کے لئے ہدایات دیتے ہیں۔ ہدایات کی تفصیل کا ذکر کرتے ہوئے سڈنی اور بیٹرس ڈب لکھتے ہیں: "حکم نامہ اس کے بعد مشترک کھیت کی اجتماعی ضرورتوں کا جائزہ لیتا ہے، اور کھیت کے خاص گروہوں کا بھی اور بالآخر بعض کنبوں اور افراد کے متعلق خاص ہدایات دی جاتی ہیں، ایک رقم بیج اور دیمہ کے لئے علیحدہ کر دی جاتی ہے، اور پاجوں اور یتیموں کے لئے انتظامات کئے جاتے ہیں اور کھیت کی سماجی ضروریات کے لئے رقم مخصوص کر لی جاتی ہے۔"

۱۶ دیکھئے سڈنی اور بیٹرس ڈب روسو دیٹ کیو ترم، اے نیوسولائزیشن - صفحہ ۱۹۸۔

اب یہ اچا، بھوں اور یتیموں کے لئے جو انتظامات ایک مشترک کھیت کرتا ہے، کیا اس کی نوعیت صدقہ اور زکوٰۃ کی نہیں ہے، مانا، وہی اللہ کے احکامات کی وجہ سے یہ انتظام نہیں کرتے بلکہ محض انسانی ہمدردی کے خیال سے کرتے ہیں لیکن زکوٰۃ اور صدقات کے مشترک کھیتوں میں ناممکن ہونے والی دلیل تو باطل ہو جاتی ہے، ان چیزوں کے انتظام روس میں زکوٰۃ اور صدقہ کی نیت سے نہیں کئے جاتے، ورنہ اگر نیت یہ ہو تو آیا، بھوں اور یتیموں کے لئے انتظامات قطعاً طور پر زکوٰۃ اور صدقات کی مد میں آتے ہیں۔

مولانا مودودی کی دوسری قرآنی سند کے لئے پیش کی گئی ہے چنانچہ مولانا فرماتے ہیں: اسی کی دوسری قرآنی سند یعنی صدقات اور زکوٰۃ کا زمین کی مشترک ملکیت کی ضد ہونا،

تائید ایک دوسری آیت سے ہوتی ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ (بقرہ ۲۶۷)

اے ایمان لانے والو! خرچ کرو اپنی نیک کمائیوں میں سے اور ان چیزوں میں سے جو ہم نے تمہارے لئے زمین میں سے نکالی ہیں

یہاں زمین کی پیداوار میں سے جو خرچ کرنے کا حکم دیا گیا ہے کہ اس سے مرد زکوٰۃ و خیرات ہے اس حکم کی بجا آوری وہی شخص کرے گا جو پیداوار کا مالک ہوگا اور انہیں پر یہ انفاق کیا جائیگا جو صاحب مال و جائیداد نہیں ہیں، چنانچہ قرآن مجید میں یہ بھی بتا دیا گیا ہے کہ خیرات کے مستحق کون ہیں۔ لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ (بقرہ ۳۷) اور انمَّا الصَّدَقَاتُ لِلْفُقَرَاءِ وَالْمَسْكِينِ النَّحْمِ (التوبہ - ۸)

مولانا نے آخری آیت پوری نہیں لکھی اور آخری دونوں آیات کا ترجمہ نہیں لکھا تاکہ ناظرین خود اس دلیل کی قیمت معین کر سکیں ہم وہ آیت جس میں اللہ تعالیٰ نے زکوٰۃ کے خرچ کی مدد بتائی ہیں لکھ دیتے ہیں اللہ تعالیٰ ارشاد فرماتے ہیں:

لے سید ابوالعلا مودودی، مسند ملکیت زمین، صفحہ ۱۸۔

انما الصدقات للفقراء والمساكين
والغاملین علیہا و المولفۃ
قلوبہم و فی الرقاب الغارین
و فی سبیل اللہ و ابن السبیل
فریضة من اللہ و اللہ علیم
حکیم۔ (سورہ توبہ آیت ۶۰)

صدقات فقیروں کے لئے ہیں اور مسکینوں کے
لئے اور صدقات کے جمع خرچ کے کارکنوں کے لئے
اور جن کے نلوں میں زنی نئی، سچائی کی اُلفت ڈالی
گئی ہے اور جو غلام ہیں اور راہ خدا میں اور
مسافروں کے لئے یہ اللہ کی طرف سے فرض ہے
اور اللہ تعالیٰ جانتے والا حکمت رکھنے والا ہے۔

اب مولانا کا ارشاد یہ ہے کہ زکوٰۃ جس کا مندرجہ بالا مادوں پر خرچ کرنے کا
علم آیا ہے زمین کی مشترک ملکیت کے بعد ناقابل عمل ہو جائیگی، کیسے؟ اس زکوٰۃ کے
حکم کی بجا آوری وہی شخص کرے گا جو پیداوار کا مالک ہوگا اور انھیں پر یہ اتفاق کیا جائے
گا جو صاحب مال و جائیداد نہیں ہیں۔

یہ صاحب مال و جائیداد کی ترکیب کے دونوں اجزاء کو علیحدہ کرنا پڑے گا کیونکہ
سمجھ نہیں آتی کہ مولانا نے فقراء اور مساکین کے الفاظ کی بجائے جو قرآنی عبارت میں ہیں
اور جو اردو میں فوراً سمجھ لئے جاتے ہیں جو صاحب مال و جائیداد نہیں ہیں کی لمبی اور
پیچیدہ ترکیب کیوں استعمال فرمائی ہے، پھر قرآن کریم کے الفاظ زیادہ وسعت رکھتے ہیں اور
مولانا نے ان کے معانی کو محدود کر دیا ہے، مفسرین نے فقیر کا مطلب یہ کیا ہے کہ جو
کسی جسمانی حاجی کی وجہ سے اپنی روزی نہ کما سکے اور مسکین اسے کہا ہے جس کی بے کاری
کا سبب اس کی غربت ہو لیکن مولانا کے نزدیک زکوٰۃ کا مصرف اسی صورت میں جائز ہو سکتا
ہے کہ زکوٰۃ لینے والا مال رکھتا ہو اور نہ جائیداد مال کا نہ رکھنا تو مسکین کے معانی میں
شامل ہو سکتا ہے لیکن یہ جائیداد کہاں سے آگئی؟ کیا مولانا کے خیال میں وہ لاکھوں
لوگ جن کی جائیدادیں ہندوستان میں رہ گئی ہیں (لیکن جو قانوناً اب بھی صاحب جائیداد
ہیں) زکوٰۃ کے مستحق ہو سکتے ہیں یا نہیں؟ کیا مولانا کی رائے میں وہ بیوہ جس کا ایک مکان
بھی ہو جس میں وہ رہتی ہو اور لہذا صاحب جائیداد بیوہ زکوٰۃ کی مستحق ہوگی یا نہیں؟ مولانا
کا نہ معلوم کیا خیال ہو لیکن قرآن کریم کا مفہوم تو یہ معلوم ہوتا ہے کہ ہر مرد و کا مستحق زکوٰۃ

کا حقدار ہے، اور صاحب جائداد ہونے کے باوجود کوئی لوگ مدد کے مستحق ہو سکتے ہیں اور ہیں قرآن انھیں زکوٰۃ دلانے سے کہیں انکار نہیں کرتا۔

اس چیز کے ثبوت میں کہ انفاق انہیں پر کیا جاسکتا ہے، جو صاحب مال و جائداد ہیں ہیں، مولانا نے دو آیات پیش فرمائی ہیں، ایک آیت تو ہم تفصیلاً دیکھ چکے ہیں اور وہاں اس قید کی سند نظر نہیں آئی، دوسری آیت یہ ہے۔

لِلْفُقَرَاءِ الَّذِينَ أَحْصَرُوا
فِي سَبِيلِ اللَّهِ لَا يَسْتَطِيعُونَ
ضَرْبًا فِي الْأَرْضِ (البقرہ: آیت ۲۱۴) استطاعت نہیں رکھتے۔

قرآن نے پہلی آیت میں مسافروں کو زکوٰۃ کا مستحق بتایا ہے سفر کرنے سے معذور لوگوں کو صدقات کا مستحق بتایا گیا ہے ایسے غریب لوگ جو اللہ راستے میں گھر جائیں کسی جگہ پابند کر دئے جائیں یا قید ہو جائیں یا کوئی اور صورت ایسی ہو کہ جس سے وہ اپنا زمین پر سفر کرنے کا حق استعمال نہ کر سکیں، صدقات کے مستحق ہو جاتے ہیں، یہ مال اور جائداد دونوں کی نفی کی قید تو یہاں بھی موجود نہیں، لہذا مولانا کا سارا استدلال بھربے بنیاد ہو جاتا ہے، مشترک کھیتوں کے مالک نہ صرف یہ کہ زکوٰۃ دے سکیں گے بلکہ یہ کہ وہ عفو کے زیادہ مالک ہونگے اور اللہ تعالیٰ کے کاموں اور مستحق لوگوں پر صرف کرنے کی استطاعت رکھیں گے، صرف کرنے کی وہ ساری مددیں ان کے سامنے موجود ہونگی جو قرآن کریم نے زکوٰۃ کے لئے مقرر فرمائی ہیں، یہ خیال کہ ان میں سے کوئی مدبند ہو جائیگی محض مشترک کھیت کی ماہیت نہ سمجھنے کی وجہ سے ہے۔

مولانا مودودی نے قرآن سے مندرجہ بالا اسناد پیش کرنے سے پہلے لکھا ہے زمین سے انسان کی دو ہی اغراض وابستہ ہیں یا زکوٰۃ قرآن تیسری سند یا سکونت، قرآن کریم ان دونوں اغراض کے لئے شخصی ملکیت تسلیم کرتا ہے، اس کے بعد ثبوت میں وہ آیات پیش کرتے ہیں جنہیں ہم دیکھ چکے ہیں

اور جن کا کوئی تعلق شخصی ملکیت سے نہیں، بہر حال ان کے نزدیک یہ آیات زندگی زمین میں شخصی ملکیت کا ثبوت ہیں! آپ ہی کہئے، کہ اقبال رحمۃ اللہ تعالیٰ علیہ کا کیا گناہ تھا کہ وہ یہ کہنے پر مجبور ہوئے: ۵

زمن بر صوفی و ملا سلائے کہ پیغام خدا گفتند ما را
وے تاویل شان ز حیرت انداخت خدا و جبرئیل و مصطفیٰ را!

مولانا کی تیسری قرآنی سند انسان کی زمین سے دوسری غرض یعنی سکونت سے متعلق ہے اگرچہ اس دلیل کی ضرورت سمجھ میں نہیں آتی کہ مولانا یہ کیوں ثابت کرنا چاہتے ہیں کہ سکونت کے لئے اللہ تعالیٰ شخصی ملکیت پسند فرماتا ہے، آخر مسئلہ یہ بحث یہ ہے کہ ہمیں کہ مشترک کھینوں پر کام کرنے والے مشترک سکونت اختیار کریں یا نہ آج تک ہمارے علم میں اس ملک میں اس موضوع پر کسی لکھنے والے نے یہ نہیں کہا کہ سکونت مشترک ہونی چاہیے، بلکہ یہ چیز آج کے روس میں بھی کہیں نہیں، ابتدا میں کچھ مشترک مسکن بنے تھے، کوئی دو فیصدی کھینوں پر لیکن تجربہ خالص اقتصادی نقطہ نظر سے اتفاق تھا کہ سب کیوں بالآخر کارٹل بنانے پڑے، یعنی مشترک سکونت بند کر دی گئی۔

مولانا کی دلیل ہمیں لاکھ بے محل نظر آئے لیکن وہ اتنے بڑے عالم دین ہیں اور اتنی بڑی جماعت کے امام ہیں، کہ ہمیں اس پر اتنا ہی غور کرنا چاہیے جتنا کسی اور کی با محل دلیل پر۔ اور پھر یہ اور بھی ضروری ہو جاتا ہے، جب ہمیں یہ معلوم ہو کہ یہ مولانا کی قرآن سے آخری سند ہے، اس کے بعد وہ حدیث اور فقہ کی طرف رجوع فرماتے ہیں جسے ہم اپنے موقع پر جانچیں گے۔

مولانا فرماتے ہیں وہی دوسری غرض یعنی سکونت کی، تو اس کے متعلق

سورۃ نور میں ہے: -

يَا أَيُّهَا الَّذِينَ آمَنُوا لَا تَدْخُلُوا
بِوُتَا غَيْرِ بُيُوتِكُمْ حَتَّى
تَسْتَأْذِنُوا وَتَسَلِّمُوا عَلَى
الَّذِينَ هُمْ فِيهَا

اے لوگو! جو ایمان لائے ہو، اپنے گھروں کے سوائے
دوسرے گھروں میں داخل نہ ہو جب تک کہ پوچھ نہ لو
اور جب داخل ہو تو اس گھر والے کو سلام کرو۔

أَهْلِيَا... وَإِنْ لَمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ. (النور - ۲۷) گئی ہو۔

اس سے معلوم ہوا کہ قرآن کریم سکونت کے لئے بھی زمین کے شخصی قبضہ ملکیت کی توثیق کرتا اور ایک مالک اس حق کا استقرار کرتے کوئی دوسرا شخص اس کی اجازت کے بغیر اس کے حدود میں قدم نہ رکھے۔

دیکھا آپ نے اس کو کہتے ہیں فراست اور بصیرت! ہم اور آپ نے بھی یہ آیت کلی بار پڑھی ہوگی لیکن ہم اس کا یہی مطلب سمجھتے رہے کہ یہ ایک اخلاق کا ابتدائی اور بنیادی سبق ہے کہ کسی کے ہاں بغیر اجازت کے نہ جاؤ اور اگر کوئی وہاں موجود نہ ہو تو بالکل نہ جاؤ یہیں یہ بھی نہیں سوچھا تھا کہ یہ حکم صرف شخصی ملکیت کے مکانوں کے لئے ہے! کئی مکان جماعتوں کے ہوتے ہیں جماعت احمدیہ کے مکان (اور زمینیں) تو مجھے معلوم ہیں قادیان میں بھی تھے اور ربوہ میں بھی ہیں اور عین ممکن ہے جماعت اسلامی کی بلک بھی کئی مکان اور زمینیں ہوں، کیا ان مکانوں پر جو جماعتوں کی مشترک ملکیت ہوں اس آیت کا اطلاق نہیں ہوتا؟ اگر ہوتا ہے تو اس کا مطلب یہ ہے کہ قرآن کا یہ اخلاقی درس انفرادی اور اجتماعی ملکیت میں کوئی تخصیص نہیں کرتا، مکان خواہ کسی فرد واحد کا ہو، دو بھائیوں کا مشترک ہو کسی انجمن یا سوسائٹی، یا بلک کی اجتماعی بلک ہو، ہمیں بہر حال اجازت لے کر جانا چاہیے اور اگر مالک یا ان کے نمائندے موجود نہ ہوں تو بالکل نہیں جانا چاہیے، اگر اس آیت کا مفہوم یہی ہے تو شخصی قبضہ ملکیت کی توثیق کہاں سے آگئی؟ اور اگر وہی شخصی اور انفرادی قبضہ کے علاوہ دیگر مکانوں پر اس کا اطلاق نہیں ہوتا، تو اس کا اعلان جماعت احمدیہ اور جماعت اسلامی کر دیں کہ اگلی اجتماعی ملکیت کی جائداد پر جو چاہے قبضہ کر سکتا ہے!

یہ ہیں وہ استدلال قرآن حکیم سے جو مولانا مودودی ارشاد فرماتے ہیں، مرزا صاحب اور مولانا کے قرآنی دلائل میں سے ہم نے ایک لفظ بھی حذف نہیں کیا، کیونکہ ان کے مرتبہ کا

تقاضی ہی تھا، اور کوئی عالم دین میرے علم میں ایسے نہیں ہیں، جنہوں نے اجتماعی ملکیت زمین کی اس شدت سے مخالفت کی ہو اور اس کے لئے چودہ پوادی کتاب لکھی ہو، لہذا ہم یہ باور کرنے پر مجبور ہیں کہ قرآن حکیم کہیں بھی زمین کی اجتماعی ملکیت سے نہیں روکتا ورنہ ان دو علمائے دین میں سے کسی ایک کو تو اجتماعی ملکیت زمین پر پابندی لگانے والی کوئی آیت ضرور مل جاتی۔

سوال یہ ہے کہ اتنے بڑے دین کے عالم اس زمانے کے ہم ترین علمائے کرام سے ایک اپیل مسئلہ پر اتنے بے بنیاد استدلال کیسے پیش کر سکتے ہیں، یہاں تک میرا اندازہ ہے وہ اجتماعی ملکیت کی ہیئت اور ساخت کو سمجھ نہیں سکے، ان دونوں حضرات کا یہ خیال معلوم ہوتا ہے کہ گل ملک کی زمین اس ملک کے کل باشندوں کی ملکیت ہوگی اور فصلیں لہذا گل ملک کے باشندوں میں برابر برابر بت جائیں گی، اس کا ثبوت مرزا صاحب کی کتاب میں بھی ملتا ہے اور مولانا کی کتاب میں بھی۔ مولانا کی آخری قرآنی سند میں ہی اس کا ثبوت موجود ہے۔ مولانا اجتماعی ملکیت کی نفی قرآن کی اس آیت سے کرنا چاہتے ہیں جس کا مطلب یہ ہے کہ کسی کے ماں بنیر اجازت کے نہ جاؤ۔ مولانا نے بوضاحت اپنی دلیل کو بیان نہیں فرمایا ورنہ ان کی دلیل غالباً یہ ہے کہ اگر اجتماعی ملکیت ایک ملک کے تمام باشندوں کی ہوگی، تو کسی کو اجازت لینے کی ضرورت نہیں ہوگی، کیونکہ ہر ایک ہر زمین اور ہر مکان کا مالک ہوگا، اور ایک مالک کو کیا ضرورت ہے

۱۔ خطا اسلام اور ملکیت زمین کے یہ فقرے مغربی پنجاب میں ٹٹے زمینداروں کے پاس صرف ۱۰ فیصد نہیں ہے، اگر زمین تمام زمینداروں میں برابر تقسیم کر دی جائے، تو کسی عورت تک بھی ایک ایک کو فی زمیندار سے زیادہ نہیں دی جائے گی۔ اظہار ہے کہ ایک ایک کو فی فرد پر ہرگز گزارہ نہیں چل سکتا، (صفحہ ۲۱۱) جب ہم یہ یاد رکھیں کہ پنجاب کی آبادی ایک کروڑ اسی لاکھ کے قریب ہے اور مزد و عقبہ ایک کروڑ بیاسی لاکھ ایکڑ ہے، تو ہمیں مرزا صاحب کی دلیل سمجھ میں آجاتی ہے لیکن ساتھ ہی یہ بھی پتہ چلتا ہے کہ ان کی نظر میں بھی مشترک ملکیت ملک کی زمین کو آبادی میں برابر بانٹ دینا ہے، اس قسم کی مشترک ملکیت کا کبھی کسی نے تقاضا نہیں کیا!

کہ وہ اپنے برابر کے ایک دوسرے مالک سے پوچھ کے اپنے دائرہ اس کے اور نہ بگڑ بہت سے لوگوں کی ملکیت کے مکان میں داخل ہو!

مولانا نے اجتماعی ملکیت کے نظری تصور اور اس کی عملی تشکیل میں فرق نہیں کیا اس قسم کی اجتماعی ملکیت کی ہیئت نہ کوئی چاہتا ہے نہ کہیں موجود ہے نہ کہیں کبھی موجود تھی یہاں تک کہ روس کے ابتدائی زمانے میں جب ہزاروں کھیت لختی اجتماعی ملکیت کی انتہائی شکل رکمیون اختیار کر چکے تھے اس وقت بھی کھیت اور اس کے رہائشی مکان صرف ان کاشتکاروں کی اجتماعی ملکیت تصور ہوتے تھے جو ان پر کام کرتے تھے حالانکہ نظری طور پر تو زمین ساری قوم کی ملکیت تھی اور لہذا ہر روسی کو حق حاصل ہونا چاہیے تھا کہ اس کھیت میں اور اس کے رہنے والے مکانوں میں بغیر اجازت کے گھسن جاتا لیکن ایسا اس زمانے میں بھی نہیں ہوا اور اب تو کمیون روس میں بھی خال خال ہی ہیں۔

یہ نظری تصور اور عملی تشکیل کا بظاہر فرق ہمارے ہاں بھی موجود ہے اسلام میں نظری طور پر زمین اللہ کی ملک ہے یعنی اللہ کے نائب انسان کی ملکیت ہے چونکہ سب زمین اللہ کی ملکیت ہے اور سب انسان اللہ کے نائب ہیں لہذا سب زمین سب انسانوں کی ملکیت ہے لیکن عملی طور پر انسانوں کی ملکیت کے قاعدے بنائے پڑتے ہیں جن سے ایک شخص یا شخصوں کا حق انتفاع دوسرے شخص یا شخصوں کے حق انتفاع سے بالا رکھا جاتا ہے ورنہ اس تقسیم کار کے بغیر دنیا بھر کے انسان دنیا بھر کی زمینوں کا انتظام کر ہی نہ سکیں۔

بعینہ کچھ ایسے قاعدے ہر اس ملک میں بھی بنائے جاتے ہیں جہاں زمین کو قومی ملکیت بتایا جاتا ہے، عملاً ہر کھیت کا حق انتفاع صرف ان لوگوں تک محدود ہوتا ہے جو اس کھیت پر کام کرتے ہیں۔

اس بحث سے ہمارا مقصد علمائے کرام کی خدمت میں صرف یہ عرض کرنا ہے کہ ان کے مرتبہ کا تقاضا یہ ہے کہ وہ اسلام کی کسی چیز کے متعلق رائے بیان کرنے سے پہلے اس چیز کی ماہیت کو پوری طرح سمجھ لیں، وہ اعلیٰ کلمۃ الحق کو اپنا فرض سمجھتے ہیں، یہ

منصب بہت بڑا منصب ہے، کلمۃ الحق کو کبھی بھی کسی کی خواہشات کے پانے میں بننے کی کوشش نہیں کرنی چاہیے، یہ سبق ہم نے خود علمائے کرام سے ہی سیکھے ہیں، ان کے سامنے انہیں دہرانے سے صرف یہ کہنا مقصود ہے کہ ان اصولوں کو پہلے کی نسبت زیادہ پیش نظر رکھنے کی ضرورت نظر آتی ہے ان سے بہت کم سمجھ رکھنے والے ایک مسلمان بھائی کی یہ درخواست اُمید ہے درخود اعتنا ہو سکے گی۔

اجتماعی ملکیت بھی قرآن سے ثابت نہیں ہے | ہمارے مقصد کے لئے اوپر کی بحث بھی کافی ہے کہ قرآن سے ثابت نہیں ہے | حکیم کہیں زمین کی اجتماعی ملکیت سے بھی نہیں لڑتا اور چاہیے کہ وہ مشترک کاشت سے روکے اور نہ زمین کا قبضہ زمیندار سے حاصل کرنے کے متعلق اس نے کوئی پابندی عائد کی ہے، لہذا زمین کے معاملے میں ہم آزاد ہیں کہ ملکیت اور تنظیم کا جو طریقہ ہم اپنے مقاصد کے لئے ضروری سمجھیں اختیار کر لیں، چونکہ ہماری موجودہ ضروریات کا کم سے کم تقاضا اجتماعی کاشت ہے جس میں اجتماعی ملکیت کے بہت سے عنصر شامل ہو جاتے ہیں اور جس کا اس طرف بڑھے کا رجحان واضح ہے لہذا بعض اہل فکر اس قدرتی خواہش پر غالب نہیں آسکے کہ وہ اجتماعی ملکیت زمین خود قرآن حکیم سے ثابت کر دیں۔

ہم بڑے ادب کے ساتھ ان بندگوں سے بھی اپنے اختلاف رائے کا اظہار کرنا چاہتے ہیں، بنیادی وجہ اختلاف کی یہ ہے کہ زرعی تنظیم بڑی ہنگامی چیز ہوتی ہے آج کی ضروریات کے پیش نظر ہمیں قرآن حکیم کی آیات میں اپنی خواہشیں پڑھنے کی کوشش نہیں کرنی چاہیے، ہاں اگر خود ایک واضح نص موجود ہو جو ہر قسم کی وقتی خواہشوں کے جال کو تار تار کر سکتی ہو (مثلاً جیسی سود کے معاملے میں موجود ہے) تو وہ دوسری چیز ہے بلکہ ایسی کوئی آیت قرآن حکیم میں موجود نہیں جس سے کسی ایک قسم کا زرعی نظام تمام موقعوں اور تمام زمانوں کے لئے اللہ تعالیٰ نے معین فرما دیا ہو۔

پھر ایک اور وقت اجتماعی ملکیت کا قانون ثابت کرنے میں یہ ہے کہ خود رسول کریم

صلی اللہ علیہ وسلم نے عملاً اس کے خلاف اقدام کیا، اگر قرآن کا قانون ہی اجتماعی ملکیت ہوتا تو کسی اور قسم کی ملکیت کی حضور اکرم صلی اللہ علیہ وسلم اجازت نہ دیتے چہ جائیکہ خود اس کے خلاف عمل کرتے۔

اگر قرآن حکیم نے نہ شخصی ملکیت کی تاکید کی ہے نہ اجتماعی ملکیت کا حکم دیا ہے تو کیا یہ دفعہ ذوالشہ اس کی خامی نہیں کہ اتنے اہم مسئلے پر وہ خاموش ہے؟ نہیں، نہ صرف یہ اس کی خامی نہیں بلکہ یہ ان مقامات میں سے ہے جہاں قرآن کے منجانب اللہ ہونے کا ثبوت ملتا ہے، اگر یہ کسی انسان کی تحریر ہوتی تو زبان و مکان کی قیود ضرور اسے کسی خاص نوعی نظام کی تاکید کا مرتکب کر دیتیں، اور چونکہ ماحول بدلتا وہ تاکید بے محل نظر آئے لگتی چونکہ حاکم مطلق نے یہ کتاب نازل فرمائی ہے جو زمان و مکان کی گرفت سے بلا ہے لہذا اس میں زرعی نظام معین نہیں کیا گیا، بالکل اس طرح جیسے حکومت کی تشکیل کے بعد وصال سے قرآن حکیم گریز کرتا ہے، یہ تو کہہ دیا ہے کہ: **أمرهم شورىٰ بینہم**، لیکن یہ نہیں بتایا کہ مشورہ سب سے ہو، کہ محض نمائندوں سے، اور اگر نمائندوں سے ہو تو ان کا طریقہ انتخاب کیا ہو، بالواسطہ اور بلاواسطہ نمائندگی کے معاملے میں بھی نہیں آزاد چھوڑ دیا گیا، اگر یہ انسان کا کام ہوتا تو وقت کے ساتھ بدلنے والے تقاضوں پر یوں نظر نہ رکھ سکتا، اغلب ہے کہ سیاست اور معاشرت کے ان دو اہم ترین مسائل کی تفصیل میں معین کی جاتیں نتیجہ یہ ہوتا کہ قرآن ابدی رہنمائی کی کتاب نہ رہتی، بلکہ دستوری یا زرعی بندوبست کی کوئی کتاب بن جاتی، اور ماحول بدلنے کے بعد اس کی ہدایات بیکار ہو جاتیں۔

زرعی تنظیم کے
بنیادی اصول

ہاں بنیادی اصول جن پر وقت کا مرود کوئی اثر نہ ڈالتا ہو
قرآن ضرور معین کر دیتا ہے، مثلاً **أمرهم شورىٰ بینہم**
میں یہ کہہ دیا کہ اپنے مسائل میں آپس میں مشورہ کر لیا کرو، لہذا
مشورہ نہ کرنے والی حکومت اسلام کو پسند نہیں، مشورہ کرنا ماحول اور زمانے کے بدلنے
کے باوجود ہمیشہ مستحسن رہتا ہے، لیکن اگر مشورہ کرنے کی شکل بھی معین کی جائے تو وہ ایک
دقت میں آتی ہوگی اور دوسرے وقت میں بری لہذا قرآن یہ نہیں کرتا۔

بالکل اسی طرح قرآن شخصی اور غیر شخصی ملکیت کی تشکیل کا ذکر تو نہیں کرتا لیکن بعض اصول زرعی تنظیم کے اس میں سے نکلے جاسکتے ہیں، اتفاق ہے کہ جو آیات پیش نظر ہیں وہ ایسی ہیں جن سے بعض حضرات نے زمین کی اجتماعی ملکیت ثابت کرنے کی کوشش کی ہے، ہم اس پہلو کو ان آیات میں نہیں دیکھ سکے، اور اس کی وجہ ہم اوپر بیان کر چکے ہیں۔

زمین کا مقصد وحید | ابتدائی آیات پڑھیے ۱۔
زمین کے وجود کا مقصد کیا ہے؟ سورۃ رحمن کی چند

وَالْأَرْضَ وَضَعَهَا لِلْأَنْعَامِ فِيهَا مَا يَكْمُلُ وَالذُّخْلُ ذَاتِ
الْأَكْمَامِ وَالْحَبِّ ذُو الْعَصْفِ وَالرَّيْحَانُ فَبِأَيِّ آيَةٍ
رَأَيْتُمْ كِتَابًا بَيِّنًا رَأْيَات ۱۰ - ۱۲

گویا زمین ایک اللہ تعالیٰ کا انعام ہے جس کا ہمیں اقرار کرنا چاہیے اور جو تخلیق ہی اس لئے کی گئی ہے کہ پھل پھول اور اناج انسانوں کے لئے پیدا کرے، اگر کوئی زرعی نظام زمین سے اس کے پھل پھول اور اناج پیدا کرنے کی صلاحیتیں سلب کرے یا کم کر دے تو وہ اس غرض کے خلاف ہوگا جو اللہ تعالیٰ کے پیش نظر زمین کی تخلیق کے وقت تھی، لہذا صرف وہ نظام اسلام کے نزدیک مقبول ہوگا جو زمین کے پھل پھول اور اناج زیادہ سے زیادہ پیدا کرنے کی صلاحیت رکھتا ہو۔

یہ آیت زرعی نظام کے مسئلے کو اس کے صحیح مقام پر لا کر چھوڑ دیتی ہے، وہ نہ شخصی نظام کی تاکید کرتی ہے نہ اجتماعی ملکیت کی، وہ صرف زمین کے مقصد تخلیق کو بیان کر دیتی ہے کہ انسانوں کے لئے پھل پھول اور اناج پیدا کرنے کے لئے ہم نے اسے بنایا ہے لہذا وہ لوگ جو اللہ کی نعمتوں کو نہیں جھٹلانا چاہتے، زمین کی غرض پیدائش سے بے تعلق نہیں ہو سکتے، یہ ان کا فرض ہے کہ وہ دیکھیں کہ کس انداز سے لوگوں کے لئے پھل، پھول اور اناج زیادہ سے زیادہ پیدا ہو سکتے ہیں، تاکہ وہ اللہ کی نعمتوں کے زیادہ سے زیادہ شکر گزار ہو سکیں، اگر کبھی قبیلہ کی ملکیت پھل پھول اور اناج زیادہ اگانے تو وہ اسلام کو پسند ہوگی، اگر شخصی ملکیت یہ کام کر سکے تو وہی قرآن کا مقصد زمین جانیگی

اور اگر کوئی دوسرا نظام زمین کے مقصد تخلیق کو احسن طریقے سے پورا کر سکے تو وہی نئی
 نظام اسلامی ہو گا، لیکن یہ نظام ابد تک اسلامی نہیں رہے گا، جب حالات بدلیں اور
 ایک مختلف نظام پہلے سے زیادہ چھل پھول اور اناج اگانے کی صلاحیت والا نمودار ہو
 پھر وہ پہلے نظام کی نسبت زیادہ اسلامی ہو جائے گا، اس لحظہ بلحاظ بدلتے والے معاملے
 میں کوئی ایک نظام ہمیشہ کے لئے احسن نہیں قرار دیا جاسکتا، لہذا قرآن حکیم نے کسی
 ایک نظام کی پابندی ہم پر عائد نہیں کی، صرف زمین کا مقصد بتا دیا، اب یہ ہمارا کام ہے
 کہ اللہ تعالیٰ کی نیابت کا فرض ادا کریں، اور آج کے پاکستان کے لئے جو نظام اسلامی
 ہو سکتا ہے اسے ڈھونڈ نکالیں۔

اگر ہم اس آیت کا مفہوم صحیح سمجھ سکے ہیں تو پھر ظاہر ہے کہ ہمارا موجودہ نئی
 نظام اسلامی نہیں ہے، اس میں کھیتوں کی تفصیل اور انتشار مزارعوں کی بے وصلگی،
 مالکان زمین کی بے توجہی، اگر ان کے ظلم کو نظر انداز بھی کر دیا جائے، پھل پھول اور
 اناج اس حد تک پیدا نہیں کرنے دیتے جس حد تک زمین پیدا کرنے کی صلاحیت رکھتی
 ہے، لہذا موجودہ نظام زمین کی تخلیق کی غرض کو بطریق احسن پورا نہیں کر رہا، لہذا اسے
 بدل دینا چاہئے اور وہ نظام اس کی جگہ قائم کرنا چاہئے، جو زیادہ سے زیادہ پھل
 پھول اور اناج پیدا کر سکتا ہے، وہ نظام کونسا ہے؟ قرآن کریم نے کسی نظام پر آپ
 کو پابند نہیں کیا، لہذا ہم کیوں پابند کریں، آپ خود سوچئے اور فیصلہ کیجئے، گزشتہ صفحہ
 کسی حد تک شاید آپ کی اس معاملے میں رہنمائی کر سکیں، اگر وہ ایسا کریں تو انہیں
 قبول کیجئے، ورنہ رد کر دیجئے، اور اس نظام کی طرف صوبہ کو لے چلئے جو زیادہ سے زیادہ
 پھل پھول اور اناج پیدا کرے۔

اسلامی معاشرت میں
 اخوت کا تصور

جس طرح ہم نے مندرجہ بالا آیت سے اسلامی نظام کا
 ایک بنیادی اصول یہ سمجھا ہے کہ وہ پیدائش اور ہوا اسی
 طرح بعض دوسرے اصول قرآن حکیم سے حاصل کئے جاسکتے
 ہیں جو کوئی کام دے سکتے ہیں کہ موجودہ نظام اسلامی سے یا نہیں اور اسلامی

نظام کے خواص کیا ہوں گے۔

ان میں سے ایک اصول اخوت ہے :-

واذكروا نعمة الله عليكم
اذ كنتم اعداء فالف بين
قلوبكم فاصبحتم بنعمته
اخوانا۔ (البقرہ: ۱۷۷)

اور اللہ نے جو انعام تم پر کئے ہیں انہیں یاد کرو
تم (ایک دوسرے کے) دشمن تھے اور اللہ نے
تمہارے دلوں میں الفت ڈالی اور تم اس کی نعمت کے
طفیل بھائی بھائی ہو گئے۔

اللہ تعالیٰ کا ایک انعام مومنوں پر یہ بھی ہے کہ وہ جو پہلے ایک دوسرے کے
دشمن تھے، اللہ پر ایمان لا کر بھائی بھائی ہو گئے ہیں۔

لہذا اسلامی نظام کے کسی شعبے میں طبقاتی جنگ کا تصور موجود نہیں ہے، کوئی
ذریعہ نظام جو طبقاتی جنگ کی آگ بھڑکاتا ہے وہ غیر اسلامی ہوگا، اور ہر وہ ذریعہ نظام جو لوگوں
کو ایک دوسرے کا بھائی بنائے، اور ان میں دشمنی اور بغض کی بجائے محبت اور ہمدردی کے
جذبات کو بیدار کرے اسلامی ہوگا۔

اس کا فیصلہ آپ خود کیجئے کہ کیا موجودہ ذریعہ نظام بھائی چارے کے جذبات کی پرورش
کر رہا ہے یا طبقاتی جنگ کا غیر اسلامی لاوا بہانا چاہتا ہے۔

ایک اور آیت ملاحظہ فرمائیے :-

قرآن میں ذریعہ

سواء للساثلین الخ

مساوات کا تصور

کوئی ایسا ذریعہ نظام جو کسی طالب زمین کو زمین سے نفع حاصل کرنے کا اتنا
موقع نہ دے جتنا کسی اور کو دیا کرتا ہے تو وہ اسلامی ذریعہ نظام نہیں کہلا سکیگا
اس آیت کا یہ مطلب تو نہیں ہے کہ زمین سب کو برابر سے دی جائے (جیسا بعض لوگوں نے سمجھا
ہے) لیکن یہ ضرور ہے کہ حق اترتا ہے برابر سب کو حاصل ہو، اب کوئی اگر اپنے حق کو استعمال نہیں کرتا
اور زمین پر محنت نہیں کرتا تو وہ تو زمین کا سائل ہی نہیں ہے، اسی طرح کوئی دوسرا جو زمین پر شدید
محنت کرتا ہے اپنے سائل ہونے کی بنا پر اپنی محنت کا پھل حاصل کرنے کا حقدار ہے، کوئی
ذریعہ نظام جو سب انسانوں کو زمین سے مستمتع ہونے کا موقع نہیں دیتا، وہ اسلامی نظام

نہیں کہلا سکتا، اسلامی نظام کو یہ موقع برابر برابریا کرنا چاہیے۔
اس آیت میں سائل کے لفظ کی وضاحت بڑی مفید ہو سکتی ہے یہ کام علمائے کرام کا
ہے اور ہمیں امید ہے کہ کوئی اہل نظر اس کام کو کرے گا اور سائل کی تفسیر زرعی تاریخ
کے مختلف ادوار میں واضح کرے گا۔

اس مضمون میں ہم زیادہ تفصیل میں نہیں جاسکتے لیکن ہمارا گمان ہے کہ یہ آیت ہر زرعی
دور میں ایسے زرعی نظام کی طرف اشارہ کرے گی جسے ہم آج کل کی اصطلاح میں معاشی
انصاف والا زرعی نظام کہیں گے اس نظام کی ہمیشہ کوئی ایک معین صورت نہیں ہوگی کبھی ایک قسم
کا معاشی اور زرعی نظام زیادہ انصاف اور برابری کے مواقع دہیا کرے گا اور کبھی بدلے ہوئے
ماحول میں دوسرا، اسلام ہمیشہ اس زرعی نظام کو اپنائے گا جو کسی ماحول میں زیادہ سے زیادہ
سائیکل کے ساتھ زیادہ سے زیادہ انصاف اور برابری کا برتاؤ کر سکے۔

بین الاقوامی اسلامی اقتصادی کانفرنس کے پہلے اجلاس میں فضیلت مآب مسٹر غلام محمد
نے اپنے صدارتی خطبہ میں اس موضوع پر ایک دو فقرے خوب کہے تھے، کوئی زرعی نظام اپنی
ذات میں اسلامی یا غیر اسلامی نہیں ہے، جو زرعی نظام معاشی انصاف میں ممد ہو وہ اسلامی
ہے اور جو ظالم ہو وہ غیر اسلامی ہے۔

ان دو فقروں میں انھوں نے وہ سب ذکر دیا ہے جو ہم گذشتہ کئی صفحات میں لکھ چکے ہیں،
لہذا ہم اپنی بحث کا ماحصل بھی ان کے انداز بیان میں دہرائیں گے، کوئی زرعی نظام اپنی ذات
میں نہ اسلامی ہے، اور نہ غیر اسلامی، وہ زرعی نظام جو بھائی چالے اور مساوات کا حامل ہو اور
پیدا آوری کا محرک ہو، اسلامی ہے، اور جو زمین کی پیدا آوری کو مسدود یا محدود کرتا ہو اور
انسانوں کے بھائی چالے اور مساوات کے خلاف ہو، غیر اسلامی ہے۔

الارضِ لِلّٰهِ كَالْمَقْهُومِ | الارض لِلّٰهِ كَالْمَقْهُومِ سے بھی کوئی لوگوں نے قرآن سے
اجتماعی ملک کی دلیل نہیں کی ہے، وہ دلائل بے بنیاد ہو جاتے
ہیں جب ہم یہ دیکھتے ہیں کہ **اللّٰهُ مَا فِي السَّمٰوٰتِ وَمَا فِي الْاَرْضِ رَاسُخًا وَّزَبِيۡرًا**

لہذا یہ خطبہ اس وقت ہمارے سامنے نہیں ہے، اور فقرے ماقظ سے لکھے ہیں۔

میں جو کچھ ہے اللہ کا ہے، کی آیت بھی موجود ہے لہذا اگر زمین کی ملکیت الٰہی کا مقصد حکومت کی ملکیت ہو تو پھر ہر چیز حکومت کی ملک ہی ٹھہرے گی، زمین چھوڑ دے ہم خود بھی تو اس کے ہیں: **إِنَّ لِلَّهِ فَإِنَّا إِلَيْهِ رَاجِعُونَ** ہم اللہ کے ہیں اور ہمیں اسی کی طرف لوٹنا ہے۔

الارضِ لِلّٰہِ کے وہ معنی تو نہیں لیکن یہ مفہوم ضرور اس میں شامل ہے کہ ہمیں زمین کا انتظام کرتے وقت اصل مالک کو نہیں بھولنا چاہیے (جیسے کسی اور کام کے وقت مومن کا فرض ہے کہ اللہ اور اس کے احکام کو یاد رکھے، اور ان احکام کا جہاں تک اطلاق زرعی نظام پر ہوتا ہے اس کی طرف اشارے ہم گذشتہ صفحات میں کر چکے ہیں، لہذا کوئی زرعی نظام جس میں زمیندار ظالم اور فاجر بن جائیں اور کاشتکار مجبور و مقہور ہو۔ الارضِ لِلّٰہِ کی روح کے منافی ہوگا۔

الارضِ لِلّٰہِ کے دو لفظوں میں اگر اس پہلو سے دیکھا جائے تو وہ سلی بخت سما جاتی ہے جو ہم گذشتہ صفحات میں کرتے رہے ہیں، زمین اللہ کی ہے، اسی نے ہم کو کہا، کہ **لَكُمْ فِي الْأَرْضِ مَسْتَقَرٌّ وَمَتَاعٌ إِلَىٰ حِينٍ**۔ کہ زمین تمہارے لئے کچھ وقت کیلئے ٹھہرنے کی جگہ اور نفع حاصل کرنے کا مقام ہے، اس سے جو منافع میسر ہوں وہ ہمارے لئے حلال ہیں: **سَخَّرَ لَكُمْ مَّا فِي الْأَرْضِ وَالسَّمَاءَ زِينًا** اور آسمانوں میں جو کچھ ہے وہ تمہارے لئے مسخر کر لیا گیا ہے، لیکن یہ زمین جو اسی کی ہے اور جس سے فوائد ہم اسی کی اجازت کی وجہ سے حاصل کرتے ہیں، اس چیز کا تقاضا کرتے ہیں کہ ہم اس کے احکام کو نظر انداز نہ کریں اور ایسا زرعی نظام قائم کریں جو پیداوار ہو اور معاشی انصاف کرنا ہو کیونکہ زمین کا مقصد تخلیق پیدا آوری ہے، اور مومنوں کا فائدہ ان کا بھائی بھائی ہونا! ج۔

باب مہتمم

اس راز کو کرنا قاشقوں کے توجیح محمد

جو ازا اور وجوب میں فرق، مزارعت کے جواز کی روایات، یہ احادیث مزارعت کو واجب نہیں بناتیں، ہائزہ خلیفہ وقت بند کر سکتا ہے، مزارعت کو ناجائز بیان کرنے والی احادیث، اس ظاہری تضاد کا حل، توجیح کی پہلی صورت اور اس پر تنقید، توجیح کی دوسری صورت اور اس پر تنقید، توجیح کی تیسری صورت اور اس پر تنقید، آئمہ دین اور فقہاء پر اس تضاد کا اثر، مذہبِ حنفی، مذہبِ حنبلی، مذہبِ مالکی، مذہبِ شافعی، حدیث و فقہ کی بحث کے نتائج، موجودہ زرعی نظام کے وجوب کے مدعی علماء کی بنیادی دلیل، حکومت زمین حاصل کر سکتی ہے حضرت عمرؓ کے اقدام سے سبق حاصل کرنے کی ضرورت، اسلام میں عمومی ملکیت کا تصور ناپید نہیں۔

جو ازا اور وجوب میں فرق

قرآن حکیم میں تو ہمیں کوئی قید اس قسم کی نظر نہیں آتی جس سے حکومت وقت ضروریات عامہ کے تحت زمینداروں سے امکان زمین نہ لے سکے، اس کے برعکس ایسے اصول ضرور نظر آتے ہیں جن کی رہنمائی میں اگر زرعی نظام کی اصلاح کی جائے تو زمینداروں کے پاس موجودہ حالات میں زمین کار ہونے دینا ناممکن معلوم ہوتا ہے۔

دائیں بازو والے اسی لئے زیادہ توجہ حدیث اور سنت کی طرف مبذول فرماتے ہیں جس میں انھیں یہ سہارا ملتا ہے کہ خود رسولِ اکرم صلی اللہ علیہ وسلم بطائی کا معاطہ فرماتے رہے، خلفائے کرام ایسا کرتے رہے، صحابہ کرام کا اکثر یہ طریقہ رہا، عملی تو اترے یہ چیز ناپید

ہو جاتی ہے اور ہم نے اس سے کبھی انکار نہیں کیا، لیکن اس کا یہ مطلب نہیں کہ ہمیں یہی طریق کار اختیار کرنا چاہیے، یہاں ایک بڑا اہم سوال سامنے آتا ہے جسے دائیں بازو والے ہمیشہ نظر انداز کرتے ہیں، وہ یہ ہے کہ کیا ایک چیز کا جائز ہونا اور اس کا فرض ہونا ایک ہی قدر و قیمت رکھتے ہیں، یا ایک چیز کا جائز ہونا ہمارے اس پر عمل کرنے کی کوئی پابندی نہیں رکھتا؟ مثال کے طور پر رسول اکرم صلی اللہ علیہ وسلم نے اونٹ پر سواری فرمائی، خلفائے کرام نے بھی ایسا کیا، صحابہ کرام کا بھی اکثر یہ طریقہ رہا، لہذا اجمالی تو اتنے سے یہ چیز ثابت ہو جاتی ہے کہ اونٹ پر سواری کرنا جائز ہے، لیکن کیا اس سے یہ نتیجہ نکالا جاسکتا ہے کہ اونٹ پر سواری کرنا ہم پر لازم اور واجب ہے؟ اب بدلے ہوئے حالات میں ایسا کرنا ناممکن ہے، مجھے گمان ہے کہ خود مرزا بشیر الدین محمود صاحب اور مولانا ابوالعلا مودودی صاحب نے بھی آج تک اونٹ کی سواری نہیں فرمائی، اور موٹر اور تانگہ اور گاڑی پر اکثر چڑھے ہیں حالانکہ نہ رسول اکرم صلی اللہ علیہ وسلم نے ایسا کبھی کیا نہ خلفائے راشدین نے نہ صحابہ کرام نے، اس پر نہ انھیں کبھی گمان نہیں گزرا کہ وہ کسی فرض کی ادائیگی سے محروم رہ رہے ہیں، اور نہ ہمارا یہ خیال ہے، بعینہ اس قسم کی سچاس چیزیں اکل و شرب کی لباس کی زبان کی تحریر و تقریر کے آلات و وسائل کی، مکافوں کی ساخت اور ان کے سامان کی مایوسی ہیں جس میں لاحالہ ہمارا رہنے سہنے کا اندازہ انھیں اور ان کے خلفاء اور صحابہ کے انداز سے مختلف ہے، لیکن ہم نے کبھی اصرار نہیں کیا کہ سب لوگ عربی بولیں، یا تہہ بند باندھیں، یا مٹی یا لکڑی کے پیالوں میں پانی پیئیں، ہم سب ان چیزوں کا استعمال جائز مانتے ہوئے بھی ان کے عدم استعمال کو بھی برابر کا جائز سمجھتے ہیں، کیونکہ یہ چیزیں ایک خاص ماحول اور زمانہ کی پیداوار تھیں، اور چونکہ وہ ماحول اور وہ زمانہ اب موجود نہیں ہے، ہم اردو بولنا، سلوار یا پتلون پہننا، اور شیشے کے گلاس میں پانی پینا بالکل جائز سمجھتے ہیں حالانکہ اس کی کوئی نظیر حضور علیہ الصلوٰۃ والسلام کی زندگی میں موجود نہیں ہے!

زمین کا معاملہ بالکل اسی نوعیت کی چیز ہے، اگر انھیں اور صحابہ کرام نے بٹائی یا ٹھیکہ پر زمین دی تھی تو یہ اس چیز کے لئے کوئی سند نہیں ہے کہ ہم بٹائی اور ٹھیکہ کو چھوڑ کر کوئی

دوسرا زرعی ماحول پیدا نہیں کر سکتے، ہاں اگر حضورؐ کا کوئی ایسا ارشاد ہوتا کہ بٹائی باٹھیکہ کو چھوڑ کر کوئی اور طریقہ زراعت کے لئے اختیار نہ کرنا تو وہ دوسری بات تھی لیکن حضورؐ کے جو ارشادات ہم تک پہنچے ہیں ان میں ایسا کوئی نہیں جس میں زراعت کی تاکید ہو۔

مزارعت کے جواز کی روایات

تاکہ اس مسئلے میں کسی قسم کی غلط فہمی نہ ہو ہم کوشش کریں گے کہ وہ تمام احادیث دیکھ لیں جن میں مزارعت کو جائز قرار دیا گیا ہے اور اندازہ کریں کہ کیا یہ احادیث کہیں مزارعت کو ہم پر لازم یا

واجب تو نہیں قرار دیتیں۔

۱۔ بخاری شریف میں حضرت ابو ہریرہ رضی اللہ تعالیٰ عنہ کی روایت ہے:

قَالَ قَالَتِ الْأَنْصَارُ لِلنَّبِيِّ صَلَّى اللَّهُ عَلَيْهِ وَسَلَّمَ أَقْسِمُ بَيْنَنَا وَبَيْنَ أَخْوَانِنَا النَّخِيلِ قَالَ لَا فَقَالُوا نَكْفُونَا الْمَوْنَةَ وَنَسْرُكُمْ فِي الْكَمْرَةِ قَالُوا سَمِعْنَا وَأَطَعْنَا

ان کی روایت ہے کہ انصاریوں نے رسول کریم صلی اللہ علیہ وسلم سے کہا کہ آپ ہم سے اور ہم سے ہمارے بھائیوں کے درمیان باغات تقسیم کر دیجئے حضورؐ نے فرمایا، نہیں تم نے نے ہمارے بھائیوں سے کہا کہ تم محنت کر دیا کرو اور ہم تمہیں پھل میں شریک کر لیا کریں گے، ہمارے بھائیوں نے کہا اچھا ہم اس کو منظور کرتے ہیں۔ (بخاری)

۲۔ حضرت عبداللہ بن عمر رضی اللہ عنہما کی روایت ہے:

أَنَّ النَّبِيَّ صَلَّى اللَّهُ عَلَيْهِ وَسَلَّمَ عَامَلَ خَيْبَرَ لِبَطْرِ مَا يَخْرُجُ مِنْهَا مِنْ ثَمَرٍ وَرَدْعٍ وَكَانَ يُعْطَى انْزُفَاجَةَ مِائَةِ وَسْقٍ ثَمَانِينَ وَسُقٍ ثَمْرٍ وَعِشْرِينَ وَسُقٍ شَعِيرٍ۔ (بخاری)

کہ نبی کریم صلی اللہ علیہ وسلم نے اہل خیبر سے کھیتی اور پھل کی نصف پیداوار پر معاملہ کیا تو ما اور حضور صلی اللہ علیہ وسلم، اپنی ازواج کو سو وسق دیا کرتے تھے، اسی وسق پھول کے اور بیس وسق جو۔

۳۔ حضرت ابن عباس رضی اللہ عنہما سے روایت ہے:

أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَنْدُ عَنِ الْكِرَاءِ وَلاَ حَنْ قَالَ

کہ نبی صلی اللہ علیہ وسلم نے کرایہ سے منع نہیں فرمایا بلکہ آپ نے ارشاد فرمایا ہے کہ کوئی شخص

ان یمنح احدکم اَخَاةً
خیرلہ من ان ینح علیہ
تخریجاً معلوماً۔ (بخاری)

تم میں سے (اپنی زمین) اپنے بھائی کو دیدے
تو یہ اس کے لئے بہتر ہے، بجائے اس کے کہ وہ
اس کا کرایہ لے۔

۴۔ حضرت عبداللہ بن عمر سے دو روایات بخاری شریف میں موجود ہیں ایک یہ کہ
ابن عمر یهود والنصارى من
ارض الحجاز وكان رسول الله صلى
الله عليه وسلم لما ظهر على خيبر اراد
اخراج اليهود منها وكانت الارض
حين ظهر عليها لله ولرسوله
صلى الله عليه وسلم وللمسلمين
واراد اخراج اليهود منها
فسألت اليهود رسول الله صلى
الله عليه وسلم ليقرهم بها
ان يكفوا عنها ولهم نصف
الشهر فقال لهم رسول الله صلى
الله عليه وسلم نعم كرهينا على
ذلك ما شئنا ففوق وما حتى
اجلاهم عمرنا الى تيماء ولونحاء۔

حضرت عمر رضی اللہ تعالیٰ عنہ نے یہود و نصاریٰ
کو سرزمین حجاز سے نکال دیا اور رسول کریم
صلی اللہ علیہ وسلم نے جب خیبر پر قبضہ پایا اسی
وقت یہود کو وہاں سے نکلنے کا ارادہ فرمایا
تھا، وہاں کی زمین اللہ اور اس کے رسول
اور تمام مسلمانوں کی ہو گئی تھی، اور حضور
نے وہاں سے یہود کو نکالنے کا قصد فرمایا تو
یہود نے آپ سے درخواست کی کہ آپ انہیں وہیں
رہنے دیں اس شرط پر کہ وہ وہاں کام کریں گے اور
انہیں نصف پھل ملیے اس پر رسول اللہ صلی اللہ
علیہ وسلم نے فرمایا ہم اس شرط پر تم کو جب تک
چاہیں گے رکھیں گے، چنانچہ وہ وہاں
سب سے یہاں تک کہ حضرت عمر نے انکو مقام
تیماء اور ریحاء کی طرف نکال دیا۔ (بخاری)

۵۔ یہ روایت بھی حضرت عبداللہ بن عمر رضی اللہ عنہما سے ہے :-

انذ كان يگری مزارعة على
عمر بن النبی صلی اللہ علیہ وسلم
وابن بکر وعمر وعثمان وصددا
من امارة معاوية ثم

کہ وہ اپنے کھیت کرایہ پر دیا کرتے تھے رسول
کریم صلی اللہ علیہ وسلم کے زمانے میں اور
ابو بکر رضی اللہ عنہ اور عثمان رضی اللہ عنہ کے زمانے میں
اور معاویہ رضی اللہ عنہ کی امارت کے شروع میں اس

حدیث عَنْ رَافِعِ بْنِ خَدِيجٍ أَنَّ
النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ
كِرَاءِ الْمُزَارِعِ فَذَاهَبَ ابْنُ عُمَرَ إِلَى
رَافِعٍ فَسَأَلَهُ فَقَالَ نَهَى النَّبِيُّ صَلَّى اللَّهُ
عَلَيْهِ وَسَلَّمَ عَنْ كِرَاءِ الْمُزَارِعِ
فَقَالَ ابْنُ عُمَرَ قَدْ عَلِمْتُ أَفَاكُنَا نَذِي
مُزَارِعَنَا عَلَى عَهْدِ رَسُولِ اللَّهِ
صَلَّى اللَّهُ عَلَيْهِ وَسَلَّمَ بِمَا عَلَى الْأَرْبَعَاءِ
وَبِشْيٍ مِنَ الثَّيْنِ - (بخاری)

کے بعد رافع بن خدیج کی حدیث ان سے
بیان کی گئی کہ نبی کریم صلی اللہ علیہ وسلم نے
کھیتوں کا کرایہ وصول کرنے سے منع فرمایا
ہے تو ابن عمر مزارع کے پاس گئے اور ان کو چھو
انھوں نے کہا کہ نبی کریم صلی اللہ علیہ وسلم نے کھیتوں
کے کرائے سے منع فرمایا تھا ابن عمر نے کہا میں جانتا
کہ ہم اپنے کھیت کرائے پر حضرت رسول کریم صلی اللہ
علیہ وسلم کے عہد میں تھے پھر تو تھا حصہ پیداوار
کے بدلے اور کچھ بھوسے کے بدلے۔

بخاری شریف کی ان احادیث کے علاوہ بہت سی اس مضمون کی روایات مزراہ صاحب
اپنی کتاب میں پیش کرتے ہیں جنھیں ہم آئندہ نقل کرتے ہیں۔

۶۔ نیس بن مسلم کی روایت ہے کہ۔

مَا بِالْمَدِينَةِ أَهْلُ بَيْتِ هَجْرَةَ إِلَّا
يَزْرَعُونَ حَلِيَّ التَّلْتِ وَالرُّبْعِ
وَالرَّامِعِ عَلِيُّ وَسَعْدُ بْنُ مَالِكٍ
وَعَبْدُ اللَّهِ بْنُ مَسْعُودٍ وَعُمَرُ
بْنُ عَبْدِ الْعَزِيزِ وَالْقَاسِمُ وَعُرْوَةُ
بْنُ زَيْدٍ وَالْأَبِيُّ بَكْرٌ وَالْعَمْرُ
وَالْأَبِيُّ عَلِيُّ وَالْبَنُ سَيْرِينُ وَقَالَ
عَبْدُ الرَّحْمَنِ بْنُ الْأَسْوَدِ كُنْتُ
أَشَارِكُ عَبْدَ الرَّحْمَنِ بْنَ
يَزِيدٍ فِي الزَّرْعِ

مدینے کے ہاجرین کا ایک خاندان بھی نہیں
تھا جو تیسرے یا چوتھے حصے کی بٹائی بنداشت
نہیں کرتا تھا، چنانچہ حضرت علی اور سعد بن مالک
اور عبد اللہ بن مسعود اور عمرو بن عبد العزیز
اور قاسم اور عروہ بن زبیر اور حضرت
ابوبکر و عسمر اور علی کی اولاد اور ابن
سیرین و بٹائی پند مینیں دیتے تھے،
عبد الرحمن بن اسود کہتے ہیں کہ میں بھی
عبد الرحمن بن زبید کے ساتھ مل کر یہ
کام کیا کرتا تھا۔

۷۔ خالد حذافہ بنی طاؤس کی زبانی یہ روایت کرتے ہیں کہ انھوں نے کہا :-

لے مزراہ اسلام اور طہیت میں کے صفحہ ۸۱ پر یہ روایت بخاری باب المزراع کے حوالے سے رہائی بر صفحہ ۱۸۰

قدّم علينا معاذ اليمن و
 كان يعطى الارض على الثلث
 والرابع متحقّ نعمل
 به الى اليوم
 معاذ گورنہ مقرر ہو کر یمن آئے اور آپ زمین
 تیسرے یا چوتھے حصے پر بٹائی پر لوگوں کو
 دیا کرتے تھے ہم بھی اسی طرح بٹائی پر لوگوں
 کو آج تک دیتے ہیں۔

۰۸۔ ابن ابی شیبہ کی روایت ہے کہ حضرت علیؑ نے کہا کہ:

لا بأس بالمزارعة
 بالتصّف - (کنز العمال)
 نصف نصف کی بٹائی کر لینے میں کوئی
 حرج نہیں۔

یہ احادیث مزارعت
 کو واجب نہیں بناتیں
 اس قسم کی روایات اور بھی موجود ہیں لیکن کوئی اہم
 حدیث مزارعت کے حجاز کے مضمون پر غالباً اور موجود نہیں
 ہے، کیا ان احادیث میں کوئی چیز ایسی ہے جس سے یہ ثابت

ہوتا، ہو کہ بٹائی یا ٹھیکہ کے لئے ہم پابند کر دیتے گئے ہیں؟ یہ احادیث تو صرف یہ
 ثابت کرتی ہیں کہ ۱۔

(الف) آنحضرت صلی اللہ علیہ وسلم اور صحابہ کرامؓ اور خلفاء گیارہ نے بٹائی کا معاملہ کیا
 اور اسے جائز سمجھا، لیکن اس سب کا مفہوم تو حضرت علیؑ کرم اللہ وجہہ کے مندرجہ بالا قول
 کے الفاظ میں صرف اتنا ہے کہ بٹائی کر لینے میں کوئی حرج نہیں ہے۔ سوال تو یہ ہے کہ
 کیا بٹائی چھوڑنے میں کوئی حرج ہے یا نہیں، اس کے متعلق ان احادیث میں کوئی ذکر موجود
 نہیں ہے، مطلب یہ ہوا، کہ بٹائی جائز ہے، لیکن واجب نہیں، لازم نہیں، فرض نہیں،
 اس کا چھوڑ دینا قطعاً جائز ہے۔

جائز چیز خلیفہ وقت
 بند کر سکتا ہے
 جائز اور واجب میں شرعی نقطہ نظر سے یہ فرق ہے کہ خلیفہ
 وقت جائز چیز کو بند کر سکتا ہے لیکن واجب چیز کو بند نہیں

رہنہ نوٹ صفحہ ۱۱۹) لکھتے ہیں کہ میرے پاس جو بخاری کا نسخہ ہے (مطبوعہ دین محمدی پریس) اس میں یہ

حدیث موجود نہیں ہے، لیکن ہے مرزا صاحب سے حوالہ میں سہو ہوئی ہے۔

۱۵۰ ایضاً صفحہ ۸۳ بحوالہ بسوط جلد ۲ کتاب المزارعة۔

کر سکتا، مثلاً اوپر کی احادیث مزارعت کو جائز ٹھہراتی ہیں اور نہ ااعت کے جو ان میں تو
کوئی سند ہی نہیں لیکن ایک وقت جب حضرت عمر فاروق رضی اللہ تعالیٰ عنہ نے مزارعت
اور مزارعت دونوں کو مسلمانوں کے لئے غیر مفید تصور کیا تو انھوں نے دونوں کو بند
کر دیا ہے، مندرجہ ذیل سنیں دیکھئے :

عبداللہ بن ہبیرہ کہتے ہیں کہ حضرت عمر بن الخطاب رضی اللہ تعالیٰ عنہ نے مصر میں
تمام اسلامی لشکر کے سرداروں میں یہ منادی کوادی کہ تمام مسلمانوں کے وظائف پتھر
ہیں اور ان کی اولاد کے بھی لہذا کوئی مسلمان نہ ااعت کا کام نہ کرے۔

نظام العالم والاہم میں طنطاوی نے تفصیل کے ساتھ اس کو بیان کیا ہے، فرماتے ہیں
جب حضرت عمر رضی اللہ عنہ کے زمانے میں مال بہت بڑھ گیا اور لوگوں کے روزیئے مقرر
ہو گئے اور جس مرتب ہو گئے تو عالموں اور قاضیوں کے مشاہیر بھی مقرر کر دیئے
گئے اور پونجی جمع کرنے کی ممانعت کر دی گئی، اس لئے کہ ان کے اہل و عیال اور ان کے
غلاموں اور آزادوں پر یہ غلاموں تک کے وظائف بیت المال سے مقرر کر دیئے گئے تھے
حضرت عمر رضی اللہ عنہ کے اس حکم کا مقصد یہ تھا کہ مسلمان ہر وقت ایک لشکری کی حیثیت سے
کوچ کے منتظر رہیں اور ان کو نہ کھیتی کا انتظار روک سکے اور نہ خوش عیشی اور عیش کوئی اس
سے باز رکھ سکے اور یہ حکم یہاں تک آگے بڑھا کہ اگر کوئی ملک کا قدیم ذمی باشندہ بھی
مسلمان ہو جاتا تو اس کی تمام جائداد و املاک اس کی بستی کے ذمیوں میں تقسیم کر دی جاتی
اور وہی ان املاک کا خراج ادا کرتے اور صرف اس کا مال اور حیوان اس کے سپرد
کر دیئے جاتے تھے اور خلافت کی جانب سے اس کا وظیفہ بیت المال سے مقرر
کرنیا جاتا تھا اور اس حکم کو حضرت عمر بن عبدالعزیز نے بھی اپنی خلافت کے دور میں جاری
کیا کیونکہ وہ ہر معاملہ میں حضرت عمر بن الخطاب کی پیروی کے عادی تھے۔
جو لوگ اس حکم کی خلاف ورزی کرتے تھے ان کے ساتھ حضرت عمر رضی اللہ عنہ کی سختی ملاحظہ

۱۔ مولانا محمد حفیظ الرحمن سہواری: اسلام کا اقتصادی نظام صفحہ ۲۳۹ بحوالہ حسن المحاضرہ صفحہ ۷۔

۲۔ ایضاً صفحہ ۲۳۸، ۲۳۹ بحوالہ نظام العالم والاہم للطنطاوی ج ۲ صفحہ ۱۸۲، ۱۸۳۔

”شریک بن سنی عظیمی“ نے حضرت عمر بن العاص رضی اللہ تعالیٰ عنہ سے یہ عند کر کے کہ وظیفہ میری معاش کی پوری کفالت نہیں کرتا بغیر اجازت کا شتکارا شروع کر دی۔ عمر بن العاص نے حضرت عمر رضی اللہ عنہ کو اس کی اطلاع کی حضرت عمر نے شریک کو دربار خلافت میں بلا بھیجا اور فرمایا کہ میں تمہیں ایسی سزا دوں گا، کہ آئندہ کے لئے یادگار رہے، شریک نے کہا میں تائب ہوتا ہوں آپ معاف فرمادیں تب حضرت عمر رضی اللہ تعالیٰ عنہ نے معافی دی۔

حضرت عمر رضی اللہ عنہ نے خاص حالات میں مسلمانوں کے لئے زراعت بند کرنا چاہی تو انھوں نے اس کے مطابق حکم دے دیا باوجود اس چیز کے کہ زراعت جائز ہے بعینہ اگر آج زراعت کا وجود مسلمانوں کے مفاد کے خلاف ہے تو حکومت وقت اسے بند کرنے کا اختیار رکھتی ہے، زراعت کے جواز کی احادیث اس کا راستہ اس لئے نہیں روک سکتیں کیونکہ وہ صرف جواز کی احادیث ہیں، وجوب کی احادیث نہیں۔

مزارعت کو ناجائز
بیان کرنے والی احادیث

اگر حدیث مزارعت کو جائز کرنے والی روایات کے سوا مزارعت کے مسئلے پر خاموش رہتی جب بھی مزارعت بند کی جاسکتی تھی لیکن اتفاق یہ ہے کہ حدیث خاموش نہیں ہے،

بلکہ جواز والی احادیث کے ساتھ ساتھ ناجائز قرار دینے والی احادیث بھی موجود ہیں جو کسی اعتبار سے جواز والی احادیث سے کم وقعت نہیں رکھتیں۔ کیونکہ اس ظاہری تفتاح کا حل کرنا علمی اور عملی دونوں حیثیتوں سے ضروری ہے اس لئے ہم عدم جواز والی احادیث بھی تمام لکھیں گے، انھیں مولانا ابوالاعلام دہلوی نے یکجا کر دیا ہے چونکہ یہ احادیث ان کے نقطہ نظر کے خلاف ہیں لہذا انھیں دلائل سے نقل کرنا بچائے خود ایک سند ہے

دیکھئے مسئلہ ملکیت زمین صفحہ ۲۹، ۳۰

۱۔ رافع بن خدیج کہتے ہیں کہ ہم رسول اللہ صلی اللہ علیہ وسلم کے زمانہ میں زراعت کے لئے زمینیں لیتے تھے اور تہائی، پوتھائی اور ایک خاص مقدار غلہ کو ایسے کے طور پر

کہتے تھے ایک دفع میرے چچاؤں میں سے ایک نے اودھنوں نے کہا کہ رسول اللہ صلی اللہ علیہ وسلم نے ہم کو ایک ایسے کام سے روک دیا ہے جو ہمارے لئے نافع تھا مگر ہمارے لئے اللہ اور رسول کی تابعداری زیادہ نافع ہے آپ نے ہم کو اس بات سے منع کر دیا کہ ہم زمینوں میں مزارعت کا معاملہ کریں اور تہائی اودھ چوتھائی اور مقرر مقدار غلہ کے عوض انھیں کرایہ پر دیں اور آپ نے حکم دیا ہے کہ مالک زمین یا تو خود کاشت کرے یا دوسرے کو کاشت کرنے کے لئے دے دے اور آپ نے زمین کے کرایہ کو اور اس کے سوا دوسری صورتوں کو ناپسند فرمایا ہے۔ (مسلم)

۲۔ ایک اور روایت میں حضرت رافع اپنے چچا کا نام طہیر بن رافع بتاتے ہیں اور کہتے ہیں کہ ان سے نبی کریم صلی اللہ علیہ وسلم نے پوچھا تم لوگ اپنی کھیتی باڑی کا مناد کس طرح کرتے ہو؟ انھوں نے مزارعت کی تفصیل بتائی، اس پر آپ نے فرمایا، ایسا نہ کیا کرو، یا خود مزارعت کرو، یا دوسروں کو مزارعت کے لئے دے دیا کرو، یا اپنی زمینیں لے کر لکھو۔ (مسلم، بخاری، ابن ماجہ)

۳۔ ایک اور روایت میں حضرت رافع خود اپنا قصہ بیان کرتے ہیں کہ وہ اپنی کھیتی کو پانی دے رہے تھے، وہاں سے رسول اللہ صلی اللہ علیہ وسلم کا لنگہ ہوا، آپ نے پوچھا یہ کس کی کھیتی ہے، اور کس کی زمین ہے، انھوں نے عرض کیا، میری کھیتی ہے، اس میں تم لوگوں کا عمل میرا ہے، آدھی پیداوار میری ہوگی اور آدھی فلاں کی، اس پر نبی کریم صلی اللہ علیہ وسلم نے فرمایا، تم نے سودی معاملہ کیا ہے، زمین اس کے مالکوں کو واپس کر دو اور اپنا خرچ ان سے وصول کر لو۔ (ابوداؤد)

۴۔ مجاہد کی روایت ہے کہ رافع بن خدیج نے کہا، رسول اللہ صلی اللہ علیہ وسلم نے ہم کو ایک ایسے کام سے روک دیا جو ہمارے لئے نافع تھا، یعنی اس بات سے کہ اگر ہم میں سے کسی کے پاس کوئی زمین ہو تو وہ اسے اس کی پیداوار اور نقدی کے عوض مزارعت کے لئے کسی دوسرے شخص کو دے اور آپ نے فرمایا کہ اگر تم میں سے کسی کے پاس کوئی زمین ہو تو یا وہ اپنے کسی بھائی کو یا کوئی دوسرا دے یا خود کاشت کرے۔ (ترمذی)

۵۔ سعید بن مسیب نے رافع بن خدیج سے یہ روایت نقل کی ہے کہ رسول اللہ صلی اللہ علیہ وسلم نے محافلہ (یعنی بٹائی پر کاشت کرانے) اور مذانبہ (دوختوں پر کھجور کی بیج) سے منع فرمایا اور فرمایا: زراعت تین ہی آدمی کر سکتے ہیں، ایک وہ جس کی اپنی زمین ہو، اور وہ اس میں خود کاشت کرے، دوسرا وہ جسے کوئی زمین ہو نہی دے دی جائے اور وہ اس میں کھیتی باڑی کرے، تیسرا وہ جو سونے اور چاندی کے عوض زمین کرانے پر ہے۔
(ابو داؤد، ابن ماجہ، نسائی)۔

۶۔ سلیمان بن یسار نے رافع بن خدیج سے جو روایت نقل کی ہے اس میں وہ اپنے کسی چچا کا یہ قول نقل کرتے ہیں کہ رسول اللہ صلی اللہ علیہ وسلم نے فرمایا ہے جس کے پاس کوئی زمین ہو وہ غلے کی ایک مقدار ٹھیک کرانے پر نہ دے اور دوسری روایت کی رو سے ان کے چچا نے بیان کیا کہ رسول اللہ صلی اللہ علیہ وسلم نے فرمایا ہے جس کے پاس کوئی زمین ہو اسے چاہیے کہ یا خود زراعت کرے یا اپنے کسی بھائی کو زراعت کے لئے دے، مگر کرانے پر نہ دے، نہ تہائی پیداوار پر نہ چوتھائی پر اور نہ ایک مقررہ مقدار غلے پر۔
(ابن ماجہ، ابو داؤد، نسائی)۔

۷۔ رافع بن خدیج کے صاحبزادے اپنے والد سے روایت کرتے ہیں کہ ابو رافع نے رسول اللہ صلی اللہ علیہ وسلم کے پاس جا کر ہم لوگوں کو بتایا کہ رسول اللہ صلی اللہ علیہ وسلم نے ہم کو ایک ایسے کام سے روک دیا ہے جو ہمارے لئے فائدہ مند تھا، مگر اللہ کی اطا اور اس کے رسول کی اطاعت ہمارے لئے زیادہ فائدہ مند ہے، آپ نے ہمیں اس بات سے منع فرما دیا کہ کوئی شخص کسی زمین میں زراعت کرے الا یہ کہ یا تو وہ خود اس زمین کا مالک ہو یا کوئی دوسرا شخص اس کو بلا وقفہ زراعت کیلئے دے۔ (ابو داؤد)۔

۸۔ جابر بن عبد اللہ کی روایت ہے کہ رسول اللہ صلی اللہ علیہ وسلم نے زمین کے کرانے سے منع فرما دیا۔ (مسلم)

۹۔ انہی کی روایت ہے کہ آنحضرت صلی اللہ علیہ وسلم نے حبابہ رضی اللہ عنہا پر کاشت کرانے سے منع فرما دیا۔ (مسلم)

۱۰۔ ان کی ایک اور روایت ہے کہ رسول اللہ صلی اللہ علیہ وسلم نے اس بات سے منع فرمایا

کہ زمین اجرت پر یا پیداوار کے جھٹے پر کاشت کے لئے لی جائے۔ (مسلم)

۱۱۔ حضرت جابرؓ کی روایت ہے کہ جس کے پاس کوئی زمین ہو اسے چاہیے کہ خود کاشت

کرے اور اگر خود نہ کرتا ہو تو اپنے کسی بھائی کو کاشت کے لئے دے، یہ حدیث مختلف روایتوں

میں مختلف الفاظ کے ساتھ آئی ہے ایک روایت میں یہ الفاظ ہیں جس کے پاس فاضل زمین

ہو اسے چاہیے کہ یا خود کاشت کرے یا اپنے کسی بھائی کو کاشت کے لئے دے لیکن اگر

زہ نہ دینا چاہے تو اپنی زمین کو روک رکھے، دوسری روایت میں ہے اسے چاہیے کہ

ہبہ کر دے یا عاریتاً دے دے۔ ایک اور روایت میں ہے اس کو اجرت پر نہ دے

ایک اور روایت میں ہے اس کو کہ یہ پر نہ دے۔ (مسلم، بخاری، ابن ماجہ)

۱۲۔ جابرؓ کی روایت ہے کہ آنحضرت صلی اللہ علیہ وسلم نے خالی زمین کو دو تین سال کے

لئے بیچنے سے منع فرمایا۔ دوسری روایت میں ہے چند سال کے لئے بیع کرنے سے۔ ایک

اور روایت میں ہے چند سال کے ثمرہ کی بیع سے (مسلم)

۱۳۔ جابرؓ نے رسول اللہ صلی اللہ علیہ وسلم کو مزانبہ اور حقوق سے منع کرتے ہوئے

سنا، پھر حضرت جابر رضی اللہ عنہ نے خود ہی مزانبہ کی تشریح یہ کی کہ اس سے مراد کھجوروں کے

بدلے ثمرہ بیچنے اور حقوق کی تشریح میں کہا کہ اس سے مراد زمین کو کہ یہ پر دینا ہے (مسلم)

۱۴۔ انہیں کی روایت ہے کہ میں نے رسول اللہ صلی اللہ علیہ وسلم کو یہ فرماتے سنا کہ جو

شخص مخابرہ نہ چھوڑے اس کو اللہ اور رسول کی طرف سے اعلان جنگ ہے۔ (ابوداؤد)

۱۵۔ حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے

فرمایا جس کے پاس زمین ہو وہ یا تو خود کاشت کرے یا اپنے بھائی کو بلا معاوضہ دے لیکن

اگر وہ نہ دینا چاہے تو اپنی زمین کو روک رکھے۔ (بخاری، مسلم، ابن ماجہ)

۱۶۔ آنحضرت صلی اللہ علیہ وسلم نے محافلہ اور مزانبہ سے منع فرمایا۔ (مسلم، ترمذی)

۱۷۔ حضرت ابو سعید خدیؓ کی روایت ہے کہ حضورؐ نے محافلہ اور مزانبہ سے منع فرمایا

مزانبہ سے مراد درختوں پر کھجور کے ثمرہ کی خریداری ہے اور محافلہ سے مراد زمین کا کہ یہ

ہے۔ (مسلم، ابن ماجہ)

۱۸۔ ثابت بن زحاک کی روایت ہے کہ حضور صلی اللہ علیہ وسلم نے مزارعت

سے منع فرما دیا۔ (مسلم)

۱۹۔ زید بن ثابت سے روایت ہے، کہ رسول اللہ صلی اللہ علیہ وسلم نے مخابره سے

منع فرمایا ہے، ثابت بن حجاج نے حضرت زید بن ثابت سے پوچھا، کہ مخابره کے کیا
معنی ہیں، حضرت زید نے جواب دیا، اس کا مطلب یہ ہے کہ تم آدھی یا تہائی یا چوتھی
پیداوار کے عوض زمین لو۔ (ابوداؤد)

ان احادیث میں اتنی وضاحت اور تکرار کے ساتھ بٹائی

اور کرا یہ منع کیا گیا ہے۔ اور راوی ایسے ثقہ صحابی ہیں

اس ظاہری تضاد کا حل

کہ ان کو جھٹلانا بالکل ناممکن ہے، اس کے ساتھ ہی یہ بھی امر واقعہ ہے کہ خیبر میں خود
سرور کائنات صلی اللہ علیہ وسلم نے بٹائی کا معاملہ کیا، اپنی ذاتی زمین پر بھی اور بیت المال
کی اراضی پر بھی، خلفاء اور صحابہ، تابعین اور تبع تابعین اکثر یہ معاملہ کیا کرتے رہے جو
اگر آنحضرت صلی اللہ علیہ وسلم یہ چیز اس شدت سے منع فرماتے کہ جیسے ان روایات سے
ظاہر ہوتا تو وہ کبھی مزارعت نہ کرتے۔

اس اختلاف کی توضیح جتنی مشکل ہے اتنی ہی اہم بھی ہے، اسلام کی ابتدا سے

اس اختلاف کی بنا پر فقہاء کی رائے مزارعت کے مسئلے میں بٹئی رہی ہے، خود احادیث میں ویسا

موجود ہیں جن سے اس زمانے میں اس اختلاف کو حل کرنے کی کوشش کی گئی تھی، یہ روایات

اس اختلاف کے تین حل پیش کرتی ہیں :

حضرت رافع بن خدیج جو عدم جواز کی کئی روایات کے راوی

توضیح کی پہلی صورت

ہیں، فرماتے ہیں کہ زمین کو اجارہ پر دینے کی یہ مانعت اس بات

اور اس پر تنقید

سے متعلق ہے کہ مزارعت (بٹائی) میں زمیندار اور کاشتکار کے

درمیان زمین کے حصص متعین ہوں کہ اس جانب کے حصہ کی پیداوار ہماری ہوگی اور دوسرے

حصے کی تمہاری، اور رسول کریم صلی اللہ علیہ وسلم نے صرف اس سے منع کیا تھا کیونکہ کبھی

ایک حصے پر آفت آجاتی ہے اور کبھی دوسرے حصے پر آفت آجاتی اس لئے ہم کو ایسا معاملہ کرنے سے روک دیا گیا۔ بسا سونا چاندی تو اس پر معاملہ کرنے کا اس زمانہ میں دستور ہی نہ تھا" (بخاری)

حضرت رافع سے کئی روایات اس موضوع کی موجود ہیں، لیکن انہیں قبول کرنے میں دو وقتیں ہیں پہلی یہ کہ زمین کے حصے بانٹنے کے علاوہ فصل کی بٹائی بھی تو انحضرت کے زمانے میں ہوتی تھی، کئی وجہ نظر نہیں آتی کہ جب حضور صلی اللہ علیہ وسلم صرف زمین کے حصے معین کرنا منع فرمانا چاہتے تھے، اس وقت کہ یہ یا بٹائی منع فرماتے، بقول رافع سونا چاندی پر معاملہ کرنے کا اس زمانے میں دستور نہ تھا، لیکن فصل بٹائی کا دستور تو تھا، اس کی ممانعت کی روایات موجود ہیں، خود رافع بن خدیج کی یہ بھی روایت ہے کہ رسول اللہ صلی اللہ علیہ وسلم نے فرمایا، کہ جس کے پاس کوئی زمین ہو اسے چاہیے، کہ یا خود زراعت کرے یا اپنے کسی بھائی کو زراعت کے لئے حصے سے کر لے، یہ پر نہ دے، نہ تھائی پیداوار پر نہ چوتھائی پر اور نہ ایک مقررہ مقدار غلہ پر۔ (ابن ماجہ، ابوداؤد، نسائی، یہاں تو واضح طور پر بٹائی اور ٹھیکہ دونوں منع کر دیئے گئے ہیں لہذا زمین کے حصے معین کرنے والی توضیح کچھ قابل قبول معلوم نہیں ہوتی۔

ابن عباسؓ کی توضیح دوسری نوعیت کی ہے کہ حضور صلی اللہ علیہ وسلم نے مزارعت کو حرام نہیں کر دیا تھا، بلکہ آپ نے یہ ہدایت فرمائی تھی کہ لوگ ایک دوسرے کے ساتھ رفاقت کا

توضیح کی دوسری

صورت اس پر تنقید

برتاؤ کریں (بخاری، مسلم، ابوداؤد، نسائی، ترمذی)

آپ عدم جواز والی اوپدی ہوئی انیس احادیث دیکھئے وہ کس تاکید کے ساتھ مزارعت کا ہر معاملہ منع کرتی ہیں، اگر حضور صرف رفاقت کا برتاؤ کر دیتا چاہتے تو یہ نہ کہتے جس کے پاس فالتوزمین ہو اسے چاہیے یا خود کاشت کرے یا اپنے کسی بھائی کو کاشت کے لئے حصے دے لیکن اگر وہ نہ دینا چاہے تو اپنی زمین کو درگ لکھے رفاقت اور احسان یقیناً رسول کریم کو مرغوب خاطر تھے لیکن ان احادیث کی زبان محض

احسان کرنے سے کچھ بہت زیادہ کہتی ہے۔

توضیح کی تیسری صورت اور اس پر تنقید

تیسری توضیح زید بن ثابت فرماتے ہیں، انھوں نے کہا: خدا معاف کرے، رافع بن خلیفہ کو میں اس بات کو ان سے زیادہ جانتا ہوں، اصل بات یہ تھی کہ دو آدمی نبی کریم صلی اللہ

علیہ وسلم کے پاس حاضر ہوئے جن کے درمیان سخت جھگڑا ہوا تھا اس پر حضور نے فرمایا کہ اگر تم لوگوں کا یہ خیال ہے تو اپنی زمینیں کرایہ پر نہ دیا کرو رافع نے حضور صلی اللہ علیہ وسلم کی بس اتنی بات سن لی کہ اپنی زمینیں کرایہ پر نہ دیا کرو۔ (ابوداؤد، ابن ماجہ)

اگر ہم یہ تصور کر لیں کہ یہ سب احادیث جھگڑے کے وقت حضور صلی اللہ علیہ وسلم نے ارشاد فرمائیں تو تضاد دور ہو جاتا ہے اور یہ قرین قیاس ہے، کہ بعض اوقات شدید قسم کے جھگڑے مزارعت کے حضور کے سامنے لائے جاتے ہوں، اور وہ ان جھگڑوں پر اپنی پسندیدگی کا اظہار اس طرح فرمائیں کہ اگر یہ صورت ہے تو تم لوگ مزارعت کا کام نہ کیا کرو۔ اور روایت میں اتنا قاصر یہ چیز آتی ہے کہ تم مزارعت کا کام نہ کیا کرو۔ اگر یہ توضیح قابل قبول سمجھی جائے تو اس کی گرفت میں پہلی توضیح کے بعض اجزاء بھی آجاتے ہیں۔ مثلاً سعد بن ابی وقاص کی ایک روایت میں لوگ اپنی زمینیں اس شرط پر مزارعت کے لئے دیتے تھے کہ نالیوں کے دونوں جانب کی پیداوار اور کھیتی کے اس حصے کی پیداوار جس پر پانی خود پہنچ جائے مالک زمین کی ہوگی، اس پر لوگوں میں جھگڑے ہوئے اور ان کے مقدمات رسول اللہ صلی اللہ علیہ وسلم کے پاس آئے تب آپ نے ایسی شرطوں پر زمین دینے سے منع فرما دیا۔ (احمد، نسائی)

گویا جھگڑنے والوں کے کرایہ زمین کی شکل کھیت کے حصے کی ہو، یا فصل کے حصے کی، یا کوئی اور حضور کو ناپسند تھی اور مزارعت صرف اس صورت میں جائز تھی جب مالک اور مزارع اپنے حقوق و فرائض کو اس صورت میں سرانجام دیں کہ آپس میں فساد اور جھگڑے کی نوبت نہ آئے چنانچہ خبر میں جو معاملہ رسول کریم صلی اللہ علیہ وسلم نے مزارعت کا فرمایا اس میں ہم یقین کے ساتھ کہہ سکتے کہ مزارعین کے حقوق آنحضرت

اس حد تک پورے کئے ہونگے کہ کبھی جھگڑا چھوڑ شکایت کا موقع پیدا نہ ہو اور گواہی ہی صورت
خلفائے کرام اور صحابہ کی ہے یہ باور کرنے کی کوئی وجہ نہیں کہ انھوں نے رسول کریم
کے ذمے جھگڑوں کی ناپسندیدگی کو عملاً نظر انداز کیا ہو۔

اس نقطہ نظر کی تائید امام محمد فرماتے ہیں جو امام ابو حنیفہ رحمۃ اللہ علیہ کے شاگرد
تھے، ان کا ارشاد ہے کہ جب مزارعت سے متعلق جھگڑوں کی شکایت رسول کریم صلی اللہ
علیہ وسلم کو پہنچی تو آپ نے اس قسم کے جھگڑے والی بات سے منع فرما دیا۔ بس امام محمد نے
اس سے یہ نتیجہ نکالا ہے کہ یہ نہیں اس جھگڑے کے ساتھ تعلق رکھتی ہے اور حقیقی نہیں
بلکہ ایک قید ہے۔

حضرت شاہ ولی اللہ صاحب کا نقطہ نظر اس سلسلے میں یہ ہے کہ یہ ممانعت خاص
مصلحت کے ماتحت اس محدود زمانے کے لئے تھی۔ کیونکہ اس وقت اس بارہ میں جھگڑے
بہت بڑھ گئے تھے۔

خواہ وقتی طور پر مزارعت کی تمام صورتیں بند کی گئی ہوں۔ جیسے شاہ ولی اللہ صاحب
کا ارشاد ہے یا بعض انفرادی موقعوں پر آنحضرت صلی اللہ علیہ وسلم نے اس چیز سے منع
فرمایا ہو۔ جیسا امام محمد ارشاد فرماتے ہیں۔ یہ یقینی ہے کہ ممانعت کی بنا جھگڑا ضرور تھا۔
اگر یہ تو بیچ صحیح ہے کہ حضور صلی اللہ علیہ وسلم نے جھگڑے کی صورت میں مزارعت بند
کرنے کا حکم دیا تھا۔ تو یہ حکم ہمارے زمانے کے لئے خاص طور پر قابل غور ہے۔ جتنا جھگڑا
زمیندار اور کاشتکار کے درمیان اس زمانے میں بڑھا ہے۔ اس سے پہلے کبھی نہیں تھا
ابھی یہ جھگڑا کسی شدید شکل میں بڑی وسعت کے ساتھ پاکستان میں نمودار نہیں ہوا لیکن
کئی بالائی جگہ گولیاں چل چکی ہیں۔ یہ کہنے کے لئے کوئی اہل نظر ہونا ضروری نہیں کہ یہ
چھوٹے چھوٹے شعلے آگ کی ایک وسیع لپیٹ کا پیش خیمہ ہیں اسی لئے اس چیز پر زور دینے
کی ضرورت ہے کہ ہم ان احادیث کو موجودہ ماحول کی ضروریات اور جھگڑوں کے وجود
کے پیش نظر سمجھنے کی کوشش کریں۔

۱۸۹۔ مرزا بشیر الدین محمود احمد، اسلام اور ملکیت زمین، صفحہ ۱۲۰ بحوالہ مبسوط جلد ۲۲ کتاب المزارعہ۔

اگرچہ یہ قبول کرنا قرین قیاس معلوم ہوتا ہے کہ عدم جواز
 کی احادیث محض جھگڑوں کے پیش نظر حضور صلی اللہ علیہ وسلم
 نے ارشاد فرمائی ہیں۔ تاہم فقہاء میں زمین کے کرائے کے مسئلے

ائمہ دین اور فقہاء
 پر اس تضاد کا اثر

پر قطعاً کوئی اتفاق رائے نہیں ہے۔ اس مسئلے پر صرف چار رائے ممکن ہیں۔ پہلی یہ کہ
 مزارعت ہر صورت میں جائز ہے۔ دوسری یہ کہ صرف بٹائی جائز ہے اور ٹھیکہ
 ناجائز ہے۔ تیسری یہ کہ ٹھیکہ جائز ہے اور بٹائی ناجائز ہے۔ اور چوتھی یہ کہ مزارعت
 ہر صورت میں ناجائز ہے۔ ان میں سے ہر رائے کی تائید کے لئے گراں قدر فقہاء کی
 اسناد موجود ہیں۔

مولانا حفیظ الرحمن سہروردی مختصراً ان چاروں صورتوں کا یوں ذکر کرتے ہیں:
 حضرت ابوذر غفاریؓ کا مذہب یہ ہے کہ افراد امت کے درمیان زمین کا اجارہ اور اس
 کی مزارعت دونوں ناجائز ہیں اور امام ابو حنیفہؒ فرماتے ہیں کہ نقد لگان پر دینا درست
 ہے اور مزارعت نادرست اور طاؤس اور ابن حزمؒ فرماتے ہیں کہ بٹائی پر زمین کا دینا
 جائز ہے اور نقد لگان پر نادرست اور جمہور علمائے امت فرماتے ہیں کہ زمین کو نقد لگان
 اور بٹائی دونوں صورتوں میں اجارہ پر دینا جائز ہے اور یہی سلف و خلف کا تعامل رہا
 ہے گویا اس مسئلے پر جس قدر بھی عقلی احتمالات ہو سکتے تھے وہ سب ہی کسی نہ کسی فقہ
 کا مختار ہیں۔

ایک اور اثر جو فقہاء کی رائے پر احادیث کے ظاہری تضاد کا پڑا ہے یہ ہے کہ
 اگرچہ مزارعت کا جواز بیشتر صورتوں میں ملتا ہے لیکن ان کی رائے کے ساتھ عموماً
 شرطیں لگی ہوتی ہیں چنانچہ سندرجہ ذیل فقہاء جو جستہ جستہ مولانا مودودی کی کتاب
 سے نقل کئے گئے ہیں فقہائے اسلام کے مختلف مذاہب کا فتویٰ یوں بیان کرتے ہیں:-

۱۔ مولانا مودودی کے اعتراف کے مطابق بن حزم بھی مزارعت اور کرائے کی تمام صورتوں کو ناجائز
 سمجھتے ہیں۔ دیکھئے مسئلہ ملکیت زمین صفحہ ۶۲ کا حاشیہ۔

۲۔ مولانا حفیظ الرحمن سہروردی: اسلام کا اقتصادی نظام۔ صفحہ ۲۳۲۔

مذہب حنفی | مزارعت (یعنی بٹائی) ... کا معاملہ حنفیہ میں مختلف فیہ ہے۔ امام ابو حنیفہ کہتے ہیں کہ یہ ناجائز ہے۔ امام ابو یوسف اور امام محمد کہتے ہیں کہ یہ جائز ہے۔ پھر مولانا مودودی امام ابو یوسف اور امام محمد کے نزدیک مزارعت کی جائز صورتیں بتاتے ہیں۔ جن کی تعداد چار ہے۔ اور پھر اسی معاملے کی ناجائز صورتیں بتاتے ہیں جن کی تعداد چھ ہے۔ گویا خود امام ابو یوسف اور امام محمد جو مزارعت کو جائز سمجھتے ہیں اس کی کسی صورتوں کو ناجائز بتاتے ہیں۔

حنبلہ کا مذہب | حنابلہ کا مذہب اس معاملہ میں تقریباً وہی ہے جو امام ابو یوسف اور امام محمد کا ہے۔ فرق صرف یہ ہے کہ وہ اس بات کو ضروری قرار دیتے ہیں کہ تخم مالک زمین ہتیا کرے۔ گویا جو زمین بھی مشروط ہے۔ بعد کے حنبلی علماء نے اس بیج کی شرط میں کچھ ترمیم کر دی۔ وہ یہ تھی کہ تخم کا مالک زمین کی طرف سے ہونا شرط نہیں ہے۔ دراصل شرط یہ ہے۔ کہ فریقین میں سے ہر ایک کچھ اس اہمال سے مالکیہ کے نزدیک مزارعت کی یہ صورت جائز نہیں ہے کہ ایک شخص زمین دے اور دوسرا تخم اور عمل اور آلات کے ساتھ شریک ہو۔ اور

مذہب مالکی | پیداوار کو دونوں فریق کسی طے شدہ تناسب کے مطابق آپس میں بانٹ لیں۔ اس کی بجائے مزارعت کی جو شکل وہ تجویز کرتے ہیں وہ یہ ہے کہ زمین، عمل، اور آلات زراعت میں سے ہر ایک کی ایک قیمت روپے یا اموال تجارت (باستثناء غلہ) کے حساب سے مشخص کی جائے، مثلاً یہ کہ زمین کو اتنی مدت تک استعمال کرنے کی قیمت بیس روپے

۱۔ تفصیل کے لئے دیکھئے مولانا مودودی کی "مسئدہ ملکیت زمین" صفحہ ۶۴، ۶۵۔ انکی تفصیل ایک تازہ عربی تصنیف "الفقہ علی المذاهب الاربعہ" سے خلاصے کے طور پر لی گئی ہے۔ اس کتاب کو مولانا بہت پسند کرتا ہے اور اس میں فقہ کے چاروں مذاہب کے احکام نہایت عمدہ ترتیب اور تفصیل کیساتھ انکی اصل کتابوں سے لیکر درج کئے گئے ہیں۔ جن صورتوں میں امام ابو یوسف اور امام محمد مزارعت کو ناجائز سمجھتے ہیں ان میں آخری صورت یہ ہے کہ کسی ایک فریق کا حصہ مقدار کی شکل میں (مثلاً ۵۰ من یا ۱۰۰ من) معین کیا جائے۔ یا وہ بٹائی کے حصے کے علاوہ ایک خاص مقدار غلہ زائدے یا اس زمین کی پیداوار کے علاوہ کوئی اور جنس باہر سے فراہم کر کے زمین کی ذمہ داری کسی فریق پر ڈالے اس کا تو مطلب ہے کہ مزارعت کو امام ابو یوسف اور امام محمد ناجائز سمجھتے ہیں۔ ۲۔ ایضاً صفحہ ۶۵۔

یا تنے گز کپڑا ہے اور اس مدت کے دوران میں جو زراعت کا عمل اس پر کیا جائے گا۔ اس کی قیمت اتنے روپے یا اتنا کپڑا ہے، اور اس مدت میں آلات زراعت جن سے کام لیا جائیگا ان کے استعمال کی قیمت اس قدر ہے، پھر جو فریق ان میں سے جس جس چیز کے ساتھ شریک ہوگا اس کے متعلق یہ قرار دیا جائیگا کہ وہ گویا تنے سرمائے کے ساتھ اس شریک کا روبرو میں حصہ دار بن رہا ہے۔ مگر تخم لازم دونوں فریق برابر برابر لائینگے اور جو کچھ منافع اس مشترک کاروبار سے حاصل ہوگا وہ اس سرمائے کی نسبت سے فریقین کے درمیان تقسیم ہو جائے گا۔ جس کے ساتھ وہ شریک ہوئے ہیں۔

مذہب شافعی | شافعیہ کے نزدیک بٹائی کی تمام صورتیں ناجائز ہیں خواہ بیج اور زمین مالک سے یا بیج اور عمل کا شتکار کا ہو۔۔۔ اس کی بجائے صحیح صورت یہ ہے کہ یا تو مالک زمین کا شتکار کی خدمات ایک مقرر اجرت پر حاصل کرے اور یہی مالک کی ہو یا پھر کا شتکار ایک مقرر اجرت پر مالک سے زمین لے لے۔۔۔ شافعیہ کا کہنا ہے کہ احادیث میں محابرة اور مزارعت کی جو مانعت وارد ہوئی ہے اس کا مطلب یہی ہے۔

حدیث و فقہ کی بحث کے نتائج | انتہائی سنیدیں مل سکتی ہیں۔ بعینہ اسی طرح فقہاء کے ہاں مزارعت کے معاملہ میں کوئی امر کانی نقطہ نظر ایسا نہیں ہے جس کے لئے سند

موجود نہ ہو۔ مولانا مودودی فقہاء کے تمام مذاہب کو واضح فرمانے کے بعد لکھتے ہیں :-
 زائد زمین کی کاشت دوسروں سے کرانے کی کیا صورت جائز ہے اور کیا ناجائز۔ اس میں تو ضرور مختلف مذاہب کے درمیان اختلاف ہے۔ مگر فقہ کے ہر مذہب میں کوئی نہ کوئی صورت ایسی ضرور جائز ہے جس سے ایک آدمی اپنی زمین کی کاشت دوسرے سے کر سکتا ہے۔ مولانا صحیح ارشاد فرماتے ہیں صرف ایک پہلو سے دوسرا پہلو ساتھ ساتھ یہ بھی ہے کہ مزارعت کی جو بھی صورت کسی ایک مذہب میں جائز ہے اسے ناجائز بتانے والا دوسرا مذہب بھی اس کے قریب ہی موجود ہے۔

کیا ساری بحث بے مقصد ہے؟ بالکل نہیں! فقہاء جو کچھ کہہ رہے ہیں مختلف ماحول اور حالات میں ہر ایک کا نقطہ نظر صائب ہے۔ یہ وہ لوگ تھے جن کے لئے مذہب بال و پر کی حیثیت رکھتا تھا۔ آج کل کے بعض علمائے دین کی طرح مذہب پاؤں کی زنجیر نہیں بن گیا تھا۔ اگر ان ذرائع کے دفتر کو کھول کر جانچا جائے تو ہر ایک نقطہ و نظر ایک خاص موقع کے لئے مناسب رکھتا نظر آئے گا۔ اور سب کی خواہش معاشی انصاف کی واضح طور پر نظر آئے گی۔ لیکن ہمارے موجودہ مضمون میں اس کی گنجائش نہیں۔ ہمیں اس بحث سے صرف دو اہم نتائج اخذ کرنا ہے جن کے متعلق کسی قسم کا کوئی شبہ کوئی شخص نہیں کر سکتا۔

پہلا نتیجہ اس بحث کا یہ ہے کہ جہاں بھی مزارعت کسی رنگ میں جائز کی گئی ہے اس کے ساتھ جواز کی حدود کی بڑی سختی سے وضاحت کر دی گئی ہے۔ آپ ذرا ان حدود کے پار جائیں تو مزارعت ناجائز ہو جاتی ہے۔ یہ حدود دھرم مذہب میں مختلف ہیں۔ کیونکہ ہر ایک کا ماحول مختلف ہے۔ اگر کوئی چیز مزارعت کے متعلق عمومی حیثیت سے متفق طور پر کہی گئی ہے تو وہ یہ کہ مزارعت مشروط طور پر جائز ہے۔ شرطوں اور قیدوں میں اختلاف ہے لیکن سب کا مقصد خشک گریوں کا سدباب کرنا اور معاشی انصاف قائم کرنا ہے۔

دوسرا نتیجہ جو اس سے اہم تر ہے یہ ہے کہ کوئی فقیہ آج تک ایسا نہیں ہوا جس نے یہ کہا ہو کہ بٹائی اور ٹھیکہ یا ان میں سے کوئی ایک مسلمانوں پر واجب ہے۔ حدیث کی بحث میں بھی ہم نے یہی دیکھا تھا، کہ زیادہ سے زیادہ مزارعت کے جواز کی حدیثیں موجود ہیں و جو اب کی حدیث ایک بھی نہیں۔ یہی صورت فقہاء کے ہاں ہے۔ یہ صورت حال انتہائی حیرت انگیز بھی ہے اور سبق آموز بھی۔ حیرت انگیز اس لئے کہ مزارعت کی فقہانے بلامبالغہ بیسیوں قسمیں کی ہیں اور ان قسموں پر ان کی سینکڑوں رائیں ہر پہلو کی موجود ہیں لیکن اگر نہیں موجود تو یہ ایک رائے کہ مزارعت مسلمانوں پر لازم ہے یا واجب ہے یا اگر وہ مزارعت چھوڑنا چاہیں تو انہیں اپنے مذہب سے ہاتھ دھوئے پڑیں گے اور سبق آموز اس لئے کہ باوجود اس کے کہ موجودہ زرعی نظام کی تاکید نہ قرآن میں ملی نہ حدیث میں ملی نہ فقہاء کے ہاں ملی کہیں کوئی ایک رائے یا ایک اشارہ تک اس نہی نظام کو لازم قرار دینے کے لئے موجود نہیں یا ہم ہمارے

بعض علما نے کتابیں لکھ دی ہیں کہ اگر زرعی نظام بدلا گیا تو یہ اسلام کو پس پشت ڈالنے کے برابر ہوگا!

سوال یہ ہے کہ وہ علما جو عملاً موجودہ زرعی نظام میں کوئی نتیجہ نیکیز تبدیلی نہیں ہونے دینا چاہتے اور جو موجودہ زمیندارہ نظام معمولی زمینوں کے ساتھ قائم رکھنا چاہتے

موجودہ زرعی نظام کی وجوب کے
مذہبی علما کی بنیادی دلیل

ہیں، وہ اپنے دعویٰ کی دلیل کیا دیتے ہیں۔ جواب یہ ہے کہ مثبت دلائل بعض قرآن حکیم کی آیات سے دیتے ہیں جنہیں ہم پچھلے باب میں جانچ چکے ہیں اور جو قطعی طور پر موجودہ زرعی نظام کو پلٹنے سے نہیں روکتیں۔ حدیث کے معاملے میں زور بیان کا بیشتر حصہ عدم جواز والی روایات کے محدود اطلاق کو دکھانے پر صرف ہوا ہے جسے ہم مانتے ہیں لیکن اس سے موجودہ زرعی نظام کا وجوب تو ثابت نہیں ہوتا۔ اس کے بعد وہ عقلی دلائل پر آتے ہیں، لیکن یہ دلائل ہم ان سے زیادہ زرعی معاشیات کے ماہروں سے سنا چاہتے ہیں اور ان کی رائیں ہم اس کتاب کے پہلے حصے میں لکھ چکے ہیں۔ البتہ ایک پیزو دلیل کے طور پر اب بھی بکتی ہے جس پر مولانا نمودی صاحب خاص زور دیتے ہیں اور مرزا بشیر الدین محمود احمد صاحب بھی بظاہر اسے مانتے ہیں کہ حکومت کسی کی زمین قیمتاً بھی اس کی مرضی کے خلاف خرید نہیں سکتی۔

بظاہر یہ دعویٰ بظاہر عجیب نظر آتا ہے، کیونکہ حکومتیں بہر حال قومی تقاضوں کے پیش نظر دنیا کے ہر حصہ میں جائداد اور زمین مختلف ضروریات سے خریدتی رہی ہیں، اور اگر یہ گناہ ہے تو اس گناہ کی مرگب ہر دور کی اسلامی حکومتیں بھی ہوتی ہیں۔

اس نقطہ نظر کو اگر واقعی تسلیم کر لیا جائے تو غالباً حکومت کے فرائض سرانجام دینا بے انتہا دشوار ہو جائے۔ حکومت ایک سڑک تعمیر کرنا چاہتی ہے یا ریل کی بڑی بڑی کھچانا چاہتی ہے۔ لیکن کئی ایک سرکھیرے جن کی زمین کا حاصل کیا جانا اس سڑک یا اس بڑی کے کھچانے کے لئے ضروری ہو اعلان فرمادیتے ہیں کہ ان کی مرضی زمین بیچنے کی نہیں، آپ لاکھ سمجھائیں کہ قومی ضروریات بڑی اہم ہوتی ہیں آپ لاکھ زمین کی قیمت کی ادائیگی کی پیشکش کریں لیکن وہ ایک نہ کہہ کر مولانا نمودی کے ارشاد کے مطابق خلیفہ وقت کو مجبور کر سکتا

کہنے سے روک دیتی ہے اس کی بجائے وہ یہ لکھتے ہیں :-

”آج کل بیض روگ یہ کہتے ہیں کہ بے شک ایک انسان اس قدر زمین کا مالک بھی ہو سکتا ہے جس کو وہ خود کاشت نہ کر سکتا ہو اور نہ تقاطع پر بھی دے سکتا ہے، لیکن اگر کسی وقت حکومت مصلحتِ ملکی کے مطابق چاہے تو اس سے وہ زمین ضبط بھی کر سکتی ہے لیکن یہ بات درست نہیں۔“

اس کی وہ سندیں بھی نیتے ہیں۔ ایک تو حدیث ہے کہ جو شخص کسی زمین پر زمین کے مالک کی اجازت کے بغیر کاشت کرے اس کو فصل کا کوئی حصہ نہیں ملے گا۔ صرف اس کا جو خرچ ہے وہ اس کو دلوایا جائے گا۔“

اسی طرح سعد بن زید سے روایت ہے کہ جو شخص کسی کی زمین بھیر حق کے لئے تو سات زمینوں کا طوق اس کی گردن پر ڈالا جائیگا۔“

لیکن مسئلہ زیر بحث تو فقط یہ ہے کہ کیا حکومت زمینداروں سے ان کی مرضی کے باوجود زمینیں خرید سکتی ہے یا نہیں اس کا مرزا صاحب کی سندوں میں بھی کوئی جواب نہیں۔ یہ کسی خرید کا زمین کے مالک کی اجازت کے بغیر کاشت کرنے کا مسئلہ نہیں ہے نہ بھیر حق کے کسی کی زمین لینے کا سوال ہے۔ یہاں تو انسانوں کے مجموعی مفاد کے پیش نظر زمینداروں سے ان کی زمینیں لینا ہے۔ کیا اسلام اجازت دیتا ہے کہ ان کی خواہش کے خلاف حکومت قیمت ادا کر کے ایسا کرے ؟

چونکہ اس دو ٹوک سوال کا جواب دینے سے مرزا صاحب

حکومت زمینیں
تمال کر سکتی ہے

گیر نہ کرتے ہیں اس لئے ہمیں خود دیکھنا پڑے گا کہ کیا رسول اکرم صلی اللہ علیہ وسلم کی زندگی میں یا خلفاء کرام کے زمانوں میں حکومت نے زمینیں حاصل کرنے کا اختیار استعمال کیا ہے یا نہیں، اور اس سلسلے میں فقہاء کا نقطہ نظر کیا ہے۔

رسول اکرم کی زندگی میں بھیری خرید کا معاملہ بخاری میں یوں بیان کیا گیا ہے :-

۱۰ مرزا خیر الدین محمود احمد: اسلام اور ملکیت زمین - صفحہ ۹۶ - ۹۷ ایضاً - صفحہ ۹۶ بحوالہ ابو داؤد۔

۱۱ ایضاً - صفحہ ۹۶ بحوالہ کتاب الخراج -

نبی کریمؐ نے یہودیوں کو اپنی زمینیں بیچ ڈالنے کا حکم دیا جب کہ آپ نے انھیں مدینے سے نکالا اس کے راویوں میں ابو ہریرہؓ کے تحت معتبری ہیں۔

اگر کوئی شخص یہ کہے کہ یہ معاملہ یہودیوں سے ہوا اس لئے اس کا اطلاق مسلمانوں پر نہیں ہو سکتا، تو سیدھا جواب یہ ہے کہ جب رسول اکرم صلی اللہ علیہ وسلم بنیانی کا معاملہ یہودیوں سے کرتے ہیں تو اسے تو آپ مزارعت کے جواز کی بنیادی دلیل بناتے ہیں اور کہتے ہیں کہ اگر بٹائی ناجائز ہوتی تو رسول کریمؐ یہ معاملہ غیر مسلموں سے بھی نہ کرتے۔ اسی دلیل کا اطلاق یہاں بھی فرمائیے اگر جبراً زمین خریدنا اور بیچنے پر مجبور کرنا ناجائز چیز ہوتی تو رسول کریمؐ بھی یہودیوں کو ان کی زمینیں بیچنے کا حکم نہ دیتے۔

حضرت عمر رضی اللہ تعالیٰ عنہ نے جب قومی مصلحتوں کے پیش نظر یہودیوں کو حجاز سے نکلنے کا فیصلہ کیا تو اس وقت انھیں اپنی زمینیں اسی طرح بیچنی پڑیں جیسے رسول کریمؐ کے زمانے میں مدینے کے یہودیوں کو بیچنی پڑیں تھیں۔ ماوردی لکھتے ہیں :-

”حضرت عمرؓ نے اپنے عہد میں جب ذمیوں کو حجاز سے جلا وطن کیا تو فدک سے بھی انھیں نکال دیا، اور فدک کی قیمت لگا کر اوصی قیمت یعنی ساٹھ ہزار درہم ان کے حوالے کر دیئے، قیمت لگانے والے مالک بن بہان، سہل بن حشمہ اور زید بن ثابتؓ تھے۔“

یہی صورت حضرت عمرؓ کے زمانے میں وادی القریٰ کے یہودیوں کو درپیش ہوئی، یعنی حکومت نے جبراً ان کی زمینیں خرید کر انھیں جلا وطن کر دیا۔ امام ماوردی کہتے ہیں کہ :-

حضرت عمرؓ نے وادی القریٰ کے یہودیوں کو جلا وطن کر دیا اور ان کی زمین کی قیمت لگا کر جو نو ہزار دینار ہوئی تھی ان کے حوالے کر دیئے۔“

اسی صورت سے نجران کے یہودیوں کو بھی سابقہ پڑا۔ مؤرخ بلاذری لکھتے ہیں کہ حضرت عمر رضی اللہ تعالیٰ عنہ نے اہل نجران کو جلا وطن کرنے سے پیشتر ان کی

۱۔ بخاری کتاب البیوع - ۱۷۵ محمد یوسف المدین - اسلام کے معاشی نظریے - جلد اول صفحہ ۲۰۶

بحوالہ ماوردی احکام السلطانیہ باب ۱۲ ص ۱۶۲ -

۲۔ ایضاً صفحہ ۳۰۷ - بحوالہ احکام السلطانیہ ماوردی صفحہ ۱۶۲ -

جاندا دیں اور ان کے اموال خریدنے لگے۔ گویا حکومت نے جبراً جاندا و خمیدی۔

حضرت عمر رضی اللہ تعالیٰ عنہ نے صرف یہودیوں سے ہی زمینیں نہیں خریدیں بلکہ
فلاح ہامہ کی خاطر مسلمانوں سے بھی خرید کی تھیں۔ مثال کے طور پر حضرت عمرؓ نے جریر
بن عبد اللہ السجلیؓ اور ان کے قبیلہ سے معاہدہ کیا تھا کہ اگر وہ عراق کی فتح میں مدد دیں
تو ان کو چوتھائی حصہ دیا جائیگا۔ جنگ قادسیہ میں قبیلہ بجیلہ کل فوج کا چوتھائی حصہ
تھا، اس وجہ سے حضرت عمرؓ نے بجیلہ کے لئے سواد کا چوتھا حصہ مقرر کیا تھا اور وہ
ان کے ہاتھ میں دو یا تین برس رہا۔ عمال بن یاسرؓ حضرت عمرؓ کے پاس آئے اور ان
کے ساتھ جریر بن عبد اللہ بھی تھے۔ حضرت عمرؓ نے جریر بن عبد اللہؓ سے مخاطب ہو کر کہا:
کہ اے جریرؓ! اگر میں ذمہ دار تقسیم کرنے والا نہ ہوتا، تو جو کچھ میں نے چکا ہوں اس پر
قائم رہتا لیکن اب میں دیکھ رہا ہوں کہ لوگوں کی تعداد بہت بڑھ گئی ہے، تو اب میری یہ
اے ہے۔ کہ تم اس کو واپس کر دو۔ غرض جریرؓ نے واپس کر دیا اور حضرت عمرؓ نے
اسی دینار بطور انعام عطا کئے۔ اور ایک روایت ہے کہ حضرت عمر رضی اللہ عنہ
نے قبیلہ سے سواد کا چوتھائی حصہ لے لیا اور ان کے لئے دو ہزار درہم وظیفہ مقرر
کر کے ان سے سمجھوتہ کر لیا۔

سواد کا اس قیمت پر لیا جانا ظاہر ہے کہ جبر کے سوا ممکن نہیں ہووا ہوگا۔ بیل سواد
کے رقبے کے متعلق امام ماوردی کا یہ بیان ہے۔ "سواد طول میں موصل جدید سے
عبادان تک اور عرض میں عذیب قادسیہ سے ہلوان تک کا رقبہ بائیس کروڑ پچاس
لاکھ جریب ہوتا ہے۔" کوئی شخص پانچ چھ کروڑ جریب رقبہ اسی دینار پر خوشی سے نہیں
بیچ سکتا اور نہ دو ہزار درہم وظیفہ پر ایسا کر سکتا ہے!

۱۔ محمد یوسف الدین: اسلام کے معاشی نظریے۔ جلد اول صفحہ ۳۰۷۔ بحوالہ فتوح البلدان صفحہ ۶۶ صلح نجران

۲۔ ایضاً " بحوالہ کتاب الاموال صفحہ ۶۱

۳۔ " بحوالہ فتوح البلدان صفحہ ۲۶۸

۴۔ " صفحہ ۳۱۶: بحوالہ احکام السلطانیہ صفحہ ۱۶۵

ڈاکٹر یوسف الدین اراضی کی ان خریداری کا ذکر کرتے ہوئے لکھتے ہیں: حکومت کی جانب سے اراضی کی خرید کی گویا یہ قدیم نظریں ہیں یاں ہمہ انسا ایکلو پیڈیا بریٹینیکا میں ناواقفیت کی بنا پر یہ بیان کیا گیا ہے کہ حکومت کی جانب سے اراضی کے خرید لینے کے طریقے کو ایک جرمن گوس نے پیش کیا بعد ازاں ایک فرانسیسی پروفیسر سیان والرس نے اس کو از سر نو دریافت کیا۔ اس مقالہ نویس کو یہ معلوم نہیں کہ ابھی جرمن جنگوں سے باہر نہیں نکلے تھے جب اُمّی نبی صلی اللہ علیہ وسلم اور پھر حضرت عمر رضی اللہ تعالیٰ عنہ نے قومی مقاصد کے لئے اراضی خریدیں۔

گذشتہ دنوں مولانا مرتضیٰ احمد خان میکش نے ایک سلسلہ مضامین اس موضوع پر ایک روزنامے میں لکھا اور ایک بڑی قطعی قسم کی نظیر حکومت کی جبری خرید کی انھوں نے بیان کی۔ ہم اسے انھیں کے الفاظ میں دوہرا دیتے ہیں۔ "مردودوی صاحب نے انفرادی ملکیت کو اللہ تعالیٰ کی ناقابل تنسیخ آیت قرار دینے کے جوش میں یہ بھی لکھ دیا ہے۔ کہ: اسلام ایسے قوانین بنانے کی اجازت نہیں دیتا جن کے ذریعے سے کسی شخص یا گروہ کو اپنی ملکیت حکومت کے ہاتھ بیچنے پر مجبور کیا جاسکے؟

مردودوی صاحب کے ان الفاظ نے جو بڑی تھپی کے ساتھ ادا کئے گئے ہیں اس خاکسار کا ذہن حضرت عمر فاروق رضی اللہ تعالیٰ عنہ اور حضرت عثمان ابن عفان رضی اللہ عنہ کے ان اقدامات کی جانب مبذول کر دیا جن کے رو سے انھوں نے حرم کعبہ کی توسیع کے لئے لوگوں کی جائدادیں حکماً خرید لی تھیں۔ تو اس پر شاہد ہیں کہ حضرت عمر فاروق رضی اللہ تعالیٰ عنہ نے جب ملت کی اجتماعی ضرورت کے لئے بیت اللہ شریف یعنی خانہ کعبہ کے مطاہ کو وسیع کر کرنے کی ضرورت محسوس کی تو آپ نے لوگوں کے وہ مکانات خرید لئے جو مطاف سے ملحق تھے بعض اشخاص نے برضا و رغبت اپنے مکان سٹیٹ کے ہاتھ فروخت کر دیئے جو لوگ ایسا کرنے پر رضا مند نہ ہوئے ان کے مکانات پر خلیفہ راشد نے سٹیٹ کو حکماً قبضہ دلا دیا حضرت عثمان رضی اللہ عنہ نے اس کام کو جاری رکھا اور جن لوگوں نے

۱۔ محمد یوسف الدین، اسلام کے معاشی نظریے، جلد اول صفحہ ۲۱۶، بحوالہ احکام السلطانیہ صفحہ ۳۸

اپنی جائیدادیں سیٹھ کے ہاتھ فروخت کرنے سے انکار کیا اور قبضہ دینے کے حکم کی مزاحمت کی انھیں تیسرے خلیفہ راشدؓ نے حراست میں لے کر قید کر دیا اور ان کے مکانوں پر سیٹھ کو قبضہ دلا کر حرم کعبہ کی توسیع کرادی۔ بعض مالکوں نے تو طوعاً اور کرہاً طے شدہ قیمتیں بیت المال سے لے لیں لیکن بعض نے احتجاجاً تمہیں لینے سے انکار کر دیا۔ ان کی رقوم ان کے ناموں پر اس وقت تک بیت المال میں جمع نہیں جب تک کہ ان کا غصہ فرو نہ ہو اور انھوں نے خود آکر وصول نہ کر لیں۔ یہ واقعہ ۲۳ھ کا ہے اور جملہ مورخین اسلام نے اسے پوری وضاحت کے ساتھ لکھا ہے۔

لہذا اس چیز کی واضح نظیریں موجود ہیں کہ حکومت جب چاہے کسی شخص یا گروہ کی املاک ان کی قیمت معین کر کے خرید سکتی ہے اور مالک یا مالکوں کی خواہشات اس معاملے میں حکومت پر کوئی پابندی عائد نہیں کرتیں صرف افسوس اس چیز کا ہے کہ ایسی واضح باتوں کے لئے بھی نظیر پیش کرنی پڑتی ہے۔

یہ تو تھیں قیمت کی ادائیگی کے بعد حکومت کے جبری قبضہ کی نظیریں۔ کم از کم ایک نظیر بغیر قیمت کی ادائیگی کے حکومت کے قبضے کی بھی موجود ہے۔ چونکہ اس صورت میں جس زمین پر حکومت نے قبضہ کیا وہ ایک جاگیر کا بلکہ تھی، لہذا اسلامی قانون بغیر کسی قیمت کی ادائیگی کے جاگیروں کا قبضہ کرنے کا اختیار حکومت کو دیتا ہے بشرطیکہ وہ جاگیر بسائی نہ گئی ہو۔

صورت یہ تھی کہ رسول اکرم صلی اللہ علیہ وسلم نے ایک بڑا کلچر جاگیر کا حضرت بلالؓ بن حارث منرئی کو عطا فرمایا تھا۔ یہ جاگیر اتنی بڑی تھی کہ حضرت بلالؓ اس کے بیشتر حصے کو آباد نہ کر سکے۔ جب حضرت عمرؓ کا زمانہ آیا تو بقول امام ابو یوسف کے حضرت عمرؓ نے حضرت بلالؓ کو اس بات پر رضی کر لیا کہ کانوں کو چھوڑ کر ان سے ساری زمین اس لئے لی جائے۔ چونکہ اس بیان میں رضی کر لیا کے الفاظ آتے ہیں۔ لہذا مرز الشیرازی

مذکورہ نام تفسیر احمد میکش کا مقالہ: کیا اسلام معاشی اندر دعویٰ اصلاحات کا مخالف ہے۔ مطبوعہ زمیڈار جون ۱۹۵۲ء۔ سکہ کتاب الخراج صفحہ ۳۵۔

محمود احمد صاحب نے اسے اپنی دلیل بنا لیا ہے۔ اور ارشاد فرماتے ہیں: "اس حدیث کے الفاظ سے ظاہر ہے کہ حضرت عمر رضی اللہ عنہ نے ہرگز بلالؓ سے زمین نہیں چھینی۔ پس اول تو اس حدیث سے یہ استدلال کرنا کہ کم سے کم حکومت اپنے ہدیہ کو تو واپس لے سکتی ہے درست نہیں دوسرے اس حدیث سے ثابت ہے کہ بلالؓ نے اپنی مرضی سے یہ زمین حضرت عمر رضی اللہ تعالیٰ عنہ کو دی نہ کہ کسی جبر یا قانون کے تحت۔"

یہ سب نتیجے مرزا صاحب روایت میں راضی کر لیا کی ترکیب سے اخذ کرتے، کیونکہ حضرت عمرؓ نے حضرت بلالؓ کو زمین دینے پر راضی کر لیا (بغیر قیمت ادا کرنے کے) لہذا حکومت کسی سے کوئی ٹکڑا راضی کئے بغیر نہیں لے سکتی۔ امام یوسف نے یہ نہیں بتایا کہ حضرت عمرؓ کے پاس راضی کرنے کا وہ کونسا نسخہ تھا جس سے بلالؓ بغیر قیمت وصول کئے زمین دینے پر راضی ہو گئے تھے لیکن ابی عبید نے کتاب الاموال میں یہ رائے بھی بتا دیا۔ چنانچہ وہ لکھتے ہیں کہ حضرت عمرؓ نے حضرت بلالؓ کو بلوایا اور کہا کہ رسول اللہ صلی اللہ علیہ وسلم نے تم کو اس لئے جاگیر دی تھی کہ اس کو کام میں لاؤ اور فائدہ اٹھاؤ مگر اتنے بڑے حصہ راضی کو تم کام میں لانے سے معذور ہو۔ لہذا بقدر ضرورت رکھ لو اور باقی واپس کر دو تاکہ میں عاجز مسلمانوں میں تقسیم کر دوں۔ بلالؓ بن حارث نے جواب دیا:-

لا افعل و اللہ شیئاً اقطعنیہ
رسول اللہ صلی اللہ علیہ
وسلم فقال عمرؓ و اللہ
لتفعلن فاخذ منا ما عجز
عن عمارتہ فقسمه
بین المسلمین -

خدا کی قسم میں رسول کریم صلی اللہ علیہ وسلم
کی عطا کی ہوئی جاگیر میں سے کوئی حصہ ہرگز نہیں
دونگا۔ حضرت عمرؓ نے کہا: خدا کی قسم تجھ کو یہ کرنا ہی
پڑے گا اور جس قدر راضی کو وہ کام میں لانے
سے عاجز تھے اس کو حضرت عمرؓ نے ان سے
واپس لے کر مسلمانوں میں تقسیم کر دیا۔

معلوم ہوتا ہے کہ جب حضرت بلالؓ نے محسوس کیا کہ حضرت عمرؓ بہر حال زمین لے

۱۔ مرزا بشیر الدین محمود احمد: اسلام اور ملکیت زمین - صفحہ ۱۶۷ -

۲۔ کتاب الاموال لابی عبید - صفحہ ۲۹۰ -

لیں گے تو انھوں نے درخواست کی کہ کانیں میرے پاس چھوڑ دی جائیں اور حضرت عمرؓ نے اس چیز کے پیش نظر کہ فودی طور پر انھیں صرف اندھی زمین کی ضرورت تھی اور اس خیال سے کہ حضرت بلالؓ راضی ہو جائینگے وہ کانیں لوں گے پاس رہنے دیں یہ صفا مجبوری کی رضا تھی ورنہ کوئی شخص اپنی زمین بغیر معاوضہ چھینے جانے پر راضی نہیں ہو سکتا! اس کا ثبوت علاؤ ابی عبیدہ کی مندرجہ بالا واضح روایت کے خود وہ اصل عربی ترکیب ہے جس کا ترجمہ ہم اب تک راضی کر لیا کرتے رہے ہیں۔ امام ابو یوسف کی روایت میں یہ ترکیب **فَطِيبٌ لِّهٖ** ہے۔ **طِيبٌ** مجہول کا صیغہ ہے یعنی حضرت بلال رضی اللہ تعالیٰ عنہ خود راضی نہیں ہوئے بلکہ راضی کئے گئے۔

لہذا مرزا صاحب کے دونوں استدلال کے کہ بلالؓ سے زمین چھینی نہیں گئی لہذا حکومت کسی سے زمین جبراً نہیں لے سکتی غلط ہیں۔ بلالؓ سے جبراً زمین لی گئی۔ اور معاوضہ بھی نہیں دیا گیا۔ لہذا حکومت جب چاہے اپنے عطیے کو بلا معاوضہ واپس لے سکتی ہے۔

یہاں ایک اہم سوال یہ پیدا ہوتا ہے کہ ہمارے پاس حضرت عمرؓ کے اقدام سے سبق حاصل کرنے کی ضرورت

تو حضرت عمرؓ کے اقدامات کی نظیریں موجود ہیں۔ لیکن حضرت عمر رضی اللہ تعالیٰ عنہ کے پاس وہ کونسی نظیریں تھیں جن کی بنا پر انھوں نے یہ عداوت کی کہ محمد رسول مقبول صلی اللہ علیہ وسلم کی عطا کردہ جاگیر بحق حکومت ضبط کر لیں؟ ظاہر ہے کہ ان کے سامنے ایسی کوئی نظیر نہ تھی۔ حضرت عمرؓ رضی اللہ عنہم کی قسمت تھی کہ ان کے ہم عصر میں نہ مرزا بشیر الدین محمود واحد موجود تھے اور نہ مولانا مودودی ورنہ وہ بار بار کہتے کہ کسی شخص یا گروہ سے جبراً زمین نہیں لی جاسکتی اور حضرت عمرؓ مجبور ہو جاتے کیونکہ ان کے پاس تو نظیر ہی کوئی نہ تھی جس سے کوئی زمین بلا معاوضہ جبراً کسی شخص سے لی گئی ہو۔ اور پھر اگر دینے والے خود رسول مقبول ہوں اور لینے والے حضرت بلالؓ ہوں اور قلیفہ وقت جبراً اس چیز کو واپس لینا چاہیں تو اندازہ کیجئے کہ ہمارے یہ علمی کیا نہ کرنے اور کیا نہ کہتے! جبکہ اس زمانے میں وہ نظیروں کی موجودگی کے باوجود

ایک ایک کتاب جبراً زمینوں کے خرید لئے جانے کے خلاف لکھ چکے ہیں۔ حالانکہ زمینیں رسول کریم کے پاکیزہ ہاتھوں کا عطیہ نہیں ہیں اور جن لوگوں سے خریدی جانی رہی چھیننی جانی نہیں، مقصود میں ان کے کردار اور بلال بن عمارت کے کردار میں یہ نسبت خاکِ ابا عالم پاک کا مضمون ہے!!

اس واقعے سے جو سبق ہمیں سیکھنا چاہیے وہ یہ ہے کہ نظریہ اصرار کرنا انتہائی تنگ نظری کی دلیل ہے۔ ہر ماحول مختلف مسائل ہمارے سامنے لاتا ہے اور انھیں ہمیں اسلام کی روح کے مطابق حل کرنا ہوتا ہے۔ یہ ہماری خوش قسمتی ہے کہ اس وقت جو حل ہمیں مقصود ہے اس کی نظیریں موجود ہیں لیکن اگر یہ نظیریں نہ ہوتیں تو کیا یہ حل غلط ہو جاتا؟ ممکن ہے مستقبل قریب یا بعید میں بعض ایسے مسائل ہمیں حل کرنا پڑیں جن کے لئے کوئی نظیر موجود نہیں تو کیا ہم ان مسائل کے حل کرنے سے پہلو تہی کر سکیں گے؟ اس وقت ہمیں حضرت عمرؓ کا یہ اقدام یاد رکھنا چاہیے کہ جو چیز فلاح عامہ کے لئے مفید ہو قوم اور حکومت سے کرنے کا اختیار رکھتی ہے، خواہ اس کے لئے نظیر ہو یا نہ ہو اور جب تک کوئی نفسی منافی موجود نہ ہو کوئی وادی اور کوئی صحرا ہمارے لئے اجنبی نہیں ہونا چاہیے ورنہ ہم اپنی کم بصری کی وجہ سے اسلام کے وسیع سمندر کو ایک گندے پانی کا جوہر بنا ڈالینگے!

مولانا مودودی نے اپنی کتاب کے آخر میں بعض حدو میں
اسلام میں قومی ملکیت
 کر دیئے ہیں جنھیں نظر انداز کرنا ان کے نزدیک اسلامی قانون
کا تصور ناپید نہیں
 کو پس پشت ڈالنا ہے۔ ان کے خیال میں اسلامی قانون جن

اصلاحات کی اجازت دیتا ہے انھیں ان چار حدوں کا خیال رکھنا چاہیے: (۱) قومی ملکیت کی نفی۔ (۲) تقسیم دولت میں مساوات کی نفی۔ (۳) جائزہ حقوق ملکیت کی حرمت (۴) من مانی قیود کا عدم جواز۔

انہی تین حدوں میں تو ہم بھی ان سے اتفاق کرتے ہیں۔ تقسیم دولت میں انصاف تو سب چاہتے ہیں لیکن برابری نہ کوئی چاہتا ہے نہ کسی ملک میں موجود ہے اور نہ لمبے عرصے تک کہیں اس کا قائم رہنا ممکن ہے۔ جائزہ حقوق ملکیت کی حرمت ہم تسلیم کرتے ہیں اور

بس کی زمین کا خریدنا جانا قومی مفاد میں ہو اسے معاوضہ ادا کرنے کے حق میں ہیں۔ من مانی قبو و قطعاً ناجائزہ ہیں۔ اگرچہ عملاً مولانا مودودی اپنے اس اصول پر خود عمل نہیں کرتے اور ایسی چیزوں کا اسلام کے نام پر فتویٰ شے نیتے ہیں جن سے اسلام کو کوئی تعلق نہیں ہوتا۔ اس کی واضح مثال ان کی پہلی حد ہے کہ اسلامی قانون قومی ملکیت کی نفی کرتا ہے۔ حالانکہ اسلامی قانون ہرگز اس تنگ نظری کا مرتکب نہیں ہے۔

اسلامی قانون کی تاریخ میں سب سے پہلے قومی ملکیت کا اثبات خود شارع علیہ الصلوٰۃ والسلام نے فرمایا: پہلی زمین جسے حضور نے قومی مقاصد کے لئے مخصوص فرمایا بنو نضیر کی املاک تھیں۔ حضرت عمر رضی اللہ تعالیٰ عنہ کہتے ہیں کہ بنو نضیر کے اموال اس قسم میں تھے جو اللہ تعالیٰ نے اپنے رسول کو بغیر جنگ کے دلائے تھے مسلمانوں نے اس پر گھوڑے اور سوار نہ دوڑائے تھے۔ یعنی جنگ کی نوبت نہ آئی تھی پس وہ مال خاص کر نبی کریم نے لے لیا اور آپ اس میں سے ایک سال کا خرچ اپنے گھروالوں کو دے دیتے تھے۔ اس کے بعد جو باقی رہتا تھا اس کو ہتھیار اور گھوڑوں میں اور لشکر کی راہ میں جہاد کرنے کے لئے خرچ کرتے تھے۔

یہ تمام اخراجات قومی نوعیت کے ہیں۔ خود حضور کا ایک سال کا خرچ اپنے گھروالوں کو دنیا بھی قومی نوعیت رکھتا ہے کیونکہ حضور قوم کے سربراہ تھے۔ رسول کی ملکیت حضور کی نجی ملکیت نہ تھی بلکہ ایسی چیز تھی جسے آجکل کی اصطلاح میں قومی ملکیت کہینگے۔

ہجرت کے ساتویں سال کے شروع میں خیبر کا زخیز علاقہ اور اس کے نخلستان رسول اللہ صلی اللہ علیہ وسلم کے قبضے میں آگئے؛ رسول اللہ نے خیبر کے پھتیس حصے فرمائے۔ اٹھارہ حصے ان حقوق و ضروریات کے لئے تھے جو آپ پر واجب تھیں اور اسی میں ان ہمانوں اور قدوں کے مصارف تھے جو آپ کی خدمت میں حاضر ہوتے تھے اور باقی اٹھارہ حصے اس طرح تقسیم فرمائے کہ ہر حصہ میں سو آدمی شریک تھے۔۔۔۔۔ ابھی میں ایک حصہ عام مسلمانوں کی طرح رسول اللہ کا بھی تھا اور باقی اٹھارہ حصے ہمانوں اور سفارتوں کے اخراجات اور ان ضرورتوں کے لئے مخصوص فرمائیے جو آپ کو لاحق ہوتی تھیں۔

۱۔ بخاری کتاب الجہاد - ۱۷۰ بلادہی: فتوح البلدان سنہ ۲۶ خیبر۔

گو یا خیبر کی نصف زمین قومی مقاصد کے لئے قومی ملکیت بنا دی گئی اور نصف غزوہ کے شرکاء میں تقسیم کی گئی، نجی اور قومی ملکیت کا فرق یہاں قطعاً واضح ہو گیا ہے۔ حضورؐ کی نجی ملکیت میں زمین کا ایک ٹکڑا آیا جو باقی مسلمانوں کے ٹکڑوں کے برابر تھا لیکن نصف زمین پر آپ کا قبضہ ہیڈ آف دی سیٹیٹ کی حیثیت سے رہا۔

رسول کریم صلی اللہ علیہ وسلم کے بعد یہ تصور عہدِ صدیقی میں بھی نظر آتا ہے۔ مرتدین جب مغلوب ہو گئے تو ان کی زمینیں حضرت ابو بکر صدیقؓ نے قومی ملکیت بنا دیں۔ مورخ طبری کا بیان ہے کہ: جب مرتدین مغلوب ہوئے اور ان کا فتنہ خود ان کے لئے تباہ کن ثابت ہوا اور امن و امان قائم ہوا تو بنو ثعلبہ اس علاقہ کے قدیم متوطن پھر بسنے کے لئے وہاں آئے مگر ان کو قابضوں نے اس ارادے میں کامیاب نہ ہونے دیا۔ وہ حضرت ابو بکر صدیقؓ رضی اللہ تعالیٰ عنہ کے پاس مدینہ آئے اور پوچھا کہ: ہم کو کیوں اپنی زمینوں میں آباد ہونے سے روکا گیا؟ حضرت ابو بکر نے کہا کہ تم جھوٹ کہتے ہو اس علاقے پر تمہاری ملکیت باقی نہیں رہی یہ علاقہ اب میری ملک اور زیر تصرف ہے۔ چنانچہ حضرت ابو بکر نے انکی ذمہ داری نہیں مانی اور بنو ثعلبہ کے برخلاف انھوں نے اہل حق کو مسلمانوں کے گھوڑوں کی چراگاہ بنا دیا اس کے بعد پھر اس تمام علاقہ کو اسی جنگ کی وجہ سے جو منکرین زکوٰۃ اور مسلمانوں میں ہوئی ابو بکر نے زکوٰۃ کے جانوروں کی چراگاہ بنا دیا اور اس طرح ان چراگاہوں کو اوروں کے لئے محصور اور ممنوع قرار دیا۔

حضرت عمر رضی اللہ تعالیٰ عنہ کے زمانے میں تو سالمہ کے سالم ملک قومی ملکیت میں منتقل کر دئے گئے امام ابو یوسف نے اس بحث اور مشورہ کی تفصیل دی ہے۔ جس کے بعد عراق کو حضرت عمرؓ نے بیت المال کی ملکیت قرار دیا اور فوجیوں میں تقسیم نہ کیا۔ فتح کے بعد لوگوں نے مطالبہ کیا کہ زمین تقسیم کر دی جائے حضرت عمرؓ نے فرمایا کہ اگر یہ زمین سطن جاویل کے ساتھ تقسیم کر دی جائے اور اس میں وراثت جاری ہو تو بعد میں آنے والے مسلمانوں کا کیا حال ہو گا۔ مشورہ کے لئے بہت سے صحابہ کرام موجود تھے۔ ان سے خطاب کرتے

سے طبری عہد خلافت راشدہ کے واقعات۔

ہوئے حضرت عمر رضی اللہ تعالیٰ عنہ نے کہا: آپ کے پاس خدا کی حق گو کتاب ہے
 اگر میں کوئی ایسی بات کہوں جس کو میں کرنا چاہتا ہوں تو اس سے میرا مقصد صرف
 حق ہوگا۔ ان لوگوں نے کہا: امیر المؤمنین! فرمائیے ہم سنیں گے۔ حضرت عمر نے
 فرمایا آپ لوگوں نے ان لوگوں کی بات سنا لی جو خیال کرتے ہیں کہ میں ان کے حقوق
 کو چھین لینا چاہتا ہوں اور میں خدا سے پناہ مانگتا ہوں کہ میں ظلم کا ارتکاب کروں
 اگر میں ان سے کوئی ایسی چیز چھین لوں جو ان کی ہو اور اس کو دوسروں کو دے دوں تو
 میں بدبخت ہوں گا۔ لیکن میری رائے یہ ہے کہ کسریٰ کی سرزمین کی فتح کے بعد اگر تمام
 مال و جائداد اور وطن داروں کو مال غنیمت سمجھ کر تقسیم کر دیا جائے اور خمس کو میں اس
 کے مصارف میں صرف کر دوں تو کوئی دوسرا ملک فتح نہ ہو سکے گا۔ میری یہ رائے ہے
 کہ میں تمام ارضی کو وطن داروں کے ساتھ وقف قرار دوں اور ان زمینوں پر خرچ اور
 ان کے سروں پر جزیہ عائد کر دوں۔ تاکہ وہ فوجیوں، چھوٹے بچوں اور ان کے بعد آنے
 والے مسلمانوں کے لئے خیر ہو۔ کیا آپ لوگوں کو معلوم نہیں کہ ان سرحدوں کی حفاظت
 کے لئے بہت سے اختصاص کی ضرورت ہے جو وہاں جمع رہیں کیا آپ لوگوں کو یہ معلوم
 نہیں کہ ان بڑے بڑے شہروں جیسے شام، جزیرہ، کوفہ، بصرہ اور مصر کے لئے
 یہ ضروری ہے کہ فوجوں کے ذریعے ان کی حفاظت کی جائے اور ان کو گزارے
 (وظائف) دیئے جائیں پھر اگر زمین اور وطن دار تقسیم کر دیئے جائیں تو پھر انہیں کہاں سے
 گزارہ دیا جائے گا۔

غرض ان لوگوں نے کہا کہ آپ ہی کی رائے ٹھیک ہے.....“
 اور یوں عراق بجائے فوجیوں میں تقسیم ہونے کے بیت المال کی ملکیت بن گیا اسی
 طرح شام اور مصر کی ارضی قوم کی مشترک جائداد بنا دی گئی۔ یہ واقعات ہر شخص
 جسے اسلامی تاریخ سے کوئی تعلق ہو جانتا ہے اور یقیناً مولانا مودودی اللہ سے

۱۔ محمد یوسف الدین: اسلام کے معاشی نظریے۔ صفحہ ۲۱۶-۲۱۹ بحوالہ ابو یوسف:

کتاب الخراج صفحہ ۱۵۔

ناواقف نہیں ہو سکتے۔ اس کے باوجود جب وہ کہتے ہیں اسلامی قانون قومی ملکیت
 کی نفی کرتا ہے تو ہم اس کے سوا کیا کہہ سکتے ہیں کہ یہ ایک من مانی قید ہے جسے
 خود ان کے الفاظ میں اسلامی قانون نا جائز سمجھتا ہے !
 کیا یہ امید کی جا سکتی ہے کہ متعلقہ مسائل کی وضاحت کے بعد مولانا
 مودودی اور مرزا بشیر الدین محمود احمد صاحب زمرعی مسائل پر اپنی رائے پر
 نظر ثانی فرمائیں گے۔ اور اپنے ائمہ و رسوخ کو اسلام کو تابندہ تر شکل میں پیش
 کرنے کے لئے وقف فرمائیں گے !

باب ہشتم

از باجاں تیرہ دلچیں خشت و سنگ

[زرعی اصلاح کا مطلب سرمائے کا تقاضا ہے۔ سرمایہ کسی اساس کا منت کش ہے سود کے متعلق قرآن حکیم کے احکام۔ منافع اور سود میں کیا فرق ہے۔ معاشیات مرزبہ کا نقطہ نظر۔ معاشیاتی نقطہ نظر پر تنقید۔ معاشیات کے سود کے نظرئے۔ اسلام کا سرمائے کے معانی صنفی کا نظریہ۔ سود کا زہر۔ کیا سود ناگزیر ہے۔ بنگ کاری کی نئی تشکیل۔ زراعت میں سرمائے کی غیر سودی شکلیں۔ کیا ہمارے پاس سرمایہ موجود ہے۔ ہماری بے یقینی تباہ کن ہو سکتی ہے۔ پاکستان دور ہے پر۔

زرعی اصلاح کا مطلب | اگر یہ چیز واضح ہو چکی ہے کہ اسلام کسی خاص زرعی نظام
سرمائے کا تقاضا ہے | کو پاسدگی کی سند نہیں دیتا اور ہم آزاد ہیں کہ قومی مقاصد
اور فلاح جس زرعی نظام کا تقاضا کریں اسے اپنائیں تو ہمیں ایک بار پھر ان مسائل
کی طرف لوٹ جانا پڑے گا جنھیں ہم اس کتاب کے ابتدائی ابواب میں جانچ چکے ہیں
وہاں ہم نے تمام موجودہ وقتوں کا جائزہ لیا تھا۔ اور امرکافی حل یہ کھئے تھے۔ اور ایک حل
اپنے لئے تجویز کیا تھا۔

لیکن ہم نے یہ نہیں سوچا تھا کہ یہ حل جو ہم اپنے لئے چن لئے ہیں بہت بڑا سرمایہ
چاہیں گے اور جب تک سرمایہ ہیا کرنے کی کوئی صورت نہ نکلے نہ زمینداروں سے
زمینیں خریدی جاسکتی ہیں۔ نہ بیج ہیا ہو سکتے ہیں۔ نہ کھاد، نہ آبپاشی کے وسائل ہیں
ترقی ممکن ہے۔ نہ زرعی آلات اور مشینیں خریدی جاسکتی ہیں اور انہی چیزوں کے کامیاب

استعمال کا نام زرعی ترقی ہے اور یہ سب چیزیں سرمائے کی محتاج نہیں۔ اس لحاظ سے یہ کہنا ذرا بھی مبالغہ نہیں کہ زرعی ترقی کا مطلب فی ایکڑ زیادہ سرمائے کا اطلاق ہے۔

اور پھر سرمائے کا مسئلہ صرف سرمایہ ہتیا کرنے کے ذرائع کا مسئلہ نہیں ہے بلکہ اس سے ذرا زیادہ پیچیدہ سوال ہے۔ کیونکہ ہمارا تعلق صرف سرمایہ کے ہتیا کرنے تک محدود نہیں ہے۔

سرمایہ کسی اساس کا منت کش ہے!

بلکہ جس اساس پر وہ ہتیا ہوتا ہے اس سے بھی ہم بے تعلق نہیں ہو سکتے۔ سرمایہ کی اساس دنیا بھر میں جس میں پاکستان بھی شامل ہے عموماً سود ہے۔ اور سود کے متعلق

اسلام کے احکام اتنے شدید ہیں کہ پاکستان میں سرمایہ ہتیا کرنے کا معاملہ کسی اور ملک سے کہیں پیچیدہ تر ہے۔ عوام الناس کے نزدیک سود حرام ہے تاجروں کے

نزدیک ناگزیر ہے۔ حکومت کے سامنے اس کے سوا کوئی اساس سرمائے کی موجود نہیں ہے لہذا وہ اس کڑوی گولی کو منافع کے لفظ کی کھانڈ چڑھا کر قوم کو نگلنے کا مشورہ دیتی

ہے۔ علمائے دین کو کفر کے فتوں اور بے مقصد کشوں سے کبھی اتنی فرصت نہیں ملی کہ وہ اس اساسی سوال پر اتنی توجہ مبذول فرما سکیں جس کا یہ مستحق ہے اور مغربی علوم جاننے والے

معاشی عام طور پر یورپ گزیدہ ہیں۔ انھوں نے قرآن کی آیات کے متعلق سنا تو ہے کہ وہ سود کو منع کرتی ہیں لیکن انہیں قرآن حکیم کی صداقت کے ثبوت کے لیے بھی مغربی سند

کی ضرورت ہوتی ہے! نتیجہ یہ ہے کہ جو سرمایہ ہتیا ہو بھی سکتا ہے وہ بھی پوری طرح بروئے کار نہیں آتا کیونکہ جذباتی اعتبار سے ابھی تک قوم قرآن کریم کو پس پشت نہیں

ڈال سکی۔ چنانچہ سرمایہ ہتیا کرنے کے طریقے کا فیصلہ کرنے سے پہلے اس کی اساس کو پرکھنے کی ضرورت ہے۔

قرآن حکیم کا ارشاد اس مسئلے میں اس قدر واضح ہے کہ تخریف کرنے کی ساری قوتوں کو سلب کر لیتا ہے صرف متعلقہ آیات پڑھ لیجئے :-

سود کے متعلق قرآن کے احکام

الذین یا کلون الربوا یا یقومون جو لوگ سود کھاتے ہیں انکی حالت ایسی ہوگی

الَا كَمَا يَقُومُ الَّذِي يَتَخَبَّطُهُ
الشَّيْطَانُ مِنَ الْمَسِّ ط ذَالِكَ
بِأَنَّهُمْ قَالُوا إِنَّمَا الْبَيْعُ مِثْلُ
الرِّبَا أَمْ وَأَحَلَّ اللَّهُ الْبَيْعَ وَ
حَرَّمَ الرِّبَا ط فَمَنْ جَاءَكَ
مَوْعِظَةً مِّن رَّبِّهِ فَاسْتَمِعْ فَلَهُ
مَآسَلَفٌ ط وَأَمْرٌ إِلَى اللَّهِ ط وَ
مَنْ عَادَ فَأُولَئِكَ أَصْحَابُ النَّارِ
هُمْ فِيهَا خَالِدُونَ ط يَمْحَقُ اللَّهُ
الرِّبَا وَيُرْبِي الصَّدَاقَاتِ ط وَ
اللَّهُ لَا يُحِبُّ كُلَّ كَفَّارٍ أَثِيمٍ
..... يَا أَيُّهَا الَّذِينَ آمَنُوا اتَّقُوا
اللَّهَ وَذَرُوا مَا بَقِيَ مِنَ الرِّبَا
إِن كُنْتُمْ مُؤْمِنِينَ ط فَإِن لَّمْ
تَفْعَلُوا فَأْذَنُوا بِحَرْبٍ مِّنَ
اللَّهِ وَرَسُولِهِ ط وَإِن تُبْتِغُوا
خَلْصَ مَرْءٍ مِّنْ أَمْوَالِكُمْ لَا
تَظْلِمُونَ وَلَا تُظْلَمُونَ ط

جیسے کسی کو شیطان نے خود چھو کر دیوانہ بنا دیا ہو
یہ اس وجہ سے ہو گا کہ یہ لوگ کہتے تھے کہ
تجارت بھی ایک طرح کا سود ہے۔ حالانکہ اللہ
نے تجارت کو جائز قرار دیا ہے اور سود کو حرام کر دیا
ہے۔ پس جس کے پاس اللہ کی نصیحت پہنچی
اور وہ رُک گیا تو اس کے لئے وہی ہے جو
ہو چکا اس کا معاملہ اللہ کے پاس لیکن جو پھر
(سود کی طرف) لوٹا تو وہی لوگ جہنم میں ڈالے جائیں گے
اور انھیں وہیں رہنا ہو گا۔ اللہ تعالیٰ سود کو
مٹاتا ہے اور صدقات کو بڑھاتا ہے کیونکہ وہ
کفر کرنے والے گنہگاروں کو پسند نہیں کرتا۔ اے
وہ لوگو! جو ایمان لائے ہو اللہ سے ڈرو اور جو
کچھ تمہارا سود رہتا ہے اسے چھوڑ دو، اگر تم واقعی
ایمان والے ہو اور اگر تم ایسا نہیں کرو گے تو اللہ اور
اس کے رسول کے ساتھ جنگ کرنے کیلئے تیار ہو
جاؤ، اگر تم توبہ کرو تو تم اپنے اس المال سے
سکتے ہو۔ ورنہ تم یہ چاہتے ہیں کہ تم ظلم کرو اور
نہ تم پر کوئی ظلم ہو۔

یہاں جس لفظ کا ترجمہ ہم نے سود کیا ہے وہ ربا ہے۔ ربا کا لفظی مطلب اصل ہے
گویا اس المال کے استعمال کے لئے جو اضافہ وصول کیا جاتا ہے وہ منع ہے۔ اسی اضافے
کا اطلاق نام سود ہے، لہذا بڑی شرح سود اور چھوٹی شرح سود کے درمیان یہ لفظ

۱۔ البقرة سورة ۲۴۵ ر ۲۴۶ ر ۲۴۸ ر ۲۴۹ -

۲۔ یوزری اور انٹرنیٹ مراد ہیں۔

کوئی فرق قائم کرنے کی اجازت نہیں دیتا۔

دوسری قابل غور چیز یہ ہے کہ یہ آیات سرمائے کی پیداہشی ضروریات میں کسی تخصیص کرنے سے انکار کرتی ہیں، سرمائے کا جو تعلق تجارت سے ہے اس کا ذکر کرنے کے بعد ارشاد ہوتا ہے کہ تجارت جائز ہے اور سود ناجائز ہے، لہذا ہمارے مغرب زدہ گروہ کا یہ اصرار کہ سود کی مناسبتی ذمہ صلاصل صارفی مقاصد کے قرضوں تک محدود ہے اور اس کا اطلاق پیداہشی سرمایہ کی فراہمی پر نہیں ہے محض افترا ہے۔ قرآن حکیم پیداہشی عمل اور سود کو ربا و جوہان کے تعلق کے اگلی طور پر مختلف نوعیت کی چیزیں سمجھتا ہے، ایک کو حلال قرار دیتا ہے اور دوسرے کو حرام۔

تیسری قابل غور چیز وہ شدت بیان ہے جس سے سود کی مناسبتی کی گئی ہے صحابہ قرآن میں کہیں کوئی گنہ اتنا سنگین نہیں بتایا گیا جسے اللہ تعالیٰ اپنے اور اپنے رسول کے خلاف اعلان جنگ تصور کریں، یہ فقط سود لینا (اور ایک حدیث کی وضاحت کے مطابق دینا اور اس لین دین میں کوئی سہولت بہم پہنچانا) ہی ایسا جرم ہے کہ جو اللہ تعالیٰ کے نزدیک اس کے خلاف اعلان جنگ ہے۔

سوال یہ ہے کہ قرآن حکیم کیوں تجارت اور سود کو مختلف نوعیت کی چیزیں سمجھتا ہے۔ آخر تجارت کا منافع بھی اس المال پر ایک اضافہ ہے اس اضافے میں اور سود کے اضافے میں کوئی فرق ہے؟

اور بنیادی فرق ہے جس کی بنا پر قرآن حکیم ایک کو حلال قرار دیتا ہے اور دوسرے کو حرام گردانتا ہے۔

منافع اور سود میں پہلا بنیادی اور فوری فرق یہ ہے کہ سود معین ہوتا ہے اور منافع غیر معین۔ اس المال کے ہر سود و پے پر جب اضافہ پہلے سے معین ہوگا، وہ سود کہلائیگا مگر اس المال کے استعمال کے بعد اس اضافہ کا اندازہ آمد اور خرچ کا حساب کرنے کے بعد لگایا جائے گا کہ کتنی آمد خرچ سے زیادہ ہوئی تو وہ منافع ہوگا۔ ظاہر ہے کہ آمد اور خرچ میں فرق پڑنے سے کبھی منافع توقع سے بڑھ جاتا

ہے اور کبھی کم ہو جاتا ہے، کبھی کبھی منافع اتنا گھٹتا ہے کہ وہ نقصان کہلانا شروع کر دیتا ہے، گویا منافع ایک متبادل چیز ہے۔ سود اس کے برعکس ایک متعلقہ شرح ہے آمد اور خرچ سے اس کا کوئی تعلق نہیں ہوتا، کوئی لاکھ کمائے یا لاکھ کھوئے سود کو اپنی شرح سے کام ہوتا ہے۔ اس بنیادی فرق کو کئی ذوق خلط مط کرے کی کوشش کی جاتی ہے، اور خلط مط کرنے کی کوشش کرنے والوں میں پاکستان کی وزارت مالیات ایک امتیازی مقام رکھتی ہے۔ وزارت مالیات کے اعلانات کی عام زبان یہ ہوتی ہے کہ حکومت پاکستان فلاں روز ایک نیا قرضہ جاری کرے گی جس پر تین فیصدی منافع دیا جائیگا۔ یا یہ کہ ڈیفنس سونگ سٹریٹیکٹ خریدیئے ان پر سو اچار فیصدی منافع ملتا ہے۔ یا یہ کہ پوسٹل سٹریٹیکٹوں پر اتنے فیصدی منافع ملے گا وغیرہ وغیرہ۔ حالانکہ ان میں سے کوئی بھی منافع کی صورت نہیں، سارا سودی کاروبار ہے، ایک معین شرح پر قرض مانگا جاتا ہے، اسی کا نام سود ہے، منافع تو جب ہو کہ تین فیصدی اور سو اچار فیصدی کی بجائے نفع (یا نقصان) کے ایک حصے کو رد سواں حصہ، پچاسواں حصہ، تیسرا حصہ، قرضداروں کو دینے کا اعلان ہو چو کہ نفع کا حصہ ایک متبادل چیز ہوگی لہذا یہ سود نہ ہوگا، منافع ہوگا۔

دوسرا بنیادی فرق یہ ہے کہ نفع حاصل کرنے کے لئے سعی کرنی پڑتی ہے نفع کسی کاوش اور محنت کے نتیجے کا نام ہے اور جہاں بلا واسطہ کوئی کاوش یا محنت نہیں کی جاتی مثلاً مشترک سرمائے کی کمپنیوں کے حصہ داروں کا چھٹی کا چھٹا بذات خود ایک کام ہے علاوہ ازیں حصہ دار خود تو کام نہیں کرتا لیکن انتظامیہ حصہ داروں کے نمائندوں کی حیثیت سے کام کرتا ہے اور حصہ دار اس کے منکران ہوتے ہیں۔ سود منافع حاصل کرنے کے لئے محنت کرنی پڑتی ہے خواہ بالواسطہ ہو یا بلاواسطہ اس کے بغیر نفع نہیں ہو سکتا معاشی اصطلاح میں ایک عمل پیدائش کے بغیر نفع ممکن نہیں ہے۔ سود کے لئے عمل پیدائش کی کوئی ضرورت نہیں۔

سود اور منافع کے درمیان بنیادی فرق معلوم کر لینے کے بعد قرآن حکیم کا مفہوم خاصا واضح ہو جاتا ہے، قرآن حکیم سرمائے کو پیدائشی مقاصد پر صرف کرنا چاہتا ہے۔

محنت یا لگائی کے بغیر فوائد کا کسی کو مستحق نہیں سمجھتا، لہذا پہلے سے سرمائے کا معاوضہ معین کرنے کے خلاف ہے، بلکہ سرمائے کے معاوضے کو اسی طرح ایک متبادل چیز رکھنا چاہتا ہے جس طرح عمل پیدائش سے متعلق ہر چیز تغیر پذیر ہوتی ہے، اسلام میں یہ ممکن نہیں ہے کہ سرمایہ تو اپنی شرح لے کر الگ ہو جائے اور محنت اور تنظیم باوجود کاوش کے نقصان اٹھائیں۔

معاشیات مروجہ | مروجہ معاشیات یہ کہتی ہے کہ سرمایہ ایک عامل پیدائش ہے،
 کا نقطہ نظر | جس کے بغیر عمل پیدائش میں کوئی غیر معمولی ترقی ممکن نہیں لہذا

سرمایہ کی امداد حاصل کرنا ضروری ہے۔ سرمایہ اپنی امداد کی ایک قیمت معین کرتا ہے۔ اگر وہ قیمت اسے زدی جائے، تو وہ عمل پیدائش میں اپنا دست تعاون دروازہ نہیں کریگا۔ مذہبی لوہی کے متعلق معاشیات کا جواب یہ ہے کہ یہ اس زمانے کی بات ہے جب لوگ صرف مقاصد کے لئے قرض لیتے تھے، ایک شخص اگر گھر کے اخراجات کے لئے قرض لیتا ہے تو نامناسب ہے کہ اس سے سود مانگا جائے، ہاں البتہ اگر وہ ایک دوکان کھولنے کے لئے قرض مانگتا ہے تو لامحالہ اس کو اس سے فائدہ ہوگا۔ کوئی وجہ نہیں ہے کہ وہ سود نہ ادا کرے۔

معاشیاتی نقطہ نظر پر تنقید | اسلام کا معاشیات کے نظریہ سود سے اختلاف مقاصد میں نہیں، دلیل اور اس کی وجہ سے طریقہ عمل میں ہے۔ سرمایہ بے شک ایک عامل پیدائش ہے اور اس کا تعاون حاصل کرنا واقعی عمل پیدائش کی ترقی کے لئے ضروری ہے لیکن سرمایہ کا معاوضہ عمل پیدائش کی حدود کے اندر متبادل ہونا چاہیے، اور اسے عمل پیدائش سے غیر متعلق چیز کی طرح متعین نہیں کیا جاسکتا۔ سرمائے کا متبادل معاوضہ دریا منافع اسلام قبول کرتا ہے، لیکن متعین معاوضہ دریا سود ادا کر دیتا ہے۔

جہاں تک معاشیات کے اس نظریے کا تعلق ہے کہ اگر سرمائے کی قیمت سود کی شکل میں

اسے اس سے میرے مطلب معاشیات کی وہ نوع ہے جو ہمہ مائے کا بعد میں پٹھانی جاتی ہے، اس کی خصوصیت یہ ہے کہ اس میں تازہ فکر کو معنی اوسع طلباء سے دور رکھا جاتا ہے، تو یا علم ہی ایک طرح کی شرایت جس کا پورا نام ہونا ضروری ہے۔

ادانہ کی جائے تو وہ عمل پیدائش میں شریک نہیں ہوگا اس کا واضح ابطال گذشتہ پچاس سال کا تجربہ کرتا ہے۔ گذشتہ نصف صدی میں سود کی شرح مسلسل گھٹتی رہی ہے لیکن اس دوران میں سرمائے کی مقدار مسلسل بڑھتی رہی ہے، سود کی شرح جتنی کم آج ہے اتنی معاشیات کی تاریخ میں کبھی نہیں تھی اور جتنا سرمایہ عمل پیدائش میں آج شریک ہے وہ بھی معاشیات کی تاریخ میں اپنی مثال نہیں رکھتا، اگر سود کی شرح کا سرمائے کے ہیا ہونے کے ساتھ کوئی تعلق ہوتا تو صورت حال اس کے بالکل الٹ ہوتی!

جہاں تک مذہبی ممانعت کے متعلق معاشیات کی صرفی اور پیدا آوری تخصیص کا تعلق ہے۔ وہ اسلام کے احکام سے کوئی تعلق نہیں رکھتی۔ سرمائے کی ضرورت خواہ مخواہی وجوہات سے ہو یا کاروباری وجوہات سے اسلام ہر دو مقاصد کے لئے سود حرام قرار دیتا ہے بلکہ قومی مقاصد کے لئے بھی روپیہ نہ سود پر لیا جاسکتا ہے اور نہ دیا جاسکتا ہے۔

معاشیات کے | ابتدا میں تمام مفکرین مذہبی ممانعت کے زیر اثر یا سود کی بدیہی
سود کے نظریے | نا انصافی کے پیش نظر سود کی مخالفت کرتے رہے۔ اسطونے

ایک بڑے پتہ کی بات کہی تھی جسے ہم نے بالکل بھلا دیا ہے کہ روپیہ روپے کو پیدا نہیں کرتا۔ مقصد یہ تھا کہ روپیہ پیدائش دولت میں مدد تو ہے لیکن کلی طور پر خود اس کا باعث نہیں۔ یہی نقطہ نظر افلاطون کا تھا۔

چنانچہ ابتدا میں یورپ کے بیشتر گرجا اور حکومتیں سود کے خلاف تھیں اس کے بعد سرمائے کی ضرورتوں کے پیش نظر ان قیود کو آہستہ آہستہ طویل دی گئی، اور سود کے باقاعدہ نظریے معاشیوں نے وضع کئے۔ ان نظریوں کی سب سے اہم خامی یہ ہے کہ وہ آج تک کوئی قابل قبول جواب نہیں دے سکے کہ آخر سود کیوں ادا کیا جائے؟

سب سے پہلی دلیل جو سود کی ادائیگی کے حق میں دی گئی وہ یہ تھی کہ سرمایہ جیتا کرنے والا اپنی ضرورتوں کو ترک کر کے قرض دیتا ہے، لہذا اسے ان ضرورتوں کو ترک یا ملتوی کرنے کی قیمت ادا کرنی چاہیے، اسی لئے اسے سود کا تار کی نظر یہ کہا جاتا ہے۔

۱۵ اسطون: پالیٹکس، کتاب اول باب دہم۔ ۱۶ افلاطون۔۔۔ کتاب پنجم

۱۷ ABSTINENCE THEORY OF INTEREST ۱۸

اس دلیل میں کمی دقتیں ہیں اول یہ کہ ضرورتوں کو ترک یا ملتوی کرنا اپنی ذات میں کوئی پیدائش اور کام نہیں ہے۔ مثلاً ایک شخص اپنی ضرورتیں ترک کر کے روپیہ کو زمین میں دبا دیتا ہے یہ کام عمل پیدائش میں کوئی مدد نہیں کرتا اگر وہ زمین میں نہ دبا دے بلکہ سڑک کے کام میں لگانے کے لئے دے یا کسی کی نجی ضرورت کے لئے قرض لے یا کسی حکومت کو جنگ لڑنے کے لئے قرض دے جب بھی کوئی عمل پیدائش ظہور میں نہیں آئیگا حالانکہ وہ اپنی ضرورتیں ترک کر چکا ہے۔ اور لہذا سود کا مستحق ہو چکا ہے۔ سود کا تار کی نظریہ سرمائے کے استعمال کی مختلف صورتوں میں کوئی تخصیص نہیں کرتا جس کا مطلب ہے کہ وہ سرمائے کی پیدائش دولت میں تعاون یا عدم تعاون سے کوئی فرق نہیں رکھتا۔ حالانکہ بنیادی جواز سود کا یہی بتایا گیا تھا کہ وہ سرمایہ ہٹیا کرتا ہے جس سے پیدائش دولت میں مدد ملتی ہے۔

دوسری وقت اس تار کی نظریہ سود میں یہ ہے کہ یہ سرمایہ داروں کو درویشوں کے قریب قریب لاکے کھڑا کر دیتا ہے اور چاہتا ہے کہ ہم یہ تصور کریں کہ سرمایہ دار کچھ تارک الدنیا قسم کے لوگ ہیں جنہیں اپنی ضرورتیں ترک کرنے کا معاوضہ ملنا چاہیے۔ ایک سوشلسٹ مصنف نے اس پر خوب بھتی کسی تھی کہ سچ تو یہ ہے بیرون اٹھس چائلڈ روپ کا کر ڈیپٹی یہودی سرمایہ دار کے برابر کا تارک الدنیا درویش کون ہے! امر واقعہ یہ ہے کہ دنیا کے سرمائے کا کثیر حصہ اول تو ادارے مثال کے طور پر مشینری کے سرمائے کی کمپنیاں ہٹیا کرتے ہیں جن کی ایک کاروباری ضرورت ہی یہ ہوتی ہے کہ وہ محفوظ سرمایہ جمع کریں تاکہ کساد بازاری کے زمانے میں ان کا استحکام قائم ہو سکے اور لہذا کسی ضرورت کو ترک کرنے اور پھر اس کا معاوضہ ادا کرنے کا سوال پیدا نہیں ہوتا! اور پھر وہ سرمایہ جو افراد ہٹیا کرتے ہیں اس کا کثیر حصہ ان لوگوں کا ہوتا ہے جنہیں ضرورتیں چھوڑنا احتیاج اور مشینری بھی قربان کرنا نہیں پڑتی!

مارشل نے اس اعتراض سے بچنے کے لئے ضروریات کو ترک کرنے والی بات چھوڑ کر انقطاع کا لفظ چنا ہے۔ سرمایہ دار کو اپنا سرمایہ ایک خاص مدت کے لئے

دینا پڑتا ہے اور جب تک سرمایہ واپس نہیں آتا اسے انتظار کھینچنا ہوتا ہے لہذا اس انتظار کے کرب کی قیمت اسے سود کی شکل میں ادا کرنی چاہیے۔

سوال یہ ہے کہ اس انتظار میں کرب ہے بھی کہ نہیں معاشین اس چیز کو ایک مسئلہ کے طور پر قبول کرتے ہیں کہ انتظار کر کے سرمایہ دار ایک قربانی کر رہا ہے لیکن یہ مسئلہ ہی بے بنیاد ہے۔ کیا اگر سود کی تحریص موجود نہ ہو تو افراد اپنے یا بیوی بچوں کے مستقبل کے لئے پس انداز کرنا بند کر دیں گے؟ کیا مشترکہ سرمائے کی کمپنیاں محفوظ سرمایہ کی شکل میں احتیاط کرنا بند کر دیں گی؟ اگر یہ دونوں چیزیں نہیں ہونگی تو ان پس انداز رقموں کو نہ ہو میں معلق رہتا ہے اور نہ یہ زمین میں رہانے کا زمانہ ہے کہ یہ زمینیں انتظار کا کوئی کرب محسوس کئے بغیر عمل پیدا نش میں شریک ہوتی ہیں اور ہو سکتی ہیں (بشرطیکہ آج کل کے سودی بینک انھیں ذخیرہ کرنے کا ڈھب نہ سمجھائیں)۔

جب معاشین محسوس کرتے ہیں کہ یہ انتظار والی بات میں بھی بانی مرتل ہے، تو وہ ایک دوسری سمت میں طبع آزمائی کرتے ہیں وہ یہ کہتے ہیں کہ سرمایہ عملی پیدا نش کا بڑا ماثم کارکن ہے۔ کوئی وجہ نہیں کہ دولت کی پیدا نش میں اس کا کوئی حصہ نہ ہو۔ اس نظریہ کا نام سود کا نظریہ پیدا آوری ہے۔

یہ دلیل اپنی ذات میں ایسی ہے کہ اس پر کوئی شخص اعتراض نہیں کر سکتا لیکن اس کی اپنی ذات بڑی محدود ہے اعتراض سود پر یہ نہیں کہ سرمائے کو دولت کی پیدا نش میں حصہ کیوں دیا جاتا ہے بلکہ چیز یہ ہے کہ اس کا حصہ پہلے سے متعین کیوں کر دیا جاتا ہے اور اس شکل کا حل یہ نظریہ یوں کرتا ہے کہ اس اعتراض کا جواب ہی نہیں دیتا۔ عملی پیدا نش کسی چوکھٹے میں جڑی ہوئی تصویر کا نام نہیں ہے نہ کوئی پتھر کا مجسمہ

۱۰ ہم نے سود کے اسٹریٹجی نظریہ کا جائزہ علیحدہ نہیں لیا۔ کیونکہ اس میں اور مارشل کے انتظار کے تصور میں سوائے الفاظ کے کوئی فرق نہیں ہے۔ وہاں سود انتظار کی قیمت ہے۔ یہاں وقت کی تنجیح کو قربان کرنے کی قیمت ہے۔ مطلب وہی ہے کہ خرچ کو مستوی کرنے کا صلہ سرمایہ دار کو ملنا چاہیے۔ اس پر وہ سب اعتراض صادق آتے ہیں جو انتظار والے سود کے نظریے پر ہم نے کئے ہیں۔

ہے جس کے حدود حال پر اس کا ماحول چنداں اثر انداز نہیں ہوتا۔ عمل پیدائش تو ایک
 لاجوتی کا پودا ہے۔ ایک متحرک عکس ہے ایک بہتے (اور بڑھتے اور سکڑتے) قسم کی تبدیل
 چیز ہے جو چیزیں اس پر اثر ڈالتی ہیں ان کی پوری فہرست بنانا بھی غالباً ناممکن ہوگا
 لیکن جو چیزیں اس پر فوراً اثر ڈالتی ہیں ان میں سے بعض اہم یہ ہیں: ذوق میں تبدیلی۔
 آبادی میں کمی یا بیشی۔ معیار حیات کا فرق۔ آمدنی میں تبدیلی۔ سکہ کی مقدار میں فرق یا اس
 کی قیمت میں تبدیلی۔ پس انداز رقموں کی مقدار۔ سرمایہ کی مقدار اور ایجادات عمل پیدائش
 تو ایک طرح سے بیسیں دانتوں میں زبان ہے۔ اس کا اور سود کا کوئی رشتہ نظر نہیں آتا
 کیونکہ سود تو اس شرح کا نام ہے جو شام پر لکھی ہوئی ڈوبے کی الماری میں محفوظ ہے
 اب آپ اندازہ فرمائیے کہ جتنی دیر میں عمل پیدائش مکمل ہوتا ہے اتنی دیر میں غالب گمان
 ہے کہ اتنی چیزوں میں سے کوئی نہ کوئی چیز ضرور بدل چکی ہوگی۔ بلکہ سچ تو یہ ہے کہ اس
 تغیر پذیر کائنات میں ان میں سے کوئی چیز بھی بعینہ اس صورت میں نہ ہوگی جس صورت میں
 عمل پیدائش کی ابتدا میں تھی۔ اب سود کا تعین عمل پیدائش کی ابتدا میں ہوتا ہے۔
 وہ دولت جس میں سے یہ سود ادا ہوتا ہے عمل پیدائش کے اختتام پر ظہور میں آتی ہے
 جب عمل پیدائش کے نتائج اتنی تبدیل چیزوں کا سہارا لئے ہوئے ہیں تو سود کا
 متعین ہونا انتہائی حیرت انگیز معلوم ہوتا ہے۔ سرمایہ یوں معلوم ہوتا ہے کہ اپنے
 آپ کو تمام دیگر عوامل پیدائش سے بلند تر سطح پر رکھنا چاہتا ہے اس کو کسی سے کوئی
 سروکار نہیں اسے صرف اپنے سود سے غرض ہے۔ یہ صورت حال درعلاوہ غیر مذہبی
 اور غیر انسانی ہونے کے بالکل غیر منطقی ہے کہ سرمایہ ایک تبدیل مفاد (یا نفسان)
 کا باعث ہو اور ایک معین شرح سود پر اپنا معاوضہ پہلے سے مقرر کرے۔

سچی بات تو یہ ہے کہ اگر سود کے پیدا آوری کے نظریہ کو اس کے منطقی نتیجہ
 تک بڑھایا جائے تو سود کا تعین عمل پیدائش کے اختتام سے پہلے ممکن ہی نہیں
 عمل پیدائش کے اختتام سے پہلے آپ اس کے نتیجے سے کیسے واقف ہو سکتے ہیں؟
 اور نتیجے سے واقف ہوئے بغیر آپ سرمایہ کی پیدا آوری کو کیسے ماپ سکتے ہیں؟

لیکن اگر نظریہ سود کی نہی تشکیل اس راستے پر ہو تو اس کا مطلب یہ ہوگا کہ سرمایہ متعین سود کی جگہ متبادل آمد کا ایک حصہ لیا کرے۔ اگر یہ بات مان لی جائے تو سرمایہ کے اس معاوضے پر نہ اسلام معترض ہوگا نہ انسانیت نہ منطق!

معلوم ہوتا ہے کہ معاشین نے کچھ عرصے کے بعد محسوس کیا کہ ان کے پاس سود کے جواز کی کوئی معقول دلیل موجود نہیں ہے۔ لہذا آج کل کے سود کے نظریے بجائے یہ بتانے کے کہ سود کے جواز کی دلیل کیا ہے صرف یہ بتاتے ہیں کہ سود کیسے معین کیا جاتا ہے! سود معین کرنے کا طریقہ معاشیات میں وہی بتایا جاتا ہے جو قیمت معین کرنے کا عام طریقہ ہے یعنی طلب اور رسد کے باہمی توازن سے ہر چیز کی قیمت معین ہوتی ہے اسی طرح سرمائے کی قیمت بھی سرمائے کی طلب اور رسد سے ہی طے پاتی ہے۔ اگر باقی صورت حال میں کوئی تبدیلی نہ ہو تو سرمائے کی طلب بڑھنے پر اسکی قیمت کی شرح بڑھ جاتی ہے اور رسد بڑھنے پر اسکی قیمت کی شرح کم ہو جاتی ہے۔

معاشین یہاں یہ بھول گئے ہیں کہ قیمت کا تعین کرنا مبادلہ دولت کا مسئلہ ہے تقسیم دولت کا نہیں اور سرمائے کا معاوضہ معین کرنا تقسیم دولت کا اہم سوال ہے۔ جسے مبادلہ دولت سے کوئی سروکار نہیں۔ لہذا سرمائے کا معاوضہ قیمت کے عام تعین کے اصول پر طے کرنا غلط ہے۔ سرمائے کے معاوضے کا تعین اس کے بغیر ممکن نہیں کہ قومی دولت کا تعین کیا جائے اور پھر سرمائے کا قومی دولت کی پیداوار میں حصہ معلوم کیا جائے۔ آخر سرمائے کے معاوضے کا بنیادی جواز تو یہی ہے کہ وہ پیدائش دولت میں مدد دیتا ہے۔ ظاہر ہے کہ پیدائش دولت دیکھ کے ہی اس کا معاوضہ طے کیا جاسکتا ہے، یہ طلب و رسد والی بات تو بڑی حد تک غلط بحث ہے کسی عامل پیدائش کا معاوضہ محض رسد و طلب کے توازن سے عبارت نہیں کیا جاسکتا۔

اسلام کا سرمایہ	اسلام دولت کی پیدائش کو ایک مستحسن چیز سمجھتا ہے
کے معاوضے کا نظریہ	زراعت، تجارت اور صنعت تینوں کو ان حضور صلی اللہ علیہ وسلم نے پسند فرمایا ہے اور پہلی دو کے ساتھ حضور کا

اپنا تعلق بھی رہا ہے، لہذا بنیادی چیز جو اسلام کو کئی دوسرے دینوں سے ممتاز کرتی ہے یہ ہے کہ پیدائش دولت ایک مستحسن کام ہے۔ اور اس حد تک معاشیات اور اسلام میں کوئی فرق نہیں ہے۔

سرمائے کو اسلام ایک عامل پیدائش تصور کرتا اور اسے معاوضے کا مستحق سمجھتا ہے۔ چنانچہ قراض یا مضاربت کے جواز میں یہ دونوں تصورات موجود ہیں۔ مثال کے طور پر صاحب صدایہ لکھتے ہیں کہ قراض کے کاروبار میں سرمایہ دار اور محنت کش دونوں نفع پاتے ہیں۔ سرمایہ دار اپنے سرمائے کی وجہ سے اور مضارب اپنی محنت کی وجہ سے نفع کا حق دار ہوتا ہے۔

گویا محض سرمایہ ہیٹا کر نا عمل پیدائش میں کوئی سہولت بہم پہنچاتا ہے جس کی وجہ سے نفع میں شرکت کا حقدار ہو جاتا ہے۔ سرمائے کے معاوضے کے جواز کا اس سے زیادہ کیا ثبوت ہو سکتا ہے کہ آنحضرت صلی اللہ علیہ وسلم نے حضرت خایبہؓ کا مال بیچا اور انھیں منافع میں شریک کیا!

یہاں تک اسلام اور معاشیات کا انداز فکر قریب قریب متوازی چلتا ہے۔ لیکن پھر مختلف راستے ہو جاتے ہیں اسلام معاشیات کی طرح اپنے اس قول کو بھول نہیں جاتا کہ سرمائے کے معاوضے کا جواز عمل پیدائش میں اس کی امداد ہے۔ لہذا

یہاں غالباً یہ بات کہہنی چاہیے کہ اسلام میں پیدائش دولت خود کوئی مقصد نہیں بلکہ ایک اہم ضرورت ہے جس کے پورا کرنے کی طرف آنحضرت نے بار بار توجہ دلائی ہے۔ انفرادی زندگی میں فلاس سے بچنے کی بڑی سعی کرنی چاہیے کیونکہ یہ دونوں جہانوں میں منہ کالا کرتا ہے۔ (حدیث)۔ البتہ اپنے مقصد جیسا کہ بھولنا نہیں چاہیے جو اللہ تعالیٰ کی عبادت ہے کہ اسے چھوڑ کر ان احمقوں کی صف میں شامل نہیں ہونا چاہیے جو چمکتے سکوں کی تعداد اپنے بنکوں میں جمع کرنے جاتے ہیں اور حالانکہ جتنے سکے موجود ہیں وہ انکی ساری زندگی اور انکی اولاد کی ساری زندگی کیلئے کافی ہیں پھر بھی وہ اپنے حساب میں جمع دیکھنے کی خواہش میں لاکھوں دھوکے اور جھوٹے مال بنتے چلے جاتے ہیں انھیں بھول چکا ہے کہ استغنا ایسی چیز ہے جس پر رسول اکرمؐ کو فخر تھا۔ چونکہ یہ موضوع باوجود اپنی اہمیت کے ہمارے فاصل معاشی بحث سے بلند تر سطح رکھتا ہے اس لئے اصل مضمون میں اس کا ذکر نہیں ہے۔

۱۔ صدایہ جلد ۲ کتاب المضاربتہ: جسے سیدینک پارٹرشپ کہا جاتا ہے یعنی روپیہ ہیٹا کرنا اور کام نہ کرنا اسے اہل حجاز قراض اور اہل عراق مضاربت کہتے ہیں۔

اسلام کہتا ہے عمل پیدائش کو مکمل ہونے دو۔ پھر جانچو کیا نفع ہوا۔ پھر اس نفع کو مختلف عوامل پیدائش میں بانٹ دو جن میں سے سرمایہ ایک ہے۔

معاشیات کا یہ تصور کہ سرمائے کو عمل پیدائش کی ابتدا ہی میں ایک معین شرح پر حاصل کیا جائے اسلام کو ایک لمحہ کے لئے بھی قابل قبول نہیں۔

اسلام اس چیز کا عملاً اعتراف کرتا ہے کہ پیدائش دولت ایک متبادل چیز ہے چنانچہ وہ اس چیز کے حق میں ہے کہ تمام خارجی اثرات جو عمل پیدائش کی نوعیت، مقدار اور کامیابی پر اثر انداز ہوتے ہیں ان سب کا جائزہ لیا جائے۔ آبادی گھٹے یا بڑھے، معیار حیات بلند ہو یا نیچا سکے کی مقدار میں اضافہ ہو یا کمی۔ اس کی قیمت بن ہو یا نیچی۔ نئی ایجادات ہوں یا نہ ہوں، ذوق اور فیشن بدلیں یا نہ بدلیں ان میں سے کوئی چیز ایسی نہیں جس پر اسلام کا نظریہ احاطہ نہیں کرتا! ہر محرک کو اس کی صحیح صورت میں اسی وقت پایا جاسکتا ہے۔ جب عمل پیدائش کے اختتام پر اندازہ لگایا جائے کہ اس کا کامیابی ریانا کامی، میں کیا حصہ ہے اگر آپ یہ کہیں تو وہ کونسا محرک ایسا پختا ہے جو آپ کی گرفت سے باہر ہو؟

اسلام کا اصرار اس اتنا ہی ہے کہ سرمائے کا معاوضہ معین کرنے سے پہلے عمل پیدائش کا پورا جائزہ لے لیجئے، اور سرمائے کو اس پیدائش کا ایک حصہ دیجئے جس کا وہ باعث ہوا ہے۔

اسلام کا نظریہ اصل میں معاشیات کے سود کی پیدا آوری والے نظریے کو دو چیزیں نخواستہ ہے۔ وسعت تصور اور فکری ہم آہنگی اور یہ دو چیزیں بخش کر اسے اپنالیتا ہے۔ وسعت تصور ان معنوں میں کہ وہ ان سب اعلیٰ اور خارجی محرکات کو پیش نظر رکھتا ہے جو پیدائش دولت پر اثر انداز ہوتے ہیں اور یہ ایک ایسی چیز ہے جس سے معاشیات کا فکری حد تک تہی ہے۔ فکری وحدت اس رنگ میں دیتا ہے کہ وہ سرمائے کے

سے اپنانے کے بعد وہ سود کا نظریہ نہیں کہلا سکتا کیونکہ اس کی نوعیت بدل چکی ہے لہذا اگر اسے کوئی نام دینا ہو جس کا مذہب کوئی تعلق نہ ہو تو وہ سرمائے کے معاوضے کا نظریہ پیدا آوری ہوگا۔

اختیار نہیں پہنچتا اور بیشتر انسان بیکار رہتے ہیں۔ غیر محدود قدرتی وسائل کے درمیان جو ہماری جھولی بھرنے کو تیار ہیں ہم ہی دامن ہیں اور کبھی کبھی بے دامن بھی ایسا معلوم ہوتا ہے کہ ہم پر کسی نے جادو کر دیا ہے۔ جو لوگ سود کھاتے ہیں ان کی حالت ایسی ہوگی۔ جیسے کسی کو شیطان نے خود چھو کر دیوانہ بنا دیا ہو۔ (البقرہ)

سوال یہ ہے کہ باوجود انسانوں اور قدرتی وسائل کی موجودگی کے سرمایہ کیوں ہتیا نہیں ہوتا کہ ان سب چیزوں کو بروئے کار لاسکے؟

سرمایہ ہتیا تو ہوتا ہے لیکن جس قیمت پر ہتیا ہوتا ہے اس پر اس کا استعمال کرنا فائدہ بخش نہیں ہے۔ فرض کیجئے کہ آج صنعتی سرمائے کی فراہمی کی قیمت پانچ فیصدی سود ہے۔ احتیاط کا تقاضا یہ ہے کہ کوئی ایسا کام نہ کیا جائے جس میں سات اٹھ بلکہ دس فیصدی تک فائدہ ہو۔ چونکہ توقعات اور امر واقعہ میں عموماً فرق ہو جاتا ہے لہذا کوئی عمل پیدائش دس فیصدی سے کم فائدہ کا سودی قرض حاصل کر کے نہیں کیا جاتا۔ نتیجہ یہ ہے کہ صرف وہی وسائل استعمال میں آ رہے ہیں جو دس فیصدی سے زیادہ فائدہ بخشے ہیں یا اتنے فائدہ کی توقع ان سے پیدا ہوتی ہے۔ دوسرے لفظوں میں بیشتر قدرتی وسائل اور انسان اس لئے بیکار نہیں کہ سرمائے کو اپنی غیر تبدیل فیصدی کی شرط ان کاموں پر پوری ہوتی نظر نہیں آتی! یہ ہے پہلا اہم نتیجہ سود کا کہ یہ سرمائے کی کارکردگی کو محدود کر دیتا ہے اور لہذا انسانوں اور قدرتی وسائل کے ایک بہت بڑے حصہ کو بے کار چھوڑنے پر مجبور ہے۔

سود صرف سرمائے کی کارکردگی کو محدود کر کے قدرتی وسائل اور انسانوں کو بے کار نہیں رکھتا بلکہ ایک دوسرا اثر ہماری معاشی زندگی پر یہ کرتا ہے کہ جہاں جہاں انسانوں اور وسائل کو کام پر لگانا ہے وہاں مصنوعات کی قیمتوں میں غیر معمولی اضافے کا باعث ہوتا ہے۔

سود کی متعین شرح تمام مصنوعات کے مصارف پیدائش میں اضافہ کر دیتی ہے۔ جس کا نتیجہ یہ ہوتا ہے کہ مصنوعات کی مانگ اتنی نہیں ہو سکتی جتنی بغیر سود کے

پیدا کی ہوئی چیزوں کی ممکن ہے۔ یہ تو نظریہ قدر کا ایک مسلمہ ہے کہ قیمت کبھی مختتم
 صرفہ پیدائش سے کم نہیں ہو سکتی اور مختتم صرفہ پیدائش سود کی معین شرح بڑھا دیتی
 ہے لہذا قیمت تو کم نہیں ہو سکتی، اور مانگ بھی اس کے نتیجے میں بڑھ نہیں سکتی۔
 لہذا مصنوعات کی مقدار کو کم کیجئے۔ جس کا مطلب یہ ہے کہ اور قدرتی وسائل اور
 انسانوں کو بے کار کر دیجئے یعنی مصنوعات کی مانگ کو اور کم کیجئے۔ لہذا انکی پیداوار
 کو اور کم کیجئے اور یہ چکر چلاتے جائیے حتیٰ کہ اقتصادی بد حالی اور کساد بازاری
 کا دور دورہ ساری دنیا کو اپنی لپیٹ میں لے لے۔

یہاں ایک اعتراض یہ کیا جاسکتا ہے کہ عمل پیدائش کے لئے سود کی شرح تو
 عام طور پر فرض کیجئے چھ فیصدی ہے۔ اس سے مختتم صرفہ پیدائش میں صرف چھ
 فیصدی کا اضافہ ہوگا، کیا یہ چھ فیصدی اضافہ اتنا تباہ کن ہے کہ یہ وہ خطرناک
 چکر شروع کر دیتا ہے جو کساد بازاری سے ادھر ہمیں کہیں لے کئے نہیں دیتا۔

اس اعتراض میں عمل پیدائش کی آج کل کی نوعیت پر نظر نہیں رکھی گئی۔ عمل
 پیدائش وسیع پیمانے پر کیا جاتا ہے جس میں تقسیم کار اور پھیلاؤ کی وجہ سے سود کا
 اطلاق ایک دفعہ نہیں ہوتا بلکہ کئی بار ہوتا ہے۔ آپ نے جو نمبیس پہنی ہوئی ہے اس
 کے کپڑے کی قیمت پر سود کا بار محض یہ نہیں ہے کہ کپڑے بننے کے کارخانے والے
 نے سود پر روپیہ قرض لیا تھا، بلکہ یہ بھی ہے کہ کپاس بیٹنے کے کارخانے نے بھی
 سود پر قرض لیا تھا۔ تار کشی کے کارخانے نے بھی سود پر قرض لیا تھا۔ کیلنڈر کرنے
 والے کارخانے نے بھی سود پر قرض لیا تھا۔ پھر کپڑے کے تھوک بیوپاری نے بھی
 سود پر سرمایہ حاصل کیا ہوا ہے اور یہ چون بیچنے والے کا سرمایہ بھی سود پر حاصل
 کیا گیا ہے۔ انتہا ایک طرف تو یہ ہے کہ کپاس پیدا کرنے والے کاشتکار تک نے سود پر
 قرض لے کر بیج خریدتا ہے، اور دوسری طرف یہ ہے کہ حکومت نے الہوں روپیہ سود پر
 قرض لیا ہوا ہے جس کے سالانہ سود کی ادائیگی لامحالہ ان ٹیکسوں کی شرح بڑھا دیتی ہے
 جو کپڑے کے کارخانوں کو ادا کرنے پڑتے ہیں یا کپڑے کے درآمد کے بیوپاری ادا کرتے

ہیں لیکن اس تمام سودی کاروبار کا خمیازہ آپ بھگت رہے ہیں کہ کپڑے کی قیمت اس نسبت سے بہت زیادہ ہے جو سود کے بغیر اس کی ہوتی، اضافہ معین کرنا مشکل ہے لیکن یہ یقینی ہے کہ وہ چھ فیصدی سے کئی گنا زیادہ ہوگا۔

ہم کساد بازاری، افلاس اور تباہی کے صحراؤں کی جانب ایک نہایت خوبصورت پل پر سفر کر کے پہنچتے ہیں یہ پل سود کا پل ہے اس پل کے نیچے ہم نے بڑے مضبوط ستون تعمیر کر رکھے ہیں بالخصوص سروں پر۔ ایک سرے کے ستون سود کے اس بار سے تعمیر ہوتے ہیں جو وہ صرف پیدائش پر ڈالتا ہے اور دوسری جانب کے سرے کی کارکردگی کی وہ تحدید بناتی ہے جو سود کا بلا واسطہ نتیجہ ہے!

معاشیات میں ایک مسلمہ کے طور پر کہا جاتا ہے۔ سرمایہ وہ خون ہے جو عمل پیدائش کے جسم میں سرایت کر کے اسے زندگی بخشتا ہے۔ اسلام اس نظریہ سے متفق ہے۔ صرف وہ ایک اتنے ہی مسلمہ کے طور پر ایک فقرے کا اضافہ کرتا ہے۔ اگر یہ سرمایہ سود کا ذہرے کر عمل پیدائش کے جسم میں داخل ہوگا، تو نتیجہ دیوانگی ہوگا۔

کیا سود ناگزیر ہے | کئی لوگ یہ تو ماننے کے لئے تیار ہو جاتے ہیں کہ سود دور حاضر کی معاشی بد نظمی کی بنیاد ہے لیکن وہ اسے ناگزیر سمجھتے ہیں کیونکہ سرمایہ ہتیا ہونے کی کوئی اور اساس انہیں چننا قابل قبول نظر نہیں آتی۔ لیکن یہ تو کچھ اس طرح کی بات ہے جیسے کوئی کشتی چلاتا دریا کے بہاؤ کی سمت جا رہا ہو اور اسے یکایک ایک موڑ کاٹنے پر دریا کا اگلا حصہ کئی ہزار فٹ نیچے نظر آئے اور اسے یقین ہو جائے کہ کوئی بہت بڑا آبشار اس کے راستے میں ہے وہ دائیں بائیں دیکھے تو اونچے نیچے ناہموار پہاڑ اسے نظر آئیں اور اس پیدل راستے کی دقتوں سے بچاؤ اسے کشتی میں بیٹھے رہنا اور آبشار میں ڈوب مرنا ہی نظر آئے!

ظاہر ہے ہمیں یہ نقطہ نظر اختیار نہیں کرنا چاہیے۔ اگر یہ چیز تسلیم کر لی جائے کہ سود سے ہماری معاشی بد نظمی پیدا ہوتی ہے تو ہمیں خود اس سرمایہ ہتیا کرنے کی کوئی اور اساس ڈھونڈنی چاہئے۔ اگر ہم سنجیدگی سے یہ کام کریں تو ایسی علامات موجود ہیں

کہ ہمیں تلاش میں بہت دیر بھٹکانا نہیں پڑے گا۔

تجارت، صنعت اور بینک کاری میں سرمائے کے سلسلے میں ایسے عنصر موجود ہیں جو سرمائے کا معاوضہ منافع کے ایک حصہ کی شکل میں دیتے ہیں۔ ان عناصر کا احتیاط سے مطالعہ کرنے کی ضرورت ہے اور اگر یہ قابل قبول ہو تو انھیں پیدائش دولت کی ہر اس منزل میں شریک کار کیا جاسکتا ہے جہاں آج تک ان کا اطلاق نہیں ہوا۔

یہ کام ظاہر ہے کسی ایک فرد کا کام نہیں ہے لیکن اس کا یہ مطلب نہیں ہے کہ یہ کسی کا کام ہی نہیں! اگر قوم واقعی اسلام کے نظام فکر و حیات کو ایک تیسرا راستہ تصور کرتی ہے تو اسے حکومت کو مجبور کرنا چاہیے کہ وہ اس اساسی سوال پر غور کرنے کے لئے چند ماہروں کی ایک کمیٹی مقرر کرے جو سود کا نعم البدل تجویز کر سکیں۔

بنک کاری کی نئی تشکیل

ہماری روایات کے قریب تر قسم کی بینک کاری اس وجہ سے ناممکن معلوم نہیں ہوتی کیونکہ موجودہ بینک کاری میں بھی کم از کم ایک جزو ایسا موجود ہے جس پر اسلام کو اعتراض نہیں ضرورت صرف اس جزو کو کل پر پھیلانے کی ہے۔

موجودہ بینک عموماً مشترکہ سرمائے کی کمپنیاں ہوتی ہیں اور ہر دوسری ایسی کمپنی کی طرح بینک بھی اپنے حصہ داروں کو ہر سال منافع تقسیم کرتے ہیں اور کوئی معین سود عام طور پر نہیں دیتے۔ یہ چیز غور طلب ہے کہ اگر حصہ داروں کے سرمائے کا معاوضہ منافع کے اصول ادا کیا جاسکتا ہے تو امانت داروں کے سرمائے میں کونسا نوعی فرق ایسا ہے کہ اس کی وجہ سے صرف سود ہی یہاں اس آتا ہے؟ ظاہر ہے کہ امانت داروں کا سرمایہ نسبتاً کم وقفے کے لئے بنکوں کے پاس ہوتا ہے لیکن وقت کا کم یا زیادہ ہونا سرمائے کی نوعیت میں فرق ڈالتا ہے یا اس کی قدر و قیمت میں؟ نوعیت میں فرق کا تو ظاہر سوال ہی پیدا نہیں ہوتا اور قدر و قیمت میں فرق معاوضہ کی شرح میں ظاہر ہونا چاہیے بجائے اس کے کہ اصول معاوضہ ہی بدل کے رکھ دیا جائے۔

مثال کے طور پر ایک سو روپیہ جس امانت دار کا ایک سال کے لئے بینک میں ہے۔

اسے حصہ دار کے سود و پے کے مقابلے میں مثال کے طور پر نصف یا ایک چوتھائی
 (یا جو آپ چاہیں) قیمت کا تصور کر لیجئے اور اسی کے مطابق اسے معاوضہ بھی دے دیجئے۔
 اگر امانتداروں کو سود ادا کرنے کا کوئی بار بنکوں کے سر پر موجود نہ ہو (اور کوئی فنی
 یا غیر فنی وجہ نظر نہیں آتی کہ وہ خواہ مخواہ اس بار کو اٹھائے پھریں) تو پھر بنک اپنے مقرضوں
 سے بجائے سود طلب کرنے کے آمدنی کے حصے میں شریک ہونے کی ہمت کر سکتا ہے۔
 ہمیں اعتراف ہے کہ کام کا یہ حصہ موجودہ انتظام کی نسبت زیادہ پیچیدہ ہے۔ تقسیم
 بھی سب کام ایک آدمی کے ہاتھوں کروانے کی نسبت زیادہ پیچیدہ چیز ہے، ہر مشین
 ہاتھ سے کام کرنے کی نسبت زیادہ پیچیدہ ہے۔ پیدائش دولت کا کوئی کام بڑے
 پیمانے پر کرنا چھوٹے پیمانے پر کرنے کی نسبت زیادہ پیچیدہ ہے، ان کی پیچیدگیوں کے
 باوجود آپ ان سب چیزوں کو مستحسن سمجھتے ہیں۔ کوئی وجہ نہیں کہ اگر بنک کاری کی
 اصلاح کرتے ہوئے اس کا پیچیدہ بننا ناگزیر ہے تو آپ اس پیچیدگی کو ہی اصلاح
 نہ کرنے کی دلیل بنالیں!

پیچیدگی اس وجہ ہے کہ اس قسم کی بنک کاری کو مقرضوں کے آمد و خرچ کا
 حساب و کتاب دیکھنا پڑے گا کیونکہ اسے معین سود نہیں لینا بلکہ غیر معین منافع میں
 شریک ہونا یہ پیچیدگی شاید سو سال پہلے واقعی ناممکن العمل ہوتی لیکن اب تنظیم اس
 قدر ترقی کر چکی ہے کہ مثال کے طور پر امریکہ میں بعض ادارے کئی کئی سو اور بعض اوقات
 کئی کئی ہزار روکانوں یا شاخوں کا انتظام کرتے ہیں اور ایسا کرنے میں عملاً کوئی وقت
 نہیں ہوتی۔ روس میں انتظامیہ کی بعض شاخیں لاکھوں اداروں کا انتظام کر لیتی ہیں۔
 جو کہ وہ مربع میل کے رقبے میں بکھرے ہوتے ہیں، اس صدی کی حیرت انگیز ایجادات
 میں سے حساب و محاسبہ کی موجودہ ترقی یافتہ صورت ہے جس کا مہرہ اگلے کر دوس
 اور امریکہ تنظیم کا یہ بلند معیار پیش کرتے ہیں تنظیم کا اس سے بہت کمتر معیار تمام مقرضوں
 کی آمدنی کا حساب کر سکتا ہے، بعض لوگ سمجھتے ہیں کہ شاید اس طریقہ میں بنک کو ہرگز
 کپڑے کی فروخت اور ہر چھٹا ایک گندم کی پیداوار کی نگرانی کرنا پڑے گی (روس اور امریکہ

میں یہ بھی ہوتا ہے اور کوئی وجہ نہیں کہ ہم یہ نہ کر سکیں لیکن بنک کا یہی یہ کرنے کی ضرورت
ہی نہیں (یہاں صرف مقرضوں کے ساتھ معاہدہ ہو گا کہ وہ اپنا حساب مکمل رکھیں گے
اور اس حساب کو بنک کے ملازم وقتاً فوقتاً چائے رہیں گے۔

قومی نقطہ نظر سے ان بنکوں کی ترقی پسندی ہی خاص طور پر مستحسن ہے۔ ہر بنک صرف وہ
قرض دے گا جو پیداوار اور نفع آدہ ہو گئے۔ موجودہ بنکوں کی طرح وہ اس چیز سے
بے تعلق نہیں ہو سکتا کہ مقرض کو سرمایہ کہاں استعمال کرنا ہے یہ بنک (انہیں شراکت
بنک کہہ لیجئے) قومی سرمائے کو بے کار نہیں ضائع ہونے دیں گے، نہ وہ اپنے مقرضوں
کو سرمایہ ہتیا کرنے کے بعد بے تعلق ہو سکیں گے۔ بلکہ ان کی شروع سے آخر تک ہر قدم
پر رہنمائی اور مدد کریں کیونکہ اب وہ نفع اور نقصان دونوں میں ایک دوسرے
کے شریک ہیں۔

یہ شراکت نہ انسانیت کش ہو گی اور نہ غیر منصفانہ، یہ نہ ہو گا کہ ایک شخص محنت
کرے اور نقصان اٹھائے اور دوسرا کام بھی نہ کرے اور پھر بھی فائدے میں ہے۔
ایک اعتراض یہ کیا جاسکتا ہے کہ دھوکے کی گنجائش بڑھ جائے گی۔ یہ اعتراض
بھی تنظیم کی قوتوں کو پورا پاس نہیں کرتا۔ آپ اپنے بنک میں جاتے ہیں اور دس ہزار روپیہ
اس کلرک کے سامنے رکھ دیتے ہیں جسے آپ جانتے تک نہیں لیکن آپ کو ایک لمحہ
کے لئے بھی یہ خیال پیدا نہیں ہوتا کہ یہ روپیہ ضائع ہو جائے گا، وجہ یہ ہوتی ہے کہ
ایک تنظیم اس کلرک کو (اگر وہ یہ خواہش بھی کرے) روپیہ ضائع کرنے کا موقع ہی نہیں
دیتی بعینہ یہ صورت بنک کے کام کو وسیع تر کرنے کے باوجود موجود رہے گی، بنک کے
مقرض خواہ وہ دھوکا دینا بھی چاہیں کسی بڑے پیمانے پر ایسا نہیں کر سکتے حساب و
محاسبہ نگرانی کرنا جانتے ہیں۔

جہاں تک قرض کی ضمانت کا تعلق ہے وہ تو موجودہ حالت پر قرار ہے گی، قرض
بہر حال کسی مناسب ضمانت پر ہی ملے گا۔ اگرچہ وہ سود کے بغیر ہو گا۔

۱۔ اس طرح ہنڈیوں اور تجارت کی سہولت کے دوسرے کاموں کا کیا جانا ہی تشکیل کے باوجود ممکن ہے۔

میں نے ایک دفعہ ایک بینک کے کاموں کے ماہر سے پوچھا کہ اس انتظام میں کیا فنی نقص ہے کافی بحث و تمحیص کے بعد انہوں نے کہا: لیکن یہ بینک کاری نہیں ہوگی۔ میں نے یہ کہانی ایک اسلامیات کے ماہر کو سنائی انہوں نے بتایا کہ ایک نثر ایسی مستشرق نے اسلام کے متعلق لکھا ہے کہ یہ مذہب ہی نہیں ہے۔

اس نثر ایسی مصنف کا مذہب کے متعلق تصور یہ تھا کہ وہ رہبانیت کا درس دیتا ہے قدرتی بات تھی اسے اسلام مذہب نظر نہ آیا۔

جو لوگ یہ سمجھتے ہیں کہ بینک کا کوئی تعلق عمل پیدا کرنے کی نگرانی سے نہیں ہونا چاہیے۔ وہ سوائے اس کے کوئی دلیل اپنے دعویٰ کی نہیں دے سکتے کہ آج کل ایسا نہیں ہوتا اس دلیل کی وقت بہر حال محدود ہے۔ انسانوں نے ترقی کا جب بھی کوئی قدم اٹھایا ہے وہ اس دلیل کو رد کرنے کے بعد ہی ممکن ہوا ہے۔

ہمارا بحث چونکہ زرعی سرمایہ کی فراہمی ہے۔ لہذا ہمیں	زراعت میں سرمائے
یہ دیکھنا چاہیے کہ ہم اپنی زراعت کو جس ڈگر پر چلانا چاہتے	کی غیر سودی شکلیں
ہیں اس میں کہاں کہاں ہمیں سرمائے کی ضرورت ہے اور	

کیا یہ ضرورت بغیر سود کے پورا کرنا ممکن ہے۔

پہلی سرمائے کی ضرورت تو یہ ہے کہ زمینداروں کو زمینوں کا معاوضہ ادا کرنا ہے اور معاوضہ کا پیمانہ کچھ بھی ہو اس کے لئے اتنی بڑی رقم کی ضرورت ہے جو نہ کسی حکومت کے پاس ہے اور نہ عوام اسے یک مشت ادا کر سکتے ہیں۔

اس کا طریقہ تمام دنیا میں یہ ہے کہ زمیندار کو حکومت تمسکات دے دیتی جن کی معیاد بیس یا تیس سال رکھی جاتی ہے ان تمسکات پر حکومتیں کچھ سود کی شرح مقرر کرتی ہیں جس کی وجہ سے وہ تمسکات آسانی سے فروخت ہو جاتے ہیں پچنانچہ زمیندار کو وہ پیسہ بھی مل جاتا ہے حالانکہ حکومت نے ادائیگی کوئی نہیں کی ہوتی۔ بیس یا تیس سال کے دوران میں حکومت ان لوگوں سے قسطوں میں زمین کی قیمت وصول کر لیتی ہے جنہیں زمین کی ملکیت دی جانی ہے لہذا تمسکات کا وقت ختم ہونے

پر حکومت ان کی قیمت باسانی ادا کر سکتی ہے۔

یہی طریقہ ہمیں یہاں بھی اختیار کرنا پڑے گا ماسوا اس کے کہ ہمارے تمسکات پر کوئی سود نہیں کیا جائے گا بلکہ یہ کہ حکومت ہر تمسک کو اس اضافے کا ایک حصہ دیگی جو زمینوں کی ترتیب کی وجہ سے مالیہ کی مقدار میں ہوگا۔

یہ یقینی ہے کہ اگر ہماری فصلیں تنگی یا چارگنی بڑھ گئیں تو ہماری صوبائی حکومتوں کے زرعی ٹیکسوں میں کم و بیش اسی ترتیب سے اضافہ ہوگا۔ تمسکات پر اس اضافے کے ایک حصہ کا معاوضہ وہ کام بھی کر دے گا جو سود کی شرح اس وقت کرتی ہے اور وہ بھی جو سود کی شرح نہیں کر سکتی یعنی خود زمینداروں کی دلچسپی اور مفاد کے نظام کے ساتھ وابستہ کر دے گا۔ اور اگر نیا زرعی نظام واقعی فصلوں میں کئی گنا اضافہ کر سکے تو ان تمسکات کی قیمت سٹاک اسپیج میں بڑی معقول حد تک بڑھ جائے گی۔

جب زمین خرید کر گاؤں کے مشترک انتظام میں نئے دی گئیں تو محض یہ کرنے سے کوئی زرعی انقلاب نہیں آئیگا۔ جب تک سرمایہ اور سرمائے کے استعمال کا طریقہ ہر گاؤں کے انتظامیہ کو نہ بتایا گیا۔ اس کی عملی صورت یہ ہے کہ پاکستان کی زرعی ترقی کا رپوریشن کی قسم کا لیکن اس سے ہمیں زیادہ وافر سرمائے کا مالک ایک ادارہ قائم کیا جائے۔ یہ ادارہ بیج کے فارم بھی قائم کرے۔ کھاد کے کارخانے بھی بنائے۔ زرعی آلات اور مشینوں کے کارخانے بنائے یا درآمد کرے اور پھر ہر دو چار گاؤں میں اپنی ایک شاخ قائم کرے۔ اور ہر گاؤں کی انتظامیہ کو یہ ساری چیزیں اس حد تک دے جس حد تک انھیں ان کی ضرورت ہو اور پھر انھیں ان چیزوں کے استعمال میں رہنمائی کرے۔ یہ ساری چیزیں اسے اغلباً قرض کی شکل میں دینی پڑیں گی۔ کیونکہ خریداریوں کے پاس ان کے خریدنے کے لئے کافی روپیہ نہیں ہوگا البتہ یہ طے ہوگا کہ جب فصل تیار ہو جائے تو گاؤں کی

لہ بعض علمائے دین اپنی کم فہمی کی وجہ سے اسے بھی ناجائز سمجھتے ہیں حالانکہ یہ اسلام کے اتنا ہی خلاف ہے جتنی مثال کے طور پر لاہور کی اکبری منڈی، اکبری منڈی کے غلہ فروش بھی بعض ناجائز باتیں کرتے ہیں اور سٹاک اسپیج کے کارندے بھی لیکن بنیادی طور پر نہ وہ ناجائز ہے نہ یہ۔

انتظامیہ فصل اسی ادارے کی معرفت فروخت کرے اور فصل کی قیمت میں سے ان چیزوں کی قیمت وضع ہو جائیگی اس معاملے میں کسی سود کی ضرورت نہیں۔ کاروباری اصول پر ادارہ اپنا منافع حاصل کرے گا۔ اور جیسے اچھے گاہکوں کو کچھ وقت کی ہہلت ہر دوکاندار سے دیتا ہے۔ اسی طرح یہ ادارہ بھی فصل پکنے تک کی ہہلت دے گا۔ ادارہ کے منافع کی دوہیں ہونگی۔ ایک گاؤں کے انتظامیہ کی ضروریات گاؤں والوں کو دینا اور دوسرے ان کی فصلیں باہر کی دینا میں فروخت کرنا۔

اگر فصل کے وقت اس کا پانچ فیصدی بھی ادارہ کے پاس ہر گاؤں کا محفوظ سرمایہ رہے تو چند ہی سال میں یہ سرمایہ ایسے ادارے کی وسیع ترین سرگرمیوں کے لئے بھی کافی ہوگا۔ پھلوں کی نم سرلیوں سے لے کر مدعی پیداوار کو محفوظ رکھنے کے کارخانوں تک اور مویشیوں کے فارموں سے لے کر شہر قانونوں کے آلات اور مشینوں تک اس ادارے کے لئے بہت کچھ کرنے کی گنجائش ہے۔

اگر یہ سب کچھ ہو تو ہماری انداحت میں جو انقلاب آئیگا وہ تو ظاہر ہے لیکن نیا کو اپنی نجات کا راستہ مل جائے گا!

کیا ہمارے پاس
سرمایہ موجود ہے؟

حکومت پاکستان نے پانچ کروڑ کے سرمائے سے مدعی
ترقی کی ایک کارپوریشن بنائی تھی۔ ظاہر ہے کام کی نہ یہ
نوعیت حکومت کے پیش نظر تھی نہ یہ وسعت۔ لیکن اگر حکومت
یہ نوعیت اور وسعت قبول کرے تو ایسے ادارے کے ابتدائی سرمائے کے لئے
خود اس کے مالیات میں سے گنجائش نکل سکتی ہے۔ چہ جائیکہ قوم مجموعی طور پر ایسا
کرنے سے قاصر ہو! یہ ممکن ہے کہ ابتدائی سرمایہ سارے کاموں کو ساری جگہوں
میں ایک ہی وقت میں شروع کرنے کے لئے کافی نہ ہو لیکن یہ تو خالص انتظامی نقطہ نظر
سے بھی ایک دم نہیں ہو سکے گا۔ بلکہ تنظیم کو پاکستان کے ہر گاؤں تک پھیلتے کچھ وقت
لگ جائیگا۔ اس دوران میں سرمائے میں خود بخود ترقی ہوتی رہے گی۔ کیونکہ وہ گاؤں
جہاں یہ تنظیم پہنچ چکی ہوگی۔ ایک آدھے سال میں ہی مزید سرمایہ ہتیا کرنے کے ذرائع

بن جائیں گے۔

وقت سرمائے کے ہتیا ہونے میں نہیں۔ کام شروع کرنے کا فیصلہ کرنے میں ہیں جن قوموں کو دنیا میں کچھ کرنا ہوتا ہے ان کا سب سے پہلا اقدام یہ ہوتا ہے کہ وہ کسی اقدام کا فیصلہ کر لیتی ہیں!

ہم نے یہ فیصلہ اب تک نہیں کیا۔ فیصلہ کرنے کے لئے ہماری بے یقینی | غیر محدود رجحلت آج تک کسی قوم کو نہیں ملی! ہمیں کعبہ میرے تباہ کن پڑ سکتی ہے | پیچھے ہے کلیسا میرے آگے: الی تذبذب کی کیفیت کو ختم کرنا

ہے اور اگر ہم وہ سر بلندی چاہتے ہیں جو بلند ترین مقاصد قوموں کو بخشا کرتے ہیں تو ہمیں اسلام کی روح کے مطابق اپنے معاشی نظام کو ڈھالنا شروع کر دینا چاہیے اور اگر ہم نے ایسا کرنے میں مزید تاخیر کی تو ممکن ہے کہ وہ عظیم الشان موقع جو اس وقت ہمیں حاصل ہے ہمیشہ کے لئے ہمارے ہاتھوں سے نکل جائے۔

میں اس تذبذب اور تاخیر کی صرف ایک مثال دیتا ہوں، سیٹ بینک کا افتتاح ہوا تو مسٹر زاہد حسین نے ایک تقریر کی جس میں۔ انہوں نے کہا: "بنک کاری کے طریقوں کا انتہائی احتیاط سے جائزہ لینے کی ضرورت ہے۔ یہ فی اصولوں پر ایسے قابل معاشین کو کرنا ہو گا جو اسلام کے بنیادی اصولوں اور ضروریات سے واقف ہوں۔ ان کا مقصد یہ ہونا چاہیے کہ وہ معلوم کریں کہ کس انداز اور طریقے سے یہ ممکن ہو سکتا ہے کہ بینک کاری کے طریقوں اور اسلام کے معاشی اور اقتصادی مقاصد میں مطابقت پیدا ہو۔ ہمارا یہ ارادہ ہے کہ سیٹ بینک کے تحت ایک تحقیقی ادارہ قائم کریں جو ہمارے مطمح نظر کے اس خاص پہلو پر خاص اور مسلسل توجہ مبذول کرے۔ اس بینک کا افتتاح قائد اعظم نے فرمایا تھا اور ان کی تقریر ان کی زندگی کی آخری تھی۔ انہوں نے بینک کے گورنر کی اس تجویز کو پسند کیا اور ارادے کو سراہا۔ بیشتر لوگوں کی امید بندھ گئی کہ صحیح سمت میں کام شروع ہو جائے گا۔

کوئی دس مہینے بعد مسٹر زاہد حسین نے کل پاکستان اقتصادی کانفرنس کے

صدر کی حیثیت سے خطبہ ارشاد فرمایا۔ انھوں نے معاشین سے خطاب کرتے ہوئے کہا: اسلام سود کے ہر قسم کی (SPECULATION) اور دولت اور ثروت کے مرکز ہونے کے خلاف ہے اور یہی آج کل کی معیشت اور معاشی نظام کے بنیادی اصول ہیں اور سود تو بنیاد کا پتھر ہے جس پر معاشی نظام کا قصر کھڑا ہے۔ صحیح ہے کہ سود کی شرح کارجان گذشتہ تیس سال سے گھٹنے کی طرف رہا ہے۔ لیکن کیا ہم ایسے وقت کا تصور کر سکتے ہیں جب یہ بالکل ختم ہو جائے اور کیا ہم ایسا تعمیری پروگرام بنا کر عمل میں لاسکتے ہیں جس سے وہ وقت قریب آجائے؟ بہت سے دوسرے مسئلے بھی ہیں جو ہمارے مستقبل سے گہرا تعلق رکھتے ہیں۔ لیکن ان میں سے کوئی بھی نہ اتنا بنیادی ہے اور نہ اتنا پیچیدہ جتنا سود کا مسئلہ ہے۔ یہ ہمیں دعوتِ مبارکہ بھی دیتا ہے اور ہماری صلاحیتوں کو بروئے کار لانے کا موقع بھی بہم پہنچاتا ہے۔

اس کے چھ ماہ بعد مسٹر زاہد حسین نے سٹیٹ بینک کی پہلی سالانہ رپورٹ پیش کی۔ اس میں اس پروگرام کا ذکر جس کا وعدہ انھوں نے بینک کی افتتاحی رسم کے موقع پر کیا تھا ان الفاظ میں کیا: مجھے بڑے مدیخ سے اس چیز کا اعتراف کرنا پڑتا ہے کہ سٹیٹ بینک اپنی زندگی کے پہلے سال اس سمت میں کچھ نہیں کر سکا۔ اس سال ہماری ضرورتیں بھی زیادہ تھیں اور وقتیں بھی لیکن بنیادی وجہ ہماری ناکامی کی یہ تھی کہ باوجود سنجیدہ کوششوں کے ہم اپنے تحقیقی ادارے کے لئے مناسب قسم کے آدمیوں کی خدمات حاصل کرنے سے معذور رہے ہیں۔ مجھے ابھی تک کوئی صحیح قسم کا معاشیات کا ماہر نظر نہیں آیا جو اسلام کے بنیادی اصولوں اور ضرورتوں کو جانتا ہو۔ اس تجربے کے پیش نظر میرا یہ ارادہ ہے کہ چند قابل معاشیات کے ماہروں اور اسلامی اصولوں کے ماہروں کو اکٹھا کروں تاکہ وہ مل جل کر یہ کام کر سکیں۔

اب اگلا قدم ملاحظہ ہو۔ سٹیٹ بینک کی دوسری سالانہ رپورٹ میں مسٹر زاہد حسین یہ کہتے ہیں: ایک تحقیقات اور اعداد و شمار کا ادارہ جو پچھلے سال قائم کیا گیا تھا اس کی تنظیم بدل دی گئی ہے۔ تحقیقاتی حصہ تو بند کرنا پڑا کیونکہ مناسب سند یافتہ

سٹاف مل نہیں سکا۔ چنانچہ یہی صحیح معلوم ہوا ہے کہ فی الحال اعداد و شمار کا کام کیا جائے اور تحقیقی ادارہ اس وقت قائم کیا جائے جبکہ حالات زیادہ سازگار ہوں۔

کیا یہ دلیل قابل قبول ہے کہ ایک ایسا مسئلہ جو خود ان کے قول کے مطابق سب سے زیادہ بنیادی ہے اسے سنبھالنے کے لئے نہ صرف کوشش ترک کی جاتی ہے بلکہ اس وجہ سے ترک کی جاتی ہے کہ مناسب سنبھالنے والے لوگ نہیں مل سکے؟ کیا دنیا بھر میں کوئی معاشیات کا ماہر ایسا نہیں رہا جسے سٹیٹ بینک مناسب سنبھالنے سمجھ سکے؟

اس واقعے کو بیان کرنے سے کسی فرد کی تنقید مقصود نہیں۔ مسٹر زاہد حسین نے اپنے اوپر والے بیانیوں میں اس اہم مسئلے کے متعلق جو کچھ کہا ہے اس سے ذرا ان حصہ بھی مرکزی اور صوبائی وزیروں کی اکثریت میں سے کسی نے نہیں کہا۔ اور جب ہر طرف ایک جمود طاری ہو تو وہ لوگ بھی ہمتیں پست کر دیتے ہیں جنہیں ان کی بصیرت راستہ سمجھا رہی ہوتی ہے۔ لیکن یہ مقام ہمت پست کرنے والا مقام ہی نہیں۔ ہمت پست ہوئی تو وہ بصیرت بھی چلی جائیگی جو راستہ سمجھا سکتی تھی۔ جو لوگ سو دیکھاتے ہیں انکی حالت ایسی ہو جائیگی جیسے شیطان نے خود چھو کر دیوانہ بنا دیا ہو۔

پاکستان
پاکستان آج ایک ڈورا ہے پر کھڑا ہے۔ ایک طرف اسلام کا سو د
کو رد کرنے والا نظام ہے جو اسے بیک وقت سرمایہ دارانہ اور اشتراکی
دور ہے پر
ملکوں سے ممتاز کرتا ہے۔ یہی بنیادی پتھر ہے جس پر اسلام کے
معاشی نظام کا تعمیر کیا جاسکتا ہے لیکن اگر ہم سو د کا بدلہ پیش نہ کریں سو د کھائیں اور
کھلائیں اور زبان سے کہتے چلے جائیں کہ ہم اسلام کا معاشی انصاف قائم کر رہے ہیں۔
تو یہ خدا فریبی تو ہو نہیں سکتی البتہ خود فریبی ضرور ہے۔

اگر ہم سو د کا بدلہ ڈھونڈ لیں اور اپنے معاشی نظام سے نا انصافی کو دور کریں
تو ایک ایسی معیشت وجود میں آئے گی جس میں انسان اپنی آزادی سلب کے بغیر اپنی

لہاؤں میں سو د کی شرح سرمایہ دار ملکوں سے بھی زیادہ ہے۔ صرف بین دین آپس میں نہیں ہوتا لیکن حکومت
کے بینک افراد کو سو د دیتے ہیں جس کی شرح آٹھ سے دس فیصدی تک ہے۔

ضروریاتِ زندگی حاصل کر سکیں گے اور دُنیا نے ایسا کوئی نظام صنعتی انقلاب کے بعد
اب تک نہیں دیکھا!

اور اگر تم یہ نہ کریں تو ہم ان بیسیوں چھوٹے چھوٹے سرمایہ دار ملکوں میں سے ہونگے
جن کی معاشی وقتیں کبھی ختم نہیں ہوتیں۔ ماسوا جنگ کے ان میں بسنے والے افراد کی بڑی
تعداد کے سامنے یہ دورا ستنے ہوتے ہیں امن میں بیکاری یا میدانِ جنگ میں موت!
اللہ تعالیٰ سود کو مٹاتا ہے اور صدقات کو بڑھاتا ہے... اب وہ لوگو! جو
ایمان لائے ہو اللہ سے ڈرو اور جو کچھ تمہارا سود رہتا ہے اسے چھوڑ دو، اگر تم واقعی
ایمان والے ہو اور اگر تم ایسا نہیں کرو گے تو اللہ اور اس کے رسولؐ کے ساتھ جنگ
کرنے کے لئے تیار ہو جاؤ۔ اور اگر تم توبہ کر لو تو تم اپنے اس المال سے بچ سکتے ہو۔ تم یہ
چاہتے ہیں کہ نہ تم ظلم کرو نہ تم پر کوئی ظلم ہو۔ (البقرہ)
کیا ہم میں سے کسی میں اللہ اور اس کے رسولؐ کے ساتھ جنگ کرنا کی ہمت ہے؟



ماہنامہ

ثقافت لاہور

پاکستان میں اپنی نوعیت کا واحد رسالہ ہے۔ اور ادارہ ثقافت اسلامیہ کا ترجمان ہے۔ اور اس کے عمومی مباحث یہ ہوتے ہیں۔

- معاشرے کے حقیقی مسائل پر اصولی بحث۔
- معاشرے کے بنیادی اقدار اور دین صحیح کی پیشکش
- دین کی روشنی میں حیات جدیدہ کی تشکیل۔
- وحدت فکر اور وحدت عقائد۔
- اصناف کے گراں قدر خدمات اور علمی سرمائے سے استفادہ۔

○ متفرقات - - - - - ضخامت ۸۰ صفحات

سالانہ چندہ آٹھ روپے قیمت فی پرچہ بارہ آنے



ملنے کا پتہ : ادارہ ثقافت اسلامیہ - کاب روڈ - لاہور

ماہنامہ

ثقافت لاہور

پاکستان میں اپنی نوعیت کا واحد رسالہ ہے۔ اور ادارہ ثقافت اسلامیہ کا ترجمان ہے۔ اور اس کے عمومی مباحث یہ ہوتے ہیں۔

- معاشرے کے حقیقی مسائل پر اصولی بحث۔
- معاشرے کے بنیادی اقدار اور دین صحیح کی پیشکش
- دین کی روشنی میں حیات جدیدہ کی تشکیل۔
- وحدت فکر اور وحدت عقائد۔
- اصناف کے گراں قدر خدمات اور علمی سرمائے سے استفادہ۔

○ متفرقات - - - - - ضخامت ۸۰ صفحات

سالانہ چندہ آٹھ روپے قیمت فی پرچہ بارہ آنے



ملنے کا پتہ : ادارہ ثقافت اسلامیہ - کاب روڈ - لاہور